



श्रीराजस्थान-संस्कृत-कालेज-ग्रन्थमालायाः ३५ रत्नम्

अनुभूतिस्वरूपाचार्यविरचितम्—

# सारस्वतं व्याकरणम्

( पूर्वाद्धम् )

श्रीगुरुप्रसादशास्त्रिसङ्कलितया प्रसाद-चन्द्रकीर्त्या-  
दिसारभूतया अत्युत्तमया सरलारूपटीकया विराजितम् ।

[ अत्युत्तमं सटीकं संस्करणम् ]

प्रकाशकः

भार्गवपुस्तकालयः,

गायघाट, काशी ।

द्वितीयं संस्करणम्  
२०००

१९४२

{ मूल्य ॥८॥ }

मुद्रक

पं० कैलासनाथ भार्गव,

भार्गव भूषण प्रेस, गायवाट, बनारस सिटी ।



सरलाटीकाऽलङ्कृतं

## सारस्वतव्याकरणम् ।

अथ संज्ञाप्रकरणम् ।

प्रणम्य परमात्मानं बालधीवृद्धिसिद्धये ।

सारस्वतीमृजुं कुर्वे प्रक्रियां नानिबिस्तराम् ॥ १ ॥

श्रीगुरुप्रसादशास्त्रिसङ्कलिता सरला

चन्द्रकीर्त्यादिटीकाभ्यः सारमाकृष्य सारवित् ।

गुरूपसादस्तनुते सरलां प्रक्रियानुगाम् ॥ १ ॥

प्रणम्येति । अहमनुभूतिस्वरूपाचार्यः सारस्वतीं सरस्वतीप्रणीतसूत्र-  
सम्बन्धिनीम्-प्रक्रियामृजुं सरलां कुर्वे विदधे । लोकप्रसिद्धशब्दव्युत्पादनार्थ-  
मीषद्रचयामीत्यर्थः । किं कृत्वा ? । परमात्मानं=परमेश्वरम् । प्रणम्य=प्रकर्षेण  
मनोवाक्कायैर्नत्वा—इत्यर्थः ।

ननु 'प्रयोजनमनुद्दिश्य न मन्दोऽपि प्रवर्तते' इति न्यायो जागर्त्ति, अतो-  
ऽत्र प्रक्रियाया ऋजुकरणे किं प्रयोजनमित्यत आह—बालधीवृद्धिसिद्धये  
इति । सत्त्वपि महाभाष्यादिषु तेषां गहनत्वेन बालानां सम्यगप्रबोधात्,  
स्वल्पबुद्धीन् जनान्तेषु ग्रन्थेषु चानादरान् सम्भाव्येमां प्रक्रियामधैयाकरण-  
बालबुद्धिवर्धननिष्पत्त्यर्थं कुर्वे इत्यर्थः । चिकीर्षितायामपि प्रक्रियायां वक्रत्व-  
करणेऽस्यां भूयांसो जना निरादरा स्युरतस्तन्निरासार्थमाह—ऋजुमिति ।

इन्द्रादयोऽपि यस्याऽन्तं न ययुः शब्दवारिधेः ।

प्रक्रियां तस्य कृत्स्नस्य क्षमो वक्तुं नरः कथम् ? ॥ २ ॥

तत्र तावत्संज्ञा संव्यवहाराय सङ्गृह्यते ।

सरलामित्यर्थः । सरस्वतीदत्तसूत्राणां क्रममुत्सृज्य प्रयोगसाधनार्थं यत्र तत्र स्थितानां सूत्राणामनुक्रममेलनेन ऋजुं सरला कुर्वे इत्यर्थः । पुनः कथम्भूता-  
नातिविस्तराम् । विस्तरः—शब्दबाहुल्यं, तेन रहितां, स्वल्पग्रन्थां प्रचु-  
रार्थमित्यर्थः । एतावता सर्वाण्यपि सूत्राण्यादायोदोहरणसाधनार्थं बालव्युत्पत्त्यर्थं  
च दीपिकाकल्पमिमां प्रक्रियां कुर्वे इति भावः । अत्र बालधीवृद्धिः प्रयोज-  
नम् । शब्दा विषयाः । बालाश्चाधिकारिणः । प्रतिपाद्यप्रतिपादकभावश्च  
सम्बन्ध इत्यवधेयम् ॥ १ ॥

‘ननु विस्तरः कथं निरस्तः’ इत्याशङ्कानिवारकं, किञ्च स्वगर्वापहार  
सूचकं द्वितीयश्लोकमाह—इन्द्रादयोऽपीति ।

इन्द्रादयो देवाः । अपिशब्दाद्व्यासवाल्मीक्यादय ऋषयोऽपि । यद्वा-  
इन्द्रादयोऽष्टौ प्राचीना व्याकरणकर्तारोऽपि । यस्य शब्दवारिधेः=शब्दसमु-  
द्रस्य व्याकरणस्य—अन्तं=पारं, न ययुः= न प्रापुः, तस्य कृत्स्नस्य=समग्रस्य  
शब्दवारिधेः, प्रक्रियां=शब्दव्युत्पादनविद्यां वक्तुं नरः मल्लक्षणो मनुष्यः  
कथं क्षमः=कथं समर्थो भवति ? । न भवतीत्यर्थः । अतः कारणात् संक्षेपतः  
कथयामीत्यर्थः । इन्द्र आदियेषां ते इन्द्रादयः ।

इन्द्रश्चन्द्रः काशकुत्स्ना-पिशली शाकटायनः ।

पाणिन्यमरजैनेन्द्रा जयन्त्यष्टौ हि शाब्दिकाः ॥ इति ॥’

तत्रेति । तत्र=तस्यां सारस्वतीप्रक्रियायां, तावत्=आदौ प्रथममेव ।  
समानस्वरादीनां संज्ञा=नाम मया संगृह्यते । कस्मै प्रयोजनाय ? । संव्यव-  
हाराय-सम्यक्शास्त्रव्यवहाराय । शास्त्रं हि संज्ञां विना न सम्यगवबुध्यते । यथा  
किल लोकेऽपि श्रूयते—‘अयं राजा’ ‘अयममात्यः’ ‘अयं यज्ञदत्तः’ ‘अयं देवदत्तः’  
इत्यादि, तथाऽत्रापि समानादिसंज्ञा शास्त्रव्यवहाराय संगृह्यते इति भावः ।

### अ इ उ ऋ लृ समाः । १ ।

अनेन प्रत्याहारग्रहणाय वर्णाः परिगण्यन्ते, तेषां समानसंज्ञा च विधीयते । नैतेषु सूत्रेषु सन्धिरनुसन्धेयोऽविवक्षितत्वात् । 'विवक्षितस्तु सन्धिर्भवती'ति नियमात् । लौकिकप्रयोगनिष्पत्तये समयमात्रसत्त्वाच्च ॥ १ ॥

'अ इ उ' इत्येतत्सूत्रं कार्यद्वयविधायकं, वर्णपरिगणननिरूपकं समान-संज्ञानिरूपकं चेत्यर्थः । तदेवाह—अनेनेति । अनेन—उक्तवक्ष्यमाणसूत्र-समुच्चयेन प्रत्याहारग्रहणाय वर्णा अक्षराणि परि सामस्त्येन गण्यन्ते संख्या-यन्ते—परिपाठ्या प्रकाशयन्ते, च—पुनस्तेषां पूर्वोक्तानाम् अइउऋलृअक्षराणां समानसंज्ञा—समान इति नाम विधीयते क्रियते इत्यर्थः ।

ननु 'अइउऋलृ' इत्यादिषु सूत्रेषु सन्धिः कथं न कृतस्तत्राह—नैते-  
ष्विति । एतेषु=उक्तवक्ष्यमाणेषु सूत्रेषु । सन्धिनानुसन्धेयः=न कर्तव्यः ।  
कस्मात् ? । 'विवक्षितत्वात्' । वक्तुमिष्टो—विवक्षितः । यद्वा वक्तुमिच्छा  
विवक्षा, विवक्षा जाता अस्येति विविक्षतः, न विवक्षितोऽविवक्षितः, तस्य  
भावोऽविवक्षितत्वं, तस्मात्—अविवक्षितत्वात्=वक्तुमवाञ्छितत्वात् ।

हेत्वन्तरमाह—विवक्षितस्त्विति । तु=पुनर्विवक्षित एव सन्धि-  
र्भवति नाविवक्षित इति, नियमात्=गुर्वाभ्नायनिश्चयात् । यत्र सन्धौ कृते  
कार्यभ्रंशो भवति सोऽविवक्षितः सन्धिः । यथा—'अ इ उ ऋ लृ' इत्यस्य  
'य्लृ' इति । यत्र न सन्धौ कृते कार्यसिद्धिर्भवति स विवक्षितः सन्धिः ।  
यथा—ई च ऊ च ए च 'ये' इत्यादिषु न निषेधः ।

तत्र हेतुमाह—लौकिकेति । लोचयन्ते विलोकयन्ते शब्दापशब्दा  
अनेनेति लोको व्याकरणं, लोके भवा लौकिका अनादिसिद्धास्ते च ते  
प्रयोगाश्च लौकिकप्रयोगास्तेषां निष्पत्तिः सिद्धिः—लौकिकप्रयोगनिष्पत्तिस्त-  
स्यै—लौकिकप्रयोगनिष्पत्तये । समयमात्रत्वात्=सूचनामात्रकृत्वात् । विभ-  
क्त्यादिसङ्केतरूपत्वाच्छास्त्रस्येति,—सन्धिर्न कृतः । अस्य व्याकरणस्य सङ्केत-

### ह्रस्वदीर्घप्लुतभेदाः सवर्णाः । २ ।

एतेषां ह्रस्वदीर्घप्लुतभेदाः परस्परं सवर्णा भण्यन्ते । ‘लोका-  
च्छेषस्य सिद्धि’रिति वक्ष्यति, ततो लोकत एव ह्रस्वादिसंज्ञा ज्ञात-  
व्याः । एकमात्रो ह्रस्वः, द्विमात्रो दीर्घः, त्रिमात्रः प्लुतः ।  
व्यञ्जनश्चार्धमात्रकम् । एषामन्येऽप्युदात्तादिभेदाः सन्ति । उच्चै-

रूपत्वाद्विभक्त्यनुपलम्भेऽपि अर्थानुसारेण साङ्केतिकं पदं व्यवहर्तव्यम् ॥  
चशब्दो हेत्वन्तरसूचकः । अत्र केऽप्याहुः—लोके भवा लौकिका बाला-  
स्तेषां प्रयोगनिष्पत्तिस्तस्यै सूचनमेवोक्तमत्रास्तीति भावः । अस्य व्याकरणस्य  
सङ्केतरूपत्वाद्विभक्त्यनुपलम्भेऽप्यर्थानुसारेण साङ्केतिकं पदं व्यवहर्तव्यम् ।  
कृते हि सन्धिकायै ‘अय्वलृ’ इति पदं भवति, तथापाठे च मन्दबुद्धयो जनाः  
सायासाः संजायन्ते, यकारादीनां च स्वरसंज्ञाप्रसक्तिर्भवति, अतोऽत्र  
सन्धिर्न कृतः ॥

ह्रस्वेति । एतेषां=समानानां ह्रस्वदीर्घप्लुतभेदाः परस्परमन्योन्यं  
स्वजातीयेन सवर्णा भण्यन्ते=कथ्यन्ते । लोकादित्यादि । शेषस्य सर-  
स्वतीव्याकरणेऽनुक्तस्य सिद्धिर्निष्पत्तिर्लोकात्=अन्यव्याकरणात् ज्ञेया ।  
लोकात्—गुरुरारम्भ्याद्वा । ‘अवगन्तव्ये’ति शेषः । अस्य ग्रन्थस्यान्ते  
‘लोकात्—’ इति पदं वक्ष्यति=कथयिष्यति । ततस्तस्मात्कारणाल्लोकतो-  
ऽन्यव्याकरणादेव ह्रस्वादिसंज्ञा ज्ञातव्याः ।

लोकोक्तमेव ह्रस्वादीनां लक्षणमाह—एकेति । एका मात्रा  
उच्चारणकाले यस्य स एकमात्रो ह्रस्व उच्यते । अक्षिप्यन्दन-

१ ‘एकमात्रो भवेद्ध्रस्वो द्विमात्रो दीर्घ उच्यते ।

त्रिमात्रस्तु प्लुतो ज्ञेयो व्यञ्जश्चार्धमात्रकम् ॥ १ ॥

चाषस्तु वदते मात्रां द्विमात्रन्तेव वायसः ।

शिखी रैति त्रिमात्रन्तु नकुलस्त्वर्द्धमात्रकम् ॥ २ ॥

रूपलभ्यमान उदात्तः । नीचैरनुदात्तः । समवृत्त्या स्वरितः ।  
सानुनासिको निरनुनासिकश्च ॥ २ ॥

ए ऐ ओ औ सन्ध्यक्षराणि । ३ ।

एषां ह्रस्वा न सन्ति ॥ ३ ॥

उभये स्वराः । ४ ।

प्रमाणः कालो मात्रा । द्वे मात्रे उच्चारणकालो यस्य स द्विमात्रो दीर्घः ।  
तिष्ठो मात्रा उच्चारणकालो यस्य स त्रिमात्रः प्लुतः । अर्धमात्रायां भवमार्ध-  
मात्रिकं व्यञ्जनमुच्यते ।

एवं मुखनासिकाभ्यां कृत्वोच्चार्यमाणो वर्णः सानुनासिकः । तद्वि-  
परीतो निरनुनासिकः । निर्गता नासिका उच्चार्यमाणकाले यस्मात्स निर-  
नुनासिकः । किन्तु केवलं मुखेनोच्चार्यमाणो वर्ण इत्यर्थः ।

उभये इति । उभौ प्रकारावयवौ येषां ते उभये । अकारादयः पञ्च-  
अ इ उ ऋ लृ । चत्वार एकारादयश्च ए ऐ ओ औ । एते उभये मिलिताः  
नवसङ्ख्याः स्वरा उच्यन्ते कथ्यन्ते । चकारात्समानानां द्वस्वदीर्घभेदमेलनेन  
चतुर्दश स्वरा भवन्ति । यथा—अ आ इ ई उ ऊ ऋ ॠ लृ ॡ ए ऐ ओ  
औ इति ।

अचामष्टादश भेदास्तद्विधकं कोष्टकम्—

| अ इ उ ऋ लृ           | अ इ उ ऋ ए ओ ऐ औ       | अ इ उ ऋ लृ ए ऐ ओ औ    |
|----------------------|-----------------------|-----------------------|
| ह्रस्वभेदाः ।        | दीर्घभेदाः ।          | प्लुतभेदाः ।          |
| ह्रस्व—              | दीर्घ—                | प्लुत—                |
| १ उदात्तानुनासिकः    | ७ उदात्तानुनासिकः     | १३ उदात्तानुनासिकः    |
| २ उदात्ताननुनासिकः   | ८ उदात्ताननुनासिकः    | १४ उदात्ताननुनासिकः   |
| ३ अनुदात्तानुनासिकः  | ९ अनुदात्तानुनासिकः   | १५ अनुदात्तानुनासिकः  |
| ४ अनुदात्ताननुनासिकः | १० अनुदात्ताननुनासिकः | १६ अनुदात्ताननुनासिकः |
| ५ स्वरितानुनासिकः    | ११ स्वरितानुनासिकः    | १७ स्वरितानुनासिकः    |
| ६ स्वरिताननुनासिकः   | १२ स्वरिताननुनासिकः   | १८ स्वरिताननुनासिकः   |



अकारादयः पञ्च, एकारादयश्चत्वार इत्युभये स्वरा उच्यन्ते ॥४॥

**‘अ’ वर्जा नामिनः । ५ ।**

अवर्णवर्जः स्वरा नामिन उच्यन्ते । अनुक्रान्तास्तावत्स्वराः॥  
प्रत्याहारजिग्राहयिषया व्यञ्जनान्यनुक्रामति,—हयवरल, वणनडम,  
झढवधभ, जडदगव, छठयखफ, चटतकप, शषसेति ॥ ५ ॥

**आद्यन्ताभ्याम् । ६ ।**

प्रत्याहारं जिघृक्षता आद्यन्ताभ्यामेते वर्णा ग्राह्याः । आदि-  
वर्णोऽन्येन सह गृह्यमाणस्तन्नामा प्रत्याहारः । तथाहि—अकारो

**अवर्जा इति ।** अम्=अवर्ण वर्जयन्तीत्यवर्जाः=अवर्णवर्जाः । अवर्ण-  
वर्जाः=अकाराकाररहिताः । स्वराः—इ ई उ ऊ ऋ ॠ लृ लृ ए ऐ ओ  
औ एते द्वादश ‘नामिन’ उच्यन्ते इत्यर्थः ।

**अनुक्रान्ता इति ।** तावदादौ स्वरा अनुक्रान्ताः=अनुक्रमेण कथिताः ।

**व्यञ्जनानीति ।** व्यञ्ज्यन्ते प्रकटीक्रियन्तेऽर्थाः प्रत्याहारा वा एभिरिति  
व्यञ्जनानि-अनुक्रामति । इदानीं कथयति । कया ? । ग्राहयितुमिच्छा जिग्रा-  
हयिषा । प्रति-कार्यं कार्यमाह्रियन्ते आनीयन्ते इति प्रत्याहाराः—अत्रादय-  
स्तेषां प्रत्याहाराणां जिग्राहयिषा प्रत्याहारजिग्राहयिषा, तथा—प्रत्याहारजि-  
ग्राहयिषया । व्यञ्जनान्यनुक्रामति=अनुक्रमेण कथयति ।

**प्रत्याहारमिति ।** प्रत्याह्रियन्ते—सङ्क्षिप्यन्ते वर्णा यत्रेति प्रत्या-  
हारः, तं प्रत्याहारं जिघृक्षता—ग्रहीतुमिच्छता छात्रेण पुरुषेण वा आद्य-  
न्ताभ्यां कृत्वा आद्यन्तवर्णाभ्यां सह एते हकारादयः सकारपर्यन्ताः वर्णा-  
स्त्रयस्त्रिंशदसा ग्राह्याः । प्रत्याहारं व्यञ्जयन्नाह—**आदिवर्ण इति ।** आदो  
वर्णः—आदिवर्णः, सोऽन्तस्येन वर्णेन अक्षरेण सह गृह्यमाणः उच्चार्यमाणो वा  
अबप्रत्याहारादिस्तन्नामा प्रत्याहार उच्यते । तदेव—आद्यन्तवर्णात्मकमेव  
नाम यस्य स तन्नामा ।

वकारेण सह गृह्यमाणोऽब्रप्रत्याहारः । स च अइउऊलृ, एऐ ओऔ, हयवरल, जणनडम, झढधघम, जडदगब,—इत्येताव-  
त्सङ्ख्याकः सम्पद्यते । चटतकप इति चपप्रत्याहारः । झढधघम  
इति झभप्रत्याहारः । जडदगब इति जङ्गप्रत्याहारः । जणनडम  
इति जम्प्रत्याहारः । एवं यत्र यत्र येन येन प्रत्याहारेण कृत्यं स  
तत्र तत्र ग्राह्यः । सङ्ख्या(ऽ)नियमस्तु नास्ति ॥ ६ ॥

स च=अब्रप्रत्याहारश्च । इति=एतावत्संख्याक इत्यमुना प्रकारेण । एता-  
वता एकोनत्रिंशद्वर्णप्रमाणा संख्या यावत्संप्रपद्यते भवति । आकारादिसवर्ण-  
ग्रहणात्तु चतुस्त्रिंशद्वर्णप्रमाणसंख्या भवति । चटतकप इति पञ्चभिरक्षरैः  
चपप्रत्याहारो भवति । आद्यन्तयोश्चकारपकारग्रहणेन चपः । एवं झढधघम  
इत्याद्यन्तयोर्झकारभकारयोर्ग्रहणेन झभः । जडदगब इत्यत्र जकारबकारयो-  
र्ग्रहणेन जङ्गः ।

**एवमिति ।** एवम्=अमुना प्रकारेण । यत्र यत्रोदाहरणे येन प्रत्या-  
हारेण सह कृत्यं कार्यं भवति स स प्रत्याहारस्तत्र तत्रोदाहरणे ग्राह्यः ।  
प्रत्याहाराणां सङ्ख्यानियमस्तु नास्ति, यत् इयन्त एव प्रत्याहाराः सन्तीति ।  
परेतु—‘सङ्ख्याऽनियमस्तु नास्ती’ति च्छित्वाऽत्र सङ्ख्यानियममेवेच्छन्ति ।  
तथाहि तेषां प्रत्याहारसङ्ग्रहश्लोकाः—

‘हसो झभो जङ्गश्चैव यपो अब्र इलश्चपः ।

जमो झभः खसः प्रोक्तो झसश्च छत ईरितः ॥

यभो हबः खपश्चोक्तो डबश्च ढभ इष्यते ।

रसो वसः शसः ख्यातो जपो अब्र उदाहृतः ॥

ओ उच्यते ततः प्राज्ञैः प्रत्याहारा उदाहृताः ।

सौत्रा एते स्फुटं ज्ञेयास्तथा चान्ये यथामति ॥

### हसा व्यञ्जनानि । ७ ।

हकारादयः सकारान्ता वर्णा हसा व्यञ्जनानि भवन्ति । स्वर-  
हीनं व्यञ्जनम् । तेष्वकारः सुखोच्चारणार्थत्वादित्संज्ञको भवति ॥ ७ ॥

### कार्यायेत् । ८ ।

प्रत्ययाद्यतिरिक्तः कस्मैचित्कार्यायोच्चार्यमाणो वर्ण इत्संज्ञको  
भवति । यस्येत्संज्ञा तस्य लोपः । प्रत्ययादर्शनं लुक् । वर्णादर्शनं

तथा च प्रत्याहारसङ्ख्याबोधकं कोष्ठकम्—

|       |       |       |       |       |       |
|-------|-------|-------|-------|-------|-------|
| १ हस  | २ ऋव  | ३ जव  | ४ यप  | ५ अब  | ६ इल  |
| ७ चप  | ८ जम  | ९ ऋभ  | १० खस | ११ ऋस | १२ झत |
| १३ यम | १४ हव | १५ खप | १६ डव | १७ डभ | १८ रम |
| १९ वस | २० शम | २१ झप | २२ अब | २३ ओ  | २४ भव |

व्यञ्जनलक्षणमाह—स्वरहीनामिति । तद्व्यञ्जनं नाम यत्स्वरेभ्यो हीनं  
रहितम् । यद्वा स्वरेभ्यो हीनं व्यतिरिक्तम् । यद्वा स्वरविहीनमपरं यदक्षरं  
तद्व्यञ्जनसंज्ञं कथ्यते । सुखेनोच्चारणमेव अर्थः प्रयोजनं यस्य स सुखोच्चार-  
णार्थस्तस्य भावः सुखोच्चारणार्थत्वं, तस्मात् इत्संज्ञकः ।

प्रत्ययादीति । आदिशब्दात् प्रत्ययागमादेशोपदेशेभ्योऽतिरि-  
क्तोऽधिकः । प्रत्ययादतिरिक्तः—अप्रत्ययादिः । आगमातिरिक्तः—नुडाग-  
मादिः । उपदेशः शिष्याख्यारूपः—हयवरलेत्यादिः । आदेशः ‘पुंसोऽमुङ्’  
इत्यादिरूपः । एषु कस्मैचित्कार्यायोच्चार्यमाणो वर्ण इत्संज्ञकोऽनुबन्धसंज्ञको  
भवतीति ॥ कृत्यमाह—यस्येत्संज्ञा तस्य लोपः क्रियते । उच्चरितप्रध्वंसिनो  
हनुबन्धा इति ॥

लोपलक्षणमाह—वर्णादेति । वर्णानामक्षराणामदर्शनमविलोकनं प्रध्वंसा-  
भावो लोप उच्यते ॥ वर्णानां विरोधः सन्धिकार्यवर्जनं यस्मिन् स लोप

लोपः । वर्णविरोधो लोपश्च । मित्रवदागमः । शत्रुवदादेशः ।  
स्वरानन्तरित्वा ह्रस्वाः संयोगः । कु चु टु तु पु वर्गाः । उकारः  
पञ्चवर्णपरिग्रहणार्थः ॥ ८ ॥

अरेदोन्नामिनो गुणः । ९ ।

नामिनः स्थानिका अर् ए ओ एते गुणसंज्ञका भवन्ति ॥ ९ ॥

आरै औ वृद्धिः । १० ।

आ आर् ऐ औ एते वृद्धिसंज्ञका भवन्ति ॥ १० ॥

अन्त्यस्वरादिष्टिः । ११ ।

अन्त्यो यः स्वरस्तदादिवर्णः स टिसंज्ञको भवति ॥ ११ ॥

अन्त्यात्पूर्व उपधा । १२ ।

अन्त्याद्वर्णमात्रात्पूर्वो यो वर्णः स उपधासंज्ञको भवति । असं-

एव लोपश्च कथ्यते । एकं वर्णं विनाशयत्यन्यस्योत्पत्तिं प्रतिबध्नातीति लोप-  
श्च । तत्कार्यं—‘लोपशि पुनर्न सन्धिः’ इति । यथा-त आगता इत्यादि ॥

आगमो मित्रवत् । मित्रं मित्रस्य समीपे आगत्योपविशति तथागमो-  
ऽप्यायाति । यथा ‘नः सक् छते’ इति सगादिः ॥ आदेशः शत्रुवत् । यथा  
शत्रुः शत्रुं विनाश्य तत्स्थाने तिष्ठति तथा आदेशोऽप्यादेशिनं विनाश्य तस्य  
स्थाने भवति । शसः सकारस्य नकारादेशवत् ।

नामिस्थानिकाः--नामिनां स्थाने जाताः-ऋकारस्य ऋकारस्य च  
अर्, इकारस्य ईकारस्य च ए, उकारस्य ऊकारस्य ओ, एते च त्रयो-  
गुणसंज्ञका भवन्ति । लृकारस्तु सावर्ण्यात् ग्राह्यः । तेन लृकारस्य अल् गुणः ।

आकारस्य आ वृद्धिः । ऋकारस्य आर् वृद्धिः । इवर्णस्य एकारस्य  
ऐ वृद्धिः, उवर्णस्य आकारस्य च औ वृद्धिः । एते चत्वारः वृद्धिसंज्ञका  
उच्यन्ते । ऋकारलृकारयोः सावर्ण्यादेव लृकारस्याऽऽल् वृद्धिः ।

योगादिपरो ह्रस्वो लघुः, विसर्गानुस्वारसंयोगादिपरो दीर्घश्च गुरुः ॥ १२ ॥

**मुखनासिकावचनोऽनुनासिकः । १३ ।**

मुखनासिकाभ्यामुच्चार्यमाणो वर्णोऽनुनासिकः । द्विविन्दु-  
विसर्गः । शिरोविन्दुरनुस्वारः । अकुहद्विसर्जनीयानां कण्ठः ।  
इचुयशानां तालु । ऋटुरषाणां मूर्धा । लृतुलसानां दन्ताः ।  
उपूपध्मानीयानामोष्ठौ । वमडणनानां नासिका च । एदैतौः  
कण्ठतालु । ओदौतोः कण्ठोष्ठम् । वकारस्य दन्तोष्ठम् । २ रु  
इति जिह्वामूलीयः । २ प इत्युपध्मानीयः । अं इत्यनुस्वारः ।  
अः इति विसर्गः । वर्णग्रहणे सवर्णग्रहणम् । 'कार'ग्रहणे केवल-  
ग्रहणम् । तपरकरणं तावन्मात्रार्थम् । अनुक्ता अपि ज्ञेयाः ॥ १३ ॥

**इति सारस्वते संज्ञाप्रक्रिया ।**

संयोगविसर्गानुस्वागः परे अग्रम्या यस्मात्स संयोगादिपरः, न संयो-  
गादिपरः असंयोगादिपरः एवंभूतो ह्रस्वो वर्णो लघुरुच्यते ।

**विसर्गानुस्वारेति ।** विसर्गानुस्वारसंयोगाः परे अग्रे वर्तमाना  
यस्मात्स विसर्गानुस्वारसंयोगपरः । विसर्गपरो यथा—अः । अनुस्वारपरः—  
अं । संयोगपरो यथा—अस्य । एवंभूतो ह्रस्वोऽपि गुरुः पुनर्दीर्घश्च ।

तदेवं चतुर्दश स्वरैः, त्रयस्त्रिंशद्वर्जैर्नानि, अनुस्वारः, विसर्गः, जि-  
ह्वामूलीयः, उपध्मानीयः, प्लुतश्च । एवं द्विपञ्चाशदक्षराणि । एतेषामष्टौ  
स्थानानि सन्ति । तान्याह—अकुहति ।

'वर्णग्रहणे सवर्णग्रहणं', 'कारग्रहणे केवलग्रहणं', 'तपरग्रहणे तावन्मा-  
त्रग्रहणं'मिति शिष्टसङ्केतः ।

## अधुना स्वरसन्धिर्विधीयते ।

इ यं स्वरे । १ ।

इवर्णो यःवमापद्यते स्वरे परे । दधि आनय इति स्थिते दध्  
य् आनय इति तावद्भवति ॥ १ ॥

हसेऽर्हहसः । २ ।

स्वरात्परो रेफहकारवर्जितो हसो हसे परे द्विर्भवति । इति

अक्षराणामन्योन्यं सन्धानं—मेलनं—सन्धिः । तत्राप्यादौ स्वरसन्धिः ।

स्वराणां सन्धिः स्वरसन्धिः ।

ननु सति अकारे इकारसन्धिरादावेव कथं प्रतिपादितः । तत्राच्यते—  
ईकारः सावित्रीरूपः शक्तिरूपः । सा च सर्वजगत्सृष्टिकर्त्री । तस्मात्पूर्वं स  
प्रतिपादितः । ‘वर्णग्रहणे सवर्णग्रहणम्’ इति वचनात् इवर्ण इकाररूप ईकार-  
रूपश्च यत्वं यकारमापद्यते—प्राप्नोति स्वरे परे । ‘ह्रस्वदीर्घप्लुतभेदा’ इति  
अकारस्य स्वरत्वं आकारस्यापि स्वरत्वं सिद्धमेव । दधि अग्रे आनाय । ‘इ  
यं स्वरे’ अनेन सूत्रेण इकारस्य यकारः । दध् य् आनय इति जातम् । ननु  
दधि आनयेत्यत्र ‘नामिनः स्वरे’ इति नुमागमः कथं न क्रियते ? । तत्राह—  
‘नामिनः स्वरे’ इति तु स्यादिविभक्तिसप्तकस्वरे परे भवति न त्वन्यत्र ।  
तर्हि ‘यस्य लोपः’ कथं न क्रियते ? । तत्राह—‘यस्य लोपः’ इति तु ईपि  
तद्धिते कृते स्वरे यकारे च परे सति भवति न त्वन्यत्र । दध् य् आनयेत्यत्र  
‘संयोगान्तस्य लोपः’ इत्यस्य प्राप्तौ ‘असिद्धं बहिरङ्गम्’ इति यलोपनिषेधः ।  
यद्वा—‘संयोगान्तस्य लोपः’ इत्यस्य प्राप्तौ ‘असिद्धं बहिरङ्गम्’ इति यलोप-  
निषेधः । यद्वा—‘संयोगान्तस्य लोपः’ इति स्वाभाविकसंयोगान्तविषयः ।  
प्रक्रियायां तु ‘संयोगान्तस्ये’ति लोपे प्राप्ते ‘यणः प्रतिषेधो वाच्यः’ ।

**स्वरादिति ।** स्वरात् ह्रस्वस्वरात्परोऽग्रे वर्तमानो रेफहकारवर्जितोऽन्यो

१ ‘अर्ह’ इति पाठान्तरम् ।

धकारस्य द्वित्वम् । पुनर्द्वित्वे प्राप्ते न द्विरुक्तस्य द्विरुक्तिः । द्वित्व-  
विधानसामर्थ्याद्वावेव शिष्येते, अन्ये हसा लुप्यन्ते ॥

**झभे जबाः । ३ ।**

झसानां झभे परे जबा भवन्ति । इति पूर्वधकारस्य दकारः,  
सवर्णत्वात् । 'वर्ग्यो वर्ग्येण सवर्णः' इति वचनात् । यथासंख्यं वा  
वक्तव्यम् । \*स्वरहीनं परेण संयोज्यम्\* । दङ्मानय इति ।

हसो हसप्रत्याहारसम्बन्धी वर्णो हसे परे सति द्विर्भवति । द्वयोर्भावो द्वित्वम् ।  
एकस्य द्वौ भवत इत्यर्थः ।

**द्वित्वमिति ।** द्वित्वे कृते पुनर्द्वित्वं न भवति, अनवस्थादोषप्रस-  
ङ्गात् । द्वित्वविधानात् द्वावेव शिष्येते इति दध्ध् आनयेति जातम् ।

ननु झसास्त्रयोविंशतिः जबाः पञ्चैव तेन न यथासंख्यमिति धकारस्य  
दकार एव कथं क्रियते ? । तत्राह—**सवर्णत्वादिति ।** सवर्णत्वात् धकारस्य  
दकारो भवति । ननु धकारदकारयोः सावर्ण्यं कथमित्याह—**वर्ग्यो वर्ग्येण  
सवर्ण इति ।** वर्गो भवो वर्ग्यो वर्णः वर्ग्येण—स्ववर्गान्तर्वर्तिना अक्षरेण सह  
सवर्णो भवतीति सवर्णत्वात् धस्य दः । **यथासङ्ख्यमिति ।** यथासङ्ख्यं  
झदध जडदेत्यनेनापि धस्य दः । अत्र तु सवर्णत्वात् यथासङ्ख्यमित्युभय-  
थापि धस्य दकारो भवति । परमग्निमद्भ्यामित्यत्र सवर्णत्वादेव धकारस्य  
दकारो भवति न तु यथासङ्ख्यम् । **स्वरहीनमिति ।** स्वरेण हीनं रहितं

१ 'तक्कं न रोचतेऽस्माकं दुग्धं च मधुरायते ।

अन्नप्ररोचनार्थाय दध्यानय वरानने ! ॥

दधि न श्रूयते कर्णे घृतं स्वप्ने न दृश्यते ।

मुग्धे ! दुग्धस्य का वार्ता तक्क शक्कस्य दुर्लभम् ॥

कृतस्य करणं नास्ति मृतस्य मरणं न हि ।

पिष्टस्य पेषणं नास्ति द्वितीये त्रितये न हि ॥

सिद्धम् । गौरी अत्र । अर्हेति विशेषणान्न रेफस्य द्वित्वम्, किन्तु॥३॥

**राद्यपो द्विः । ४ ।**

स्वरपूर्वाद्रेफात्परो यपो द्विर्भवति । जलतुम्बिकान्यायेन रेफ-  
स्योर्ध्वगमनम् । गौर्यत्र । स्वर इत्यनुवर्तते । एवमन्यत्रापि यत्र  
न सूत्राक्षरैः कार्यसिद्धिस्तत्र सर्वत्र सूत्रान्तरात्पदानुवृत्तिर्ज्ञातव्या ।  
ग्रन्थभूयस्त्वभयान्नास्माभिलिख्यते ॥ ४ ॥

यदक्षरं तत्परेण अग्रस्थितेन स्वरेण वर्णेन सह संयोज्यम् । तेन दद्यानयेति  
सिद्धम् ।

**स्वरेति ।** स्वरः पूर्व आदौ यस्य स स्वरपूर्वः, तस्मात् स्वरात्परस्मा-  
द्रेफात्परोऽग्रस्थो यपो द्विर्भवति इत्यर्थः । यकारस्य द्वित्वम् ॥

**जलतुम्बिकेति ।** यथा तुम्बी जलस्योपरि तिष्ठति तथा रेफोऽपि  
वर्णस्योपरि गच्छति नत्वधः ।

**स्वर इति ।** इतोऽग्रे स्वरसन्धि यावत् सर्वेष्वपि सूत्रेषु 'स्वरे' इति  
पदमनुवर्तते—अन्वागच्छति । अनुक्तमपि ज्ञेयमित्यर्थः । यथा 'इ यं स्वरे'  
इत्यत्र 'स्वरे' इति पदम् । तथा तत्र 'उ वम्' इत्यादिष्वपि ज्ञेयम् । एव-  
ममुना प्रकारेण, अन्यत्र योगेष्वपि यत्र केवलसूत्राक्षरैः कार्यसिद्धिर्न भवति

१ जलतुम्बिकान्यार्यास्त्वत्थमुच्यते—

‘तुम्बिका तृणकाष्ठं च तैलं जलसमागमे ।

ऊर्ध्वस्थानं समायान्ति रेफाणामीदृशी गतिः ॥

रेफः स्वरपरं वर्णं दृष्ट्वाऽऽरोहति तच्छिरः ।

पुरः स्थितं यदा पश्येदधः संक्रमते स्वरम्’ ॥



उ षम् । ५ ।

उवर्णो वत्वमापद्यते स्वरे परे । मधु अत्र<sup>१</sup>-मध्वत्र ॥ ५ ॥

ऋ रम् । ६ ।

ऋवर्णो रत्वमापद्यते स्वरे परे । पितृ अर्थः—पित्रर्थः ॥ ६ ॥

लृ लम् । ७ ।

लृवर्णो लत्वमापद्यते स्वरे परे । लृ अनुबन्धः—लनुबन्धः ॥ ७ ॥

ए अय् । ८ ।

एकारो अय् भवति स्वरे परे । ने अनं-नयनम् ॥ ८ ॥

ओ अव । ९ ।

ओकारो अय् भवति स्वरे परे । लो अनं लवनम् । भो अति,  
भवति । \*गवादेरवर्णागमोऽक्षादौ वक्तव्यः\* । गो अक्षः  
गवाक्षः । गो इन्द्रः गवेन्द्रः । गो अजिनं-गवाजिनम् । प्र ऊढः  
प्रौढः । स्व ईरिणी स्वैरिणी । अक्ष ऊहिनी—अक्षौहिणी सेना ।

तत्र योगे सूत्रान्तरादन्यसूत्रात्पदान्तस्य—अन्यपदस्यानुवृत्तिर्ज्ञेया । ग्रन्थस्य  
शास्त्रस्य भूयस्त्वभयात्—प्राचुर्यभयात् सूत्रे तत्तत्पदमस्माभिर्न लिख्यते इत्यर्थः

उवर्ण इति । तत्करणं विना कारग्रहणं च विना वर्ण एव गृह्यते ॥  
तेन 'उ' इत्युक्ते उवर्णः—उकाररूप उकाररूपश्च वत्वं वकारं प्राप्नोति स्वरे  
परे इत्यर्थः ।

ऋवर्ण इति । ऋवर्णस्य रकारो भवति स्वरे परे इत्यर्थः ।

लृवर्ण इति । लृवर्णस्य लकारो भवति स्वरे परे इत्यर्थः ॥

एकार इति । एकारस्य अय् भवति स्वरे परे इत्यर्थः ।

१ 'अक्षौहिण्यामित्यधिकः सप्तत्या ह्यष्टभिः शतैः ।

संयुक्तानि सहस्राणि गजानामेकविंशतिः ॥ १ ॥

क्वचित् स्वरवदकारः । यथा \*अध्वपरिमाणे\* । गव्यूतिः ।  
अन्यत्र—गवां मिश्रीभावे गेयूतिः । न व्यञ्जने स्वराः सन्धेयाः ।  
देवीगृहम् ॥ ९ ॥

ऐ आय् । १० ।

ऐकार आय् भवति स्वरे परे । नै अकः, नायकः ॥ १० ॥

औ आव् । ११ ।

औकार आव् भवति स्वरे परे । तौ इह, ताविह ॥ ११ ॥

य्योर्लोपश् वा पदान्ते । १२ ।

पदान्ते स्थितानामयादीनां यकारवकारयोर्लोपश् वा भवति  
स्वरे परे । तौ इह, ताविह । ता इह । ते आगताः, तयागताः,

**क्वचिदिति** । क्वचित्प्रयोगान्तरे यकारः स्वरवदवसेय इत्यर्थः ।  
स्वरेण तुल्यः स्वरवत् । स्वरे सति यत्कार्यं भवति तद्यकारे परेऽपि भवती-  
त्यर्थः । यथा अध्वपरिमाणे—मार्गपरिमाणे वान्ये सति गो अग्रे यूतिः—  
अत्र यकारस्य स्वरत्वात् 'ओ अव्' इत्यवादेशो भवति । गव्यूतिः—क्रोश-  
द्वयम् । अन्यत्र तु—मार्गप्रमाणाभावे गवा मिश्रीभावे—एकीभावे समू-  
हीभवने गेयूतिरित्येव भवतीत्यर्थः ।

**एकार इति** । एकारस्य स्थाने अयादेशो भवति स्वरे परे इत्यर्थः ।

एवमेव रथानां तु सङ्ख्यानां कीर्तितं बुद्धैः ।

पञ्चषष्टिसहस्राणि षट्शतानि दशैव तु ॥ २ ॥

सङ्ख्यातास्तुरगास्तज्जैविना रथतुरङ्गमैः ॥ ३ ॥

शतानि त्रीणि चान्यानि पञ्चाशत् पदात्तयः ॥

अर्थात्—गजाः २१८७० । रथाः २१८७० । अश्वाः ६६१० । पदात्तयः  
१०९३५० । सर्वयोगः २,१८,७०० इति ॥

१ 'गव्यूतिः स्त्री क्रोशयुगम्' इत्यमरः ।

त आगताः । पटो इह, पटविह, पट इह । तस्मै एतत्, तस्माये-  
तत्, तस्मा एतत् । लोपशि पुनर्न सन्धिः । छन्दसि तु भवति ।  
हे सखे इति । हे सखयिति । हे सखेति ॥ १२ ॥

**एदोतोऽतः । १३ ।**

पदान्ते स्थितादेकारादोकाराच्च परस्याऽकारस्य लोपो भवति ।  
ते अत्र, तेऽत्र । पटो अत्र, पटोऽत्र ॥ १३ ॥

**सवर्णे दीर्घः सह । १४ ।**

सवर्णस्य सवर्णे परे सह दीर्घो भवति । श्रद्धा अत्र, श्रद्धा-  
ऽत्र । दधि इह, दधीह । भानु उदयः, भानूदयः । पितृ ऋणं,  
पितृणम् । दण्ड अग्रं, दण्डाग्रम् ।

**‘अदीर्घो दीर्घतां याति नास्ति दीर्घस्य दीर्घता ।**

**पूर्वादावस्वर दृष्ट्वा परलोपो विधीयते ॥ १ ॥**

ननु ‘त आगता’ अत्र ‘सवर्णे’ इति तथा ‘पट इहे’ त्यत्र ‘अ इ ए’  
इति च सन्धिः कथं न क्रियते ?, तत्राह—**लोपशीति** । लोपशि कृते पुनः  
पूर्वापरवर्णयोर्मिथो घटनस्वरूपः सन्धिः कार्यान्तरसाधनं च न भवति ।  
यथा त आगताः । राजभ्याम् । अत्र ‘अद्भि’ इति ‘आ’ न भवति । ‘नञ्यु-  
क्तमनित्य’मिति क्वापि लोपशि कृतेऽपि सन्धिर्भवति । यद्वा ‘छन्दसि तु  
भवती’ति तुशब्ददर्शनात् कुत्रचिह्नौकिकोदाहरणेऽपि लोपशि कृते सन्धि-  
र्भवति । तद्यथा—‘दामोदरः’, ‘राजाश्वः’, ‘दण्डीशः’ इत्यादिषु कार्यान्त-  
रसङ्घातरूपश्च सन्धिर्भवति । **हे सखेतीति** । यलोपे सन्धौ च कृते रूप-  
मिदम् । **हे सखयितीति** तु लोपाभावे रूपमिति बोध्यम् ।

पुनर्विशेषमाह—छन्दसि वेदे लोपशि कृतेऽपि सन्धिर्भवति । यथा हे

‘सामान्यशास्त्रतो नूनं विशेषो बलवान् भवेत् ।

परेण पूर्वबाधो वा प्रायशो दृश्यतामिह’ ॥ २ ॥

अ इ ए । १५ ।

अवर्ण इवर्णे परे सह ए भवति । तत्र इदं, तवेदम् । मम इदं, ममेदम् । \*हलादेरीषादौ ढेलोपो वक्तव्यः\* । हल इषा-हलीषा । लाङ्गल-ईषा-लाङ्गलीषा । मनस ईषा मनीषा । शक-अन्धुः शकन्धुः । कर्क-अन्धुः कर्कन्धुः । कुल अटा कुलटा । सीमन्-अन्तः सीमन्तः । पतत्-अञ्जलिः पतञ्जलिः । सार-अङ्गः-  
\*सारङ्गः पशुपक्षिणोः\* । साराङ्गोऽन्यः । शिव आइहि शिवेहि १ ५

सखे अग्रे इति-अत्र ‘ऐ अय्’ इत्ययादेशे ‘य्योलोपश् वा’ इति यकारलोपः । छान्दसिकत्वाच्च न सन्धिनिषेधः । तेन ‘अ इ ए’ इत्येकारादेशो भवति । )

ननु दधि इहेत्यत्र ‘इ यं स्वरे’ इति यत्वं कस्मान्न भवतीत्यत आह—  
**सामान्येति** । नूनं निश्चितं सामान्यशास्त्रतः-सामान्यसूत्रात् विशेषो—विशेषशास्त्रं विशेषसूत्रं बलवान् भवेत् । तत्र बहुव्यापकं सामान्यम् । अल्पव्यापकां विशेषः । दधि इह इत्यत्र ‘इ यं स्वरे’ इति सामान्यसूत्रं, स्वराणां बहुत्वात् । ‘सवण दोर्घः’ इति तु विशेषसूत्रं, तस्य सवर्णस्यैकत्वात् । पक्षान्तरमाह—**परेणेत्यादि** । वा अथवा व्याकरणे इह प्रायशो बाहुल्येन बहुषु स्थानेषु परेण अग्रेतनसूत्रेण पूर्वसूत्रस्य बाधो निषेधो दृश्यताम् । यथा ‘इ यं स्वरे’ इति सूत्रं प्राक् प्रतिपादितं तस्य हि ‘सवण दोर्घः’ इति सूत्रेण बाधो भवति । अनेनोत्सर्गापवादाबुक्तौ । ततः ‘उत्सर्गापवादयोरपवादविधिर्बलवा’ निति न्यायो दर्शितः । एकस्मिन्नेवोदाहरणे सूत्र-

१ ‘हलीषा लाङ्गलीषा च मनीषाऽद्यो तथैव च ।

शकन्धुरथ कर्कन्धुः सीमन्तः कुलटा तथा ॥

पतञ्जलिश्च सारङ्ग एते प्रोक्ता हलादयः ॥’

**ओमि च । १६ ।**

ओमि परे नित्यं टेलोपो भवति । अब-ओम् , अबोम् ॥ १६ ॥

**उ ओ । १७ ।**

अवर्ण उवर्णे परे सह ओ भवति । गङ्गा-उदकं गङ्गोदकम् ।  
तीर्थ-उदकं तीर्थोदकम् ॥ १७ ॥

**ऋ अर् । १८ ।**

अवर्ण ऋवर्णे परे सह अर् भवति । तव-ऋद्धिः तवर्द्धिः ॥ १८ ॥

**क्वचिदार् । १९ ।**

अवर्ण ऋवर्णे परे सह समासे क्वचिदार् भवति । ऋण  
ऋणम् ऋणार्णम् । \*तृतीयासमासे च\* । सुखेन ऋतः  
सुखार्तः । शीतार्तः । दुःखार्तः । तृतीयेति किम् ? । परमर्त्तः ॥ १९ ॥

**लृ अल् । २० ।**

अवर्ण लृवर्णे परे सह अल् भवति । तव-लृकारः

द्वयसंभवे सामान्यविशेषयोर्यद्विशेषसूत्रं तत्प्रवर्तते । पूर्वोक्तपरोक्तयोश्च सूत्रयो-  
र्यत्परोक्तं सूत्रं तद्भवति न तु पूर्वोक्तमिति भावः । एवं भानु-उदय इत्यत्र  
'उ वम्' इति सामान्यम् , 'सवर्णे दीर्घः' इति विशेषः । तथा च विशेष-  
शास्त्रेण दीर्घ एव भवतीति सिद्धम् ।

**सहेति ।** उभयोर्योगेन पूर्वपरयोः स्थाने एकादेश ओकारो भवतीत्यर्थः ।

**तवर्द्धिरिति—**तव अग्रे ऋद्धिः । 'ऋ अर्' इत्यरादेशे 'जलतुम्बिका'  
न्यायेन रेफस्थोर्ध्वगमने तवर्द्धिरिति सिद्धम् ।

**तृतीयेति ।** तृतीयासमासान्ते परे इत्यर्थः । **क्वचिदिति ।** क्वचित्प्र-  
योगान्तरे अवर्णे ऋवर्णे परे सति सह उभयोर्योगेन आर् भवतीत्यर्थः ।

नन्वत्र लकारोऽस्ति रेफो नास्ति अतः 'राद्यपो द्विः' इति कथं लगति,

तवल्कारः । \*ऋलृवर्णयोर्मिथः सावर्ण्यं वा वक्तव्यम्\* । होतृ  
लृकारः होतृकारः, होलृकारः । \*रल्योः सावर्ण्यं वा वक्त-  
व्यम्\* । परि-अङ्कः पर्यङ्कः, पत्यङ्कः ॥ २० ॥

ए ऐ ऐ । २१ ।

अवर्ण एकारे ऐकारे च परे सह एकारो भवति । तव एषा  
तवैषा । तव ऐद्वयं तवैश्वर्यम् ॥ २१ ॥

ओ औ औ । २२ ।

अवर्ण ओकारे औकारे च परे सह औकारो भवति । तव  
ओदनं तवौदनम् । तव-औन्नत्यं तवौन्नत्यम् ॥ २२ ॥

ओष्ठोत्वोर्वौ समासे । २३ ।

अवर्णस्य ओष्ठोत्वोः परयोर्वा सह ओत्वं भवति समासे सति ।  
बिम्ब-ओष्ठः बिम्बोष्ठः । बिम्बौष्ठः । स्थूल-ओतुः स्थूलोतुः, स्थूलौतुः ।  
समासे किम् ? । तवौष्ठः ॥ २३ ॥

इति स्वरसन्धिः ॥ ४ ॥

तत्राह—रलयोरिति । रेफलकारयोः सावर्ण्यं—सहशत्वं वक्तव्यम् । तेन  
'गायपां द्विः' इति ककारस्य द्वित्वे तवल्कार इति सिद्धम् ।

अवर्णस्येति । अवर्णस्य ओष्ठोत्वोः शब्दयोः परयोः औष्ठौत्वो-  
रोकारेण सह वा विकल्पेन अकारस्य ओकारा भवति समासे सति ॥

१ 'रलयोर्दलयोश्चेव शस्योर्बवयोस्तथा ।

वदत्येषाञ्च सावर्ण्यमलङ्कारविदो जनाः' ॥

## अथ प्रकृतिभाव उच्यते ।

नाऽमी । १ ।

अदसोऽमीशब्दः सन्धि न प्राप्नोति । अमी आदित्याः । अमी उष्ट्राः । अमी एडकाः । अदस इति किम् ? । अमो रोगस्तद्वान् अमी—अत्र अम्यत्र ॥ १ ॥

एवे द्वित्वे । २ ।

इ च ऊ च ए च—एवे । इकारान्त ऊकारान्त एकारान्तश्च शब्दो द्वित्वे वर्तमानः सन्धि न प्राप्नोति । \*मणीवादिवर्जम्\* । अमी अत्र । पटू अत्र । माले आनय । मणीवादीति किम् ? । मणी इव मणीव । रोदसी इव रोदसीव । दम्पती इव दम्पतीव । जम्पती इव जम्पतीव ॥ २ ॥

**प्रकृतीति** । प्रकृतेर्भावः भवनं सत्ता—प्रकृतिभावः । प्रकृतेर्यथावस्थित-स्वरूपस्य भावोऽवस्थितिर्वा प्रकृतिभावः । सन्धियोग्या अपि स्वराः केचित्प्रकृतिस्था एव तिष्ठन्ति । तस्मात्प्रकृतिरुच्यते । अदस इति । अदस् शब्दस्य जसि यः अमीशब्दो निष्पन्नः स सन्धि न प्राप्नोति । ‘अमी’ शब्देन रोगवानप्युच्यते तन्निरासार्थम् ‘अदसः’ इति पदं प्रयुक्तम् । अमी आदित्या इति । अत्र इ यं स्वरे’ इति सूत्रप्राप्तावपि सन्धिप्रतिषेधः ।

**मणीवादीति** । मण्यादयो न निषिद्धा किन्तु ‘मणी इव’ इत्यादीन् शब्दान् वर्जयित्वा प्रकृतिभावो भवति । तथा च मण्यादीनां तु द्विवचने ईकारान्तत्वेऽपि सन्धिर्भवत्येव ।

१ ‘मणीवोष्टस्य लम्बेते प्रियौ वत्सतरौ मम ।

हियमाणौ तु तौ दम्यौ मकिस्तत्रेदमब्रवीत्’ ॥ २ ॥

**औ निपातः । ३ ।**

आकार ओकारो निपात एकस्वरश्च सन्धि न प्राप्नोति ।

‘ओत्तभैरीक्ष्यसे न त्वामामृतादेन्द्रतोऽखिलैः ।

आ एवं सर्ववेदार्थ आ एवं सद्यचो हरेः ॥ १ ॥

ईषदर्थं क्रियायोगे मर्यादाभिविधौ च यः ।

एतमात्रं डितं विद्याद्वाक्यस्मरणयोरडित् ॥ २ ॥’

आ एवं किल मन्यसे नो अत्र स्थातव्यम् । उ उत्तिष्ठ  
अपेहि । इ इन्द्रं पश्य । अ अपेहि ॥ ३ ॥

**हैहयोऽपि प्लुतः । ४ ।**

प्लुतश्च सन्धि न प्राप्नोति । देवदत्त ३ एहि । हे ३ राम ।  
राम है ३ ॥ ४ ॥

**एकस्वरश्चेति ।** ननु एकस्वरश्चेति पदं सूत्रं नास्ति वृत्तौ कुतो  
लभ्यते इति चेच्छृणु । तदर्थमाकारादारभ्य ओकारं यावत् ‘औ’ इति प्र-  
त्याहारोऽङ्गीकार्य इति केचित् ।

**प्लुत इति ।** यत्र प्लुतस्तत्र सन्धिर्न भवति । यथा भो देवदत्त ३ एहि ।  
एवमन्यत्रापि । तद्यथा—‘का ३ एषा प्रस्तुताङ्गी प्रचलितनयना हंसलीला  
व्रजन्ती, द्वौ पादौ कुङ्कुमाद्रौ कनकविरचितौ नूपुरं शब्दयन्ती । इत्थं मार्गं  
गता सा बहुकुसुमलतावद्वेणीं स्वनन्ती ताम्बूलं वामहस्ते मदननिवसिता  
गुह्यशालां विवेश ॥’ अत्रहि विचारे टेः प्लुतत्वं तेन सन्धिर्न क्वचित्तु सन्धिः ।

१ ‘अहो आहो उताहो च नो हो हंहो अथो इमे ॥

मिथोयुक्ताश्च ओदन्ता निपाता अष्टधा मताः’ ॥

आकारस्तु निपातो यो डिडिङ्गेदतो द्विधा ।

तत्रापि च डिदाकारः सन्धि प्राप्नोति न त्वडित् ॥



दूरादाह्वाने टेः प्लुतः । ५ ।

दूरादाह्वाने गाने रोदने विचारे च टेः प्लुतो भवति ॥ ५ ॥

इति प्रकृतिभावः ॥ ५ ॥

**अथ व्यञ्जनसन्धिः ।**

अथ व्यञ्जनकार्यमुच्यते ।

चपा अवे जबाः । १ ।

पदान्ते वर्तमानाश्चपा जबा भवन्त्यवे परे । षट्-अत्र षडत्र ।

वाक् यथा वाग्यथा ॥ १ ॥

अमे अमा वा । २ ।

पदान्ते वर्तमानाश्चपा अमे परे अमा वा भवन्ति । वाक्-मात्रं

वाग्मात्रं वाङ्मात्रम् । षट् मम । षड्मम । षण्मम ॥ ३ ॥

केचित्तु 'प्लुतोऽनितौ' इति सूत्रं पठन्ति । तेन प्लुतोऽपि इतिशब्दे परे सन्धि प्राप्नोति । यथा हा तात इति, हा तातेति । देवदत्तेत्यादौ न सन्धिर्भवति ॥

॥ इति प्रकृतिभावः ॥

**अथेति ।** अथ-प्रकृतिभावकथनानन्तरं व्यञ्जनकार्यमुच्यते । व्यञ्जनानां सन्धिः कथ्यत इत्यर्थः ।

**पदान्ते इति ।** पदान्ते स्थिताश्चपा जबा भवन्ति । अर्थात् चटत-कपानां स्थाने क्रमेण जडदग्बा भवन्ति अवे परे इत्यर्थः ।

**अमे इति ।** चपानां अमप्रत्याहारे परे विकल्पेन अमा भवन्ति । अर्थात् चटतकपानां स्थाने क्रमेण अणनडमा भवन्तीत्यर्थः । वाग्रहणात्पक्षे जबा अपि भवन्ति । वाङ्मात्रं वाग्मात्रम् । एकत्र ङः । अन्यत्र गः ।

**चपाच्छः शः । ३ ।**

चपादुत्तरस्य शकारस्य छो वा भवति अग्रे परे । वाक् शूरः  
वाक्छूरः ॥ ३ ॥

**हो झभाः । ४ ।**

चपादुत्तरस्य हकारस्य झभा वा भवन्ति । यद्वर्गगश्चपस्तद्वर्ग-  
गश्चतुर्थो भवति । तत् हविः । तद्धविः । तद्धविः । वाक् हरिः ।  
वाग्घरिः । वाग्हरिः ॥ ४ ॥

**स्तोः श्चुभिः श्चुः । ५ ।**

स्तोः सकारस्य तवर्गस्य च शकारेण चवर्गेण च योगे  
शकारचवर्गौ यथासंख्येन भवतः । सकारस्य शकारः । तवर्गस्य  
चवर्गः । कस् चरति । कश्चरति । कस् शूरः । कस्शूरः । तत् चित्रं ।  
तच्चित्रम् । तत् शास्त्रं । तच्छास्त्रम् ॥ ५ ॥

**चपादिति ।** चपादुत्तरस्य शकारस्य छः छकारो भवति विकल्पे-  
नेत्यर्थः । वाक् अग्रे शूरः । अनेन शकारस्य छकारः । वाक्छूरः । पक्षे  
वाक्शूर इति सिद्धम् । 'छः शः' इति विपरीतग्रहणात् वाक्श्चोततीत्यादौ  
छत्वं न ।

**ह इति ।** यस्य वर्गस्य सम्बन्धी चपो हकारात्पूर्वं भवति तस्य वर्गस्य  
चतुर्थाक्षरो हकारस्थाने भवति । यथा ककारात्परस्य हस्य घः । चकारात्प-  
रस्य हस्य झः । टकारात्परस्य हस्य ढः । तकारात्परस्य हस्य धः । पकारा-  
त्परस्य हस्य भः ।

**'यद्वर्गस्य चपः पूर्वं हकारात्किल दृश्यते ।**

**हस्य स्थाने भवेद्वर्णस्तद्वर्गस्य चतुर्थकः ॥' इति ।**

वाक् अग्रे हरिः । अत्र हस्य घः । 'चपा अवे जभाः' इति कस्य गः ।  
वाग्घरिः । वाचा कृत्वा हरिः सिद्ध इत्यर्थः ॥

**स्तोरिति ।** स च तुश्च स्तुः, तस्य स्तोः । षष्ठ्येकवचनान्तम् ।

**न शात् । ६ ।**

शकारादुत्तरस्य तवर्गस्य चुच्चं न भवति । विश् नः विश्नः ।  
प्रञ् नः प्रश्नः ॥ ६ ॥

**ष्टुभिः ष्टुः । ७ ।**

सकारतवर्गयोः षकारटवर्गाभ्यां योगे ष्टुर्भवति । सकारस्य  
षकारः । तवर्गस्य टवर्गः । कस् षष्ठः कष्षष्ठः । कस् टीकते कष्टी-  
कते । तत् टीकते तष्टीकते ॥ ७ ॥

**तोर्लि लः । ८ ।**

तवर्गस्य लकारे परे लकारो भवति । तत् लुनाति तल्लु-  
नाति । भवान् लिखति भवॉल्लिखति । अन्तःस्था द्विप्रभेदा रेफ-  
वर्जिता यवलाः सानुनासिका, निरनुनासिकाश्च । तत्र सानुनासिका  
एव नकारस्य लकारो भवति ॥ ८ ॥

**न षि । ९ ।**

षकारे परे तवर्गस्य ष्टुत्वं न भवति । भवान् षष्ठः भवान्  
षष्ठः ॥ ९ ॥

श् च चुश्च श्रवस्तैः श्चुभिः । तृतीयाब्रह्मवचनान्तम् । श् च चुश्च श्चुः ।  
प्रथमैकवचनान्तम् । तेन सकारस्य शकारचवर्गयोगे पूर्वतः परत उभयत्रापि  
सम्बन्धे सति शकारः स्यात्, तवर्गस्य शकारचवर्गयोगे चवर्गः स्यादि-  
त्यर्थो लभ्यते ।

**नशादिति ।** शकारादुत्तरस्य तवर्गस्य चुत्वं चवर्गो न भवति ।  
प्रञ् अग्रे नः, विश् अग्रे नः, अत्र रूपद्वयेऽपि चवर्गस्य निषेधः । प्रच्छन्नं  
प्रश्नः । विशतीति विश्नः । 'विच्छ गतौ' । विच्छन्नं वा विश्नः ।

**स्तोरिति ।** स्तोः सकारतवर्गयोः षकारटवर्गयोगे षकारटवर्गौ यथा-  
संख्यं भवत इत्यर्थः । सकारस्य षकारः, तवर्गस्य टवर्गः ।

**न षीति ।** षकारे परे तवर्गस्य टवर्गो न भवतीत्यर्थः ।

### टोरन्त्यात् । १० ।

पदान्ते वर्तमानादृवर्गात्परस्य स्तोः ष्टुर्न भवति । षट् नरः पणनरः । षट् सीदन्ति षट् सीदन्ति ॥ १० ॥

### नः सूक् छन् । ११ ।

नान्तस्य पदस्य छते परे समागमो भवति । टिट्किता-  
वाद्यन्तयोर्विक्तव्यौ । टिट्त्वादादौ कित्त्वादन्ते । राजन् चित्रं  
गार्जश्चित्रम् । भवान् तनोति भवांस्तनोति ॥ ११ ॥

### शे चगावा । १२ ।

नान्तस्य पदस्य शे परे वा चगागमो भवति । भवान् शूरः ।  
भवाञ्छूरः भवाञ्छूरः भवाञ्छूरः भवाञ्छूरः ॥ १२ ॥

### ङ्णनो ह्रस्वाद्धिः स्वरः । १३ ।

ङकारणकारनकारा ह्रस्वादुत्तरा द्विर्भवन्ति स्वरे परे पदान्ते ।

**टोरिति ।** पदान्ते वर्तमानो यष्टवर्गस्तस्मादुत्तरयोः परयोः सकार-  
तकारयोः षकारटवर्गौ न भवतः, परं नाम्नवतिनगरीवर्जमित्यर्थः । नाम्न-  
वतिनगरीवर्जनात्-षण्णाम् । षण्णवतिः । षण्णमर्यः-इत्यत्र 'टोरन्त्यात्'  
इदं सूत्रं न प्रवर्तते, किन्तु 'ष्टुभिः ष्टुः' इति ष्टुत्वं भवति ।

**न इति ।** नान्तस्य नकारान्तस्य पदस्य छते छठथचटतलक्षणे प्रत्या-  
हारे परे सक् इत्यागमो भवतीत्यर्थः । टिट्किताविति । ट इत् यस्यासौ  
टित्, क इत् यस्यासौ कित् । टिच्च किच्च टिट्किता, टिट्कितावागमौ क्रमेण  
आद्यन्तयोर्विपये भवतः । एवञ्च टित् आदौ, कित् अन्ते इत्यर्थः । अत्र  
कित्त्वादन्ते भवति ।

**श इति ।** नकारान्तस्य पदस्य शे शकारे परे वा विकल्पेन चगा-  
गमः स्यादित्यर्थः । **ङ्णन इति ।** ह्रस्वादुत्तराः परा ये ङकारणकारनका-  
रास्ते द्विर्भावमापद्यन्ते, द्वौ भवतः, स्वरे परे पदान्ते विषये इत्यर्थः ।

प्रत्यङ् इदं प्रत्यङ्ङिदम् । सुगण् इह सुगणिह । राजन् इह राजनिह ॥ १३ ॥

छः । १४ ।

ह्रस्वादुत्तरश्छकारो द्विर्भवति ॥ १४ ॥

खसे चपा झसानाम् । १५ ।

झसानां खसे परे चपा भवन्ति । तत्र छत्रं तत्रच्छत्रम् ।  
\* क्वचिदीर्घादपि वक्तव्यः \* । ह्री-छः ह्रीच्छः । म्ले-छः  
म्लेच्छः ॥ १५ ॥

मोऽनुस्वारः । १६ ।

मकारस्यानुस्वारो भवति हसे परे पदान्ते च । तम् हसति  
तं हसति । पटुम् वृथा पटुं वृथा ॥ १६ ॥

नश्चाऽपदान्ते झसे । १७ ।

नकारस्य मकारस्य चाऽपदान्ते वर्तमानस्यानुस्वारो भवति  
झसे परे । यशान् सिं यशांसि । पुम् भ्यां पुंभ्याम् ॥ १७ ॥

अमा यपेऽस्य वा । १८ ।

खसे इति । झसानां स्थाने चपा भवन्ति खसे परे । अत्र यथा-  
संख्यगणनाच्छस्य तकारः संभवति । परं 'वर्ग्यो वर्गण सवर्णः' इति वच-  
नात् चकार एव क्रियते ।

पक्षान्तरमाह—दीर्घादित्यादि । क्वचित्कस्मिंश्चित्स्थाने दीर्घादुत्तरोऽपि  
छकारो द्विर्भवति । यथा म्ले अग्रे छः, ही अग्रे छः । रूपद्वयेऽप्यनेन द्वित्वे  
विहिते 'खसे चपा झसानाम्' इति चपादेशे म्लेच्छः ह्रीच्छ इति भवति ।

मोऽनुस्वारः । पदान्ते इति किम् ? । गम्यते । इशानुस्वारो न ।

अनुस्वारस्य जमा वा भवन्ति यपे परे । अस्य-यपस्य  
सवर्णाः । शां तः, शा न्तः । तं करोति तङ्करोति । तं तनोति  
तन्तनोति । सं यन्ता सँयन्ता ॥ १९ ॥

**यवलपरे यवला वा । १९ ।**

अनुस्वारस्य यवलपरे यवला वा भवन्ति । संवत्सरः सँवत्सरः ।  
य लोकं यँल्लोकम् ॥ १९ ॥

**छन्दसि । २० ।**

छन्दस्यनुस्वारो ँ कारमापद्यते शपसहरेफेषु परतः । हंसः  
ँ सः ॥ २० ॥ इति व्यञ्जनसन्धिः ।

**अथ विसर्गसन्धिर्निगद्यते ।**

**विसर्जनीयस्य सः । १ ।**

विसर्जनीयस्य सकारो भवति खसे परे । कः तनोति ।  
कस्तनोति ॥ १ ॥

**छन्दसीति ।** अनुस्वारः ँकारमापद्यते शपसहरेफेषु परतः छन्दसि  
वेदे इत्यर्थः । हंसः, हँसः । शुचीं षत् । शुचीं षत् । वयं स्याम, वयँ  
स्याम । संहिता, सँहिता । तं रविः तँरविः ।

**\* इति व्यञ्जनसन्धिः \***

**विसर्जनीयस्येति ।** विसर्जनीयस्य सकाररेफोत्पन्नस्य कृष्णसर्पचक्षु-  
राकारत्रिन्दुद्वयस्य स्थाने खसे परे सकारो भवतीत्यर्थः ।

१ 'शृङ्गवद्बालवत्सस्य कुमारीस्तनयुग्मवत् ।

नेत्रवत्कृष्णमर्षस्य स विसर्ग इति स्मृतः' ॥

**शषसे वा । २ ।**

विसर्जनीयस्य शषसे परे वा सकारो भवति । कः शेषे कश्चेति । कः षण्डः कण्ण्डः । कः साधुः कस्ताधुः ॥ २ ॥

**कुप्वोः २ क २ पौ वा । ३ ।**

विसर्जनीयस्य कवर्गपवर्गसम्बन्धिनि खसे परे २ क २ पौ वा भवतः । कपाबुच्चारणार्थं । कः करोति क २ करोति, । कः पचति, क २ पचति । कः पठति क २ पठति । \*वाचस्पत्यादयः संज्ञाशब्दा निपातात्साधवः\* । यल्लक्षणैर्नातुपन्नं तत्सर्वं निपातात्सिद्धम् । \*तद्बृहतोः करपत्योश्चोरदेवतयोः सुट् तलोपश्च\* । तत् करः तस्करः । बृहत् पतिः बृहस्पतिः । वाचः पतिः वाचस्पतिः ॥ ३ ॥

**शषसे इति ।** विसर्जनीयस्य शषसेषु परेषु शषसा एव वा भवन्ति । पक्षे विसर्जनीय एव तिष्ठतीत्यर्थः ।

**कुप्वोरिति ।** विसर्जनीयस्य कवर्गपवर्गसम्बन्धिनि कल्पफरूपे खसे परे २क २पौ जिह्वामूलोयोपध्मानीयसंज्ञौ यथासंख्यं वा भवतः । पक्षे विसर्जनीय एव तिष्ठति । अयमर्थः— कखयोः परयोः २कः । पफयोः परयोः २पः । कपौ—ककारपकाराबुच्चारणार्थं, अन्यथोच्चरितुमशक्यत्वात् । अतो वज्राकारगजकुम्भाकारौ तिष्ठतः ।

**सञ्ज्ञेति ।** वाचस्पत्यादयः संज्ञाशब्दाः संज्ञावाचकाः कस्यापि नाम प्रतिपादकाः शब्दास्तेऽपि निपातात्साधवः, निपातसिद्धा एव ज्ञेयाः । यथा वाचस्पतिः । अत्र 'कुप्वोः २क २पौ वा' इत्यस्य प्राप्तावपि विसर्जनीयस्य सकार एव निपात्यते । एवमग्रेऽपि ।

### अहो रोऽरात्रिषु । ४ ।

अहो विसर्जनीयस्य पदान्ते रो भवति रात्र्यादिगणवर्जितेषु परतः । अहः पतिः अहर्पतिः । अहः गणः अहर्गणः । अरात्रिष्विति विशेषणात्, अहः रात्रं अहोरात्रम् । अहः रूपम्, अहोरूपम् । अहः रथन्तरम्, अहोरथन्तरम् ॥ ४ ॥

### अतोऽत्युः । ५ ।

अकारात्परस्य विसर्जनीयस्य उकारो भवति अति परतः । कः—अर्थः कोऽर्थः ॥ ५ ॥

### हवे । ६ ।

अकारात्परस्य विसर्जनीयस्य उकारो भवति हवे परे । कः गतः को गतः । देवः याति, देवो याति । मनः रथः मनोरथः ॥ ६ ॥

### आदये लोपश् । ७ ।

अवर्णात्परस्य विसर्जनीयस्य लोपश्भवति अत्रे परे । देवाः अत्र, देवा अत्र । वाताः वान्ति, वाता वान्ति ॥ ७ ॥

### स्वरे यत्वं वा । ८ ।

अवर्णात्परस्य विसर्जनीयस्य स्वरे परे यत्वं वा भवति । देवा

**अह इति ।** अहन्शब्दसम्बन्धिनो विसर्जनीयस्य पदान्ते रो भवति रात्र्यादिवर्जितेषु—रात्र्यादिभिन्नेषु शब्देषु परेषु सत्सु । रकारादिरात्रिरूप-रथन्तरादिवर्जितेष्वित्यर्थः । उदाहरणम्—अहन् पतिः । अहन् अग्रे गणः । ‘अहः’ इति सूत्रेण उभयत्रापि नस्य सः । ‘होर्विसर्गः’ अनेन सूत्रेण विसर्गस्य रः । ‘राद्यपो द्विः’ । अहो दिवसस्य पतिः अहर्पतिः । अह्नां गणः—अहर्गणः । अत्रान्तवर्तिनीं विभक्तिमाश्रित्य पदान्तत्वं ग्राह्यम् ।



अत्र देवायत्र ॥ ८ ॥

**भोसः । ९ ।**

भोस् भगोस् अघोस् इत्येतस्मात्परस्य विसर्जनीयस्य लोपश्च  
भवत्यवे परे । भोः एहि भो एहि । भगोः नमस्ते भगो नमस्ते ।  
अघोः याहि अघो याहि ॥ ९ ॥

**नामिनो रः । १० ।**

नामिनः परस्य विसर्जनीयस्य रेफो भवति अत्रे परे । अग्निः  
अत्र अग्निरत्र । पटुः यजते पटुर्यजते ॥ १० ॥

**उषसो रो बुधे । ११ ।**

उषसो विसर्जनीयस्य रेफो भवति बुधे परे ! उषः बुधः  
उषर्बुधः ॥ ११ ॥

**रेफप्रकृतिकस्य खपे वा । १२ ।**

रेफप्रकृतिकस्य विसर्जनीयस्य खपे परे वा रेफो भवति । गीः  
पतिः गीष्पतिः गीर्पतिः । धूःपतिः धूष्पतिः धूर्पतिः ॥ १२ ॥

**रः । १३ ।**

रेफसम्बन्धिनो विसर्जनीयस्य रेफो भवत्यवे परे । प्रातः अत्र  
प्रातरत्र । अन्तः गतः अन्तर्गतः ॥ १३ ॥

**नामिन इति ।** अवर्णवर्जस्वरात्परस्य विसर्जनीयस्य अत्रे परे रेफो  
भवति ।

**रेफेति ।** रेफप्रकृतिकस्य विसर्जनीयस्य वा रेफो भवति खपे परे  
इत्यर्थः ।

**र इति ।** रेफसम्बन्धिनो रेफाज्जातस्य विसर्जनीयस्य रेफो भवति अब-  
प्रत्याहारे परे इत्यर्थः ।

## रि लोपो दीर्घश्च । १४ ।

रेफस्य रेफे परे लोपो भवति पूर्वस्य च दीर्घः । पुनः  
रमते पुना रमते । शुक्तिः रूप्यात्मना भाति, शुक्ती रूप्यात्मना  
भाति ॥ १४ ॥

## सैषाद्वसे । १५ ।

सशब्दादेशशब्दाच्च परस्परं विसर्जनीयस्य लोपश्च भवति  
हसे परे । सः चरति स चरति । एषः हसति एष हसति ।  
सैषादिति संहिता-

‘सैष दाशरथी रामः सैष राजा युधिष्ठिरः ।

सैष कर्णो महात्यागी सैष भीमो महाबलः ॥’

—इत्यादौ पादपूरणे सन्ध्यर्था ज्ञेया ।

‘यदुक्तं लौकिकायेह तद्वेदे बहुलं भवेत् ।

सेमां भूम्याददे सोषामित्यादीनामदुष्टता’ ॥

शुक्ती रूप्यात्मना भातीति । शुक्तिः रजताकारेण भासते इत्यर्थः ।

नन्वत्र लोपशि कृते सन्धिः कथं कृते इत्यग्रे वक्ष्यति सैषादिति ।  
संहितेति । उभयत्रापि ‘सैषाद्वसे’ इति सूत्रे ऋजुतया कर्तव्ये सेषादिति  
सूत्रमध्ये या अव्ययमाना आकारैकारयोः ‘ए ऐ ऐ’ इति संहिता सन्धिर्दाशिता  
सा सएषशब्दयोः—‘सैष दाशरथी रामः’ इत्यादि अष्टाक्षरात्मकपादपूरणार्थम्  
लोपशि कृतेऽपि यः ‘ए ऐ ऐ’ इति सन्धिर्भवति तज्ज्ञापनार्थमित्यर्थः ।

पुनर्वैदिकप्रयोगविश्लेषमाह—यदुक्तमिति । शत्सूत्रभिहास्मिन् शास्त्रे  
लौकिकाय प्रयोगाय व्याकरणप्रसिद्धोदाहरणायोक्तं सूत्रादि तद्वेदे छन्दसि  
बहुलमन्यथा भवति, अनिश्चितं भवेत् । क्वचिद्भवति क्वचिन्न भवतीत्यर्थः ।

## क्वचिन्नामिनो लोपश् ॥ १६ ॥

नामिनः परस्य विसर्जनीयस्य क्वचिल्लोपश् भवत्यवे परे ।  
भूमिः आददे, भूम्याददे ।

क्वचिप्रवृत्तिः क्वचिदप्रवृत्तिः क्वचिद्विभाषा क्वचिदन्यदेव ।  
विधेर्विधानं बहुधा समीक्ष्य चतुर्विधं बाहुलकं वदन्ति ॥१॥  
वर्णागमो वर्णविपर्ययश्च द्वौ चापरौ वर्णविकारनाशौ ।  
धातोस्तदर्थान्तिशयेन योगस्तदुच्यते पञ्चविधं निरुक्तम् ॥२॥

बाहुलकं कतिविधमित्याह—क्वचिदिति । क्वचित्प्रयोगे अनुक्तस्यापि प्रवृत्तिः । अप्राप्तस्यासंभवतः सूत्रस्य प्रापणं प्रवृत्तिः । यथा ‘लोपशि पुनर्न सन्धिः’ इति निषिद्धत्वेऽपि ‘अ इ ए’ इति सन्धेः प्राप्तिः ।

क्वचित्प्रयोगेऽप्रवृत्तिः । कथितस्यापि सूत्रस्य निषेधः । यथा भूमिः अग्रे आददे इत्यत्र ‘नामिनो रः’ इत्यस्याप्राप्तिः ।

क्वचिद्विभाषा विकल्पः । यथा वेदे देवैः देवेभिः । गवेशः गवीशः ।

क्वचिदन्यदेव—उक्तमन्यदेव भवति । यथा—भूमिः आददे । अत्र विसर्गलोपरूपं कार्यम् अन्यदेव भवति । एवममुना प्रकारेण विधेर्व्याकरण-सूत्रस्य विधानं करणं बहुधा बहुप्रकारं समीक्ष्य दृष्ट्वा बाहुलकं वैदिकप्रयोगं चतुर्विधं वदन्ति कथयन्ति । बुधा इत्यध्याहारः । वैदिकं चतुर्थोक्तम् ॥

अथ लौकिकप्रयोगः कतिधा भवतीत्याह—वर्णागम इत्यादि । एको वर्णागमः । च पुनर्वर्णविपर्ययः । पूर्वोच्चरितस्य स्थाने परवर्णोच्चारणं परवर्णस्य स्थाने पूर्ववर्णोच्चारणं वर्णविपर्ययः । पुनर्द्वावपरौ भेदौ । कौ तां ? वर्णविकारनाशौ । पूर्वावस्थापरित्यागेन अवस्थान्तरग्रहणं विकारः । सर्वथा लोपो नाशः । वर्णानामक्षराणां विकारनाशौ वर्णविकारनाशौ । पञ्चमश्च भेदः—धातोस्ताभ्यां वर्णविकारवर्णनाशाभ्यां कृत्वा धातोर्गोऽर्थातिशयः ( अधिकतारूपः कश्चिद्विशेषो यः स अर्थातिशयः ) तेन च यो भवति स

वर्णागमो गवेन्द्रादौ, सिंहे वर्णविपर्ययः ।

षोडशादौ विकारः, स्याद्वर्णनाशः पृषोदरे ॥ ३ ॥

वर्णनाशविकाराभ्यां धातोरतिशयेन यः ।

योगः स उच्यते प्राज्ञैर्मयूरभ्रमरादिषु ॥ ४ ॥

इति विसर्गसन्धिः ॥

योग इति नाम्ना पञ्चमा भेदः । तत्तस्मान्निरुक्तं—निश्चयेन उक्तोऽर्थो यस्य ।  
तन्निरुक्तं व्याकरणोदाहरणम् ।

अथ लौकिकः प्रयोगः कतिधा भवतीत्याह—वर्णागम इत्यादि । गवे-  
न्द्रादौ वर्णागमः । 'गवादेरवणागमोऽक्षादौ' इति । एवं हन् हिंसागमोः ।  
हन् अप्रत्ययः । सकारागमः हंस इति । सिंहे वर्णविपर्ययो भवति । यथा  
हिंस हिंसायाम् । 'मूर्तौ घनः' इति अप्रत्ययः । हिंस इति स्थिते,—हिनस्तीति  
विग्रहे ततः हिंस इति शब्दे हस्य स्थाने सः, सस्य स्थाने हः । एवं वर्ण-  
विपर्यये सिंह इति सिद्धम् । षोडशादौ यथा । षट् च दश च इति विग्रहं  
षट् दश अत्र 'षष उर्दो ङः' । षस्य उः दस्य ङः—इति वर्णविकारः । ततः  
'उ ओ' षोडश इति विकारोदाहरणम् । पृषोदरे वर्णनाशः । यथा पृषत् अग्रे  
उदरः । तकारस्य नाशो लोपः । 'उ ओ' । पृषादरः । पृषन्ति बिन्दव उदरे यस्य  
स पृषोदरः मृगः । अथवा पृषन्मृगस्तस्योदरमिवोदरं यस्य यस्य स पृषोदरः ॥

वर्णनाशेति । वर्णस्थाक्षरस्य नाशविकाराभ्यां कृत्वा धातोरतिशयेन  
अर्थविशेषेण कृत्वा य उत्पद्यते सः प्राज्ञैः पण्डितैः योग इत्युच्यते । क्व ? ।  
मयूरभ्रमरादिषु । मयूरः भ्रमर इत्याद्युदाहरणेऽप्यर्थः । यथा रु शब्दे ।  
एकत्र महीपूर्वः । अन्यत्र भ्रमन्पूर्वः । मह्यामतिशयेन रौति जल्पतीति मयूरः ।  
भ्रमन् सन् अतिशयेन रौतीति भ्रमरः । 'नाम्नि च' इति ङः प्रत्ययः ।  
ङित्वाट्टिलोपः । एकत्र विकारः हीस्थाने यू, अन्यत्र वर्णनाशः नकारस्य  
नाशः लोपः । एवञ्च मयूरः । भ्रमर इति सिद्धम् । अन्येषां मते तु एते  
पञ्चापि पृषोदरादिभेदा एव । इति विसर्गसन्धिप्रक्रिया ॥ ५ ॥

## अथ षड्लिङ्गाः ।

तत्रादौ स्वरान्ताः पुँल्लिङ्गाः ।

अथ विभक्तिर्विभाव्यते । सा द्विधा, स्यादित्यादिश्च ॥

**विभक्त्यन्तं पदम् । १ ।**

तत्र स्यादिविभक्तिर्नाम्नो योज्यते ॥ १ ॥

**अविभक्ति नाम । २ ।**

विभक्तिरहितं धातुवर्जितं चार्थवच्छब्दरूपं नामोच्यते । 'कृत-  
द्वितसमासाश्च प्रातिपदिकसंज्ञा' इति केचित् ॥ २ ॥

**\* अथ स्वरान्ताः पुँल्लिङ्गाः \***

**अथेति ।** पञ्चसन्धिकथनान्तरं विभक्तिर्विभाव्यते कथ्यते । विभज्यन्ते  
पृथक् क्रियन्ते कर्तृकर्मादयो यथा सा **विभक्तिः** । सा विभक्तिर्द्विधा-  
द्विप्रकारा । एका स्यादिः, सि औ जस् इत्यादिका । अपरा त्यादिः, तिप्  
तस् अन्ति इत्यादिका ॥

विभक्तेः प्रयोजनमाह—**विभक्त्यन्तमिति** । विभक्तिरन्ते यस्य  
तद्विभक्त्यन्तं । यस्यान्ते विभक्तिस्तत्पदमुच्यते । तत्र विभक्तिद्वयमध्ये  
स्यादिविभक्तिर्नाम्नोऽग्रे योज्यते स्थाप्यते दीयते । स्यादिविभक्तिर्धातोराग्रे  
योज्यते स्थाप्यते दीयते ॥

**विभक्तीति** । विभक्त्या रहितं धातोर्भावेः पृथग्भूतमर्थयुक्तं शब्द-  
रूपमकारादिवर्णरूपं तन्नाम उच्यते । शब्दरूपं नामेत्युक्ते पदस्यापि नामसंज्ञा  
स्याच्चन्निवारणार्थमविभक्तीति । तथा सति धातावतिव्याप्तिस्तन्निवारणार्थं  
धातुवर्जितमिति । तथा सति निरर्थकस्य टस् इत्यादि ध्वनेर्नामत्वं स्यात्,  
तन्निवारणार्थमर्थवदिति । इदमलक्षणं नामोच्यते ॥ च पुनः कृतद्वितसमासाः  
सविभक्तिका अपि नामसंज्ञाः स्युरिति केचिदित्याहुः । कृतस्तृतीयवृत्तिप्रत्ययाः ।  
तदन्ताः शब्दाः—धातवस्तद्वितान्ता समासाश्च नामसंज्ञका भवन्ति इति  
केचिदिति । पाणिन्याचार्या वदन्ति । एते सर्वेऽपि प्रातिपदिकसंज्ञका नाम-

तस्मात् सि औ जस्, अम् औ शस्, टा भ्यां  
मिस्, डे भ्यां भ्यस्, डसि भ्यां भ्यस्, डस् ओस्  
आम्, डि ओस् सुप् । ३ ।

तस्मान्नाम्नः पराः स्यादयः सप्त विभक्तयो भवन्ति । तत्रा-  
ऽप्यर्थमात्रैकत्वविवक्षायां प्रथमैकवचनं सि । अकारान्तः पुंलिङ्गो  
देवशब्दः । देव सि इति स्थिते । इकार उच्चारणार्थः, सेरिति विशेष-  
णार्थश्च ॥ ३ ॥

### स्रोर्विसर्गः । ४ ।

सकाररेफयोर्विसर्जनीयादेशो भवति, अधातो रसे पदान्ते च ।  
देवः । द्वित्वविवक्षायाम् 'ओ औ औ' सूत्रेण देवौ । बहुत्ववि-  
वक्षायां प्रथमावहुवचने जस् । जसो जकारस्येत्संज्ञायां तस्य लोपः ।  
प्रयोजनं च 'जसी'ति विशेषणार्थः । देव अस् इति स्थिते दीर्घ-

संज्ञका उच्यन्ते । तन्मते प्रातिपदिकमिति नामपर्यायः ॥ कृदन्ता धातवः  
समासतद्वितयोः पदान्यपि नामसंज्ञकानीत्यर्थः ।

सोरिति । सू च र् च खौ, तयोःस्त्रेः । सकारस्य रेफस्य च विसर्गो  
भवति अधातोः नाम्नः शब्दस्य रसे परे । चकारात्पदान्ते तु धातुनाम्नो-  
रुभयोरपि ॥ नाम्नः सकाररेफयोः रसे परे पदान्ते च विसर्गदेशः । चका-  
रात्पदान्ते धातोरपि सकाररेफयोर्विसर्गदेशः—यथा अचकाः ॥ रसे परे  
धातोर्न—यथा आस्ते विभर्तीत्यादौ । अनेन विसर्गः । देव इति सिद्धम् ॥

द्वित्वविवक्षायामिति । द्वयोर्वक्तुमिच्छा यत्र क्रियते तत्र औ,  
प्रथमा द्विवचनम् । यथा देवश्च देवश्चेत्येकशेषे 'सरूपाणामेकशेष एक-  
विभक्तौ' इति । देव औ इति स्थिते । 'ओ औ औ' । देवौ ॥

विसर्गो देवाः । अकाराज्जसोऽसुकञ्चचिद्वत्तव्यः\* ।

देवासः । ब्राह्मणासः । द्वितीयैकवचने देव-अस् इति स्थिते—

**अम्शसोरस्य । ५ ।**

समानादुत्तयोरम्शयोरकारस्य लोपो भवत्यधातोः । देवम् ।  
देवौ । बहुवचने—देव शस् इति स्थिते शकारः 'शसि' इति विशेष-  
णार्थः ॥ ५ ॥

**सो नः पुंसः । ६ ।**

पुल्लिङ्गात् समानादुत्तरस्य शसः सकारस्य नकारादेशो  
भवति ॥ ६ ॥

**शसि । ७ ।**

शसि परे पूर्वस्य स्वरस्य दीर्घो भवति । 'यदादेशस्तद्वद्भवति  
न तु वर्णमात्रविधौ' । देवान् । तृतीयैकवचने देव टा इति स्थिते ।  
टकारोऽनुबन्धः 'टेन' इति विशेषणार्थः ॥ ७ ॥

**क्वचिदिति ।** क्वचिदप्रयोगान्तरे अकारात्परस्य जसः असुक् आ-  
गमो भवति छन्दसि वेदविषये । देव जस् । अनेन असुगागमः । कित्वा-  
दन्ते । 'स्वरहीनं' 'स्रोर्विसर्गः' 'सर्वर्णे दीर्घः' । देवास इति सिद्धम् ॥

**समानादिति ।** समानात्परस्य अम्शसुसम्बन्धिनोऽकारस्य लोपो  
भवत्यधातोः । अक्विबन्ताच्छब्दादित्यर्थः । अनेन अकारलोपः । 'मो.नु-  
स्वारः' । देवम् ॥ देवौ । पूर्ववत् ।

**सो न इति ।** पुल्लिङ्गे वर्तमानात्समानादुत्तरस्याग्रतः शसः सका-  
रस्य नकारादेशी भवतीत्यर्थः ॥

**शसतीति ।** पूर्वस्वस्य दीर्घो भवति शसि परे । 'यदादेशस्तद्व-  
द्भवति न तु वर्णमात्रविधौ' इति न्यायात् पूर्वस्य दीर्घः । देवान् ॥

टेन । ८ ।

अकारात्परष्टा इनो भवति । देवेन ॥ ८ ॥

आद्भि । ९ ।

अकारस्य आकारादेशो भवति भकारे परे । देवाभ्याम् ॥ ९ ॥

व्यः । १० ।

अकारात् परस्य भिसो भकारस्याकारादेशो भवति । “अ इ ङ ए” । देव एस् इति स्थिते—‘ए ऐ ऐ’ । वृद्धिभिसर्जनीयौ । देवैः ।  
\*अकारस्य भिसि छन्दस्यकारो वा वक्तव्यः\* । देवेभिः ।  
कर्णेभिः । चतुर्थ्येकवचने देव ‘डे’ इति स्थिते । डकारो डिकार्यार्थः  
सर्वत्र ॥ १० ॥

डेरक् । ११ ।

अकारात् परस्य डे इत्येतस्याऽगागमो भवति । कित्वादान्ते ।  
‘ए अय्’ । दीर्घः । देवाय । देवाभ्याम् । पूर्ववत् । चतुर्थीबहुवचने  
देव भ्यस् इति स्थिते—॥ ११ ॥

एस्मि बहुत्वे । १२ ।

अद्भीति । केचित्तु ‘आद्भि’ इति पठन्ति । तन्मते आ अत् भि  
इति त्रीणि पदानि । अकारस्य स्यादिविभक्तिसम्बन्धिमकारे परे आकारो  
भवति । ‘देवाभ्या’मिति सिद्धम् ॥

अकारस्येति । अकारस्य भिसि परे छन्दसि वैदिकोदाहरणविषये  
एकारो वक्तव्यः । देवेभिः । कर्णेभिरिति वैदिकप्रयोगौ ।

डेरगिति । अकारात्परस्य डेइत्यस्य अगागमो भवति । सच्च कित्वादान्ते ।

एस्मि इति । अकारस्यैत्वमेकारो भवति बहुवचने स्म सकारभकारादौ



अकारस्य एत्वं भवति सकारे भकारे च परे बहुव्ये सति ।  
देवेभ्यः । षष्ठ्येकवचने देव डसि इति स्थिते ॥ १२ ॥

**डसिरत् । १३ ।**

अकारात्परो डसिरङ्गवति । दीर्घः । देवात् । देवाभ्याम् ।  
देवेभ्यः । षष्ठ्येकवचने देव डस् इति स्थिते—॥ १३ ॥

**डस् स्य । १४ ।**

अकारात्परो डस् स्य भवति । देवस्य । षष्ठीद्विवचने देव  
ओस् इति स्थिते—॥ १४ ॥

**ओसि । १५ ।**

अकारस्य ओसि परे एत्वं भवति । 'ए अय्' । देवयोः ॥ १५ ॥

**नुडामः । १६ ।**

समानात्परस्यामो नुडागमो भवति । टित्वादादौ । उकार  
उच्चारणार्थः ॥ १६ ॥

विभक्तावित्यर्थः । देवेभ्यः ॥

**ओसीति ।** ओसीति ओस् शब्दस्य सप्तम्येकवचनान्तम् । अका-  
रस्य ओसि परे एत्वमेकारो भवतीत्यर्थः ।

**नुडिति ।** समानात्परस्य आमः षष्ठीबहुवचनस्येति व्याख्येयम् ।  
अन्यथा 'आम् डेः' इत्याम् । 'त्रियां व्योः' इत्याम् । 'आमौ' इत्यप्याम् ।  
'किमोऽव्ययात्' इत्याम् । 'कासादिप्रत्ययान्तात्' इत्याम् च वर्तते, तत्राति-  
व्याप्तिः स्यात् । तेन षष्ठीबहुवचनस्याऽऽमो नुडागमो भवति । अधातोरेवे-  
त्यनुवर्तितव्यम् । तेन अधातोरक्विब्रन्तान्छब्दात् । टित्वादादौ । उकार  
उच्चारणार्थः । इति न इत्यागमः । आमो नुडिति कर्तव्ये नुडाम इति वि-

## नामि । १७ ।

नामिपरे पूर्वस्य दीर्घो भवति । देवानाम् । सप्तम्येकवचने देव डि इति स्थिते । 'अ इ ए' । देवे । देवयोः पूर्ववत् । सप्तमी-बहुवचने देव सुप् इति स्थिते पकारस्येत्संज्ञायां लोपः । 'एस्मि बहुवत्वे' इत्येत्वे कृते ॥ १७ ॥

## क्विलात् षः सः कृतस्य । १८ ।

कवर्गादिलाच्च प्रत्याहारादुत्तरस्य केनचित् सूत्रेण कृतस्य सकारस्य षकारादेशो भवति । देवेषु ॥ १८ ॥

## आमन्त्रणे सिर्धिः । १९ ।

आमन्त्रणमाभिमुखीकरणं तस्मिन्नर्थे विहितः सिर्धिसंज्ञो भवति ॥ १९ ॥

रीतकरणे नुटोऽनित्यत्वसूचकम् । तेन स्त्रीणां वारीणामित्यत्र 'नुडामः' इत्येव स्यात् । 'नामिनः स्वरे' इति भवति ॥

'क्विलात् षः सः कृतस्य' ॥ कुश्च इलश्च क्विलं, तस्मात् । पञ्च-म्येकवचनम् । केनचित्सूत्रेण कृतस्यैव सकारस्य षकारो भवति न त्वकृतस्य = स्वाभाविकस्य । अन्ते स्थितस्यापि सस्य षत्वं न भवति । यथा 'हरिस्तत्रं'-त्यादौ न षत्वम् । तथा नुम्विसर्गान्तरेऽपि षत्वं, यथा हवींषि हविःषु इत्यादि । पूर्वं हविस्रब्दोऽस्तीत्यर्थः ।

आमन्त्रण इति । आमन्त्र्यते आहूयते पुरुषोऽनेनेत्यामन्त्रणं, तस्मिन्, सप्तम्येकवचनान्तम् । आमन्त्रणमिति । कोऽर्थः ? । आभि-मुखीकरणम् । अनभिमुख आसमन्तात् प्रकारेण अभिमुखः क्रियतेऽनेनेति आभिमुखीकरणम् । तस्मिन्नर्थे विहितः कृतो यः सिः प्रथमैकवचनरूपः स धिसंज्ञो भवति ।

## समानाद्धेलोपोऽधातोः । २० ।

समानादुत्तरस्य धेलोपो भवत्यधातोः । आभिमुख्याभिव्यक्तये  
हेशब्दस्य प्राक् प्रयोगः । हे देव । हे देवौ । हे देवाः । एवं घटपट-  
स्तम्भकुम्भादयोऽप्यकारान्ताः पुँलिङ्गाः । अकारान्तानामपि सर्वादीनां  
तु विशेषः । ‘सर्व, विश्व, उभ, उभय, अन्य, अन्यतर, इतर, डतर,  
डतम, कतर, कतम, सम, सिम, नेम, एक, पूर्व, पर, अवर, दक्षिण,  
उत्तर, अपर, अधर, स्व, अन्तर, त्यद्, तद्, यद्, एतद्, इदम्,

**समानादिति ।** समानादुत्तरस्य धेलोपो भवति । अत्र समानादिति  
ह्रस्वसमानात्प्रस्येति व्याख्येयम् । अन्यथा हे हाहाः, हे हूहूः, हे वातप्रमीः,  
इत्यादौ विरह्यति । अधातोः—अक्विबन्ताच्छब्दात् । अक्विबन्तोऽधातु-  
रुच्यते क्विबन्तश्च शब्दो धातुरित्यभिप्रायः ।

**प्रागिति ।** पूर्वं हे शब्दः । एतद्धेतुः । अभिमुखस्य भाव आभि-  
मुख्यं संमुखत्वं वा, तस्याभिव्यक्तये प्रकटीकरणाय हेशब्दः प्राक्—आदौ  
प्रयुज्यते इत्यर्थः ।

सर्वासां विभक्तीनामेकत्र प्रयोगो यथा—

‘वृक्षस्तिष्ठति कानने कुसुमिते, वृक्षं लताः संश्रिता,

वृक्षणाभिहता गजा निपतिता, वृक्षाय देयं जलम् ।

वृक्षादानय मञ्जरीं कुसुमितां, वृक्षस्य शाखोन्नता,

वृक्षे नीडमिदं कृतं शकुनिना, हे वृक्ष ! किं पश्यति ॥’

**अकारान्तानामिति ।** यद्यपि सर्वादयोऽकारान्तास्तथापि सर्वादीनां  
विशेषो देवशब्दात्कश्चिद्भेदोऽस्ति । के ते सर्वादय इत्याह—सर्वेति ।  
विश्वशब्दस्य सकलार्थवाचकत्वे सर्वादित्वं, न तु जगद्वाचकत्वे । जगद्वाच-  
कत्वे तु कुलशब्दवत् । समः—अतुल्यार्थः—सर्वार्थवाचकः । तुल्यार्थत्वे तु  
‘राज्ञा समाय’ इत्यत्र न सर्वादित्वम् । सिमः—समग्रार्थवाचकः । नेमः

अदस्, द्वि, किम्, युष्मद्, अस्मद्, भवतु' एते सर्वादयस्त्रिभिर्ज्ञाः ।  
तत्र पुँल्लिङ्गत्वेन रूपं ज्ञेयम् । सर्वः । सर्वौ । बहुवचने सर्वं जस्  
इति स्थिते ॥ २० ॥

### जसी । २१ ।

सर्वादेरकारान्तात्परो जस ई भवति । 'अ इ ए' । सर्वे । सर्वम्  
सर्वौ सर्वान् । 'अम्शसोरस्य' । 'सो नः पुंसः' । 'शसि' । पूर्वस्य  
दीर्घः । तृतीयैकवचने सर्वं इन इति स्थिते ॥ २१ ॥

खण्डवाचकः । पूर्वादीनां तु व्यवस्थायामेव सर्वादित्वम् । दक्षिणशब्दस्य  
प्रावीण्ये शृङ्गरेनायकवाचकत्वे च न सर्वादिकार्यम् । अन्यत्र दक्षिणदेशवा-  
च्यत्वे सर्वादित्वम् । उत्तरशब्दस्य उत्तरदिग्देशवाच्यत्वे सर्वादित्वं, प्रति-  
वाक्ये तु न सर्वादि कार्यम् । अधरस्य हीनार्थत्वे सर्वादित्वं, न त्वोष्ठवाच-  
कत्वे । स्वशब्दस्य ज्ञातिधनान्यवाचित्वे—ज्ञातिधनार्दवर्जं किन्तु आत्मात्मी-  
याथ वाच्ये सर्वादित्वम् । 'ज्ञातावात्मनि चात्मीये धने स्वाख्या प्रवर्तते'  
इति । स्या ज्ञातयः, स्वानि द्रव्याणि इत्यत्र सर्वादित्वं न । अन्यत्र तु स्वस्मै  
रोचते, स्वे पुत्राः स्वस्मै पुत्राय देहि । अत्र सर्वशब्दवत् । अन्तरशब्दस्य  
बहिर्योगे उपसंव्याने च सर्वादित्वं नान्यत्र । 'मध्ये छिद्रे विशेषे च व्यव-  
धाने बहिर्युजि । उपसंव्यानने प्राज्ञाः, षडर्थमन्तरं विदुः ॥' अन्तरस्मै  
गृहाय । नगरब्राह्मणाय चाण्डालादिगृहायेत्यर्थः । पुरि तु न भवति-अन्त-  
रायै पुरे कुप्यति । चाण्डालादिब्राह्मणपुत्रै इत्यर्थः । वस्त्रान्तरेण पिहितं  
वस्त्रमुपसंव्यानम् । 'अन्तरीयं निवसनमुपसंव्यानमित्यपि ।' तत्रार्थे अन्तरे  
अन्तरा वा शाटकाः । अन्तरस्मै शाटकाय । वस्त्रान्तरेण वृताय शाट-  
कायेत्यर्थः ।

. उभशब्दस्य त्वच्छब्दस्य भवच्छब्दस्य द्विशब्दस्य च तृतीयासमासे  
तथा हेत्वर्थे सर्वा विभक्तयो भवन्ति तदर्थम् । 'अव्ययात्सर्वनाम्नष्टेः प्रागकच्'  
इत्यकप्रत्ययार्थं च सर्वादिमध्ये ग्रहणम् । यथा-उभौ हेतु । उभाभ्यां हेतु-

**पुनो णोऽनन्त । २२ ।**

षकाररेफञ्चवर्णेभ्यः परस्य नकारस्य णकारोदेशो भवति । अन्ते स्थितस्य न भवति—सर्वानित्यादौ ॥ २२ ॥

**अवकुप्चन्तरेऽपि । २३ ।**

अवप्रत्याहारेण कवर्गेण पवर्गेण च मध्ये व्यवधानेऽपि नस्य णो भवति नान्येन । सर्वेण । सर्वाभ्याम् । ‘आङ्घ्रि’ इत्यात्वम् । सर्वैः । चतुर्थ्येकवचने सर्व ए इति स्थिते ॥ २३ ॥

**सर्वादेः स्मट् । २४ ।**

सर्वादेरकारान्तात्परस्य चतुर्थ्येकवचनस्य स्मट्प्रत्ययः भवति । ‘ए ऐ ऐ’ । सर्वस्मै । सर्वाभ्याम् । सर्वेभ्यः । पञ्चम्येकवचने सर्व अत् इति स्थिते ॥ २४ ॥

भ्याम् । उभयोः हेत्वोः । त्वत् हेतुः । त्वत् हेतुम् । त्वता हेतुना । त्वत् हेतवे । द्वौ हेतू । द्वाभ्यां हेतुभ्याम् । द्वयोर्हेत्वोः । भवान् हेतुः । भवन्तं हेतुम् । भवता हेतुनेत्यादि । तथा अभ्यासौ उभौ उभकौ । एवं द्वकौ । भवकान् । भवकन्तौ । भवकन्तः । त्वकत् इत्यादि । त्यच्छब्दः प्रायश्छन्दस्येव । एते सर्वादय उच्यन्ते कथ्यन्ते । त्रिलिङ्गाः—लिङ्गत्रयधारिणः । पुलिङ्गस्त्रीलिङ्गनपुंसकलिङ्गा इति यावत् ।

**सर्व इति ।** सरति प्रसरतीति सर्वः । **पकारेति ।** अन्ते पदान्ते स्थितस्य व्यञ्जनस्य नकारस्य णकारो न भवतीत्यर्थः । नन्वत्र रेफस्याग्रं नकारो नास्ति किंतु मध्ये वकारेकारौ स्तः तत्कथं नकारस्य णकारः स्यादित्याह—**‘अवकुप्चन्तरेऽपीति ।** अवश्च कुश्च पुश्च अवकुपवः, तैरन्तरमं—वकुप्चन्तरं तस्मिन् । अवप्रत्याहारस्यान्तरे कवर्गस्यान्तरे पवर्गस्यान्तरे पवर्गस्यान्तरे, अपिशब्दात् जिह्वामूलीयोपध्मानीयानुस्वारयुम्भिसर्गाणामपि व्यवधाने अन्तरे णत्वं वक्तव्यमित्यर्थः । सर्वेण ॥

**अतः सर्वादेः । २५ ।**

सर्वादेरकारान्तात्परस्याऽतः स्मडागमो भवति । सर्वस्मात् । सर्वाभ्याम् । सर्वेभ्यः । षष्ठ्येकवचने सर्व अस् इति स्थिते । 'ङस् स्य' । सर्वस्य । 'ए अय्' । सर्वयोः । सर्व आम् इति स्थिते ॥ २५ ॥

**सुडामः । २६ ।**

सर्वादेः परस्यामः सुडागमो भवति । सर्वेषाम् । सप्तम्येकवचने सर्व ङि इति स्थिते ॥ २६ ॥

**ङि स्मिन् । २७ ।**

सर्वादेरकारात्परो ङिः स्मिन् भवति । सर्वस्मिन् । सर्वयोः । सर्वेषु । हे सर्व । हे सर्वौ । हे सर्वे । एवं विश्वादीनामेकशब्दपर्यन्तानां रूपं ज्ञेयम् , डतरडतमौ विहाय । तौ प्रत्ययौ । ततस्तदन्ताः शब्दा ग्राह्याः । पूर्वादीनान्तु विशेषः । पूर्वः । पूर्वौ । \*पूर्वादीनां तु नवानां जसि इकारो वा वक्तव्यः\* । पूर्वे पूर्वाः । परे पराः ।

**अत इति ।** अकारान्तात्सर्वादेः शब्दात्परस्य ङसिस्थाने जातस्य अत् इत्यस्य स्मडागमो भवति ।

एवं सर्वशब्दरीत्या डतरडतमौ विहाय तद्वर्जानां विश्वादीनामेकशब्दपर्यन्तानां शब्दानां रूपमवसेयम् । परं डतरडतमौ विहाय वर्जयित्वा । यतस्तौ प्रत्ययौ तद्धितोद्भवौ । अतस्तदन्ताः कतरकतमादिशब्दा ग्राह्याः । अन्यतरस्य पृथग्ग्रहणेन अन्यतमस्य प्रतिषेधः । अन्यत्सर्ववत् ।

**विशेषमाह—पूर्वादीनामिति ।** तु पुनः पूर्वादीनां नवानां शब्दानां जसि इकारो वा वक्तव्यः । वा सर्ववजसीत्यर्थः । अन्यत्र पक्षे देववत् । पूर्वे पूर्वाः । परे पराः । इत्यादि । पूर्वादिभ्य इति । पुनः पूर्वादीनां नवानां ङसिश्च ङिश्च ङसिङी तयोः ङसिङ्यार्थिष्वे स्मास्मिनावादेशौ वा वक्तव्यौ । पञ्चम्या एकवचने एकत्र सर्ववत् । एकत्र देववत् ।

इत्यादि । \*ङ्सिङ्योः स्मात्स्मिनौ वा वक्तव्यौ\* । पूर्वस्मात्  
पूर्वात् । पूर्वस्मिन् पूर्वं । इत्यादि । \*प्रथमचरमतयाऽयडल्पाद्वि-  
कतिपयनेमानां जसीकारो वा वक्तव्यः\* । प्रथमे प्रथमाः ।  
चरमे चरमाः । शेषं देववत् । तयाऽयडौ प्रत्ययौ ।  
\*तीयस्य सर्वशब्दवद्रूपं डित्सु वा वक्तव्यम्\* । द्वितीयस्मै ।  
द्वितीयाय । द्वितीयस्मात् । द्वितीयात् । द्वितीयस्मिन् । द्वितीये । एवं  
तृतीयः । उभशब्दो नित्यं द्विवचनान्तः । उभौ । उभौ । उभा-  
भ्याम् । उभाभ्याम् । उभाभ्याम् । उभयोः । उभयोः । हे उभौ ।  
उभयशब्दस्य द्विवचनाऽभावादेकवचनबहुवचने भवतः । उभयः ।  
उभये । उभयम् । उभयान् । उभयेन । उभयैः । उभयस्मै ।  
उभयेभ्यः । इत्यादि । अकारान्तः पुंलिङ्गो मासशब्दः ॥ २७ ॥

**मासस्याऽल्लोपो वा । २८ ।**

मासशब्दस्याऽकारस्य लोपो वा भवति सर्वासु विभक्तिषु  
परतः ॥ २८ ॥

पूर्वस्मात् । पूर्वात् । पूर्वस्मिन् पूर्वं । अन्यत्र सर्ववत् ।

**प्रथमेति ।** प्रथमचरमाल्पार्धकतिपयानां केवलं जसि विकल्पः ।  
शेषं देववत् ॥ तयाऽयटौ प्रत्ययौ ततस्तदन्ताः शब्दा ग्राह्याः । द्वितये  
द्वितयाः । द्वये द्वयाः । शेषं देवशब्दवत् ।

**तीयस्येति ॥** तीयप्रत्ययान्तस्य द्वितीयतृतीयशब्दयुग्मस्य असर्वा-  
दित्वेऽपि डित्सु वचनेषु विकल्पेन सर्वद्रूपम् । डित्सु-ङेङ्सिङिषु वा सर्व-  
वत्वमित्यर्थः ।

**मासेति ।** मासशब्दस्याऽकारस्य लोपो भवति वा विकल्पेन शसादौ  
स्वरे परे इत्यर्थः । सर्वविभक्तिषु परत इत्यर्थ इत्येके ।

**ह्रसेपः सेर्लोपः । २९ ।**

हसन्तादीबन्ताच्च परस्य सेर्लोपो भवति । माः—मासः । मासौ  
मासौ । मासः—मासाः । मासं-मासं । मासौ-मासौ । मासः  
मासान् । मासा-मासेन । माभ्यां मासाभ्यां । माभिः मासैः । मासे  
मासाय । माभ्यां । मासाभ्यां-माभ्यः मासेभ्यः । मासः मासात् ।  
माभ्यां मासाभ्यां । माभ्यः मासेभ्यः । मासः मासस्य । मासोः मासयोः ।  
मासाम् मासानाम् । मासि मासे । मासोः मासयोः । मासु मासेषु ।  
हे माः हे मास । हे मासौ हे मासौ । हे मासः हे मासाः ।

आकारान्तः पुंलिङ्गः सोमपाशब्दः । सोमपाः । सोमपौ ॥  
सोमपाः । अधातेरिति विशेषणाद्धेर्लोपो नास्ति । हे सोमपाः ।  
सोमपाम् । सोमपौ । बहुवचने सोमपा अस् इति स्थिते ॥ २९ ॥

**आतो धातोर्लोपः । ३० ।**

धातुसम्बन्धिन आकारस्य लोपो भवति शसादौ स्वरे परे । सोमपः ॥  
सोमपा । सोमपाभ्याम् । सोमपाभिः । सोमपे । सोमपाभ्याम् ।  
सोमपाभ्यः । सोमपः । सोमपाभ्याम् । सोमपाभ्यः । सोमपः । सोमपोः ।  
सोमपाम् । सोमपि । सोमपोः । सोमपासु । एवं कीलालपाशङ्गध्मा-  
प्रभृतयः । इकारान्तः पुंलिङ्गो हरिशब्दस्तस्य प्रथमैकवचने—हरिः ३०

आकारान्तो हाहाशब्दस्तस्य च अक्विबन्तत्वान्न धातुसंज्ञा ।

इकारान्तसाधनमाह—**इकारान्त इति ।** इकारान्तो हरिशब्दः  
दशार्थवाचकः । तथाहि—‘अर्कमर्कटमण्डूकविष्णुवासवायवः । तुरङ्गसि-  
हशीतांशुयमाश्च हरयो दश’ इति ।



औ यू । ३१ ।

इकारान्तादुकारान्ताच्च पर औकारौ यूत्वमापद्यते । इ ऊ भवतः ।  
हरी ॥ ३१ ॥

ए ओ जसि । ३२ ।

इकारान्तस्य उकारान्तस्य च जसि परे एकार ओकारश्च  
भवति । हरयः ॥ ३२ ॥

धौ । ३३ ।

इकारान्तस्य उकारान्तस्य च धिविषये एकार ओकारश्च  
भवति । हे हरे । हे हरी । हे हरयः । हरिम् । हरी । हरीन् ॥ ३३ ॥

टा नाऽस्त्रियाम् । ३४ ।

इकारान्तादुकारान्ताच्च परष्ठा ना भवत्यस्त्रियाम् । हरिणा ।  
हरिभ्यां । हरिभिः । हरि-डे — इति स्थिते ॥ ३४ ॥

डिति । ३५ ।

इकारान्तस्य उकारान्तस्य च डिति परे एकार ओकारश्च  
भवति । हरये । हरिभ्याम् । हरि डसि इति स्थिते ॥ ३५ ॥

यू इति । इश्च उश्च यू । इकारान्तात्परस्य 'औ' इत्यस्य 'ई'  
भवति । उकारान्तात्परस्य 'औ' इत्यस्य च 'ऊ' आदेशो भवतीत्यर्थः ।

ए ओ इति । इकारस्य जसि परे एकारो भवति उकारस्य च  
ओकारो भवतीत्यर्थः ।

टानेति । इकारान्तादुकारान्ताच्च शब्दात्परो यः टा इति तृतीया-  
विभक्त्येकवचनन्तस्य स्थाने 'ना' इत्यादेशो भवति पुंलिङ्गे नपुंसकलिङ्गे  
चेत्यर्थः । एवञ्च स्त्रीलिङ्गे न भवति ।

**डसिडसोरस्य । ३३ ।**

एदोद्ध्यां परस्य डसिडसोरकारस्य लोपो भवति । हरः ।  
हर्योः । हरीणाम् । हरि-डि इति स्थिते ॥ ३६ ॥

**डेरौ डित् । ३७ ।**

इदुद्ध्यामुत्तरस्य डेरौ भवति स च डित् ॥ ३७ ॥

**डिति डेः । ३८ ।**

डिति परे टेलोपो भवति । हरौ । हर्योः । हरिषु । एवमग्नि-  
गिरिरविकविप्रभृतयः पुल्लिङ्गा एतैरेव सूत्रैः सिध्यन्ति । उकारान्ताश्च  
विष्णुवायुभानुप्रभृतय एतैरेव सूत्रैः सिध्यन्ति । भानुः । भानू ।  
भानवः । भानुम् । भानू । भानून् । भानुना । भानुभ्यां । भानुभिः ।  
भानवे । भानुभ्यां । भानुभ्यः । भानोः । भानुभ्यां । भानुभ्यः ।  
भानोः । भान्वोः । भानूनाम् । भानौ । भान्वोः । भानुषु । हे  
भानो । हे भानू । हे भानवः । इत्यादि ।

सखिशब्दस्य भेदः । सखि सि इति स्थिते ॥ ३८ ॥

**सेर्डीऽधेः । ३९ ।**

सखिशब्दात्परस्य सेरधेडा भवति स च डित् । डित्वाद्धि-  
लोपः । सखा । अघेरिति विशेषणादेकारो धिविषये । हे  
सखे ॥ ३९ ॥

**डसीति ।** एकारौकाराभ्यां परस्य पञ्चमीषष्ठ्येकवचनसम्बन्धिना-  
ऽकारस्य लोपो भवतीत्यर्थः ।

**भेद इति ।** इकारान्तस्यापि सखिशब्दस्य हरिशब्दापेक्षया भेदो  
विशेषोऽस्तीत्यर्थः । तमाह—**सेर्डीति ।**

ऐ सख्युः । ४० ।

सखिशब्दस्यैकारो भवति पञ्चसु परेषु । षष्ठीनिर्दिष्टस्यादेश-  
स्तदन्तस्य ज्ञेयः । ४० ॥

द्विवचनस्या वा छन्दसि । ४१ ।

द्विवचनस्य औ आ भवति वेदे । सखायौ । सखाया । सखायः ।  
सखायम् । सखायौ । सखीन् । सखि टा इति स्थिते ॥ ४१ ॥

सखिपत्योरीक् । ४२ ।

सखिपतिशब्दयोरीगागमो भवति टाडिङिषु परतः । दीर्घत्वान्न  
ना । सख्या । 'आगमजमनित्यम्' इति न्यायात् । आगमजं कार्य-  
मनित्यं स्यात् वा छन्दसि इत्यर्थः । सखिना । सखिभ्यां । सखिभिः ।  
सख्ये सखिभ्याम् सखिभ्यः । सखि ङसि इति स्थिते ॥ ४२ ॥

ऋङ् डे । ४३ ।

सखिपतिशब्दयो ऋगागमो भवति ङसिङ्सोरकारे परे । सख्यु  
अस् इति स्थिते ॥ ४३ ॥

ऋतौ ङ उः । ४४ ।

ऐ इति । सखिशब्दस्य धिवर्जितेषु पञ्चसु स्यादिषु वचनेषु परेषु  
ऐकारादेशो भवति । 'शत्रुवदादेश' इति वचनात्सर्वस्यापि न कथमैकारः ।  
तत्रोच्यते-षष्ठीनिर्दिष्टेति । षष्ठ्या विभक्त्या निर्दिष्टः कथितः उच्चभितः  
सूत्रमध्ये यः शब्दस्तस्य प्राप्त आदेशस्तस्याऽन्तस्य भवति न तु सर्वस्य ।  
यथा 'ऐ सख्युः' इत्यत्र सखिशब्दस्य षष्ठ्या निर्दिष्टत्वात्सखिशब्दस्य प्राप्त  
एकारादेशः सखिशब्दस्यान्तो य इकारस्तस्य भवति ॥

द्विवचनस्येति । द्विवचनस्य प्रथमाद्विवचनस्य औ इत्यस्य छन्दसि  
वेदे वा आ भवति । सखाया ॥

ऋकारान्तात्परस्य ङसिङ्सोरकारस्य उकारो भवति स च  
डित् । डित्वाट्टिलोपः । सख्युः । सखिभ्यां । सखिभ्यः । सख्युः ।  
सख्योः । सखीनाम् । सप्तम्येकवचने । 'ङेरौ डित्' इत्यौकारे  
कृते सखिपतिशब्दयोरीगागमो भवति । सख्यौ सख्योः सखिषु ।

पतिशब्दस्य प्रथमाद्वितीययोर्हरिशब्दवत्प्रक्रिया । तृतीयादौ तु  
सखिशब्दवत्प्रक्रिया । पतिः पती पतय इत्यादि \*पतिरसमास  
एव सखिशब्दवत्प्रक्रियाः\* । ततः समासान्तस्य नादयो भव-  
न्ति । प्रजापतिना । प्रजापतये इत्यादि ।

द्विशब्दो नित्यं द्विवचनान्तः । द्वि-औ इति स्थिते ॥ ४४ ॥

त्यदादेष्टेरः स्यादौ । ४५ ।

त्यदादेष्टेरकारो भवति स्यादौ परे । द्वौ । द्वौ । द्वाभ्याम् ।  
द्वाभ्याम् । द्वाभ्याम् । द्वयोः । द्वयोः । त्यदादीनां धेरभावः ।

त्रिशब्दो नित्यं बहुवचनान्तः । त्रि जस् इति स्थिते 'ए ओ  
जसि' इत्येकारे कृते अयादेशः । त्रयः । त्रीन् । त्रिभिः । त्रिभ्यः ।  
त्रिभ्यः ॥ ४५ ॥

त्रेरयङ् । ४६ ।

त्रिशब्दस्याऽयङादेशो भवति नामि परे । \*डिदन्त्यस्य

सखिशब्दवदिति । पत्या, पत्ये, पत्युः, पत्युः, पत्यौ इति ॥

त्यदादेरिति । त्यद् तद् यद् एतद् इदम् अदस् एक द्वि किम्  
युष्मद् अस्मद् एते त्यदादयः । त्यदादेः शब्दस्य 'अन्त्यस्वरादिष्टिः'  
इति संज्ञाप्रक्रियोक्तलक्षणायाः टेः स्यादौ विभक्तौ परतोऽकारो भवतीत्यर्थः ।

वक्तव्यः \* । त्रयाणाम् । त्रिषु ॥ कतिशब्दो नित्यं बहुवचनान्तः ।  
 कति जस् इति स्थिते । \*कतिशब्दाज्जशसोर्लुग्वक्तव्यः\* ।  
 इति जश्शसोर्लुक् । लुकि न तन्निमित्तम् । कति । कति । कतिभिः ।  
 कतिभ्यः २ । कतीनाम् । कतिषु । त्रिषु लिङ्गेषु चायं सरूपः ।

ईकारान्तः पुँलिङ्गः सुश्रीशब्दः । सुश्रीः । सुश्री-औ इति  
 स्थिते ॥ ४६ ॥

### स्वोर्यातोरियुवौ स्वरे । ४७ ।

धातोरिकारोकारयोरियुवौ भवतः स्वरे परे । सुश्रियौ सुश्रियः ।  
 हे सुश्रीः । हे सुश्रियौ हे सुश्रियः । सुश्रियम् सुश्रियौ सुश्रियः ।  
 सुश्रिया सुश्रीभ्याम् सुश्रीभिः । सुश्रिये सुश्रीभ्याम् सुश्रीभ्यः ।  
 सुश्रियः सुश्रीभ्याम् सुश्रीभ्यः । सुश्रियः सुश्रियोः सुश्रियाम् ।  
 सुश्रियि सुश्रियोः सुश्रीषु ॥ तथैव सुधीशब्दः । सुधीः सुधियौ  
 इत्यादि ॥ एवमुकारान्तः पुँलिङ्गः स्वयम्भूशब्दः । स्वयम्भूः स्वय-  
 म्भुवौ स्वयम्भुवः । हे स्वयम्भूः । हे स्वयम्भुवौ । हे स्वयम्भुवः । स्वय-  
 म्भुवं स्वयम्भुवौ स्वयम्भुवः । स्वयम्भुवा स्वयम्भूम्यां स्वयम्भूभिः ।  
 स्वयम्भुवे स्वयम्भूम्यां स्वयम्भूम्यः । स्वयम्भुवः । स्वयम्भूम्याम् ।  
 स्वयम्भूम्यः । स्वयम्भुवः स्वयम्भुवोः स्वयम्भुवाम् । स्वयम्भुवि स्वय-

कतीति । का संख्या येषां ते कति । किशब्दात् डतिप्रत्ययः ।  
 'शेषा निपात्याः कत्यादयः' इति सिद्धस्य कतिशब्दस्य बहुवचनान्तस्यापि  
 जश्शसो विशेषमाह—कतिशब्दादिति ।

इकारान्तानुक्त्वा ईकारान्तानाह ईकारान्तः पुँलिङ्गः सुश्रीशब्द  
 इति । श्रिज् सेवायाम् । सुपूर्वः । विवप्रत्ययः । 'प्रच्छादेर्दीर्घता' इति दीर्घः ।

म्भुवोः स्वयम्भूष ॥ सेनानीशब्दस्याऽविशेषो ह्रस्वादौ । स्वरादौ तु विशेषः । सेनानीः । सेनानी औ इति स्थिते ॥ ४७ ॥

यौ वा । ४८ ।

धातोरवयवसंयोगः पूर्वो यस्मादीकारादूकाराच्च नास्ति तदन्तस्था-  
नेकस्वरस्य कारकावयवपूर्वस्यैकस्वरस्य च धातोरीकारस्य ऊकारस्य च  
यकारश्चकारौ भवतः स्वरे परे, वर्षाभूपुनर्भूयतिरिक्तभूशब्दसुधीशब्दौ  
वर्जयित्वा । वाग्रहणादियं विवक्षा । सेनान्यौ सेनान्यः । हे सेनानीः  
हे सेनान्यौ हे सेनान्यः । सेनान्यं सेनान्यौ सेनान्यः । सेनान्या  
सेनानीभ्यां सेनानीभिः । सेनान्ये सेनानीभ्यां सेनानीभ्यः । सेनान्यः  
सेनानीभ्यां सेनानीभ्यः । सेनान्यः सेनान्योः ।

क्विपः सर्वापहारी लोपः । सुष्ठु भ्रयन्त्येनमिति सुश्रीः । 'क्विब्रन्ता धातुत्वं  
न जहति शब्दत्वं च प्रतिपद्यन्ते' इति स्यादयः ।

यस्मादीकारादूकाराच्च पूर्वमादा वर्तमाना धातोरवयवसंयोगः—  
सुश्रीयवक्रीवत् द्वयक्षरादिसंयोगो नास्ति तदन्तस्य स एव धात्ववयवसंयो-  
गपूर्वकस्वरहित ईकार ऊकारो वा अन्ते यस्य स तदन्तस्तस्य पुनरनेक-  
स्वरस्य द्वयादिद्वित्रिस्वरपूर्वस्य शब्दस्य सम्बन्धित ईकारस्य यकारः ।  
ऊकारस्य च वकारः ॥ ननु 'णीञ् प्रापणे' अयं धातुरेकस्वरः । कथमनेक-  
स्वरत्वम् । उच्यते—कारकपूर्वस्यापि क्विब्रन्तग्रहणेन ग्रहणादनेकस्वरत्वम् ।  
अत्र वाशब्दो व्यक्त्वावाचकां न तु विकल्पार्थस्तेन वर्षाभूपुनर्भूहन्भूकारभू-  
करभू—एभ्योऽतिरिक्तोऽन्यो यो भूशब्दः स्वयम्भू—हन्भू—क्रमलभू—नाभिभू—  
अङ्गभू—आत्मभू—मनोभू—प्रभृतिकस्तस्य सम्भवे सत्यपि 'य्यौ वा' इति  
न भवति । किं तु 'य्योधातोरियुवौ स्वरे' इत्येव भवति । तथा सुधीशब्द-  
स्यापि सम्भवे सत्यपि 'य्यौ वा' इति न भवति । किं तु 'य्योर्धातोरियुवौ

\* सेनान्यादीनां वाऽऽभौ नुट् वक्तव्यः \* । सेनान्यां सेनानीनाम् । सेनानी ङि इति स्थिते ॥ ४८ ॥

आम् डेर्नियश्च । ४९ ।

आवन्तादीवन्तन्नीशब्दाच्चोत्तरस्य डेरामादेशो भवति । सेनान्यां सेनान्योः सेनानीषु । वातप्रमीशब्दस्य भेदः । वातप्रमीः वातप्रम्यौ वातप्रम्यः । हे वातप्रमीः हे वातप्रम्यौ हे वातप्रम्यः । वातप्रमीं वातप्रम्यौ वातप्रमीन् । वातप्रम्या वातप्रमीभ्याम् वातप्रमीभिः । वातप्रम्ये वातप्रमीभ्यां वातप्रमीभ्यः । वातप्रम्यः वातप्रमीभ्यां वातप्रमीभ्यः । वातप्रम्यः वातप्रम्योः । आमि नुट्—वातप्रमीनाम् । डौ तु सवर्णदीर्घः । वातप्रमी वातप्रम्योः वातप्रमीषु । एवं ग्रामणीप्रभृतयः सेनानीवत् । एवमूकारान्ताश्च यवल्लप्रभृतयः ।

स्वरे' इत्येव भवति । अत एतौ वर्जयित्वा अपर ईकारोकारयोः पूर्वोक्तलङ्घनयोर्यकारवकारौ भवतः । वाग्रहणादियं विवक्षा ज्ञेया । कुतः ? । निपातानामनेकार्थत्वात् । धातोः संयोगपूर्वकत्वे सुध्रियौ यवक्रियौ कटप्रुवौ इत्यादौ न यकारवकारौ । किं तु इयुवावेव । एकस्वरे तु—नीः नियौ । धीः धियौ । लूः लुवौ । भूः भुवो भुवः—इत्यादौ न यकारवकारौ । बहुव्रीहिसमासे अनेकस्वरस्यापि इयुवौ भवतः । यथा—सुधीः सुधियौ सुधियः । परमधिय इत्यादि । धात्ववयवसंयोगपूर्वकत्वे एव यकारवकारौ न भवतः । तेन उन्नीः उन्न्यौ उन्न्यः—इत्यादौ स्वाभाविकधात्ववयवसंयोगपूर्वकत्वाभावात् यत्वं न भवति । वर्षाभू—पुनर्भू—हन्भू—कारभूशब्दानां भूशब्दस्य वत्वम् । अन्यत्र च उवेव । वाशब्दस्य व्यवस्थावाचकत्वाच्च इयं विवक्षा लभ्यते ।

उकारान्ता हि यवल्ललपूहन्भूकरभूकारभूवर्षाभूपुनर्भूप्रभृतयोऽप्येवम् ।

ऋकारान्तः पुँल्लिङ्गः पितृशब्दः ॥ ४९ ॥

सेरा । ५० ।

ऋकारान्तात्परस्य सेरा भवति, स च डित् । डित्वाङ्गैर्लोपः ।  
पिता ॥ ५० ॥

अर् पञ्चसु । ५१ ।

ऋकारस्याऽर्भवति पञ्चमु स्यादिषु परेषु स च डित् । पितरौ  
पितरः ॥ ५१ ॥

धेरर् । ५२ ।

ऋकारान्तात्परस्य धेरर् भवति स च डित् । हे पितः हे  
पितरौ हे पितरः । पितरं पितरौ पितृन् । पित्रा पितृभ्यां पितृभिः ।  
पित्रे पितृभ्यां पितृभ्यः । पितुः पितृभ्यां पितृभ्यः । पितुः पित्रोः  
पितृणाम् ॥ ५२ ॥

डौ । ५३ ।

ऋकारस्याऽर्भवति डौ परे । पितरि पित्रोः पितृषु । एवं  
जामातृभ्रात्रादयः । एवं नृशब्दः ।

परं सप्तम्येकवचने नीशब्दाभावात् डेराम् न भवति । तेन यवत्वि पुनर्भि  
वर्षाभि इति रूपम् । वर्षामु भवतीति वर्षाभूर्मण्डूकः । यवान् तुनातीति  
यवल्लः कृषीचलः । एते क्विप्प्रत्ययान्ताः ।

एवम् ङकारान्तो ह्रूशब्दो गन्धर्वविशेषवाचकः ।

पा रक्षणे । पाति रक्षतीति पिता । पितृशब्दो निपातसिद्धो न  
तृप्प्रत्ययान्तः ।

एवमिति । नृशब्दोऽपि पितृशब्दवत् ।



ना नरौ नरः । नरं नरौ नृन् । त्रा नृभ्यां नृभिः । त्रे  
नृभ्यां नृभ्यः । नुः नृभ्यां नृभ्यः । नुः त्रोः ॥ ५३ ॥

**नूर्वा नामि दीर्घः । ५४ ।**

नृशब्दस्य नामि परे वा दीर्घो भवति । नृणाम् नृणाम् ।  
नरि त्रोः नृषु । हे नः हे नरौ हे नरः । कर्तृशब्दस्य पञ्चसु  
विशेषः ॥ ५४ ॥

**स्तुराश् । ५५ ।**

सकारतृप्रत्ययसम्बन्धिन ऋकारस्याऽऽर्भवति पञ्चसु परेषु । कर्तार-  
सि इति स्थिते । यदादेशस्तद्वद्भवति । 'सेरा' । डित्त्वोऽट्ठोपः । कर्ता  
कर्तारौ कर्तारः । हे कर्तः हे कर्तारौ हे कर्तारः । कर्तारं कर्तारौ  
कर्तृन् । कर्त्रा कर्तृभ्यां कर्तृभिः । कर्त्रे कर्तृभ्यां कर्तृभ्यः । कर्तुः  
कर्तृभ्यां कर्तृभ्यः । कर्तुः कर्त्रोः कर्तृणाम् । कर्तरि कर्त्रोः कर्तृषु ।  
एवं नप्तृहोतृशास्तृप्रभृतयः ॥ उकारान्तस्य क्रोष्टृशब्दस्य भेदः ।  
\*उकारान्तस्यापि क्रोष्टृशब्दस्य पञ्चस्वधिषु तृप्रत्ययान्त-  
स्येव रूपं वक्तव्यम्\* । क्रोष्टा क्रोष्टारौ क्रोष्टारः । क्रोष्टारं  
क्रोष्टारौ । शसि तृप्रत्ययवद्भावाऽभावात् । क्रोष्टृन् । \*तृतीयादौ  
तृप्रत्ययान्तता वा वक्तव्या\* । क्रोष्टा, क्रोष्टुना । क्रोष्टृभ्यां

आमि तु विशेषमाह—**नुरिति ।**

क्रुश् आह्वाने । तुनृप्रत्ययः । 'गुणः' 'छशषराजादेः षः' 'ष्टुभिः  
ष्टुः' 'क्रोष्टु' इति जातम् ।

क्रोष्टुभिः । क्रोष्टुः, क्रोष्टवे । क्रोष्टुभ्यां क्रोष्टुभ्यः । क्रोष्टुः, क्रोष्टोः ।  
क्रोष्टुभ्यां क्रोष्टुभ्यः । क्रोष्टुः—क्रोष्टोः । क्रोष्टोः—क्रोष्ट्वोः ।  
क्रोष्टूनाम् । नुडागमे कृते हसादिवाचतृज्वद्वायो नास्ति । कृता-  
ऽकृतप्रसङ्गो यो विधिः स नित्यः । नित्याऽनित्ययोर्मध्ये  
नित्यविविधबलवान् । क्रोष्टरि-क्रोष्टौ । क्रोष्टोः । क्रोष्ट्वोः । क्रोष्टुषु ।

ऋकारान्ता लृकारान्ता एकारान्ताश्चाऽप्रसिद्धाः । ऐकारान्तः  
पुँल्लिङ्गः सुरैशब्दः ॥ ५५ ॥

रै 'स्मि । ५६ ।

रैशब्दस्याऽऽकारादेशो भवति सकारभकारादौ विभक्तौ  
परतः । सुराः । स्वरादौ सर्वत्राऽऽयादेशः । सुरायौ सुरायः । हे  
सुराः हे सुरायौ हे सुरायः । सुरायं सुरायौ सुरायः । सुराया  
सुराभ्यां सुराभिः । इत्यादि । ओकारान्तः पुँल्लिङ्गो गोशब्दः ॥ ५६ ॥

१ रै षष्ठ्येकवचनान्तम् । सच् भूच् स्मृ , तस्मिन् स्मि-सप्तम्येक-  
वचनान्तम् । रैशब्दस्य विभक्तिसम्बन्धिनि सकारे भकारे च परे आकारा  
भवति । षष्ठीनिर्दिष्टस्येत्यन्तस्येत्यववेयम् ।

२ शोभनो राः—सुराः । शोभनो राः—धनं यस्यासौ वा सुराः । राः-  
धनम् ।

३ ओकारान्तः—पुल्लिङ्गो गोशब्दः । दशार्थवाचकः । यतः—‘दिष्ट-  
ष्टिदीधितिस्वर्गवज्रवाग्बाणवारिपु । भूमौ पशौ च गोशब्दो विद्वद्भर्द्दशधा  
मतः’ । दशस्वप्यर्थेषु गोशब्दः पुँल्लिलिङ्गे ज्ञेयः—इति हेमाचार्या आहुः ।  
व्याडिरप्येवमाह । गौडस्तु—‘स्वर्गं रश्मौ च वज्रे च बलीवर्दे च गौः  
पुमान् । स्त्री सौरभेयीदिग्बाणदृग्वाग्भूष्वप्सु भूमि च’ ॥ इति विशेषमाह ।

ओरौ । ५७ ।

ओकारस्यौकारादेशो भवति पञ्चसु परेषु । गौः गावौ गावः ।  
हे गौः हे गावौ हे गावः ॥ ५७ ॥

आऽमृशसि । ५८ ।

ओकारस्याऽऽत्वं भवति अमि शसि च परे । गां गावौ  
गाः । गवा गोभ्यां गोभिः । गवे गोभ्यां गोभ्यः । 'ह्रस्वे'त्यकार-  
लोपः । गोः गोभ्यां गोभ्यः । गोः गवोः गवाम् ॥ ५८ ॥

श्रुतौ गोरामः । ५९ ।

श्रुतौ गोशब्दात्परस्यागो नुडागमो भवति । गोनाम् । गवि  
गवोः गोषु । एवं सुबोशब्दः । औकारान्तः पुँलिङ्गो ग्लौशब्द-  
स्तस्य हसादावविशेषः, स्वरादावादेशः । ग्लौः ग्लावौ ग्लावः ।  
ग्लावं ग्लावौ ग्लावः । ग्लावा ग्लौभ्यामित्यादि ॥ ५९ ॥

इति स्वरान्ताः पुँलिङ्गाः ।

१ औकारान्तः पुँलिङ्गो ग्लौशब्दश्चन्द्रार्थः । ग्लै हर्षक्षये । ग्लायति  
कृष्णपक्षे इति ग्लौः । औणादिको डौप्रत्ययः । 'डिति डेः' इति टिलोपे  
च ग्लौरिति जातम् ।

इति चन्द्र कीर्तिसङ्क्षिप्तसारभूतायां सरलायां स्वरान्तपुँलिङ्गप्रकरणम् ।



## अथ स्वरान्ताः स्त्रीलिङ्गाः प्रदर्शयन्ते ।

तत्राऽऽवन्तो गङ्गाशब्दः ।

आवन्तः स्त्रियाम् । १ ।

अकारान्तान्नाम्नः स्त्रियां वर्तमानादाध्रत्ययो भवति ॥ १ ॥

आपः । २ ।

आवन्तात्परस्य सेर्लोपो भवति । गङ्गा ॥ २ ॥

औरी । ३ ।

आवन्तात्पर औ इकारमापद्यते । “अइए” । गङ्गे गङ्गाः ॥ ३ ॥

धिरिः । ४ ।

आवन्तात्परो धिर्भिभवति । हे गङ्गे हे गङ्गे हे गङ्गाः ॥ ४ ॥

अम्बादीनां धौ ह्रस्वः । ५ ।

अम्बादीनां धौ परे ह्रस्वो भवति । हे अम्ब । हे अक्क । हे अल्ल । \*असंयुक्तानां डलुक्वतां प्रतिषेधो वाच्यः\* । हे अम्बाडे । हे अम्बाले । हे अम्बिके इत्यादौ ह्रस्वो न भवति । गङ्गां गङ्गे । पुंस इति विशेषणात् स्त्रियां शसि सकारस्य

१ धिः प्रथमैकवचनान्तम् । इः प्रथमैकवचनान्तम् । केचित्तु-‘धिरी’ इति दीर्घमीकारं पठन्ति । ततः ‘औ’ इत्यस्मिन् सूत्रे दीर्घकारानुवृत्ति गृह्णन्ति ततो ‘जरसी’ इति रूपं साधयन्ति ।

२ अत्र अकादिशब्दानां हे अक्क हे अल्ल हे अम्बेति रूपाणि । एते त्रय एकार्था गृहमध्यस्थवृद्धस्त्रीवाचकाः । अम्बादीनां द्विस्वराणामेव धौ ह्रस्वता । तेन हे अम्बाले हे अम्बिके इत्यादौ न ह्रस्वः ।

नकारो न भवति । गङ्गाः ॥ ५ ॥

टौसोरे । ६ ।

आबन्तस्य टौसोः परयोरेत्वं भवति । अयादेशः । गङ्गाया  
गङ्गाभ्या गङ्गाभिः ॥ ६ ॥

डितो षट् । ७ ।

आबन्तात्परेषां डे, डसि, डस्, डि इत्येतेषां षडागमो  
भवति । एकारः स्थाननियमार्थः । गङ्गायै गङ्गाभ्यां गङ्गाभ्यः ।  
गङ्गायाः गङ्गाभ्यां गङ्गाभ्यः । गङ्गायाः गङ्गयोः । \*आबन्ता-  
दीयन्तादामो नुङ् वक्तव्यः \* । गङ्गानाम् । 'आम् डेः'  
इयाम् । गङ्गायां गङ्गयोः गङ्गासु । एवं श्रद्धामेधाशालामाला-  
हेलादोलप्रभृतयः । सर्वा सर्वे सर्वाः । हे सर्वे । सर्वा सर्वे  
सत्राः । सर्वथा सर्वाभ्यां सर्वाभिः । सर्वादीनां डित्सु विशेषः ॥७॥

१ सर्वाशब्दवदेव आबन्ताः सर्वादयोऽन्येऽपि विश्वा, उभा, अन्या,  
अन्यतरा, इतरा, कतरा, कतमा, समा, सिमा, नेमा, एका, पूर्वा परा,  
दक्षिणा, उत्तरा, अपरा, अधरा, स्वा, अन्तरा शब्दा ज्ञेयाः । उभयशब्दस्य  
तु ईप्प्रत्ययः उभयी उभय्यौ उभय्यः । नदीवत् । द्वितीयातृतीयाशब्दयोर्ङित्तु  
वा सर्वादित्वम् । द्वितीयस्यै द्वितीयायै द्वितीयस्थाः द्वितीयायाः । द्विती-  
यस्थां द्वितीयायाम् । तृतीयस्यै तृतीयायै तृतीयस्थाः, तृतीयायाः तृतीयस्थां  
तृतीयायामित्यप्यवधेयम् ।

सोमपाक्षीरपादयस्त्वाप्प्रत्ययान्ता न, किन्तु आकारान्ताः विव-  
बन्तास्तेषां साधना रूपाणि च पुंलिङ्गवत् ।

द्विशब्दस्य—द्वे द्वे द्वाभ्यां द्वाभ्यां द्वाभ्यां द्वयोः द्वयोः । एवम् उभे उभे ।

## ययोऽच्च । ८ ।

आबन्तात्सर्वादेः परस्य यटः सुडागमो भवति पूर्वस्य चापोऽकारो भवति । सर्वस्यै सर्वाभ्यां सर्वाभ्यः । सर्वस्याः सर्वाभ्यां सर्वाभ्यः । सर्वस्याः सर्वयोः सर्वासाम् । सर्वस्यां सर्वयोः सर्वासु । आकारान्तो जराशब्दः । \*जरायाः स्वरादौ जरस् वा वक्तव्यः\* । जरा, जरसौ जरे, जरसः जराः । जरसं जरां, जरसौ जरे, जरसः जराः । जरसा जरया, जराभ्यां जराभिः । जरसे जरायै, जराभ्यां जराभ्यः । जरसः जरायाः, जराभ्यां जराभ्यः । जरसः जरायाः, जरसोः जरयोः, जरसां जराणाम् । जरासे जरायां, जरसोः जरयोः, जरासु । हे जरे हे जरसौ हे जरे हे जरसः हे जराः । इकारान्तः स्त्रीलिङ्गो बुद्धिशब्दः । तस्य च प्रथमाद्वितीयोः हरिशब्दवत् प्रक्रिया । बुद्धिः बुद्धी बुद्ध्यः । बुद्धिः बुद्धी बुद्धीः । स्त्रीत्वाच्छतो नत्वाऽभावः । बुद्ध्यः बुद्धिभ्यां बुद्धिभिः ॥ ८ ॥

## इदुद्भ्याम् । ९ ।

स्त्रियां वर्तमानाभ्यामिकारोकाराभ्यां परेषां द्वितां वचनानां वा अडागमो भवति । बुद्ध्यै बुद्ध्ये, बुद्धिभ्यां बुद्धिभ्यः । बुद्ध्यः बुद्धेः, बुद्धिभ्यां बुद्धिभ्यः । बुद्ध्यः बुद्धेः, बुद्ध्योः, बुद्धीनाम् ॥ ९ ॥

## स्त्रियां य्वाः । १० ।

इश्च उश्च यू तस्मादिवर्णान्तादुवर्णान्ताच्च परस्य डेरामादेशो

भवति । बुद्धयाम् । अडागमाभावः आमोऽप्यभावः । बुद्धौ  
 बुद्ध्योः बुद्धिषु । एवं मतिभूतिविभूतिधृतिरुचिकृतिसिद्धि-  
 क्षान्तेक्षान्तिभ्रान्त्यालिशक्तिप्रभृतयः । एवं धेनुतनुरज्जुप्रभृतयः  
 स्त्रीलिङ्गा उकारान्ता एतैरेव सूत्रैः सिद्ध्यन्ति । धेनुः धेनू  
 धेनवः । हे धेनो हे धेनू हे धेनवः । धेनुं धेनू धेनूः । धेन्वा  
 धेनुभ्यां धेनुभिः । धेन्वै धेनवे, धेनुभ्यां धेनुभ्यः । धेन्वाः धेनोः,  
 धेनुभ्यां धेनुभ्यः । धेन्वाः धेनोः, धेन्वोः धेनूनाम् । धेन्वां धेनौ,  
 धेन्वोः धेनुषु । ईकारान्तः स्त्रीलिङ्गो नदीशब्दः ॥ १० ॥

### ह्रस्वः सेर्लोपः । ११ ।

हसान्तादीवन्ताच्च परस्य सेर्लोपो भवति । नदी नद्यौ नद्यः ॥

### धौ ह्रस्वः । १२ ।

इवर्णोर्वर्णयोर्धातोः स्त्रियां धौ परे ह्रस्वो भवति । हे  
 नदि हे नद्यौ हे नद्यः । नदी नद्यौ नदीः । नद्या नदीभ्यां  
 नदीभिः ॥

१ धेनुः । धेनू । धेनवः । धेनुम् । धेनू । धेनूः । स्त्रीलिङ्गस्वात्रत्वा-  
 भावः । धेन्वा । धेनुभ्याम् । धेनुभिः । धेन्वै—धेनवे । धेनुभ्याम् । धेनुभ्यः ।  
 धेन्वाः धेनोः । धेनुभ्याम् । धेनुभ्यः । धेन्वाः—धेनोः । धेन्वोः । धेनूनाम् ।  
 धेन्वाम्—धेनौ । धेन्वोः । धेनुषु । हे धेनो । हे धेनू । हे धेनवः ।

२ ह्रस्वविधिसामर्थ्यान्न गुणः ॥ एवं गौरीसरस्वतीब्रह्माणीकुमारी-  
 नारीसुन्दरीरमणीप्रभृतयः ।

### डितामट् । १३ ।

स्त्रियामीकारान्तादूकारान्ताच्च परेषां डितां वचनानामडागमो भवति । नद्यै नदीभ्यां नदीभ्यः । नद्याः नदीभ्यां नदीभ्यः । नद्याः नद्योः नदीनाम् । नद्यां नद्योः नदीषु । एवं गौरीसरस्वतीब्राह्मणी-कुमारीकिशोरीकलभीपार्वतीभवानीप्रभृतयः । लक्ष्मीशब्दस्येवन्तत्वाभावात् सलोपो नास्ति । लक्ष्मीः लक्ष्म्यौः लक्ष्म्यः । हे लक्ष्म । शेषं नदीवत् । स्त्रीशब्दस्य ईवन्तत्वात्सेर्लोपोऽस्ति । स्त्री ॥ १३ ॥

### स्त्रीभ्रवोः । १४ ।

स्त्रीशब्दस्य भ्रूशब्दस्य च इयुवौ भवतः स्वरे परे । स्त्रियौ स्त्रियः । हे स्त्रि हे स्त्रियौ हे स्त्रियः ॥ १४ ॥

### वाऽम्शसि । १५ ।

स्त्रीशब्दस्य अमि शसि च परे वा इयादेशो भवति । स्त्रियं स्त्रीम् । स्त्रियौ । स्त्रियः—स्त्रीः । स्त्रिया स्त्रीभ्यां स्त्रीभिः । स्त्रीषु । शेषं नदीवत् । श्रीः श्रियौ श्रियः । हे श्रीः । श्रियं श्रियौ श्रियः । श्रिया श्रीभ्यां श्रीभिः ॥ १५ ॥

### वेयुवः । १६ ।

१ 'अवी लक्ष्मी तरी तन्त्री तन्द्री धी ह्री श्रियां पुरः ।

भोशब्दाच्च न सेर्लोपः स्त्रीलिङ्गे स्यात्कदाचन' ॥ इति ।



इयुवन्तात् स्त्रियां वर्तमानात् ङितां वचनानां वाऽडागमो  
भवति । स्त्रियास्तु नित्यम् । श्रियै श्रिये श्रीभ्यां श्रीभ्यः । श्रियाः  
श्रियः । श्रीभ्यां श्रीभ्यः । श्रियाः श्रियः । श्रियोः । श्रियादीनां  
वामो नुङ् वक्तव्यः\* । श्रियां श्रीणाम् । डौ परेऽडागमाऽभावे  
आमोऽपभावः । श्रियां श्रियि । श्रियोः श्रीषु । एवं धीहीप्रभृतयो-  
ऽप्यनीवन्ताः । एवं भूशब्दो भ्रूशब्दश्च । वधू-करभोरू-कच्छू-कण्डू-  
जम्बवादीनां नदीशब्दवत् रूपं ज्ञेयम् । वधूः वध्वौ वध्वः । हे वधु ।  
वधूं वध्वौ वधूः । जम्बूः जम्ब्वौ जम्ब्वः । हे जम्बु हे जम्ब्वौ हे  
जम्ब्वः । ऋकारान्तो मातृशब्दः । माता मातरौ मातरः । मातरं  
मातरौ मातृः । 'शसि' इति दीर्घत्वम् । शेषं पितृवत् । स्वसृशब्दः  
कर्तृवत् । नत्वाऽभावो विशेषः । रैशब्दः सुरैशब्दवत् । नौशब्दो  
ग्लौशब्दवत् । गोशब्दस्तु पूर्ववत् ॥ १६ ॥

इति स्वरान्तास्त्रीलिङ्गाः ।

१ भ्रूः भ्रुवौ भ्रुवः भ्रुवं भ्रुवौ भ्रुवः । भ्रुवा भ्रूम्यां भ्रूमिः । इत्यादि ।

२ एवं चमू-तनू-जम्बू-कण्डू-कच्छू-यवागू-दिधीषू-कद्रू-वञ्जू-  
कर्कन्धू-करभोरू-प्रभृतयः ।

३ एवं पितृष्वसृमातृष्वसृशब्दो ।

इति स्वरान्तस्त्रीलिङ्गसाधनम् ।

## अथ स्वरान्ता नपुंसकलिङ्गाः प्रदर्शयन्ते ।

अकारान्तो नपुंसकलिङ्गः कुलशब्दैः । तस्य प्रथमाद्वितीयैकवचने-

अतोऽम् । १ ।

अकारान्तान्नपुंसकलिङ्गात्परयोः स्यमोरम् भवति अधौ । अमो-  
प्रहणं लुब्ध्यावृत्तार्थम् । “अमृशसोरस्य” इत्यकारलोपः । कुलम् ॥ १ ॥

ईमौ । २ ।

नपुंसकलिङ्गात्पर औ ईकारमापद्यते । कुले ॥ २ ॥

जशशसोः शिः । ३ ।

नपुंसकलिङ्गात्परयोर्जशशसोः शिर्भवति । शकारः सर्वादेशार्थः ।

\*गुरुः शिच्च सर्वस्य वक्तव्यः\* ॥ ३ ॥

नुमयमः । ४ ।

नपुंसकस्य नुमागमो भवति शौ परे । यमप्रत्याहारान्तस्य न  
भवति । \*भिदन्त्यात्स्वरात्परो वक्तव्यः\* ॥ ४ ॥

१ एवं मूलफलपत्रपुष्पकुण्डकुटुम्बज्ञानधनवनरत्नादयः शब्दाः ।

२ शिरिति शकारः सर्वादेशार्थः । तेन सर्वस्य जसः शसश्च ईर्भवति  
न त्वन्तस्य । तमेवाह-गुरुः शिच्चेति । शकार इद्यस्य स शित्-आ-  
देशः । गुरुः शिच्च सर्वस्य वक्तव्यः । गुरुरनेकाक्षरः ‘भरेयङ्’ इत्यादिकः ।  
तथा शकारेच्च य आदेशः स सर्वस्यादेशिनः स्थाने भवति न त्वन्तस्य ।

**नोपधायाः । ५ ।**

नान्तर्योपधाया दीर्घो भवति शौ परे धिवर्जितेषु पञ्चसु नामि च । कुलानि । हे कुल हे कुले हे कुलानि । पुनरपि कुलं कुले कुलानि । शेषं देववत् । एवं मलफलपत्रपुष्पकुण्डलकुटुम्बादयः । सर्वादीनां यकारान्तानामन्यादिपञ्चशब्दव्यतिरिक्तानां प्रथमाद्वितीययोः कुलशब्दवत्प्रक्रिया । सर्वं सर्वे सर्वाणि । शेषं पूर्ववत् । अन्यादे-  
र्विशेषमाह ॥ ५ ॥

**इत्वन्यादेः । ६ ।**

अन्यादेर्गणात्परयोः स्यमोः स्तुर्भवति । शकारः शित्कार्यार्थः । उकार उच्चारणार्थः ॥ ६ ॥

**वाऽवसाने । ७ ।**

अवसाने वर्तमानानां शसानां जवा भवन्ति चपा वा । अन्यत् अन्यद् अन्ये अन्यानि । पुनरपि—अन्यत् अन्यद् अन्ये अन्यानि । अन्यतरत् अन्यतरद् अन्यतरे अन्यतराणि २ । इतरत् इतरद् इतरे इतराणि २ । कतरत् कतरद् कतरे कतराणि २ । कतमत् कतमद् कतमे कतमानि २ । शेषं सर्वशब्दवत् । एते ह्यन्यादयः । इकारान्तोऽस्थिशब्दः ॥ ७ ॥

**नपुंसकात्स्यमोर्लुक् । ८ ।**

नपुंसकलिङ्गात्परयोः स्यमोर्लुग्भवति । अस्थि ॥ ८ ॥

**व्यूणां नपुंसके धौ वा गुणो वक्तव्यः । ९ ।**

१ धौ विशेषमाह—‘व्यूणा ( धौ गुणे वा’ ) । इश्च उश्च ऋश्च श्वरः तेषां व्यूणाम् । इकारउकारऋकाराणां स्थाने नपुंसकलिङ्गविषये धौ वा गुणो वक्तव्यः । ‘नपुंसकात्स्यमोर्लुक्’ इति घिलोपे विहिते इकारस्य एकारो गुणः ।

इश्च उश्च ऋश्च य्रः । तेषां य्वृणाम् । हे अस्थि हे अस्थे हे अस्थिनी हे अस्थीनि । उक्तं हि—

‘सम्बोधने तूशनसत्रिरूपं सान्तं तथा नान्तमथाप्यदन्तम् ।  
माध्यन्दिनिर्वष्टि गुणं त्विगन्ते नपुंसके व्याघ्रपदां वरिष्ठः ॥

नाभिनिः स्वरे । १० ।

नाम्यन्तस्य नपुंसकलिङ्गस्य नुमागमो भवति स्वरे परे । “इमौ” ।  
अस्थिनी अस्थीनि २ ॥ १० ॥

अच्चास्थनां टादौ । ११ ।

अध्यादीनां नुमागमो भवति, इकारस्य चाकारो भवति  
टादौ स्वरे परे ॥ ११ ॥

हेतुबन्धस्य प्राक्प्रयोगः ।

१ अत्र ‘य्वृणा’मित्येव सूत्रम्, ‘नपुंसके वा गुणो वक्तव्य’ इति तु  
वार्तिकमित्यन्ये मन्यन्ते । अत्र सम्प्रदायविदः प्रमाणम् ।

२ अत्र शिष्टसंमतिमाह—उक्तं हीति । वृद्धैरिति शेषः । सम्बोधने  
इति । ‘तु’ इत्यवधारणे । माध्यन्दिनिराचार्यः उशनसः उशनसशब्दस्य  
संबोधने आमन्त्रणे त्रिरूपं रूपत्रयं वष्टि अभिलषति वाञ्छति कथयति  
वा । किं तत् त्रिरूपं ? । सान्तं सकारान्तं । यथा उशनस् । ‘हे उशनः’ ।  
तथा नान्तं नकारान्तम् ‘हे उशनन्’ । तथा अदन्तमकारान्तं ‘हे उशन’  
इति । तु पुनः इगन्ते इकारोकारऋकारान्ते नपुंसके धिविषये विकल्पेन गुणं  
कथयति । यतः प्रक्रिया कौमुद्याम्—इउण् ऋलृक् एते इक्षुसंज्ञकाः ।  
यथा हे अस्थि हे अस्थे । हे वारि हे वारे । हे मधो हे मधु । हे कर्तुं हे  
कर्तः । कथंभूतो माध्यन्दिनिः ? । व्याघ्रपदां व्याघ्रपदगोत्रीयविप्राणां मध्ये  
वरिष्ठो गरिष्ठः श्रेष्ठः ।

३ ‘गसादा’विति केचित्स्यठन्ति ।

**अल्लोपः स्वरेऽर्ध्वयुक्ताच्छसादौ । १२ ।**

नान्तस्योपधाया अकारस्य लोपो भवति शसादौ स्वरे परे,  
मकारवकारान्तसंयोगादुत्तरस्य न भवति । अस्थना अस्थिम्याम्  
अस्थिभिः । अस्थने अस्थिम्याम् अस्थिभ्यः । अस्थनः अस्थिम्याम्  
अस्थिभ्यः । अस्थनः अस्थनोः अस्थनाम् ॥ १२ ॥

**वेङ्घ्यो । १३ ।**

नान्तस्य नाम्न उपधाया ईङ्घ्योः परयोर्वा अकारस्य लोपो  
भवति । अस्थिन-अस्थनि अस्थनोः अस्थिषु । एवं दधि-अक्थि-अक्षि-  
शब्दाः । दधना दधिभ्याम् दधिभिः । सक्थि सक्थिनी सक्थीनि २ ।  
सक्थना सक्थिभ्यां सक्थिभिः । अक्षणा अक्षिभ्याम् अक्षिभिः । वारि  
वारिणी वारीणि । इति पूर्ववत् प्रक्रिया ॥ १३ ॥

**नपुंसकस्य ह्रस्वः । १४ ।**

नपुंसकस्य ह्रस्वो भवति । ‘नपुंसकात् रयमोर्लुक्’ । ग्रामणि ।  
“नामिनः स्वरे” इति नुम् । “इमौ” । ग्रामिणिनी ग्रामणीनि २ ।  
हे ग्रामणे हे ग्रामणि, हे ग्रामणिनी हे ग्रामणीनि । “नामिनः स्वरे” ।  
“नोपधायाः” इति दीर्घः ॥ १४ ॥

**टादाद्युक्तपुंस्कं पुंवद्वा । १५ ।**

१ मश्च वेश्च भौ, ताभ्यां युक्तः संयोगः ग्वयुक्तः, न स्वयुक्तः अग्व-  
युक्तः, तस्मात् अग्वयुक्तात् ।

२ उक्तः पुमान् पुलिङ्गो येन तदुक्तपुंस्कम् । अर्थरूपाभ्यां तुल्यावारां  
यः शब्दः पुंसि नपुंसके वर्तमानः स उक्तपुंस्कः । तथावस्थितमपि निर्दिष्टः-  
लिङ्गमेवंभूतं नाम्यन्तं नपुंसकं टादौ स्वरादौ विभक्तौ परतः पुंवद्वा भवति-  
नपुंसकलिङ्गे वा पुलिङ्गवत्यादित्यर्थः । अनेन तृतीयादौ वा ह्रस्वः ।

उक्तपुंस्कं नाम्यन्तं नपुंसकलिङ्गं टादौ स्वरे परे पुंवद्वा भवति । “नामिनः स्वरे” । ग्रामण्या ग्रामणिना । ग्रामणिभ्यां ग्रामणिभिः । ग्रामण्ये ग्रामणिने । ग्रामणिभ्यां ग्रामणिभ्यः । ग्रामण्यः ग्रामणिनः । ग्रामणिभ्यां ग्रामणिभ्यः । ग्रामण्यः ग्रामणिनः । ग्रामण्योः ग्रामणिनोः । ग्रामण्याम् । ‘नुमन्तस्यामि दीर्घः’ । ‘नामिनः स्वरे’ । ग्रामणीनाम् । ‘आम् डे.’ ग्रामण्यां ग्रामणिनि ग्रामण्योः ग्रामणिनोः ग्रामणिषु ।

‘अतो म्’ । सोमपं सोमपे सोमपानि २ । सोमपेन सोमपाभ्यां सोमपैः । सोमपाय सोमपाभ्यां सोमपभ्यः । इति पूर्ववत् । उकारान्तो मधुशब्दः । “नपुंसकात्स्यमोर्लुक्” । मधु । “नामिनः स्वरे” इति नुमागमः । मधुनी । “जश्शसोः शिः” । “नोपधायाः” इति दीर्घः । मधूनि । पुनरपि—मधु

१ उक्तञ्च—

एक एव हि यः शब्दस्त्रिषु लिङ्गेषु वर्तते ।

एकमेवार्थमाख्याति उक्तपुंस्कं तदुच्यते ॥ इति ॥

२ मधुशब्दश्च चैत्रमासवाची वसन्तवाची मधुदैत्यवाची च पुलिङ्गे भवति । क्षौद्र मयमकरन्दवाची तु नपुंसकलिङ्गे भवति । अत एवार्थभेदादुक्तपुंस्त्वं न, किंतु तस्य वारिशब्दवत्साधना ॥ एवम् उकारान्तो वस्तुशब्दः । वस्तु वस्तुनी वस्तूनि । एवं वास्तु वास्तुनी वास्तूनि । अम्बु अम्बुनी अम्बूनि । सानु सानुनी सानूनि । इत्यादि ॥

मधुनी मधूनि । “नामिनः स्वरे” । मधुना मधुभ्यां मधुभिः ।  
 पीलु पीलुनी पीलुनि २ । पीलुने । ऋकारान्तः कर्तृशब्दः ।  
 ‘नपुंसकात् स्यमोर्लुक्’ । कर्तृ । “नामिनः स्वरे” ‘भ्रूनों  
 णोऽनन्ते’ । कर्तृणी कर्तृणि ! । ‘ऋ रम्’ । कर्त्रा कर्तृणा  
 कर्तृभ्यां कर्तृभिः । कर्त्रे कर्तृणे कर्तृभ्यां कर्तृभ्यः । ‘ऋतो ङ उः’ ।  
 स च ङित् । ‘ङिति टेः’ । कर्तुः कर्तृणः । कर्तृभ्यां कर्तृभ्यः ।  
 कर्तुः कर्तृणः । कर्त्रोः कर्तृणोः । कर्तृणाम् । कर्तरि । कर्तृणि । कर्त्रोः  
 कर्तृणोः । कर्तृषु । हे कर्त्तः हे कर्तृ हे कर्तृणी हे कर्तृणि । ऐकारान्तः  
 अतिरैशब्दः । रायमतिक्रान्तमतिरि कुलम् । ओकारान्त उपगु-  
 शब्दः । उपगता गावो यस्य तदुपगु उपगुनी उपगूनि २ ।  
 नावमतिक्रान्तमतितु जलम् । अतिनुनी अतिनूनि २ ॥ १५ ॥

इति स्वरान्ता नपुंसकलिङ्गाः ।

१ “ह्रस्वादेशे सन्ध्यक्षरा णामिकारोकारौ च वक्तव्यौ” इति वार्त्तिक-  
 मत्र प्रवर्त्तते ।

एषमैकारान्तः सुरैशब्दः । ‘नपुंसकस्य’ इति ह्रस्वे कृते वारिशब्दवत् ।  
 ह्रस्वादेशे सन्ध्यक्षराणामिकारोकारौ वक्तव्यौ । सुष्ठु राः धनं यस्य तत् सुरि  
 सुरिणी । सुरिणि । सुरिणा सुराया सुराभ्यां सुराभिः—इत्यादि । एवं सुष्ठु  
 नौर्यस्य तत् सुनु सुनुनी सुनूनि । सुनुना सुनावा, सुनुने सुनावे इत्यादि ।

## अथ हसान्ताःपुल्लिङ्गाः प्रदर्शयन्ते ।

तत्र हकारान्तःपुल्लिङ्गोऽनडुहशब्दः । नामसंज्ञायां स्यादयः ।

\*पञ्चस्वनडुह आमागमो वक्तव्यः\*

‘सावनडुहः । १ ।

अनुडुहशब्दस्य सौ परे नुमागमो भवति ॥ १ ॥

संयोगान्तस्य लोपः । २ ।

संयोगान्तस्य लोपो भवति रसे पदान्ते च । रेफादुत्तरस्य सकारस्थैव लोपो नान्यस्य ॥ २ ॥

ह्रस्वः सेर्लोपः । २ ।

हसान्तादीवन्ताच्च परस्य सेर्लोपो भवति । “उ वम्” इति वक्ष्यम् । लोपविधिसामर्थ्यान्न दत्वम् । अनङ्गान् अनङ्गाहौ अनङ्गाहः । अनङ्गाहम् अनङ्गाहौ अनङ्गुहः । अनङ्गुहा ॥ २ ॥

वसां रसे । ४ ।

वसु, संसु, ध्वंसु, अंसु, अनङ्गुह—इत्येतेषां रसे पदान्ते च दत्वं भवति । अनङ्गुद्वयाम् अनङ्गुद्विः । अनङ्गुहे अनङ्गुद्वयाम्

१ हकारान्तोऽनडुहशब्दः । तस्य नामसंज्ञाया सत्या स्यादयो विभक्तयो भवन्ति । ततः—‘पञ्चस्वनडुह आमागमो वक्तव्यः शौ च’ ॥ अनङ्गुहशब्दस्य स्यादिषु पञ्चसु वचनेषु आमागमो भवति ॥ केचित्तु ‘अनङ्गुहश्च’ इति सूत्रेण ‘चतुरनङ्गुहोराम् शौ च’ इति सूत्रेण वा आमागममिच्छन्ति । स्त्रीलिङ्गे च विकल्पेनामागमिच्छन्ति—अनङ्गाहौ अनङ्गुही इति ॥ अनेन पञ्चमु आम् ॥ ‘मिदन्त्यात्वात्परो वक्तव्यः’ इति—डु अग्रे—आ ।



अनडुद्भयः । अनडुहः अनडुद्भयाम् अनडुद्भयः । अनडुहः ।  
अनडुहोः अनडुहाम् । अनडुहि अनडुहोः । 'खसे चपा  
झसानाम्' । अनडुत्सु ॥ ४ ॥

**धावम् । ५ ।**

अनडुह्शब्दस्य धौ परे अमागमो भवति । “सावनडुहः”  
“उ वम्” । स्वरहीनं परेण संयोज्यम् । हे अनड्वन् हे अनड्वाहौ  
हे अनड्वाहः—इत्यादि । गोदुह्शब्दस्य भेदः ॥ ५ ॥

**दादेर्घः । ६ ।**

दादेर्धातोर्हकारस्य धत्वं भवति धातोर्ज्ञसे परे नाम्नश्च रसे  
पदान्ते च । गोदुघ् सि इति स्थिते ॥ ६ ॥

**आदिजवानां झभान्तस्य झभाः रध्वोः । ७ ।**

धातोर्ज्ञभान्तस्यादौ वर्तमानानां जवानां झभा भवन्ति सकारे  
ध्वशब्दे च परे नाम्नश्च रसे पदान्ते च ॥ ७ ॥

१ हकारान्तत्वेऽपि अनडुह्शब्दापेक्षया गोदुह्शब्दस्य भेदः कश्चिद्वि-  
शेषोऽस्ति । गां दोग्धीति गोधुक् । ‘दुह प्रपूर्णे’ गोपूर्वः विषप्रत्ययान्तः ।

२ दः दकार आदिर्यस्य स दादिस्तस्य दादेः षष्ठ्येकवचनान्तम् ।

३ घः प्रथमैकवचनान्तम् । ४ दादेरिति । दकारादेर्धातोर्हकारस्य  
धत्वं भवति झसे परे नाम्नस्तद्विकारस्य रसे परे अथवा पदान्तविषये ।  
अनेन भकारादौ सुपि च हस्य घः ॥५॥ झभान्तस्य धातोरादौ वर्तमानानां  
जवानां झभा भवन्ति । जडदगवानां क्रमेण जडधवमा भवन्ति सकारे ध्वे  
च परे आख्याते आत्मनेपदे से ध्वे ध्वं सम्बन्धिनि परे, नाम्नश्च रसे पदान्ते  
चेत्यर्थः ॥ केचित्तु जभतीति जप् जभौ जभः इत्यादौ प्रयोगे जकारस्य

## वाऽवसाने । ८ ।

अवसाने वर्तमानानां शसानां जबा भवन्ति चपा वा ।  
 गोधुक् गोधुग् गोदुहौ गोदुहः । हे गोधुक् हे गोधुग् हे गोदुहौ  
 हे गोदुहः । गोदुहं गोदुहौ गोदुहः । गोदुहा । भकारादौ  
 'दादेर्घः' इति घत्वे आदिजबस्य दकारस्य शमे धकारे च कृते  
 'झवे जबाः' । गोधुग्भ्यां गोधुग्भिः । 'खसे चपा शसानाम्' ।  
 'क्विलात् षः सः कृतस्य' इति षत्वम् । कप्संयोगे क्षः ।  
 गोधुक्षु । मधुलिह्शब्दस्य विशेषः ॥ ८ ॥

## हो ढः । ९ ।

धातोर्हकारस्य ढत्वं भवति झसे परे नाम्नश्च रसे पदान्ते च ।  
 'वाऽवसाने' । मधुलिट् मधुलिङ् मधुलिहौ मधुलिहः । हे  
 मधुलिट् हे मधुलिङ् हे मधुलिहौ हे मधुलिहः । मधुलिहं मधुलिहौ  
 मधुलिहः । मधुलिहा मधुलिङ्भ्यां मधुलिङ्भिः । इत्यादि ।

तुरासाह्शब्दस्य भेदः ॥ ९ ॥

## सहेः षः साढि । १० ।

साढिरूपे सति सहेर्धातोस्सकारस्य षकारादेशो भवति ।  
 तुरापाद् तुराषाङ् इत्यादि । द्रुह्शब्दस्य भेदः ॥ ११ ।

## द्रुहादीनां घत्वढत्वे वा । ११ ।

शकारासम्भवात्—'आदिडबानां ढमान्तस्य ढभाः—स्थोः' इत्येवं सूत्रं  
 पठन्ति ॥ अनेन यत्र रसप्रत्याहारस्तत्र दस्य धः ॥

१ मधु मकरन्दं पुष्परसं लेढीति मधुलिट् भ्रमरः । मधुलिह्शब्दस्य  
 रसे पदान्ते च विशेषः । २ द्रुहादीनामिति । आदिशब्दान्मुहन्मुहस्निहो

द्रुहादीनां घातूनां घत्वदत्वे वा भवतो रसे पदान्तं च ।  
 मित्रधुक् मित्रधुग् मित्रधुट् मित्रधुङ् मित्रद्रुहौ मित्रद्रुहः ।  
 धावप्येवम् । मित्रद्रुहम् मित्रद्रुहौ मित्रद्रुहः । मित्रद्रुहा । 'ज्ञेमे  
 जत्राः' । मित्रधुग्भ्यां मित्रधुङ्भ्याम् । मित्रधुक्षु मित्रफुट्सु  
 इत्यादि । एवं तत्त्वमुह्रनुहादयः ॥

रेफान्तश्चतुरशब्दो नित्यं बहुवचनान्तः ॥ ११ ॥

चतुराम् शौ च । १२ ।

चतुरशब्दस्यामागमो भवति पञ्चसु परेषु शौ च । चत्वारः ।  
 चतुरः । चतुर्भिः । चतुर्भ्यः २ ॥ १२ ॥

रः सङ्ख्यायाः । १३ ।

रेफान्तसख्यायाः परस्यामो जुडागमो भवति । णत्वं द्वित्वं  
 च । चतुर्णाम् चतुर्षु । नकारान्तो राजन्शब्दः । 'नोपधायाः'  
 इति पञ्चसु दीर्घः ॥ १३ ॥

गृह्यन्ते । अत्रापि—चार्थो 'वा'शब्दः । अन्यथा घत्वदत्त्वाऽभावे तृतीयं रूपं  
 स्यात् । क्वचित्तु 'घत्वं दत्वे वे'ति पाठः । तदा दत्वे सति घत्वं वा भवती-  
 त्यर्थः । तत्र द्रुहेर्द्वादित्वेऽप्यस्मादेव वाक्यभेदेन दत्वम् । क्वचिच्च सूत्रपा-  
 ठादौ 'द्रुहा वे'ति सूत्रं, यश्च पूर्वतः । ततश्च द्रुहादीनां घत्वं वा भवति ।  
 घत्वाभावे चोत्सर्गतः दत्वमिति सूत्रार्थो दर्शितः ॥

१ चतुरामिति । विसर्गलोपे छान्दसः सन्धिः । चतुर इति  
 षष्ठ्यन्तं वा । पञ्चस्त्वित्यनुवृत्तिसामर्थ्यात्प्रियचत्वा इत्यादौ गौणत्वेऽपि ।  
 'रः सङ्ख्याया' इत्येन सङ्ख्यावाचित्वे । एवं गौणत्वे तु 'प्रियचतुराम् ।  
 प्राधान्ये तु—'परमचतुर्णाम्' । 'होविसर्ग'इत्यत्र वाऽनुकरणाल्लोकाद्वा चतु-  
 र्वित्यादौ विसर्गाभावाः । 'यक् चतुर्ष्वे'ति शापकाच्च ॥

### नाम्नो नो लोपशधौ । १४ ।

नाम्नो नकारस्यानागमजस्य लोपश्च भवति रसे पदान्ते चाऽधौ । राजा राजानौ राजानः । हे राजन् हे राजानौ हे राजानः । राजानं राजानौ । “अल्लोपः स्वरेऽभ्युक्ताच्छसादौ” । “स्तोः श्चुभिः श्चुः” इति चुत्वे नकारस्य जकारः ॥ १४ ॥

### जजोर्ज्ञः । १५ ।

जकारजकारयोयोगे ज्ञो भवति । राज्ञः । राज्ञा राजभ्या राजभिः । राज्ञे राजभ्यां राजभ्यः । ‘वेङ्चोः’ । राज्ञि राजनि राज्ञोः राजसु इत्यादि । एवं यज्वन्-आत्मन्-सुधर्मन्-प्रभृतयः ।

यज्वा यज्वानौ यज्वानः । यज्वानं यज्वानौ । ‘अभ्युक्तात्’ इति विशेषणादङ्गोपो नास्ति । यज्वनः । यज्वना इत्यादि । श्वन्-युवन्-मघवन्-शब्दानां पञ्चसु राजन्शब्दवत् प्रक्रिया । शसादौ तु विशेषः ॥ १५ ॥

### श्वादेर्ध उः । १६ ।

१ नाम्नो न इति— समानाधिकरणि पठ्यौ । नकारान्तस्य नाम्न इत्यर्थः । नकारान्तत्वं चोपदेशावस्थायामेव । लोपस्यादेशविशेषत्वात्पठ्ठीनिर्दिष्टस्यैतन्त्यस्य । अन्यथा नरनारायणादिष्वादिभूतस्यापि नस्य लोपप्रसङ्गः । तथा ‘सुहिन्’ ‘प्रज्ञान्’ इत्यादावुपदेशकाले नान्तत्वाऽभावात् लोपप्रसङ्गः । ‘मो नो धातो’ रित्यादिना मस्य नकारादेशात् । ‘अघा’ वित्यस्य ङेरप्युपलक्षणाद्वैदिकत्वाद्वा परमे व्योमन् इत्यादौ ङावपि नलोपाभावः । २ जजोर्ज्ञ इति । अत्र जकारात्परेण जकारेण योगे ‘ज्ञ’ इत्यर्थान्नवाज्ञानातीत्यादां न, वक्तव्याद्वा । ३ श्वादेः । ‘वसोर्व उ’ मित्यतो ‘व’ ‘उ’ मित्यनुवर्तने । तत्र च

श्वादेर्वकारस्य उत्वं भवति शसादौ स्वरे परेऽतद्विते ऽपि ईकारे च । शुनः । शुना श्वभ्यां श्वभिरित्यादि । युवन्शब्दस्य वकार-  
स्योत्वे कृते—‘उवर्णे दीर्घः सह’ । यूनः । यूना युवभ्यां युवभिरि-  
त्यादि । मघोनः । मघोना मघवभ्यामित्यादि ।

पथिन्शब्दस्य भेदः ॥ १६ ॥

**इतोऽत् पञ्चसु । १७ ।**

पथ्यादीनामिकारस्याऽकारादेशो भवति पञ्चसु स्यादिषु-  
परेषु ॥ १७ ॥

**थो नुट् । १८ ।**

पथ्यादीनां थकारस्य नुडागमो भवति पञ्चसु स्यादिषु परेषु ।  
पन्थन् सि इति स्थिते ॥ १८ ॥

**आ सौ । १९ ।**

पथ्यादीनां टेरात्वं भवति सौ परे । पन्थाः पन्थानौ पन्थानः ।

वकारेण युक्तः अः व इत्यर्थावधारणात्सस्वरस्योत्वम् । वकारमात्रोत्वे तु  
अकारश्रवणं स्यात् । न चाऽकारस्याल्लोपः स्वरे इति लोपः स्यादिति वाच्यम् ।  
सप्तम्येकवचनेऽल्लोपविकल्पात्पक्षे श्रवणप्रसङ्गात् । शसादावित्यादिशब्दादौ गी-  
कारे वेत्युक्तम् । क्वचिदीपि इति सूत्रम् । तत्र च ईश्च ईप्च तयोः समाहार  
ईप् । ‘तस्मिन्’न्नित्यधिकारः । शुनी मघोनी युवतीत्यादौ निपातनाच्च । ईकारे  
च—शोभना युवानो ययोः कुलयोस्ते सुयूनी इत्यादि ॥

१ मघ कौटिल्ये । मघनं मघः । मघोऽस्यास्तीति मघवान् । मघवन्तौ  
इत्यादि । वत्पत्ययान्तो मघवच्छब्दोऽन्य एवेति प्रसादकृतः ॥

२ इतोऽदिति । ‘पथा टे’रित्यतः ‘पथा’मित्यनुवर्तते । तत्र ‘पन्था’

आत्वविधानान्न सेलोपः । हे पन्थाः । पन्थानं पन्थानौ ॥ १९ ॥

पथां टेः । २० ।

पथ्यादीनां टेलोपो भवति शसादौ स्वरे परे । पथः । पथा  
पथिभ्यां पथिभिरित्यादि । एवं मथिन्-ऋभुक्षिन्-शब्दौ ।

दण्डिन्-शब्दस्य भेदः ॥ २० ॥

इनां शौ सौ । २१ ।

इन्-हन्-वृषन्-अर्यमन्-इत्येतेषां शौ सौ चाऽधौ परे उप-  
धाया दीर्घो भवति । नलोपसिलोपौ । दण्डी दण्डिनौ दण्डिनः ।  
हे दण्डिन् । दण्डिनं दण्डिनौ दण्डिनः । दण्डिना दण्डिभ्यां  
दण्डिभिरित्यादि । ब्रह्महा ब्रह्महणौ ब्रह्महणः । हे ब्रह्महन् हे  
ब्रह्महणौ हे ब्रह्महणः । ब्रह्महणं ब्रह्महणौ । शसादौ त्वका-  
रलोपः ॥ २१ ॥

हनो घ्ने । २३ ।

हन्तेर्धातोर्हकारस्य घकारो भवति नकारे जिणिति च परे ।

मिति बहुवचनेन मथिन्ऋभुक्षिन्शब्दावप्युपादीयेते ।

१ इनां शौ । अत्रापि बहुवचनस्य बहुपस्थापकतामभिप्रेत्याह—  
इन्हन्नित्यादि । इनः प्रत्ययत्वादन्नन्तस्य नोपधाया इत्यनेन मिद्धे .पि  
नियमार्थः । 'सिद्धे सत्वारम्भो नियमाये'ति न्यायादिति प्रसादवृत्तः ॥

२ हन इति । हनः घ्ने इति छेदः । 'हनो' घत् इत्यतो हन इत्यनु-  
वर्तनीयं, ततश्च हन्तेर्नकारे परे हन्तेर्हस्य घत्वं भवतीत्यर्थः । अन्यथा वृत्रहन्-  
मस्ते जुहावेत्यत्रापि प्रसङ्गात् । तत्र हकाराव्यवहितपरत्वसंभवाच्चस्य हाव्य-

घसंयोगो णत्वनिषेधार्थः । ब्रह्मघ्नः । ब्रह्मघ्ना ब्रह्महभ्यां ब्रह्महभिरि-  
त्यादि । पूषा पूषणौ पूषणः । हे पूषन् हे पूषणौ हे पूषणः ।  
पूषणं पूषणौ ॥ २२ ॥

**षणोः णः । २३ ।**

पकारणकारसंयोगे णो भवति शसादौ स्वरे परे । 'पूषन्-  
शब्दस्य शसादौ स्वरे परे वा टेल्लोपः' । पूषणः । पूषणा पूषभ्यां  
पूषभिः । पूषणः । डौ टिलोपो वेति केचित् । पूषणि पूषणि  
पूषि, पूषणोः पूषसु । अर्यग्नः । अर्यग्न्या अर्यमभ्याम् । इत्यादि ।

संख्याशब्दाः पञ्चन्प्रभृतयो बहुवचनान्तास्त्रिषु लिङ्गेषु सरूपाः ।  
पञ्चन् जस् इति स्थिते ॥ २३ ॥

**जश्शसोल्लुक् । २४ ।**

पकारनकारान्तसंख्यायाः परयोजश्शसोल्लुक् भवति । 'प्रत्यय-  
लोपे प्रत्ययलक्षणम्', 'लुकि नै तन्निमित्तम्' । लुकि सति तन्नि-  
मित्तमङ्गकार्यं न स्यात् । तेन 'नोपधाया' इति दीर्घत्वं न । पञ्च ।  
पञ्च । पञ्चभिः । पञ्चभ्यः ॥ २४ ॥

वधानपरत्वम् । ङित्परत्वं तु धातोरिति विवेकः । एवं च वृत्रहणावित्या-  
दावप्रसङ्गः ।

१ घसंयोगे इति । 'क्वचिदैकपद्यं णत्वहेतु'रिति क्वचिच्छब्दादङ्गते-  
रकारपूर्वैस्त्वैवेत्यर्थाद्वसंयोगे च तदभावाण्णत्वन्नेत्यर्थः ॥

२ जश्शसोरिति । 'ण'इत्यनुवर्तते । तत्र च उपदेशकाल एव णा-  
न्तत्वविवक्षणाच्छतानीत्यादौ लोपाऽप्रसङ्गः । ३ 'प्रत्ययलोपे प्रत्ययलक्षण'मिति  
जश्शसोल्लोपेऽपि तन्निमित्तोपधाया दीर्घाकारलोपादिप्राप्तावाह—**लुकि**ति ।  
लुक्शब्देन वर्णाददर्शने सति तन्निमित्तमङ्गकार्यं न भवतीत्यर्थः ।

एणः । २५ ।

षकारनकारान्तसंख्यायाः परस्यामो नुडागमो भवति । 'नोप-  
धायाः' इति दीर्घः । 'नाम्नो नो लोपशधौ' । पञ्चानाम् । पञ्चसु ।  
एवं सप्तन् नवन्-दशन्-प्रभृतयः ।

अष्टनशब्दस्य भेदः ॥ २५ ॥

अष्टनो ङौ वा । २६ ।

अष्टनशब्दात्परयोर्जशसोर्वा ङौ भवति । द्वित्वाद्विलोपः ।  
अष्टौ अष्टौ । अष्ट । अष्ट ॥ २६ ॥

वाऽऽसु । २७ ।

वा-आ-आसु इति छेदः । अष्टन आसु विभक्तिषु परासु  
वा टेरात्वं भवति । अष्टभिः अष्टाभि । अष्टभ्यः अष्टाभ्यः । अष्टा-  
नाम् । अष्टसु अष्टासु । मकारान्त इदमशब्दः ॥ २७ ॥

इदमोऽयं पुंसि । २८ ।

इदमशब्दस्य पुंसि विषये अयमादेशो भवति सिद्धितस्य ।  
अयम् । द्विवचनादौ "त्यदादेष्टेरः स्यादौ" इत्यन्तः । इदं आ-  
इति स्थिते ॥ २८ ॥

१ एणः । षन् च ण्, तस्मात् । अत्रापि सङ्ख्यायाः प्राधान्ये परमप-  
दानामित्यादौ भवत्येव । गौणत्वे तु प्रियपञ्चानामित्यादौ न । २ अष्टन इति ।  
अत्र आकारप्रश्लेषात् 'वासु' इत्यनेन आत्वपक्षे एव द्वौविधिः । अत्रापि  
सङ्ख्याया इत्यनुवृत्तेर्गौणत्वे नात्वम् । न वा ङौ । वस्तुतो 'वासु' इत्यत्र आ-  
इति तृतीयैकवचनेन 'सु' इति सप्तमीबहुवचनेन च प्रत्याहारग्रहणादत्रात्वा-  
भाव एव । यद्यप्यत्रात्वं स्यादङ्गाविति द्विकरणं व्यर्थं स्यात्, गौणत्वे प्यात्वं



दस्य सः । २९ ।

त्यदादीनां दकारस्य मत्वं भवति स्यादौ परे । इमौ इमे । सर्वा-  
दित्वाज्जसीति इकारः । त्यदादीनां धेरभावः । इमम् इमौ इमान् ॥ २९ ॥

अन टौसोः । ३० ।

इदमोऽनादेशो भवति टौसोः परयोः । अनेन ॥ ३० ॥

स्थः । ३१ ।

इदमः सकारे भकारे च परे अकारो भवति कृत्स्नस्य । ‘अद्भि’  
इत्यात्वम् । आभ्याम् ॥ ३१ ॥

भिस् भिस् । ३२ ।

इदमदसोर्भिस् भिसेव भवति नतु भकारस्याऽकारः । ‘एस्मि  
बहुत्वे’ । एभिः । अस्मै आभ्याम् एभ्यः । अस्मात् आभ्याम्  
एभ्यः । अत्य अनयोः एषाम् । अस्मिन् अनयोः एषु । किंशब्दस्य  
“त्यदादेष्टेरः स्यादौ” इत्यकारे कृते सर्वशब्दवद्रूपम् । कः कौ  
के । कं कौ कान् इत्यादि । धकारान्तस्तत्त्वबुध्शब्दः । तस्य  
रसे पदान्ते च ‘आदिजवानाम्’ इति भकारः । ‘वाऽवसाने’ ।

जशशसोरौत्वं वेत्येके इत्यस्य चानादर एव । अष्टानामित्यत्र नुष्टि सत्यात्वम् ।  
आत्वे वा उपदेशकाले नकारान्तत्वान्नुट् । आत्वाभावेऽपि नुष्टि उपधादीर्घं  
च रसादिपरत्वेन नलोप इति समानरूपत्वादेकमेव रूपम् ॥

१ इदम् इति । अनेकवर्णत्वात्सर्वस्य । भकारान्तत्वाद्भसेपः सेर्लोपः । ‘हे  
असकौ ब्राह्मणी’त्यादौ सम्बोधनसम्भवेऽपि प्रचुरप्रयोगाभावादभावोक्तिः ।

२ स्म्यः । स्मि अः । त्यदादेष्टेरः स्यात्स्मीत्यकारे सिद्धेऽपि पुनर्विधान-

तत्त्वभुत् तत्त्वभुद् तत्त्वबुधौ तत्त्वबुधः । हे तत्त्वभुत् हे तत्त्वभुद्  
हे तत्त्वबुधौ हे तत्त्वबुधः । तत्त्वबुधं तत्त्वबुधौ तत्त्वबुधः ।  
तत्त्वबुधा तत्त्वभुभ्यां तत्त्वभुद्विरित्यादि । एवं मर्मावित् । जकारान्तः  
सम्राज्शब्दः ॥ ३२ ॥

### छशावराजादेः । ३३ ।

छकारान्तस्य शकारान्तस्य षकारान्तस्य च राज् यज् सृज् मृज्  
भ्राजादेश्च षकारो भवति धातोर्ज्ञसे परे नाम्नश्च रसे पदान्ते च ॥ ३३ ॥

### षो डः । ३४ ।

षकारस्य डत्वं भवति धातोर्ज्ञसे परे नाम्नश्च रसे पदान्ते  
च । 'वाऽवसाने' इति टकारो डकारश्च । सम्राट् सम्राड् सम्राजौ  
सम्राजः । सम्राजं सम्राजौ सम्राजः । सम्राजा सम्राड्भ्यां सम्राड्-  
भिरित्यादि । एवं विराजादयः । दकारान्तास्त्यद्, तद्, यद्,  
एतच्छब्दाः । तेषां 'त्यदादेष्टेरः स्यादौ' इति सर्वत्राकारे कृते सर्व-  
शब्दवद्रूपं ज्ञेयम् ॥ ३४ ॥

### स्तः । ३५ ।

त्यदादेस्तकारस्य सौ परे सत्वं भवति । स्यः त्यौ त्ये । त्यं  
त्यौ त्यान् । सः तौ ते । तं तौ तान् । यः यौ ये । यं यौ यान् । एषः

सामर्थ्यात्सर्वस्येत्येके । तदसत् । त्यदादेष्टेरिति टेरकारविधानात् । अनेन  
चेदमः षष्ठीनिर्दिष्टत्वेनान्त्यस्येति वैयर्थ्याभावात् ।

१ छशपेति । आदिशब्दात् ब्रश्चभ्रस्ज्मृज्भ्राजादीनां ग्रहणम् ।

एतौ एते । \*एतदोऽन्वादेशो द्वितीयादौस्वनो वा वक्तव्यः\* ।  
 उक्तस्य पुनरुक्तिरन्वादेशः । यथाऽनेन बालेन व्याकरणमधीतमेनं  
 छन्दोऽध्यापय । एतम् एतम् एनौ एतौ एनान् एतान् । एनेन  
 एतेन एताम्याम् एतैः । एनयोः एतयोः एतेषाम् । एतस्मिन्  
 एनयोः एतयोः एतेषु । छकारान्तस्तत्त्वप्राङ् शब्दः । तत्त्वप्राट्  
 तत्त्वप्राङ् तत्त्वप्राछौ तत्त्वप्राछः— इत्यादि । यकारान्तोऽग्निमध्  
 शब्दः । तस्य 'वाऽवसाने' । अग्निमत् अग्निमद् अग्निमथौ अग्नि-  
 मथः । अग्निमथा अग्निमञ्चाम् अग्निमद्धिरित्यादि ॥ ३६ ॥

**नो लोपः । ३६ ।**

धातोर्हिसान्तस्योपधाभूतस्य नस्य लोपो भवति । \*अञ्चैः  
 पञ्चसु नुम् वक्तव्यः\* । प्रत्यन् च इति स्थिते 'स्तोः ङुभिः  
 ङुः' इति चुन्वेनाऽत्र वकारः । संयोगान्तस्य लोपः ॥ ३६ ॥

१ एतद् इति । समनन्तरस्येदमाऽप्युपलक्षणात्तस्यापि किञ्चित्क्रिया-  
 विशिष्टत्वेनोक्तस्य पुनस्तेनान्येन वा क्रियान्तरविशिष्टत्वेनोक्तिरन्वादेश इत्यर्थः ।  
 अत एव 'ईषदयं क्रियायोगे मर्यादाभिविधौ च यः । एतमातं डितं विद्यात्'  
 इत्यादौ स्वरूपेण निर्दिष्टस्याप्यातः क्रियाविशिष्टत्वेनोक्त्यभावाद्न्वादेशत्वा-  
 ऽभावः । नपुंसके द्वितीयैकवचने 'स्त्वन्वादे'रित्यत्र 'स्तु' इति योगविभा-  
 गादमः स्तुआदेशो 'एन'दित्यादिसिद्धिः । "इमं छात्रं छन्दोऽध्यापय । अथो  
 एनं व्याकरणमध्यापय । अनेन रात्रिरधीता । अतो एनेनाहन्यप्यधीयते । अन-  
 योः शोभनं कुलमथो एनयोः प्रभूतं स्व"मित्याद्यूह्यम् । एवमेतदोऽपि ॥

२ अञ्चैरिति । अञ्चुगतिपूजनयोगेतस्य 'ना लोप' इत्येनेनैव गत्यर्थ-  
 ताथामेव नलोपे पञ्चसु नुम्विधीयते । यद्यपि परत्वान्न आपदान्त इत्यनुस्वारः

चोः कुः । ३७ ।

चवर्गस्य कवर्गादेशो भवति धातोर्ज्ञेसे परे नाम्नश्च रसे पदान्ते च यथासंख्येन । प्रत्यङ् प्रत्यञ्चौ प्रत्यञ्चः । प्रत्यञ्चं प्रत्यञ्चौ ॥ ३७ ॥

अञ्चेरलोपो दीर्घश्च । ३८ ।

अञ्चेर्धातोरेकारस्य लोपो भवति पूर्वस्य च दीर्घः शसादौ स्वरे परे तद्धिते प्रत्यये ईपि ईकारे च । 'निमित्ताऽभावे नैमित्तिक-स्याप्यभावः' । प्रतीचः । प्रतीचा प्रत्यगूभ्यां प्रत्यग्भिः । प्रत्यक्षु ।

प्राप्नोति तथापि परस्येष्टवाचित्वात्पूर्वविप्रतिषेधेन अनुस्वारे वा परसवर्णत्वे विशेषाऽभावाच्च 'स्तोः श्रुभिः श्रु'रित्याद्युक्तिः । यत्तु कृताकृतप्रसङ्गित्वेन नित्य-त्वात्संयोगान्तलोपे श्रुत्वा भावात्कुत्वप्रसङ्गः । कृते वा श्रुत्वे संयोगान्तलोपे 'निमित्ताभावे' इति न्यायेन तदभावात्कुत्वमसङ्गतमेव । तस्माद्दिशामिति बहु-वचनेन बहूनामुपादानादस्यापि तेनैव कुत्वमिति । तदसत् । सख्यावित्यादौ निमित्ताभावन्यायस्या-नित्यत्वप्रतिपादनात् । वागित्यादावपि दिशामित्यनेनैव कुत्वसम्भवे चोः कुरित्यस्यानर्थक्यापाताच्च । असिद्धं बहिरङ्गमन्तरङ्गे इति बहिरङ्गसंयोगान्तलोपस्यान्तरङ्गे श्रुत्वे-सिद्धत्वाच्चेति प्रसादकृतः ॥

१ अञ्चेरिति । ईपीति सूत्रानुवृत्तरीपि ईकारे चेत्युक्तम् । चकाराच्चानुक्त-समुच्चयार्थात्तद्धिते इति । 'वेङ्घो'रित्यतो वानुवृत्तेस्तस्य च व्यवस्थया पूजार्थाश्चाञ्चेतेः अञ्चेरिति लुप्तनकारनिर्देशे तु पूजार्थस्य नलोपाभादेव न । अकारस्य लुप्तत्वाच्चाकारस्य चाञ्चेति नियमाद्दीर्घासम्भवाद्विधानसान्दर्भ्य-त्पूर्वस्येति । स चाप्यवहित एव ग्राह्यः । ततश्च 'प्रतीच' इत्यत्र प्र इत्यस्या-ऽकारस्याऽप्रसङ्गः । तद्धिते प्रतीचीनः-प्रतीच्यः । ईपि-प्रतीची दिक् । ईकारे-प्रतीची कुले । पञ्चस्विति निर्देशेन यत्कार्यं यत्स्त्रीपुंसयोरेवेति नपुंसके नुमभावः । पूजार्थस्य तु पञ्चस्वविशेषः । शसादौ-प्रत्यञ्चः । प्रत्यञ्च-भ्याम्

एवं तिर्यच्प्रभृतयः । तिर्यङ् तिर्यञ्चौ तिर्यञ्चः । तिर्यञ्चं  
तिर्यञ्चौ ॥ ३८ ॥

**तिरश्चादयः । ३९ ।**

तिरश्चादयो निपात्यन्ते शसादौ स्वरे परे तद्धिते ईपि  
ईकारे च । तिरश्चः । तिरश्चा तिर्यग्भ्यां तिर्यग्भिः । तिर्यक्षु ।  
\* उदच्शब्दस्य उदीच इति निपात्यते शसादौ स्वरे  
परे : । उदीचः । उदीचा इत्यादि । सम्यङ् । समीचः । समीचा ।  
सध्यङ्, सध्रीचः, सध्रीचा । अदध्यङित्यादि । तकारान्तो मरुत्-  
शब्दः । 'वाऽवसाने' । मरुत् मरुद् मरुतौ मरुतः । मरुतं मरुतौ  
मरुतः । मरुता मरुद्भ्यां मरुद्भिरित्यादि । एवमग्निचित् । तकारान्त-  
उ(ऋ)कारानुबन्धो महच्छब्दः ॥ ३९ ॥

**वृतो नुम् । ४० ।**

उकारानुबन्धस्य ऋकारानुबन्धस्य च नुमागमो भवति पुंसि  
पञ्चसु पुरुषेषु ॥ ४० ॥

स्थिते संयोगान्तलोपे कुत्वे च प्रत्यङ्भ्यामित्यादि । सुपि ङ्णोः कुक्कुगिति  
कुकि षत्वे आदेशो च-प्रत्यङ्क्षु ॥

१ व्रित इति । उश्च ऋश्च वृ, वृ इत् यस्य स व्रित्, तस्य वृतः । इत्यभिप्रे-  
त्याह-उकारानुबन्धस्येत्यादि । नन्वश्चतेरप्युकारानुबन्धित्वादनैनैव नुम्-  
सिद्धावश्चतेर्नुगागम इति न वक्तव्यमिति चेत्सत्यम् । सिद्धे सत्पारम्भा नियमाये-  
ति 'षातृपूकारानुबन्धेष्वश्चतेरेवे'ति नियमो भवति । अतः 'उखासत्' 'पर्णध्वत्',  
इत्यादौ नुमभावः । 'नुमयम्' इत्यत्र नुमिति योगविभागादश्चेरित्यस्य युजेर-  
पलक्षणत्वाद्वा युजेरसमासे नुम् । युङ् । युञ्चौ इत्यादि । समासे तु अश्वयुक् ।

## न्सम्महतोऽधौ दीर्घः शौ च । ४१ ।

न्सन्तस्याऽशब्दस्य महच्छब्दस्य च उपधाया दीर्घो भवति पञ्चसु धिवर्जितेषु शौ च परे । महान् महान्तौ महान्तः । महान्तम् महान्तौ महतः । महता महद्भ्यां महद्भिरित्यादि । उकारानुबन्धो भवच्छब्दः ॥ ४१ ॥

## अत्वसोः सौ । ४२ ।

अत्वन्तस्याऽसन्तस्य च दीर्घो भवति धिवर्जितेषु, सौ च परे । भवान् भवन्तौ भवन्तः । भवन्तं भवन्तौ भवतः । भवता भवद्भ्यामित्यादि । ऋकारानुबन्धस्य भवतृशब्दस्य नुमागम एव, न दीर्घः । भवन् भवन्तौ भवन्तः । भवन्तं भवन्तौ भवत इत्यादि । पठन् पठन्तौ पठन्तः । पठन्तं पठन्तौ—इत्यादि । पचन् पचन्तौ पचन्तः—इत्यादि । शकारान्तो विश्वशब्दः । ‘छशषराजादेः षः’ इति षत्वम् । “षोऽः” इति षकारस्य ङत्वं च । “वाऽवसाने” । चपा जबाश्च । विट् विङ् विशौ विशः । इत्यादि । षकारान्तः षप्शब्दो नित्यं बहु-

अश्वयुजावित्यादि । पञ्चस्वित्यस्य नपुंसकव्यक्तिविषयत्वेऽपि स्त्रियां त्रित ईङिधेः पुंसीत्युक्तम् । पुंसोऽमुङित्यतो विभक्तिविपरिणामेन पुंसात्पुनर्वृत्तिर्वा । ततश्च कियत् कियती इत्यादौ न नुम् ॥

१ न्सम्महत इति । न्स् च अप् च महत् च एषां समाहारः न्सम्महत्, तस्य-न्सम्महतः । अत्र ‘वादीपोः शतु’रित्यतो वानुवृत्तेः महच्छब्दसाहचर्याच्च “अंस विभाजने” इत्यस्य क्विपि अन् अंसावित्यादौ न्सन्तत्वेऽपि न दीर्घ इति प्रमादकृतः ॥

२ अत्वसोरिति । अतुश्च अस् च अत्वसौ तयोः, अत्वसोः ।

वचनान्तलिङ्गेषु सख्यः । 'जशसोर्लुक्' । 'षो डः' । षट् षड् । षड्भिः । षड्भ्यः २ । 'ष्णः' इति नुडागमः । षड्-नाम् इति स्थिते ॥ ४२ ॥

इ णः । ४३ ।

षान्तसंख्यासम्बन्धिनो डकारस्य णत्वं भवति नामि परे । 'ऋभिः ऋटुः' षण्णाम् । षट्सु । 'क्वचिदपदान्ते पदान्तताऽऽश्रयणीया' ॥ ४३ ॥

दोषा रः । ४४ ।

दोषसजुष्आशिष्हविष्प्रभृतीनां षकारस्य रेफो भवति रसे पदान्ते च । दोः दोषो दोषः । दोषं दोषौ । \*दोष्शब्दस्य शसादौ स्वरे परे नान्तता वा वक्तव्या\* । दोषः दोष्णः । दोषा दोष्णा, दोर्म्या दोषभ्यां, दोर्मिरित्यादि । सजूः सजुषौ सजुषः । \*सजूषाशिषो रसे पदान्ते च दीर्घो वक्तव्यः\* । सजूर्भ्यामित्यादि । सकारान्तः पुंसशब्दः ॥ ४४ ॥

अत्रापि वानुवृत्तेः सुष्ठु वस्ते 'सुवः पिण्ड'मित्यादौ न नुमागमः । 'एवे'-त्येवकारेण अत्वन्तत्वभावान्न दीर्घ इत्यर्थः । ननु 'षट्सु' इत्यादौ षटुत्वं कुतो नेत्यन्त आह-क्वचित्पदान्तेति । अपदान्तेऽपि पदान्तताश्रयणादोरन्त्यादिति षटुत्वनिषेधान्न भवतीति भावः ॥

दोषामिति । 'अहो रो रात्रि'ष्वित्यतो र इत्यनुवर्तते । बहुवचनं बहूनां ग्राहकमित्यभिप्रेत्याह-दोषसजुषित्यादि । यद्यपि दाम्यतीति दमेडौसि दोरिति, ततश्च परत्वात्त्वोर्विसर्ग इत्यनेनैव सिद्धिस्तथापि जुषी प्रीतौ जोषणं जुट् तेन सह वर्तत इति सजूर्मित्रमिति षप्रकृतिकस्य विसर्गा-

पुंसोऽसुष्ट् । ४५ ।

पुंशब्दस्य पञ्चसु परेषु असुष्टादेशो भवति । ङकारोऽन्त्यादेशार्थः । उकारो नुम्विधानार्थः ॥ ४५ ॥

स्वरे मः । ४६ ।

अनुस्वारस्य मकारो भवति स्वरे परे । पुमस् सि इति स्थिते । “वृतो नुम्” । “नृसम्महृतोऽधौ दीर्घः शौ च” । “संयोगान्तस्य लोपः” । पुमान् पुमांसौ पुमांसः । हे पुमन् । पुमांसं पुमांसौ पुंसः । पुंसा पुंभ्यां पुंभिः ॥ ४६ ॥

असम्भवे पुंसः कक् सौ । ४७ ।

वेदान्तैकवेद्यस्यात्मनो बहुत्वाऽसम्भवेऽर्थे वाच्ये सति पुंशब्दस्य सुपि परे कगागमो भवति ॥ ४७ ॥

प्राप्तेस्तदर्थं क्रियमाणमेषामप्युपकारकम्, अव्युत्पन्नपक्षाश्रयेण वा । नचाशी-  
भ्यतीत्यादौ रेफप्रकृतिकस्य स्वप्ने वेत्यनेन पक्षे रेफादेशप्रसङ्गः स्यादिति वा-  
च्यम् । वक्तव्यत्वाद्वाशब्दव्यवस्थया वा तदभावात्, शसादावन्नन्तता वा  
वक्तव्येत्यत्र अकारोपादानं भ्यामित्यादौ ङो च पक्षे श्रवणार्थम् । सजुषा-  
शिषोरिति । ‘व्योर्विहस’ इति सूत्रेणेत्यर्थः । आङ्पूर्वस्य शप्तेः क्विपि  
उपधाया इकारे धातुसंबन्धित्वादिवर्णोवर्णयोः, अथवा वक्तव्यारम्भसामर्थ्यात्  
‘व्योर्विहस’ इति दीर्घविधेरसार्वत्रिकत्वद्योतनात्—‘कुर्व’ इत्यादौ दीर्घाभावः ।  
अव्युत्पत्तिपक्षाश्रयेऽपि दीर्घविध्यर्थं वा सप्तमीबहुवचने धातोरपि रेफस्य वि-  
सर्गः । धातोर्नेति नियमात् । ततश्च वा शरीति विसर्जनीयसकारौ ॥

१ असम्भवे इति । असम्भवे—वैदिकप्रयोगे । वेदान्तैकवेद्यस्या-  
त्मनः “एकमेवाद्वितीयं, नेह नानास्ति किंचन” इत्यादिभिरेकत्वेन प्राति-  
पादितस्य पुंसः ‘बहुषु बहुवचन’मिति बहुवचनवाचित्वे विहितबहुवचनाऽसम्भव



### स्कोराद्योश्च । ४८ ।

संयोगाद्योः सकारककारयोर्लोपो भवति धातोर्ज्ञेसे परे नाम्नश्च रसे पदान्ते च । पुंक्षु । एवं विद्वच्छब्दः । विद्वान् विद्वांसौ विद्वांसः । विद्वांसं विद्वांसौ ॥ ४८ ॥

### वसोर्व उः । ४९ ।

वसोः सम्बन्धिनो वकार उत्वं प्राप्नोति शसादौ स्वरे परे, तद्धिते ईपि ईकारे च । विदुषः । विदुषा । 'वसां रसे' । विद्वद्भ्यां विद्वद्भिः । विद्वत्सु इत्यादि । सुवचस्शब्दस्य "अत्वसोः सौ" इति दीर्घः । सुवचाः सुवचसौ सुवचसः । हे सुवचः । सुवचसं सुवचसौ सुवचसः । सुवचसा । 'सोर्विसर्गः' । 'हवे' । उत्त्वम् । 'उ

इत्यर्थः । अथवा संयोगान्तलोपेन पुंस्त्विति सर्वत्र सम्भवे एवमुक्तिः । अथवा नास्ति सम्भवो बुद्धेः सूत्रादेश्च यत्राऽसावसम्भवः, तत्र वाक्ये सौ परतः कगागमो भवतीत्यर्थः । पुंक्षु बहुष्वपीत्यादिप्रयोगस्यासंभवे उद्भाविते कग्विधानेन सम्भवतीत्यर्थः । तत्र संयोगान्तलोपे एकदेशविकृतस्यानन्यत्वेन कगागमे षत्वे क्षादेशो मस्यानुस्वारः । यत्तु मध्यवर्तिनोऽपि सकारस्यादित्वविवक्षया स्कोराद्योश्चेति सलोप इति । तदसत् । एवंविधादित्वविवक्षाया अप्रामाणिकत्वात् । उक्तयुक्त्यैव सम्भवे क्लृष्टकरणे प्रमाणाभावात्, अतिप्रसङ्गाच्चेति प्रसादकृतः ।

१ वसोरिति । अत्रापि पूर्ववद्वकारसहिताकारस्य उत्त्वम् । वसोरेकानुबन्धकस्य द्व्यनुबन्धकस्यापि वसोरप्युपलक्षणत्वात्—तस्थिवान् । तस्थुषः । वस्यात्वे 'निमित्तभावा'दिति न्यायेनेणिनवृत्तावातोऽनपीत्यालोपः । तथा जगन्वान् जग्मुष इत्यत्रापि मो नो धातोर्हित्यस्याऽभावः, निमित्ताभावात् । तद्धिते—वैदुष्यं विदुष्मान् । ईपि—विदुषी । ईकारे—विदुषी कुले ।

ओ' । सुवचोभ्यां सुवचोभिः । एवं चन्द्रमसशब्दः । उशनस्-  
शब्दस्य भेदः ॥ ४९ ॥

**उशनसाम् । ५० ।**

उशनस् पुरुदंसस् अनेहस् इत्येतेषां सेरधेर्डा भवति ।  
डकारष्टिलोपार्थः । उशनाः उशनसौ उसनसः । \*उशनसो धौ  
सान्तता नान्तता अदन्तता वा वक्तव्या\* । हे उशनः हे  
उशनन् हे उशन । हे उशनसौ हे उशनसः । अदस्शब्दस्य  
विशेषः 'त्यदादेष्टेरः' इति सर्वत्राकारः । अदस् सि इति स्थिते ॥ ५० ॥

**सौ सः । ५१ ।**

अदसो दकारस्य सौ परे सत्वं भवति ॥ ५१ ॥

**सेरौ । ५२ ।**

अदसः सेरौ भवति । असौ । द्विवचने अदस् औ इति  
स्थिते 'दस्य म.' ॥ ५२ ॥

**मादू । ५३ ।**

उश्च ऊश्च ऊ । अदसो मकारात्परस्य ह्रस्वस्य ह्रस्व उकारो  
भवति दीर्घस्य च दीर्घ उकारो भवति । अमू । बहुवचने सर्वा-

---

**उशनसो धाविति ।** सकारान्तस्योशनशब्दस्य सकारस्थाने नका-  
रेण नान्तता, सकारलोपेन चादन्ततापीत्यर्थः । नान्तादन्तयोर्विकल्पे पक्षे  
सान्तप्रकृतिरपीति त्रैलुप्यम् ।

**सौ इति ।** अत्र त्यदादेरित्यनुवृत्तावपीदमो दस्य सावसम्भवाददस  
इत्युक्तम् । मादू उ इति विग्रह्य व्याचष्टे—**उश्च ऊश्चेति ।** आदेशयो-  
रेकमात्रद्विमात्रत्वान्मात्परावादेशिनावपि एकमात्रद्विमात्रौ ग्राह्यौ । ततश्चा-  
न्तरतमत्वादेकमात्रस्यैकमात्र उः । द्विमात्रस्य च द्विमात्र इत्यर्थः ॥

दित्वात् 'जसी' इति ई । "अ इ ए" । अमे इति स्थिते ॥ ५२ ॥

ऐरी बहुत्वे । ५४ ।

बहुत्वे सत्यदस एकारस्य ईकारौ भवति । अमी । अमुम्  
अम् अमून् । मत्वे उत्वे च कृते "टा ना स्त्रियाम्" । अमुना ।  
द्विवचने 'अद्धि' इत्यात्वं पश्चादुकारः ॥ अमूम्याम् ॥ ५४ ॥

मिस् मिस् । ५५ ।

इदमंदसोर्भिस् मिसेव भवति, न तु भकारस्याकारः ।  
अमीभिः । अमुष्मै अमूम्याम् अमीभ्यः । अमुष्मात् अमूम्याम्  
अमीभ्यः । अमुष्य । ओसि एत्वे अयादेशे च कृते पश्चादुकारः ।  
अमुयोः अमीषाम् । अमुष्मिन् अमुयोः अमीषु ॥ ५५ ॥

सामान्ये अदसः कः स्यादिवच्च । ५६ ।

अमुकः अमुकौ अमुके इत्यादि सर्ववत् ॥ ५६ ॥

इति हसान्ताः पुँल्लिङ्गाः ।

१ एरीति । अत्रापि मादित्मनुवृत्तेरमुके इत्यत्र मत्वे च कृते हाते  
वक्तव्यमेतत्, अन्यथा एवंविधनियामकाऽभावात् । २ सामान्ये इति ।  
सामान्ये—विशेषाऽप्रकाशनेऽर्थे अदसशब्दात्कप्रत्ययो भवति स च स्यादि-  
वत् । सेः सिप्रत्ययस्यादिः प्रकृतिः अदश्शब्दस्तद्वत् । तत्सहितस्याप्यदसो-  
ऽदसकार्यं भवतीत्यपि तन्त्रेणार्थः । अथवा 'सि'शब्देन सकार उपलक्ष्यते ।  
ततश्च सेः सकारस्य आदिवदिति त्यादिवत् सकारात्पूर्वं भवतीत्यर्थः । ततश्च  
'तन्मध्ये पतितस्तद्ग्रहणेन ग्राह्य' इति कप्रत्ययसहितस्य 'सेरौ' 'सौ स'  
इत्यादिकार्ये । वस्तुतः 'स्यादिव'दित्येव पाठः । 'असकौ' इति स्त्रीपुंसयोः ।  
नपुंसके 'अदक' इति । 'सेरौ' इत्यत्र ह्रस्वो वेत्यतो मण्डूकप्लुत्या वानुवृत्तेः  
कप्रत्ययसहितस्य वा औत्वाभावपक्षे च स्यादिवच्चेति चकारादधिकार्या-  
स्तात्परस्यौत्वे अमुक इति ।

इति हसान्ताः पुँल्लिङ्गाः ।

## अथ हसान्ताः स्त्रीलिङ्गाः ।

तत्र हकारान्त उपानहशब्दः ।

नहो घः । १ ।

नहो हकारस्य धकारादेशो भवति रसे पदान्ते च ।  
‘धाऽवसाने’ । धस्य तत्त्वं दत्त्वं च । उपानत् उपानद् उपानहौ  
उपानहः । हे उपानत् हे उपानद् । उपानहम् उपानहौ उपानहः ।  
उपानहा उपानद्धयाम् उपानद्धिः । ‘खसे चपा ज्ञसानाम्’ । उपा-  
नसु । वकारान्तो दिव्शब्दः । १ ।

दिव औ सौ । २ ।

दिवो वकारस्य औकारादेशो भवति सौ परे । द्यौः दिवौः  
दिवः । हे द्यौः । दिव् अम इति स्थिते । २ ।

द्यामि । ३ ।

दिवो वकारस्य अमि परे द्या आत्वं भवति । द्या-दिवं दिवौ  
दिवः । दिवा । ३ ।

उ रसे । ४ ।

दिवो वकारस्य रसे परे उकारो भवति । द्युभ्यां द्युभिः द्युषु  
इत्यादि । रेफान्तश्चतुर्शब्दो नित्यं बहुवचनान्तः ॥ ४ ॥

त्रिचतुरोः स्त्रियां तिसृचतसृवत् । ५ ।

स्त्रियां वर्तमानयोः त्रिचतुर्शब्दयोः तिसृ चतसृ इत्येतावादेशौ

१ ‘दिव औ’ इत्येव क्वचित्सूत्रम् ।

२ उ रसे इति । उश्च रसश्च उरसं, तस्मिन् । ‘वसोर्वा उ’मित्यत  
उमित्यनुवर्तते । ततश्च द्यूषित इत्यादि । केचित्तु ‘ऊ रसे’ इति पठन्ति ।  
सूत्रे उ उरसे इति छेदः । रहस्य हसोपलक्षणात् उ उ इति योगविभागाद्वा  
द्युहय इत्यादौ हकारेऽपि उत्वम् । ३ त्रिचतुरोः स्त्रियां तिसृचतसृ ।  
ऋ-ऋवदिति छेदः । ‘स्त्रिया’मिति त्रिचतुरोविशेषणम् । स्त्रीवाचकयोरित्यर्थः ।

भवतो विभक्तौ परतः । ऋकारस्य ऋकारवत् । ततः “स्तुरार्”  
तिस्त्रः । तिस्त्रः । तिसृभिः । तिसृभ्यः ॥ ५ ॥

**न नामि दीर्घः । ६ ।**

तिसृ चतसृ इत्येतयोर्दीर्घो न भवति नामि परे । तिसृणाम् ।  
छन्दसि तु वा भवति । तिसृणाम् तिसृणाम् । तिसृषु । एवं  
चतसृशब्दः । गिरशब्दस्य भेदः ॥ ६ ॥

**व्योर्विहसे । ७ ।**

धातोरिकारोकारयोर्दीर्घो भवति रेफवकारयोर्हसपरयोः पदान्ते  
च । गीः गिरौ गिरः । हे गीः । गिरं गिरौ गिरः । गिरा  
गीर्भ्याम् गीर्भिः । गीर्षु । एवं धूः धुरौ धुरः । हे धूः । पूः पुरौ  
पुरः । हे पूः । पुरा पूर्भ्याम् पूभिः । पूर्षु । धकारान्तः समिध्-  
शब्दः । ‘वाऽवसाने’ । समित् समिद् समिधौ समिधः ।

ततश्च प्रियास्तिलो वा यस्यासौ प्रियतिषा प्रियचतसेत्यादौ पुंस्यपि  
स्त्रीवाचकत्वाद्भवत एवादेशौ । प्रियास्त्रयस्त्रीणि वा, प्रियाश्चत्वारश्चत्वारि  
वा यस्याः सा प्रियत्रिः, प्रियचत्वा इत्यादौ त्रिचतुरोः स्त्रीवाचकत्वाऽभावा-  
त्त्रियामपि नादेशो । १ स्तुरार् इत्यार् न भवतीति । ‘ऋतो ङ  
उ’रित्यतः ‘ऋत’ इत्यनुवृत्तेस्तस्य च तात्परत्वेन तावन्मात्रग्राहकत्वादस्य च  
ऋकारातिदेशात् स्तुरार् इति सूत्रेण आर् न भवतीत्यर्थः ।

**२ व्योरिति ।** इश्च उश्च यू, तथाः व्योः । र् च व् च व्, तस्मिन् विं । सिलोपेऽपि प्रत्ययलोपे प्रत्ययलक्षणमिति दीर्घः । ‘व्यो’रिति  
योगविभागात्सुपीः सुपिसौ इत्यादौ सेलोपे सत्यविसर्गेऽपि इकारस्य दीर्घः ।  
‘दोषा’मिति रेफादेशो वा ॥

हे समित् हे समिद् । समिद्भ्यां समिद्धिः । समित्सु । भकारान्तः  
ककुभ्शब्दः । ककुप् ककुव् ककुभौ ककुभः । हे ककुप् हे  
ककुव् इत्यादि । दकारान्तास्त्यदत्तद्वयदूषतत्शब्दाः । 'स्तः' त्यादा-  
देस्तकारस्य सत्वं भवति सौ परे । इति सकारः । दकारान्तास्त्यदा-  
दयस्तेषां 'त्यदादेष्टेरः स्यादौ' इति सर्वत्राकारः । 'आवतः  
स्त्रियाम्' इत्याप् । स्या त्वे त्याः । सा ते ताः । या ये याः ।  
अन्वादेशे—एताम् एनान् एते एने एताः एनाः । एवं किम् ।  
का के काः ॥ ७ ॥

**इयं स्त्रियाम् । ८ ।**

इदंशब्दस्य स्त्रियामियं भवति सौ परे सिसंहितस्य ।  
इयम् इमे इमाः । इमाम् इमे इमाः । अनया आभ्याम् आभिः ।  
अस्यै आभ्यां आभ्य इत्यादि । चकारान्तस्त्वच्शब्दः । 'चोः  
कुः' इति कुत्वम् । त्वक् त्वग् त्वचौ त्वचः । हे त्वक् ।  
त्वग्भ्याम् । त्वक्षु । एवं ऋच्वाच्प्रभृतयः । अप्शब्दो नित्यं  
बहुवचनान्तः । अप्—जस् इति स्थिते । "न्सम्महतः" इति  
दीर्घः । अपः ॥ ८ ॥

**भि दपाम् । ९ ।**

अवादीनां भकारे परे दत्वं भवति । अद्धिः अद्भ्यः ।

१ इयमिति । आदेशविधानसामर्थ्यात्त्यादाद्यत्वाऽभावः । हसा-  
न्तत्वासिलोपः ।

२ भिदपामिति । अपामिति बहुवचनान्तनिर्देशान्नित्यबहुवच-  
नान्तस्यैव दत्वं स्यान्न गौणत्वे । अत उक्तम् अवादीनामिति । 'तस्य

अपाम् । अप्पु । शकारान्तो दिशब्दः ॥ ९ ॥

दिशौ कः । १० ।

दिश् दृश् स्पृश् मृश् इत्यादीनां रसे पदान्ते च कत्वं भवति । दिक् दिग् दिशौ दिशः । हे दिक् हे दिग् । दिशं दिशौ दिशः । दिशा दिग्भ्यां दिग्भिरित्यादि । षकारान्तस्त्विष्-शब्दः । “षो ङः” इति ङत्वम् । “वाऽवसाने” इति टकारः । त्विट् त्विङ् त्विषौ त्विषः । त्विषं त्विषौ त्विषः । त्विङ्भ्यां त्विङ्भिरित्यादि । आशिष्शब्दस्य सजुष्शब्दवद्रूपं ज्ञेयम् । आशीः आशिषौ आशिषः । हे आशीः । आशीर्भ्याम् । आशीष्पु । स्त्रीलिङ्गस्याऽदसूशब्दस्य सौ न विशेषः । द्विवचनादौ टेरेत्वे च कृते अनन्तरम् “आवतः स्त्रियाम्” इत्याप् । दीर्घत्वं विभक्तिकार्यञ्च । पश्चात् ‘माट्’ इति ह्रस्वरय दीर्घस्य च उकार उकारश्च । असौ अमू अमूः । अमुम् अमू अमूः । अमुथा अमूम्याम् अमूभिः । अमुष्यै अमूम्याम् अमूम्यः । अमुष्याः अमूम्याम् अमूम्यः । अमुष्याः अमुयोः अमूषाम् । अमुष्याम् अमुयोः अमूषु । \*सामान्ये अद-सः कः\* । सामान्येऽर्थे वाच्ये सति अदसः कप्रत्ययो भवति । अमुका अमुके अमुकाः । इत्यादि । स्त्रीलिङ्गे सर्वाशब्दवद्रूपं ज्ञेयम् ॥ १० ॥

इति हसान्ताः स्त्रीलिङ्गाः ।

तदुत्तरपदस्य चे’ति तदुत्तरमृतीनामपि भवतीति आवः । पष्ठीनिर्दिष्टत्वा-दन्तस्य ।

१ दिशामिति । ‘चोः कु’रित्यतः ‘कुरित्यनुवर्तते ।

इति हसान्ताः स्त्रीलिङ्गाः ।

## हसान्ता नपुंसकालिंगाः प्रदर्शयन्ते ।

रेफान्तो वारशब्दः ।

नपुंसकात्स्यमोर्लुक् । १ ।

वाः वारि वारि २ । 'अयम्' इति विशेषणान्नुम् न भवति ।  
वारा वार्याम् वारिभिः । वार्षु इत्यादि । चतुरशब्दस्य 'चतुराम्  
शौ च' इत्याम् । चत्वारि । चत्वारि । चतुर्भिः । चतुर्भ्यः । च-  
तुर्भ्यः । चतुर्णाम् । चतुर्षु । नकारान्तोऽहन्शब्दः ॥ १ ॥

अन्हः सः । २ ।

अहन्शब्दस्य नकारस्य सकारो भवति रसे पदान्ते च ।  
'स्रोर्विसर्गः' । अहः । "इमौ" । वेढयोः" । अह्नी अहनी अहानि २ ।  
अह्ना अहोभ्याम् अहोभिः । अहः अहोभ्याम् अहोभ्यः । अहः  
अहोभ्याम् अहोभ्यः । अहः अहोः अहाम् । । अहि-अहनि अहोः  
अहःसु । ब्रह्मन्शब्दस्य रसे पदान्ते च नस्य लोपो  
वक्तव्यः\* । ब्रह्म ब्रह्मणी ब्रह्माणि २ । \*सम्बोधने धौ नपुंसके  
नलोपो वा वक्तव्यः\* । हे ब्रह्म हे ब्रह्मन् । ब्रह्मणा । ब्रह्मभ्यां  
ब्रह्मभिरित्यादि । एवं चर्मन् वर्मन् शर्मन् कर्मन् व्योमन् दामन् ।

१ अयम् इति । 'नुमनम्' इत्यत्र 'नपुंसकस्ये'त्यस्य 'अयम्'इति  
विशेषणादित्यर्थः । २ अन्हः । 'सस्ता'वित्यतः 'स' इति । ब्रह्मन्शब्द-  
स्येति । 'नाम्नो नो लोपशब्दा'वित्यनेनेत्यर्थः । अन्यथा ब्रह्मभ्यां ब्रह्मभिरि-  
त्यादावद्भ्रतीत्यादिप्रसङ्गः । अघाविति निषेधस्य नोक्तमनित्यमिति नाम्नो  
लोपश्चिति योगविभागाद्वा सम्बुद्धौ नपुंसकानां नलोपो वेति । हे ब्रह्म-  
हे ब्रह्मन् ।



नामन् प्रभृतयः । \*नान्ताददन्ताच्छन्दसि डिश्योर्वा लोपो  
वक्तव्यः\* । छन्दस्यागमजानागमजयोर्लोपोलोपौ च  
वक्तव्यौ\* । परमे व्योमन् । सर्वा भूतानि । त्यदौदीनां स्यमो-  
र्लुकि कृते ढेरत्वं न भवति, स्यादाविति विशेषणात् । द्विवचनादौ  
तु ढेरत्वे कृते सर्वशब्दवद्रूपं ज्ञेयम् । त्यत् त्यद् त्ये त्यानि ।  
पुनः-त्यत् त्यद् स्ये त्यानि । त्येन त्याभ्यां त्यैरित्यादि । एवं तत्  
ते तानि २ । यत् ये यानि २ । एतत् एते एतानि २ । किम् के  
कानि २ । इदम् इमे इमानि २ । तृतीयादौ सर्वत्र पुंवत् ।

चकारान्तः प्रत्यच्शब्दः । प्रत्यक् प्रत्यग् ।  
‘अञ्चैरलोपो दीर्घश्च’ । प्रतीची । “नुमयमः” । प्रत्ययश्चि ।  
तकारान्तो जगच्छब्दः । जगत् जगती जगन्ति २ ।  
जगता जगद्भ्यां जगद्विरित्यादि । महच्छब्दे तु “न्सम्महतः”  
इति विशेषणात् सिविषये दीर्घो न । महत् महती महान्ति २ ।

१ छन्दसीति । सर्वेत्यत्र शिलोपे आगमजस्यापि नस्य छान्दसो  
लुक् । निमित्ताऽभावन्यायस्य वाऽनित्वादीर्घस्याऽनिवृत्तिः । अथवा वा अ  
आ इति च्छेदः । ततश्च शिलोपे निमित्ताभावन्यायेन नुपुष्पादीर्घयोर्निवृत्तौ  
अकारस्य आकारः । अथवा ‘वा आ’ इति च्छेदः । एव च टेलोपः ।  
शेश्च आ भवतीत्यर्थः । ततश्च शिपरत्वाभावादागमजनित्यमनित्यत्वाद्वा  
नुमभावे सर्वर्णदीर्घः । अधावित्यत्र डेरुपलक्षणत्वाच्छन्दस्त्वाहोपश्च । संज्ञा-  
पूर्वकत्वेनाऽनित्यत्वाद्वा । ‘व्यामन्’ इत्यत्र नलोपाऽभावः । परमे भूतानीति-  
डिश्यन्तत्वद्योतनार्थम् । २ त्यदादानामिति । ‘लुकि न तन्निमित्त’मिति

इत्यादि । षकारान्तो हविष्शब्दः सजुष् च । हविः हविषी हवींषि २ । इत्यादि । सजूः सजुषी सजूषि २ । एवं सकारान्ताः पयस् तेजस् वचस् प्रभृतयः । पयः पयसी पयांसि २ । पयसा पयोभ्यामित्यादि । अदस्शब्दस्य स्यमोर्लुकि-कृत “स्रोर्विसर्गः” । द्विवचनादौ टेस्त्वे कृते मत्वोत्वे-अदः अमू अमूनि २ । अमुना अमूभ्याम् अमीभिः । अमुभ्यै अमूभ्याम् अमीभ्यः । अमुष्मात् अमूभ्याम् अमीभ्यः । अमुष्य अमुयोः अमीषाम् । अमुष्मिन् अमुयोः अमीषु ॥ २ ॥

इति हसान्ता नपुंसकलिङ्गाः ।

## अथ युष्मदस्मत्प्रक्रिया ।

अर्थे युष्मदस्मदोः स्वरूपं निरूप्यते । तयोश्च वाच्यलिङ्गत्वात् त्रिष्वपि लिङ्गेषु समानं रूपम् ।

त्वमहं सिना । १ ।

युष्मदस्मदोः सिसहितयोस्त्वमहमित्येतावादेशौ भवतो यथा-संख्येन । त्वम् । अहम् ॥ १ ॥

प्रतिषेधादित्यर्थः ।।

इति हसान्ता नपुंसकलिङ्गाः ।

१ अथेति । संज्ञासंधित्वरान्तलिङ्गत्रयसाधनानन्तरं युष्मदस्मदोः-युष्मच्च अस्मच्च युष्मदस्मदौ तयोः-स्वरूपं मुख्यस्वरूपमेव निरूप्यते-कथ्यते ।

**युवावौ द्विवचनं । २ ।**

युष्मदस्मदोद्विवचने परे युव आव इत्येतावादेशौ भवतः ॥२॥

**आमौ । ३ ।**

युष्मदस्मदोः परे औ आम् भवति । युवाम् । आवाम् ॥३॥

**यूयंवयं जसा । ४ ।**

जसा सहितयोर्युष्मदस्मदोर्यूयं वयं इत्येतावादेशौ भवतः ।

यूयम् । वयम् ॥ ४ ॥

**त्वन्मेदकत्वे । ५ ।**

न तु गौणत्वविशेषादिकमित्यर्थः । अत्राह परः—ननु यथा सर्वादयो लिङ्ग-  
त्रये साधितास्तथा एतावपि कथं न साधितौ । तत्रोचरमाह—तयोश्चेति ।  
तयोर्युष्मदस्मच्छब्दयोर्वाचि—वचने वाग्व्यवहारेऽलिङ्गत्वात् स्वविषये  
लिङ्गद्योतकाऽभावात् त्रिवचि—पुंस्त्रीवपुंसकलिङ्गेषु सामानं सदृशमेव  
रूपम् । यथा त्रिषु लिङ्गेषु सर्वो जनः, सर्वा जगती, सर्व जगत् इत्यादिरू-  
पभेदो दृश्यते, न तथैतयोः । यथा त्वं देवः, त्वं देवी, त्वं ब्रह्म इत्यादौ न  
कोऽपि रूपभेदः । अतः प्राग् न साधितावित्यर्थः । अथ वा वाच्यमितिनाम-  
शब्दरूपम्, अभिवेयं विशेष्यपदमित्यर्थः । तस्यैव लिङ्गं विद्यते ययोस्तौ  
वाच्यलिङ्गौ ॥ यदि वा वाच्यस्य पुरुषस्त्रीकुलादेर्लिङ्गमेव लिङ्गं ययोरिति  
बहुव्रीहिः । यदुक्तम्—‘वाच्यमित्युच्यते भेद्यं तल्लिङ्गं भजते तु यः । विशेष-  
णत्वमापन्नो वाच्यमित्युच्यते इति ॥’

**वाच्यलिङ्गत्वादिति ।** वचनं वाक्, तस्यां वाचि-अलिङ्गत्वात्-  
स्वविषये लिङ्गद्योतकाभावादित्यर्थः ।

**यूयमिति ।** यूयं च वयं च यूयंवयं-प्रथमाद्विवचनान्तं । ‘जसा’  
इति जस्रशब्दस्य तृतीयैकवचनान्तम् ।

युष्मदस्मदोः त्वत् मत् इत्येतावादेशौ भवत एकत्वे गम्य-  
माने । एकत्वं नाम एकार्थवाचित्वं न त्वेकवचनम् । तेन त्वत्पुत्रो  
मत्पुत्र इत्यादौ त्वन्मदादेशौ भवत एव ॥ ५ ॥

**आऽस्मभौ । ६ ।**

युष्मदस्मदोष्टेरात्वं भवति अमि सकारे भिसि च परे ।  
त्वाम् । माम् । युवाम् । आवाम् । त्वदादोष्टेरात्वे कृते 'शसि' इति  
दीर्घत्वम् । \*शसो नो वक्तव्यः\* । युष्मान् । अस्मान् ।  
त्वन्मदादेशे कृते ॥ ६ ॥

**ए टाड्योः । ७ ।**

युष्मदस्मदोष्टेरेत्वं भवति टा डि इत्येतयोः परयोः । अया-  
देशः । त्वया । मया । युवाभ्याम् । आवाभ्याम् । युष्माभिः ।  
अस्माभिः ॥ ७ ॥

**तुभ्यं मह्यं ड्या । ८ ।**

डेशहितयोर्युष्मदस्मदोस्तुभ्यं मह्यमित्येतावादेशौ भवतः ।  
तुभ्यम् । मह्यम् । युवाभ्याम् । आवाभ्याम् ॥ ८ ॥

१ त्वदिति । त्वच्च मच्च त्वन्मत् प्रथमाद्विवचनान्तम् । एकस्य भाव  
एकत्वं, तस्मिन्नेकत्वे—सप्तम्येकवचनान्तम् ।

एकवचने एकार्थवाचित्वे वा युष्मदस्त्वत् अस्मदश्च मत् आदेश  
इत्यर्थः ।

२ टाड्योरिति । टा च डिश्च टाड्यी, तयोः टाड्योः—सप्तमी-  
द्विवचनान्तम् ।

३ तुभ्यं मह्यं ड्येति । तुभ्यं च मह्यं च तुभ्यंमह्यं प्रथमा-  
द्विवचनान्तं । ड्या इति डेशब्दस्य तृतीयैकवचनान्तम् ।

**भ्यसः श्भ्यम् । ९ ।**

युष्मदस्मद्भ्यां परस्य भ्यसः श्भ्यं भवति । शकारो भकारा-  
दित्वव्यावृत्त्यर्थः, तेनाऽऽत्वैवे न भवतः । युष्मभ्यम् । अस्मभ्यम् ॥ ९ ॥

**ङसिभ्यसोः श्तुः । १० ।**

पञ्चम्या ङसिभ्यसोः श्तुर्भवति । शकारः सर्वादेशार्थः ।  
उकारः सुखोच्चारणार्थः । त्वत् । मत् । युवाभ्याम् । आवाभ्याम् ।  
युष्मत् । अस्मत् ॥ १० ॥

**तवमम ङसा । ११ ।**

ङसा सद्वितयोर्युष्मदस्मदोस्तव मम इत्येतावादेशौ भवतः ।  
तव । मम । युवयोः । आवयोः । सर्वादित्वात्सुट् ॥ ११ ॥

**सामाकम् । १२ ।**

युष्मदस्मद्भ्यां परः साम् आकं भवति । युष्माकम् ।

१ भ्यमादेशस्य गुरुत्यात्सर्वस्य प्राप्तौ शकारग्रहणं किमर्थमित्याह—

शकारो भकारादित्वव्यावृत्त्यर्थ इति । उच्चारणमात्रः शकारो  
भकारादित्वव्यावृत्त्यर्थः । भकार एव आदिर्यस्य स भकारादिस्तस्य भावो  
भकारादित्वं तस्य व्यावृत्त्यर्थो निषेधार्थः । भ्यम् इत्येव चेत् क्रियते, तदा  
'अन्नि' 'एस्मि बहुत्वे' एतयोः सूत्रयोः प्राप्तिर्भवति भकारपरत्वात् । अत-  
स्तन्निवारणार्थं श्भ्यमिति क्रियते इत्याशयः ।

२ तव मम ङसेति । तव च मम तवमम प्रथमाद्विवचनान्तं ।

ङसेति ङसशब्दस्य तृतीयैकवचनान्तम् ।

'सामाकम्' । साम् प्रथमैकवचनान्तम् । आकन्—प्रथमैकवच-

अस्माकम् । त्वयि । मयि । युत्रयोः । आवयोः । युष्मासु ।  
अस्मासु ॥ १२ ॥

अथाऽनयोरादेशविशेषविधिः प्रदर्शयते—

**युष्मदस्मदोः षष्ठीचतुर्थीद्वितीयाभिस्ते**

**मे वां नौ वस्नसौ । १३ ।**

तत्रैकवचनेन सह ते मे भवतः, द्विवचनेन सह वां नौ,  
बहुवचनेन सह वस्नसौ । उक्तञ्च—

**‘स्वामी ते स समायातः स्वामी मे साम्प्रतं गतः ।**

**नमस्ते भगवन् ! भूयो देहि मे भोजनमव्ययम् ॥ १ ॥**

नान्तम् । युष्मदस्मद्वर्था परस्य सामः—मुट्सहितस्य आम आकम् इत्या-  
देशो भवतीत्यर्थः ।

१ पुनर्विशेषमाह—अयंति । युष्मदस्मच्छब्दयोः साधनानन्तरं  
कश्चित् आदेशस्य विशेष आदेशविशेषस्तस्य विधिः । आदेशाः पूर्वं  
कथिताः । अय आदेशविशेषविधिः । कथ्यते इत्यध्याहारः ।

२ युष्मदस्मदोरिति । अयं भावः—षष्ठीचतुर्थ्यैकवचनेन सह  
युष्मदस्ते अस्मदश्च मे आदेशः । द्वितीयैकवचनस्य त्वा मा इति विशेषविधा-  
नात् ते मे न भवतः । षष्ठीचतुर्थीद्वितीयाद्विवचने युष्मदो वाम् अस्मदश्च नौ  
आदेशः । षष्ठीचतुर्थीद्वितीयाबहुवचने युष्मदो वस् अस्मदश्च नस् आदेशः ।  
द्वितीयाचतुर्थीषष्ठोति वक्तव्ये व्युत्क्रमेण षष्ठीचतुर्थीद्वितीयामित्युक्तत्वात्  
क्वचित्त्वया मयेत्यस्मिन्नर्थे तेमे भवत इत्यपि सूचितम् । यथा ‘श्रुतं ते  
निखिलं पार्थ’ इत्यादि प्रयोगेषु । तथा च—‘कया वृत्त्या वर्तितं वक्ष्यरद्भिः  
क्षितिमण्डलम्’ । तथा च रघुकाव्ये—‘ज्ञेये केन विनीतौ वा’मित्यादि  
प्रथमाद्विवचनेऽपि वामित्यादेशार्थम् । केचित्तु ‘वा’मित्यव्ययं मन्यन्ते ॥

**यथा स्वामीति । स ते तव स्वामी समायातः । मे मम स्वामी**

स्वामी वां स जहासौच्चैर्दृष्ट्वा नौ दानयाचनाम् ।  
 राजा वां दास्यते दानं, ज्ञानं नौ मधुसूदनः ॥ २ ॥  
 देवो वामवताद्विष्णुर्नरकाच्चौ जनार्दनः ।  
 स्वामी वो बलवान् राजा स्वामी नोऽसौ जनार्दनः ॥ ३ ॥  
 नमो वो ब्रह्मविज्ञेभ्यो ज्ञानं नो दीयतां धनम् ।  
 सानन्दान्वः प्रपश्यामः पश्यामो नः सुदुःखिनः' ॥ ४ ॥

त्वा माऽमा । १४ ।

अमा सहितयोर्युष्मदस्मदोस्त्वामादेशौ भवतः ।

सांप्रतं गतः । अत्र स्वामित्वे षष्ठी तस्या एकत्वे ते मे इत्यादेशौ दर्शितौ ।

चतुर्थ्येकवचने दर्शयति—**नम इति** । भगो ज्ञानमस्यास्तीति भगवान् तत्सम्बुद्धौ हे भगवन् । भूयः पुनरपि वारंवारं ते तुभ्यं नमः । अत्र नमः—शब्दयोगे चतुर्थी । तत्र युष्मदस्ते आदेशः । मे मङ्गम् अक्षयं मोक्षं देहि प्रयच्छ । अत्र दानार्थे चतुर्थी । अस्मदो मे आदेशः, एकवचनत्वात् ॥

द्विवचनादेशं दर्शयति—**स्वामीति** । स वां युवयोः स्वामी उच्चैरतिशयेन जहास—अहसत् । किं कृत्वा ?, नौ आवयोः दीनयाचनां पीडां दृष्ट्वा । अत्र षष्ठीद्विवचने युष्मदो वाम् अस्मदो नौ । वां युवाभ्यां राजा भूयतिर्दानं दास्यते । मधुसूदनः—कृष्णः आवाभ्यां ज्ञानं तत्त्वावबोधं दास्यते । अत्र चतुर्थी द्विवचनम् ॥ वां युवां विष्णुदेवोऽवतात् पातु । जनार्दनः कृष्णो नौ आवां नरकाद्रक्षतु । अत्र द्वितीयाद्विवचनम् ॥ बहुत्वे दर्शयति—**स्वामीति** । वो युष्माकं स्वामी राजा बलवान् बलयुक्तः । नोऽस्माकम् असौ जनार्दनः कृष्णः स्वामी । षष्ठीबहुत्वे रूपमिदम् । युष्मदो वस् अस्मदो नस् ॥

१ त्वामेति । युष्मदः अमसहितस्य त्वा अस्मदः मा आदेश इत्यर्थः ।

‘पश्यामि त्वा मदालीढं पश्य मा मदभेदकम् ।

पश्यामि त्वा जगत्पूज्यं पश्य मा जगतां पते’ ॥ १४ ॥

नाऽऽदौ । १५ ।

पादादौ वर्तमानयोर्युष्मदस्मदनैते आदेशा भवन्ति ।

‘तव ये शत्रवो राजन् मम तेऽप्यतिशत्रवः ।

तव मित्राणि यानि स्युर्मम मित्राणि तान्यपि ॥ १ ॥

रुद्रो विश्वेश्वरो देवो युष्माकं कुलदेवता ।

स एव नाथो भगवानस्माकं पापनाशनः ॥ २ ॥

पादादाविति किम् ? ।

‘पान्तु वो नरसिंहस्य नखलाङ्गलकोटयः ।

हिरण्यकशिपोर्वक्षःक्षेत्रासृक्कर्दमारुणाः’ ॥ १५ ॥

चादिभिश्च । १६ ।

चादिभिरपि योगे नैते आदेशा भवन्ति । ‘तव चायं प्रभुवि-  
ष्णुर्मम चायं तथैव च’ ॥ १६ ॥

इति षड्लिङ्गप्रकरणम् ।

१ अत्रोदाहरणम्—पश्यामीति ॥ त्वा त्वाम् अहं मदालीढं—  
मदव्याप्तं गर्वयुक्तं पश्यामि । मा मा मदभेदकं मदोच्चारकं पश्येत्यर्थः ।

२ पादः श्लोकचतुर्थीशः, तस्यादौ ते मे वां नौ वस् नस् इत्येते  
आदेशा न भवन्ति । अत्रोदाहरणं—तवेत्यादि । हे राजन् ये तव  
शत्रवः ते ममापि अतिशत्रवः । तव यानि मित्राणि तानि ममापि मित्रा-  
णीत्यर्थः ।

३ चादिभिरपि सहयोगे च वा इ अइ एव एतेषां पञ्चानामव्ययानां ।



## अथाऽव्ययानि ।

चादिर्निपातः । १ ।

चादिर्गणो निपातसंज्ञको भवति । च वा ह अह एव एवं  
नूनं पृथक् विना नाना स्वस्ति अस्ति दोषा मृषा मिथ्या मिथस्

योगेऽपि समीपवर्तित्वे सति एते ते मे वा नौ वस् नस्रूपा आदेशाः प्रायो  
न भवन्ति । यथा—

‘तव मम च समागमस्तदासीत्तव मम वा न किमप्यसाध्यमस्ति’ ।  
‘तव मम च महच्चकास्ति सख्यं न तव ममेह कचिद्भवेद्वियोगः’ ॥

‘सदा तवैव भक्तोस्मि’ इत्यादि ॥ द्विवचनादावपि प्रयोगवशाच्च  
ज्ञेयम् ॥

इति युष्मदस्मत्प्रक्रिया ॥

अथ चादीन् निपातानाह—‘चादिर्निपात इति’ । चादिः प्रथमै-  
कवचनान्तम् । निपातत्यनेकेष्वर्थेष्विति निपातः । च वा ह इत्यादि यावत्  
‘स्वराश्च’ इत्येवमादिर्गणो निपातसंज्ञो भवति इत्यर्थः । एते निपाता उच्यन्ते  
इति यावत् । अथैतेषां किञ्चिद्विवरणं लिख्यते । च—पुनरर्थं समुच्चयादिषु  
च । वा—विकल्पायें उपमानार्थे च । ह अह इति द्वौ खेदार्यौ पादपूरणार्थौ  
च । अहह इत्यपि खेदे आश्चयें च । एव—निश्चयार्थं अवधारणे औपम्ये  
वा । एवम्—अमुना प्रकारेण अङ्गीकारे च पूर्वोक्तस्मरणे च उपमायां च ।  
नूनं—निश्चये पृथक् मित्रार्थे । विनाऽभावाथो वर्जनार्थश्च । नाना—बहु-  
प्रकारवाची । स्वस्ति—कल्याणार्थे । अस्ति सत्तार्थे । दोषा राज्ये । मृषा  
मिथ्या—एतौ द्वावसत्यार्थे । मिथस्—परस्परार्थः । अथ अथो एतौ आनन्त-  
र्यार्थे मङ्गलारम्भयोश्च अर्थान्तरकथने च । हस्शब्दो गतदिनार्थे । दस्स्—  
आगामिदिनार्थे । उच्चैस्—उच्चत्ववाचः अतिशयार्थवाचकश्च । एवम्—

अथो अथ ह्यस् स्वस् उच्चैस् नीचैस् शनैस् स्वर अन्तर प्रातर  
पुनर् भूयस् आहोस्वित् उत सह ऋते अन्तरेण अन्तरा नमस्  
अलम् कृतम् । 'आ-मा नो-नाः प्रतिषेधे' । ईषत् किल खलु वै  
आरात् भृशं यत् तत् स्वराश्च । इत्येवमादिर्गणो निपातसंज्ञको भवति ।

उच्चकैरपि । एवं नीचैः नीचकैः नीचत्वार्थः । हीनत्वार्थश्च । स्वर स्वर्गार्थः ।  
अन्तर-मध्ये । प्रातः-प्रभाते । पुनर्भूयस्-एतौ द्वौ पौनःपुन्ये । आहोस्वि-  
त्-वितर्कं । कुतश्चित्-इत्यपि वितर्कं । उत-अथवायं । ऋते-विनार्थे ।  
सह-सहायं । अन्तरेण-विनार्थे । अन्तरा-मध्यार्थः । नमस्-नमस्कारे ।  
अलं-भूषायां निवारणे च पर्याप्ते सामर्थ्यं च । कृतं-निवारणे पूरणार्थं च ।  
अ मा नो न-एते चत्वारः प्रतिषेधार्थे । ईषत्-स्तोकायं इत्यर्थः । किल  
खलु वै-एते त्रयो निश्चयार्थे स्मरणार्थे च । आरात्-निफटार्थे दूरार्थे च ।  
दूरात्-दूरार्थे च । भृशम्-अत्यर्थे । यत्-यस्मात्कारणात् । तत्-तस्मात्का-  
रणात् । स्वराश्च-अं आ इ ई उ ऊ ऋ ए ऐ ओ औ एतेऽपि निपाताः ।  
तत्र अ-सम्बोधने निर्मर्त्तने च । आ-वाक्यस्मरणे च । इ-संबोधने । ई-  
दुःखचिन्तने च । उ-रोषोक्तौ निवारणे च । ऊ-प्रश्ने निश्चये रोषे च ।  
ऋकारलृकारौ लोमवाचकौ लोमवाचकौ च । लोमो-दोषवृद्धिः । विश्राम-  
वाचकौ वा । ए-संबोधने । ऐ-आश्चर्ये । ओ-अनुनये । औ-भवत्यर्थे ।  
अं-अङ्गीकारे । अः-भये आश्चर्ये च । इत्यादिर्गणो निपातसंज्ञा भवति ।  
आदिशब्दादन्येऽपि ज्ञेयाः—सह सार्क सार्धं सत्रा अमा—एते सहार्थे ।  
कश्चित्-इष्टपरिप्रश्ने । अये-कोमलामन्त्रणे । ननु-निश्चये वितर्कं च । नु-  
वितर्कं । नक्तं-रात्रिवाचकं स्यात् । इति-समाप्त्यर्थे । नाम-इति कोमला-  
मन्त्रणे । मन्ये-इति वितर्कं विचारणे च । एतेषु च केचिद्वाचकाः केचिद्-  
द्योतकाः । तत्र वाचकाः—पृथगादयः । ते ह्यर्थं वदन्ति ।

द्योतकाश्चादयः । ते किल द्योतयन्त्यतो द्योतका उच्यन्ते । तदुक्तम्—  
'केऽप्येषां द्योतकाः, केऽपि वाचकाः केऽप्यनर्थकाः ।  
आगमा इव केऽपि स्युः सम्भूयार्थस्य वाचकाः ॥' इति ।

द्रव्यवचनो नेति ज्ञेयम् । तत्रादिगणो विभक्त्यर्थे निपात्यते । तस्मिन्निति तत्र । यस्मिन्निति यत्र । कस्मिन्निति कुत्र । क्व कुह । अस्मिन्निति अत्र । कस्मिन् काले कदा । तस्मिन् काले तदा । यस्मिन् काले यदा । सर्वस्मिन् काले सर्वदा । एकस्मिन् काले एकदा । तेन प्रकारेण तथा । येन प्रकारेण यथा । केन प्रकारेण कथम् । अनेन प्रकारेण इत्थम् । तच्चादिति ततः । एवं कुतः अतः इतः । सार्वविभक्तिकस्तिसित्येके । पूर्वस्मिन्निति पुरस्तात् । परस्मिन्निति परेण ।  
 \*आहि च दूरे\* । दक्षिणा हि वसन्ति चाण्डालाः ।  
 \*किमः सामान्ये चिदादि\* । सर्वविभक्त्यन्तात् किंशब्दा-

तत्रेति । तत्रादिगणो विभक्त्यर्थे निपात्यते । तत्र सप्तम्यर्थे यथा सप्तम्येकवचने तस्मिन्नित्यर्थे तत्र निपातः । एवं तयोः तेषु तस्यां तयोः तासु एतेष्वपि तत्रेति निपातः । एवं सप्तम्यर्थे । वर्तमानाच्छब्दात् त्रप्रत्ययः दलोपश्च । एवं सप्तम्यर्थे वर्तमानाद्यच्छब्दात् त्रप्रत्ययो दलोपः । यस्मिन्नित्यस्य यत्र । किंशब्दात् त्रप्रत्ययः, किमः कुआदेशश्च । एवं सप्तम्यर्थे किंशब्दात् अप्रत्ययः, कुआदेशो क्व । कस्मिन्नित्यस्य कुत्र कुह क्व । एवं द्विवचन्युष्मश्मदौ च वर्जयित्वा सर्वादिगणात् सप्तम्या अर्थे 'त्र' इति भवति । सर्वत्र उभयत्र अन्यत्र एकत्र पूर्वत्र परत्रेत्यादि । तस्मिन् काले तदा । यस्मिन्काले यदा । कस्मिन् काले कदा । एकस्मिन् काले एकदा । एवं—सदा सर्वदा अन्यथा । येन प्रकारेण यथा । केन प्रकारेण कथम् । अनेन प्रकारेण इत्थं । सर्वेण प्रकारेण सर्वथा । एवम् अन्यथा इतरथा अपरथा । तत्प्रत्ययान्तानाह—तस्मादिति । पञ्चम्यर्थे तस् । तस्मादिति ततः । यस्मादिति यतः । कस्मादित्यर्थे कुतः । अस्मात्त्यर्थे इतः । अतः ।

दज्ञातानिर्धारणार्थकसामान्येऽर्थे चिच्चनौ भवतः । कश्चित् कौचित् केचित् । कश्चन । क्वचन । \*तदधीनकात्स्न्ययोर्वा सात्\* । राजाधीनं राजसात् । सर्वं भस्म करोति इति भस्मसात् । \*ऊर्युर्यङ्गीकरणे\* ऊरीकृत्य । उररीकृत्य । \*सद्यः\* काले निपात्यते\* ।

एवं ग्रामतः लोकतः सर्वतः ॥ सर्वेति । एते आचार्या इत्याहुः—तस्प्रत्ययः सर्वविभक्तिषु भवति । सर्वासां विभक्तीनामर्थे भवतीत्यर्थः । स्वमते तु पञ्चम्यर्थे एव । कस्मादिति कुतः । पार्श्वे इति पार्श्वतः । पूर्वस्यामिति पूर्वतः । एवं सर्वतः इत इत्यादयोऽवसेयाः । पूर्वस्मिन्निति पुरस्तात् । पूर्वस्मिन् काले देशे च पूर्वस्यां दिशि वेत्यर्थः । तथा च कालापके—‘पूर्वशब्दात् दिग्देशकालार्थात्सप्तमीपञ्चमीप्रथमान्तादस्तातिः पूर्वस्य पुर- निपातः अनद्यतने काले’ । एवम् अधस्तात् अध इति । एवमुपरिष्ठात् उपरि इति । परस्मिन्निति परस्मिन् देशे काले परस्यां दिशि वेति परेण । दक्षिणस्यां दिशि दूरे इति—दक्षिणाहिं चाण्डाला वसन्ति । दक्षिणस्या दिशि दूरे वसन्तीत्यर्थः । एवम्—उत्तराहि वसन्ति कौरवाः । उत्तरस्यां दिशि दूरे वसन्तीत्यर्थः ॥

१ तदधीनेति । यद्यस्याधीनमायत्तं तत्तदधीनं । मृत्नस्य समग्रस्य भावः कात्स्न्यं समग्रत्वं, तदधीनं च कात्स्न्यं च तदधीनकात्स्न्यं तयोः । तत एतयोरर्थे नाम्नः पुरतः सात् प्रत्ययो निपात्यते । राज्ञोऽधीनं राज- सात् । सर्वं भस्म भवति इति भस्मसात् । ‘तदधीनकात्स्न्ययाः’ इति सात्प्रत्ययः ।

सात्प्रत्ययस्य पत्वं नेच्छन्ति । यथा—अग्निसात् । २ ‘ऊर्युर्यङ्गीकरणे’ । अङ्गीकरणेऽर्थे ऊरी उररी शब्दौ निपात्येते । ऊरीकृत्य उररीकृत्य । अङ्गीकृत्येत्यर्थः । उरीकृतम् । उररीकृतम् । उररीकरोति । ३ सद्य इति । आदिकाले अर्थे कालविशेषे सद्यादिर्निपात्यते । सद्यस्तत्कालम् । अद्य—साम्प्रतदिने । सपदि—शीघ्रम् । अधुना इदानीम्—एतौ वर्तमानक्षणार्थे ।

सद्यः अद्य सपदि अधुना सम्प्रति साम्प्रतम् आशु शीघ्रं झटिति  
तूर्णं पूर्वेषुः अन्येषुः परेषुः उभयेषुः । यैर्हि तर्हि जोषम् मौनम्—  
इत्यौदि चादिगणः ॥ १ ॥

### प्रादिरूपसर्गः । २ ।

प्र परा अप सम् अनु अव निस् निर् दुस् दुर् वि आङ्

अक्षिपद्मावच्छिन्नकालः क्षणः । एवं सम्प्रति साम्प्रतमपि । झटिति  
शीघ्रम् तूर्णम्—एते त्रय औत्सुक्यार्थाः । पूर्वेषुरिति गतदिवसार्थवाचकम् ।  
परेषुर्दिवसान्तरवाचकम् ॥ यैर्हि यदा यदि तर्हि तदा कर्हि कदा ।  
आदिशब्दात्—परत् परारि एषमः अपरेद्यवि अपरेषुः उत्तरेषुः उभयेषुः  
इत्यादयो ज्ञेयाः ॥

१ प्रादिरिति । ‘प्रपरापसमन्ववनिर्दुरभिव्यधिसुदतिनिःप्रतिपर्यपथः ।  
उपः आङ्किति विंशतिरेष सखे ! उपसर्गगणः कथितः कविना ।’ अयं  
प्रादिः आविः पर्यवसानो गण उपसर्गसंज्ञकः । तत्र प्रशब्दः प्रकर्षार्थः ।  
‘यथा ‘प्रणम्य’ ‘प्रवादः’ । प्रादिकर्मणि दीर्घं च सामर्थ्यं भृशसम्भवं ।  
वियोगशुद्धिशक्तीच्छाशान्तिपूजाप्रदर्शने ॥ आदिकर्मणि—प्रारब्धं प्रकृतम् ।  
आयाभे—प्रलम्बः । सामर्थ्ये—प्रभुः । भृशार्थे—प्रतपति । संभवे—  
प्रभवति । प्रीणने—प्रतुष्यति । गमने—प्रयाति । इच्छायां—प्रार्थयते ।  
शान्तौ—प्रशान्तः । मुख्ये—प्रवरः । अवलोकने—प्रपश्यति । शुद्धौ—  
प्रसन्ना आपः । प्रसन्नेन्द्रियः । प्रीतौ—प्रसीदति राजा । पूजार्थां—प्राञ्जलिः  
प्रह्वः । तत्परः—पितामहात्परः प्रपितामहः । एवं प्रपौत्रः प्रशिष्य इत्या-  
द्यर्थेषु उपसर्गो ज्ञेयः ।

परा इति विपरीतार्थे पराजयार्थे विमुखार्थे दूरीकरणे च । यथा परा-  
जितः पराभूतः पराकृतः पराङ्मुखः । परावृतः पराव्रजः परामर्शः । अप  
असत्यार्थविकारवर्जनस्तेनकर्षणादौ । यथा—अपकर्षति अपचरति । अपकृतः ।

नि अधि अपि अति सु उत् अभि प्रति परि उप अन्तर् अविर ।  
अयं गण उपसर्गसंज्ञकः ॥ २ ॥

अगहरति । सम्-सम्भवसम्यक्प्रकारादौ । यथा-सम्भवति । मिलने-सङ्ग-  
च्छति । समवाये-सङ्करः । एवं-सन्धिः सङ्केतः संस्कृतः संशयः संरम्भः  
संवृतम् । अनु-अनुज्ञापश्चाद्भावसादृश्याभिमुखहीनसामीप्यादीप्सादौ ।  
अनुजानाति अनुवदति अनुगच्छति अनुकरोति अनुहरति । वत्सो मातर-  
मनुधावति । अन्वर्तुनं योद्धारः । अनुमेघम् । अनुगृहम् ॥ अव-अवज्ञा-  
लम्बज्ञानशुद्धिव्याप्यादौ । अवगणयति । अवजानाति । यष्टिमवष्टम्य  
तिष्ठति । अवगतोऽर्थः । अवदानम् अवकीर्णः । निर्-निश्चयनिगमनातिशय-  
निषेधनिर्णयादौ । निर्णयति निर्गतः निरुपमः निष्पन्नः निश्चयः निर्मक्षिकम् ।  
दुरिति दुष्टे दुःखकष्टाद्यर्थे । दुर्जनः । दुष्करम् । वि इति नानार्थवियोगविदीर्ण-  
वैषम्यवैमनस्यविशेषणाद्यर्थे । विविधं विदारितः विकटः विमनाः विराजते ।  
विशेषणादौ यथा-विशिनष्टि विरूपः विलोमः विस्मितः विषन्नः विप्रकृष्टः  
विमुखः विनयः । आङ् इति मर्यादाभिविधीषत्समन्तादाशंसनोपदेशाग-  
मादौ । यथा—‘आसमुद्रक्षितीशानाम्’ ‘आजन्मशुद्धानाम्’ आगच्छति  
आरोहति आशास्ते आलभते आलिङ्गति आरभते आदत्ते आसन्नः आशयः ।

नि-नितरां निक्षेपणादौ । निपीय निहितं निक्षिपति ॥ अधि इति  
अध्ययनाधीनाधिपत्याधिकाधिष्ठानादौ । यथा-अधोते अधिगुणः अधितिष्ठति  
अपि-आच्छादनादौ । अपिदधाति । यतः—‘अपि सम्भावना प्रश्नशङ्का-  
गर्हासमुच्चये’ ॥ अति-अतिशयादौ । ‘अतिशब्दः प्रशंसायां प्रकषे-  
लंघनेऽप्यति’ । यथा अतिरथः अतितप्तम् अतिक्रामति अतिशेते ॥ सु  
इति प्रशंसनातिशयसुखशोभनशुभादौ । सुकरः ॥ उत्-प्राबल्ये ऊर्ध्व-  
क्रियोत्कर्षादौ । ‘उत् प्राबल्ये वियोगे च प्रकाशे चोर्ध्वकर्मणि’ । उत्कर्षति ।  
अभि-अभिवादनच्छरूपेसन्मुखपराभवादौ । यथा अभिवदति अभिगच्छ-  
ति ॥ प्रति-प्रतिष्ठाप्रतिज्ञासादृश्यग्रहणाभिमुख्यसमीपहिंसाप्रतिषेधादौ ।

प्राग्धातोः । ३ ।

उपसर्गा धातोः प्राक् प्रयोक्तव्याः ॥ ३ ॥

तदव्ययम् । ४ ।

तदिदं चादिरूपमव्ययसंज्ञं भवति ॥ ४ ॥

क्त्वाद्यन्तं च । ५ ।

क्त्वा क्यप् तुम् णम् चि डा धा वतु आम् कृत्वस् शस्  
तस् इत्येतदन्तमव्ययं स्यात् ॥ ५ ॥

अव्ययादिभक्तेर्लुक् । ६ ।

अव्ययात्परस्या विभक्तेर्लुक् भवति न तु शब्दनिर्देशे ।  
अव्ययानाञ्च न लिङ्गादिनियमः । उक्तं हि—“सदृशं त्रिषु  
लिङ्गेषु सर्वासु च विभक्तिषु । वचनेषु च सर्वेषु यत्र  
व्येति तदव्ययम् । उक्तान्यव्ययान्यलिङ्गानि ॥ ६ ॥

इत्यव्ययानि ।

यथा प्रतितिष्ठति । परि—सामस्त्यदोषकथालिङ्गनपरिभवादौ । परिभवति ।  
उप—इति समीपव्याप्तोपरमप्रतिक्रियाध्ययनपुष्ट्यादौ । उपतिष्ठते ॥ श्रुत्—  
श्रद्धायामास्तिक्यबुद्धौ च । अन्तर्मध्ये । आविः—प्राकट्ये । आविः करोति ।  
अयं प्रादिर्गण उपसर्गसंज्ञकः । एतेऽपि बाधकानुवर्तकविशेषनिरर्थ-  
कमेदान्चतुर्धा । यतः—

‘धात्वर्थं बाधते कश्चित्कश्चित्तमनुवर्तते ।

तमेव विशिनष्ट्यन्योऽनर्थकोऽन्यः प्रयुज्यते ॥

बाधते यथा—पराजयते । ‘उपसर्गेण धात्वर्थः’ इति वचनात् ॥ तं  
धात्वर्थमनुवर्तते । यथा—विजयते ॥ विशिनष्टि—विशेषयति । यथा—प्रभव-  
ति । निरर्थकस्तु अशोभमानार्थकः । यथा—प्रलोकते ॥

## अथ स्त्रीप्रत्ययाः ।

अधुना लिङ्गविशेषविजिज्ञापयिषया स्त्रीप्रत्ययाः प्रस्तूयन्ते ।

आवतः स्त्रियाम् । १ ।

अकारान्तान्नाम्नः स्त्रियां वर्तमानादाप्प्रत्ययो भवति । जाया  
माया मधा श्रद्धा धारेत्यादि । \*अजादेश्चाप् वक्तव्यः\* । अजा  
एडका कोकिला बाला वत्सा शूद्रा गणिका ॥ १ ॥

१ लिङ्गेषु स्त्रीपुंसनपुंसकेषु विशेषस्त्रीलिङ्गस्य । विशेषणेन  
ज्ञापयितुमिच्छया स्यधिकारविहिताः प्रत्ययाः स्त्रीप्रत्ययाः । यद्वशेन लोके  
'स्त्रीय'मिति प्रत्ययः स धर्मः स्त्रीत्वम् । स च गोत्वादिवत्सामान्यविशेषः  
स्तनकेशाद्यभिव्यङ्ग्यः । तदुक्तम् ।

स्तनकेशादिसम्बन्धो विशिष्टा वा स्तनादयः ।

तदुपव्यञ्जना जातिगुणावस्था गुणास्तथा ॥

शब्दोपजनितोऽर्थात्मा शब्दसंस्कार इत्यपि ।

लिङ्गानां लिङ्गतत्त्वैर्विकल्पाः सप्त दर्शिताः ॥' इति ।

तथा—

'इयमयमिद'मिति येषु व्यपदेशो दृश्यते लोके ।

स्त्रीपुत्रपुंसकानि प्रोच्यन्ते तानि लोकेन ॥

गोत्वाश्वत्वाश्रयैर्यद्वत्सामान्यमुपलक्ष्यते ।

व्यञ्जकैरनुवृत्तत्वात्स्त्रीत्वं पुंस्त्वादिकं तथा ॥

ततो व्यञ्जकवैचित्र्याद्येनात्र स्त्रीत्वमेव हि ।

व्यज्यते न तु पुंस्त्वादिः सोऽर्थः स्त्रीत्यभिधीयते ॥' इत्यादि ॥

१ अजादेरिति । जातेरयोपधादित्यादिविशेषविधानादीपि प्राप्ते

बाला वत्सा कन्यकेत्यादौ च प्रथमवयोवाचित्वादीपि प्राप्ते वचनम् ।



काप्यतः । २ ।

कापि परे पूर्वस्याकारस्य इकारो भवति । कारिका पाठिका  
कालिका तालिका । वष्टि भागुरिल्लोपमवाप्योरुपसर्गयोः ।  
आपश्चैव हसान्तानां यथा वाचा निशा दिशा ॥१॥  
अवगाहः वगाहः । अपिधानं पिधानम् ॥ २ ॥

ह्रस्वो वा । ३ ।

स्त्रियां कापि परे तकारादौ च पूर्वस्य ह्रस्वो वा भवति ।  
वेणिका वेणीका । नदिका नदीका । श्रेयसितरा श्रेयसीतरा ।  
श्रेयसितमा श्रेयसीतमा । नौकादौ ह्रस्वो न भवति । वाग्रहणादियं  
विवक्षा । निश्चयेन पतन्त्यनेकेष्वर्थेष्विति व्युत्पत्तेर्निपातानामनेका-  
र्थत्वात् ॥ ३ ॥

१ कापीति । ककारेणाव्यवहित आप् काप्, तस्मिन् कापि । ततश्च  
बह्वः परिव्राजका यस्यां सा बहुपरिव्राजकेत्यत्रापः स्वादिपरत्वेन तेन व्यव-  
धानाच्च । आप्रत्यये साहचर्यात्ककारोऽपि प्रत्ययसम्बन्धेव बोध्यः । एवं च  
शक्नोतीति शक्लृशक्त्वित्यादेः पचाद्यचि आप्रत्यये च 'शके'  
त्यादौ न । 'ह्रस्वो वे'त्यतो वाऽनुकर्षणान्ममेयं मामिकेत्यत्रेतदर्थे ममकादेशो  
आपि च प्रत्ययकाराभावेऽपि भवति । तथा नरान्कायति शब्दायते  
नरिकेत्यत्रापि ।

२ कापीति । 'पूर्वतः तरादा'विति वाशब्दव्यवस्थयोक्तम् । ते च  
तरतमरूपकत्वादयः । बहुव्रीहौ कप्रत्यये वा । सुसोमपाकः—सुसोमपकः ।  
नौका । रैका । ग्लौकेत्यादौ च नावि द्व्यक्षरेत्यादौ पुंवद्भावोऽपीत्यादि  
वाशब्दादवसेयम् । वाशब्दस्य विकल्पार्थत्वेऽपि निपातसंज्ञा बह्वर्थत्वाद-  
नेकार्थत्वमित्याहुः ।

### व्रण ईप् । ४ ।

नकारान्तादकारान्तादणन्ताच्च स्त्रियामीप् प्रत्ययो भवति ।  
दण्डिनी, दन्तिनी, करिणी, मालिनी । \* ईपि राज्ञोऽलोपो  
वक्तव्यः \* । राज्ञी, सुनी, कर्त्री, हर्त्री, औपगवी ॥ ४ ॥

### यस्य लोपः । ४ ।

इश्च अश्च यस्तस्य लोपो भवति स्वरे यकारे च परे ॥ ५ ॥

### ष्ट्वितः । ३ ।

पकारटकारउकाराऋकारानुबन्धात् स्त्रियामीप् प्रत्ययो भवति ।  
प्-वराकी । ट्-कुरुचरी । उ-गोमती ॥ ६ ॥

१ व्रण इति । न् च ऋ च अण् च एतेषां समाहारः व्रण्, तस्मात् ।  
व्रणः अत्र 'नो वे'त्यतो मण्ड्ररूपत्वात् नुवृत्तेः स्वस्वादिभ्यः संख्यावा-  
चीकारान्तेभ्यश्च न । 'आवतः स्त्रिया'मित्यत्रापि तत्र एवानुवृत्तेः । 'पञ्च-  
स्त्रिय' इत्यादौ नलोपः का-तत्वेनापि प्राप्तेऽपि नकारान्तसङ्ख्यावाचित्वा-  
न्तेत्यादि व्यवस्थापनीयम् । ईपि राज्ञ इति । राज्ञाति राजन्त्यब्दस्य  
नान्तस्य वकारमकारान्तसंयोगादुत्तरस्य चेत्यर्थो विवक्षितः । द्विदाम्नी  
भूदिदाम्नीत्यादिसिद्धिः ॥

२ औपगवीत्यत्राकारलोपार्थमाह-यस्येति । इश्च अश्च यं, 'णितो वे'-  
त्यतो वा नुवृत्त्या स्त्रीप्रत्ययसमासान्ततद्धितप्रत्ययसम्बन्धियकारस्वरेणैव, न  
विभक्त्यादिस्वरे । अता वायुः दध्यन्तेत्यादाव-सङ्ग इति व्यवस्था । ष्ट्वितः ।  
प् च ट् च उश्च आ च ष्ट्वृ, तदित् यस्य तस्मात् । अत्रापि पूर्ववद्धानुवृत्ते-

### अप्ययोरात्रित्यम् । ७ ।

अप्प्रत्ययप्रत्ययसम्बन्धिनोऽवर्णात् परस्य शतुर्नित्यं लुम्  
इकारे इपि च परे । ऋ-पचन्ती पठन्ती इत्यादि ॥ ७ ॥

### नदादेः । ८ ।

नदादेर्गणात् स्त्रियामाप् प्रत्ययो भवति । नदी । गौरी ।  
गौतमी ॥ ८ ॥

### इन्द्रादेरानीप् । ९ ।

इन्द्रादेर्गणादानीप् प्रत्ययो भवति । इन्द्राणी । भवानी ।  
शर्वाणी ॥ ९ ॥

### ईप् समाहारे गुणश्च । १० ।

समाहारार्थं ईप् प्रत्ययो भवति गुणश्च । त्रयी । पञ्चकुली ॥ १० ॥

### पुंयोगे च । ११ ।

अकारान्तात् पुंयोगे इप्रत्ययो भवति । शूद्रस्य स्त्री शूद्री ।  
गणकी ॥ ११ ॥

### जातेरयोपधात् । १२ ।

जातिर्वाचिनोऽयकारोपधादकारान्तात् स्त्रियामीप् प्रत्ययो  
भवति । मेधी । सूकरी । हंसी । कुक्कुटी । ब्राह्मणी । अयकारो-

स्त्रपूल्ज्जायामित्यादेः पञ्चाद्यच्चि 'त्रपे'त्यादी षित्वेऽपि न । 'स्तनन्धयी'त्यत्र  
घटस्तु स्यादित्यादि व्यवस्थापनीयम् ॥

१ जातिवाचिन इति । जातिलक्षणं चोक्तम्—“आकृतिग्रहणा  
जातिर्लिङ्गानां च न सर्वभाक् । सकृदाख्यातनिर्ग्राह्या गोत्रं च चरणैः सह ॥  
इति । गृह्यतेऽनेनेति ग्रहणम् । आकृतिः—संस्थानं ग्रहणं प्राद्वकं यस्याः

पधादिति किम् । क्षत्रिया । वैश्या । \*प्रथमवयोवाचिनोऽत्र  
ईप् चक्षुष्यः । कुमारी । किशोरी । कलभो । प्रथमग्रहणात्  
वृद्धा, स्थविरा इत्यादौ न ईप् । अद्ग्रहणात् शिशुरित्यत्रापि न १२

सा अवयवविशेषव्यङ्ग्येत्यर्थः । एतेन गोत्वादिजातिरक्ता । ब्राह्मणाद्याकृतेः  
क्षत्रियादिषु सम्भवात्तत्सङ्ग्रहायाह—**लिङ्गानां च नि** । या सर्वलिङ्गानि न  
भजतीत्यर्थः । ब्राह्मणः ब्राह्मणीत्यादेर्लिङ्गत्वात् । एतच्चाधिकसङ्ग्रहार्थ-  
मिति । तटादेः सर्वलिङ्गत्वेऽपि पूर्वणैवाऽस्य जातित्वम् । देवदत्तादेरसर्वलि-  
ङ्गत्वेनातिव्याप्तायाह—**सकृदाख्यातेति** । सकृदुपदेशनिश्चयेत्यर्थः । एतेन  
निश्चयत्वमेकत्वं प्रत्येकपरिसमाप्तत्वं चोक्तम् । ततश्चैकस्मिन् पिण्डे उपदिष्टा  
तस्मिन्नष्टेऽपि पिण्डान्तरे उपलभ्यात् । देवदत्तादेश्च संज्ञाशब्दत्वेना तथा-  
भावात्तातिव्याप्तिरिति भावः । नन्वेवमपत्यप्रत्ययान्तस्य सर्वलिङ्गेऽप्याकृति-  
ग्रहणाऽभावादव्याप्तिः स्यादत आह—**गोत्रं च चरणैः सहेति** । ‘गोत्र’-  
मिति पूर्वाचार्याणामपत्यसंज्ञा । चरणानां वेदशाखाध्ययनक्रियासम्बन्धात्  
क्रियाशब्दानां जातित्वार्थमुक्तिः । अत्र जातेरिति योगविभागात् गवयहय-  
मुकयमत्स्यमनुष्येभ्यो योषधेभ्यो निषेधो न । गवयात्यादि । ‘नो वे’त्यतो  
मण्डूकप्लुत्या वानुवृत्तेर्मक्षिका बलाकेत्यादौ स्त्रीमात्रविषयत्वाजातिवाचिनो न॥

१ प्रथमवयोवाचिन इति । कालकृता शरीरावस्था यौवनादि-  
र्वयः । तत्र यद्यपि केचित्कौमारयौवनमध्यत्ववृद्धत्वानि चत्वार्याहुः । अन्ये  
तु कौमारयौवनस्थाविरत्वानि त्रीणीच्छन्ति । अपरे “आषोडशाब्दवेद्वालो  
यावत्क्षीरान्नवर्तकः मध्यमः सप्ततिर्यावत्पतो वृद्ध उच्यते ॥” इत्य-  
न्यथा त्रीण्याहुः । तथापि यावत्यो वृद्धिमत्योऽवस्थास्ताः सर्वा एकीकृत्य  
प्रथमं वयः । याश्चापचयवत्यस्ता राशीकृत्य द्वितीयमिति । द्विवयःपक्षो-  
ऽत्राभिप्रेतः । स चोक्तः । “वर्द्धतां यावदनेन वर्धितव्य पश्चादपायेन युज्य-  
ताम् ॥” इति । एतदेवाभिप्रेत्याह—**वृद्धेति** ।

### स्वाङ्गाद्वा । १३ ।

स्वाङ्गवाचिनो वा स्त्रियामीप् प्रत्ययो भवति । सुमुखी । मृगाक्षी । तन्वङ्गी । वाग्रहणात् पद्मवदना, कमलनयना इत्यादौ ईप् न भवति । कृदिकारादक्तेरीञ् वा वक्तव्यः\* । अङ्गुलिः अङ्गुली । धूलिः धूली । आजिः आजी । अक्तेरिति विशेषणात् कृतिः भूतिरित्यादौ न ॥ १३ ॥

१ स्वाङ्गादिति । स्वाङ्गस्वरूपं चोक्तम्—“अद्वयं मूर्तिमत्स्वाङ्गं प्राणिस्थमविकारजम् । अतस्त्वं तत्र दृष्टं च तेन चेत्तत्तथा युतम् ॥” इति । शरीराभ्यन्तरचारो वायुः प्राणः, सौ-स्वास्तीति प्राणी । तत्र तिष्ठतीति प्राणित्थं-तत्स्वाङ्गम् । एवं स्वेदस्यापि प्राणिस्थत्वात्स्वाङ्गता स्यात्त-  
त्राह — अद्वयमिति ! तस्य तु द्रवत्वाच्च । एवमपि ज्ञानस्य प्राणिस्थत्वाद-  
द्रवत्वाच्च स्वाङ्गता स्यादत आह—मूर्तिमदिति । असर्वगतद्रव्यपरिमाणं  
काठिन्यादि स्वर्गविशेषो वा मूर्तिर्यस्यास्तीति मूर्तिमत् । ज्ञानस्यात्मगुणत्वेन  
परिमाणलक्षणस्य गुणस्पर्शलक्ष्यस्य वा तत्रानङ्गाकारादमूर्तिमत्त्वं ज्ञानस्ये-  
त्यर्थः । एवमपि शोफादेश्चोक्तलक्षणवत्स्वाङ्गता स्यादत आह—अविकार-  
जमिति । विकारो वातादिवैषम्यं ततो न जातम् । शोफादिस्तु विकारजः ।  
रथ्यादितितकेशादेः स्वाङ्गतासङ्ग्रहार्थमाह—अतस्त्वं तत्र दृष्टं चेति ।  
तत्र प्राणिनि न दृष्टम् । अन्यदा तत्राऽवर्तमानमपि स्वाङ्गम् । एवमपि-  
प्रतिमाद्यवयवानां सुखादीनां प्राणित्थेनाऽविशेषादिना सम्बन्धः । तथा यद्य-  
त्प्राणिनापि सम्बन्धं स्यात्तदपि तथेत्यर्थः । प्राणिमुखादिसदृशमपाणिमुखा-  
द्यपि स्वाङ्गमिति भावः । उदाहरणं तु-मुकेशी-मुकेशा वा रथ्या । सुस्तनी—  
सुस्तना वा प्रतिमा । प्रत्युदाहरणं तु क्रमेण—सुमुखा शाला । बहुस्वेदा ।  
सुज्ञाना । सुशोफेत्यादि । कृदिकारादिति । अक्तेरित्यत्र क्तिशब्देन कृत्यर्थो  
गृह्यते । अकृत्यर्थदित्यर्थः । ततश्च अकरणिः । अहरणिरित्यादौ न ।

### ऐ च मन्वादेः । १४ ।

मन्वादेर्गणात् स्त्रियामीप् प्रत्ययो भवति ऐकारोदेशश्च ।  
मनायी । वृषाकपायी । चकारात् “मनोरौ वा” । मनावी मनुः ॥ १४ ॥

### पत्न्यादयः । १५ ।

पत्न्यादय ईश्वरान्ता निपात्यन्ते । \*समानैकवीरपिण्ड-  
पुत्रभ्रातृदासेभ्यो बहुवीहौ पत्युर्नादेश इप् च \* । सपत्नी ।  
एकपत्नी । वीरपत्नी । पिण्डपत्नीत्यादि । अन्तर्वत्नी । सखी ।  
अशिखी । अर्द्धजरती । युवती । प्राची । प्रतीची । उदीची ।  
समीची । दारशब्दो नित्यं बहुवचनान्तः पुंलिङ्गः । दाराः । हे  
दाराः । दारान् । दारैः । दारेभ्यः २ । दाराणाम् । दारेषु ॥ १५ ॥

१ पत्न्यादय इति । ‘स्वाङ्गाद्धेत्यतो वानुवृत्तेर्व्यवस्थितविभाषा-  
श्रयणात् क्वचिदर्थविशेषे क्वचिच्च वेति व्यवस्थानायाऽयम् । तत्र पत्नीति  
यज्ञसंयोग एव । अन्यत्र गवां पतिः स्त्री वृषलपत्नीत्युभयानात् । विद्यमान-  
पूर्वस्य तु वा । दृढपत्नी-दृढपतिः । सपत्न्यादिषु नित्यम्—सपत्नी । एक-  
पत्नी । अन्तर्वत्नी गर्भयोगे एव । अन्यत्राऽन्तर्वती शाला । तथा भर्तृयागे—  
पतिपत्नी । अन्यत्र पतिमती नगरी । तथा—सखी सवयस्था, सख्युर्भार्यापि ।  
न शिशुर्यस्याः सा अशिखी । अर्द्धजरती । युवती । प्राची । मरती ।  
मानुषी । सूरि । अगस्ती । असितपलितयोरसिकी । पलिकनी । एता—  
एनी । जानपदी । कुण्डी अमत्रं चेत् । कुण्डा अन्या । गोणी आवपनं  
चेत् । गोणाऽन्या । स्थली अकृत्रिमा चेत् । स्थलाऽन्या । भाजी पक्वा  
चेत् । भाजाऽन्या । नागी स्थूला चेत् । नागाऽन्या । काली वर्णा चेत् ।  
कालाऽन्या । नीली अनाच्छादनं चेत् । नीलाऽन्या । कुशी अयोविकारश्चेत् ।  
कुशाऽन्या । कामुकी मैथुनेच्छावती चेत् । कामुका अन्या । कवरी केशवे-

**वौर्गुणात् । १५ ।**

ऊकारान्ताद् गुणवाचिनो वा स्त्रियामीप्रत्ययो भवति । पट्त्री  
पटुः । मृद्वी मृदुः । तन्वी तनुः । ऋज्वी ऋजुः ॥ १५ ॥

**उत ऊः । १७ ।**

उकारान्तान्मनुष्यजातेः स्त्रियामृप्रत्ययो वा भवति । पङ्गूः  
पङ्गुः । वामोरुः वामोरुः ॥ १७ ॥

**युनस्तिः । १८ ।**

‘शूधौ’ युवतिः । एभ्यो नामत्वात् स्यादयः । आबन्ताद् ‘आपः’  
इति ईवन्तात् ‘हसे प सेल्लोपः’ इति सिलोपः । ईवन्तात् ‘हसे पः  
सेल्लोपः’ । पूर्ववत् प्रक्रिया ॥ १८ ॥

**इति स्त्रीप्रत्ययाः ।**

युवन्शब्दात् स्त्रियां तिप्रत्ययो भवति । ‘नाम्नो नो लोप-

शब्देत् । कवरा न्या । ओषधौ प्राणिनि च नीली । संज्ञायां वा । नीली—  
नीला । शोणा-शोणेत्यादयो विहितलक्षणाः पत्न्यादौ द्रष्टव्याः ॥

**१ वौरिति ।** वा-ओः—वौः । गुणशब्देन मतुप उपादानादभेदो-  
पचाराद्वागुणवद्वाचको गृह्यते । वाशब्देन व्यवस्थैव । खरसंयागापधान ।  
खरः पतिवरा कन्या । पाण्डुः । गुणश्रृणं चोक्तम्—‘सत्त्वे निविशतेपैति  
पृथग्जातिषु दृश्यते । आधेयश्चाऽक्रियाजश्च सोऽसत्त्वप्रकृतिगुणः ।’ इति ।  
सत्त्वं द्रव्यम् ।

**उत इति ।** अत्रापि पूर्वतो वाऽनुवृत्त्यैव,—धेनुः रज्जुरित्यादौ न ।  
यद्यपि ह्रस्वोकारविधानेऽपि दीर्घकादेशादीर्घश्रवणमुपपद्यते तथापि दीर्घ-  
विधानसामर्थ्यात्—ब्रह्मबन्धूः । जीवबन्धूरित्यादौ समासान्तकप्रत्ययाऽभा-  
वार्थमित्यनुसन्धेयम् ॥

**२ युनस्तिरिति ।** युवन्शब्दात्तिप्रत्ययो भवति । ईपोऽपवादः ।  
नलोपः । युवतिः ॥ इति स्त्रीप्रत्ययाः ।

## अथ विभक्त्यर्थो निरूप्यन्ते ।

लिङ्गार्थे प्रथमा । १ ।

धातुप्रत्ययातिरिक्तमर्थवच्छब्दरूपं लिङ्गम्, तस्यैवार्थे सन्मात्रे प्रथमा विभक्तिर्भवति । लिङ्गादयोऽपि प्रथमार्था इति केचित् । आदिशब्दात् लिङ्गवचनपरिमाणमात्रेऽपि प्रथमा । तत्सद्ब्रह्म ।

१ लिङ्गविशेषप्रतिपादकप्रत्ययान्निरूप्य पूर्वोक्तस्यादिप्रत्ययनिवामकप्रकरणमवसरसङ्गत्या प्रारिप्नुः प्रतिजानीते—अथेति । विभक्तीनां द्योत्यो वाच्यो वा.र्थः विभक्त्यर्थः । स च प्रातिपदिकार्थपक्षे द्ये त्वस्त्रिकपक्षे वाच्यः । येषु येष्वर्थेषु या या विभक्तयो भवन्ति ते विभक्त्यर्था उच्यन्ते इति भावः । एकवचनं जात्यभिप्रायेण । तत्र प्रथमोद्दिष्टप्रथमार्थमाह—लिङ्गार्थ इति । धातुविभक्तिवर्जमर्थवल्लीङ्गमिति कोशादिषु लिङ्गशब्देन नामाभिधानान्नामलक्षणैव लिङ्गलक्षणमाह—धातुप्रत्ययवर्जमित्यादि । प्रत्ययशब्देनात्र प्रत्ययविशेषा विभक्तिरूपो लक्ष्यते । नामलक्षणे लिङ्गलक्षणं च विभक्तिवर्जनत्वाभिधानात् । धातुवर्जमिति तु सम्भवदभिप्रायः । विचारविशेषश्च नामलक्षणोक्तोऽवसेयः । सन्मात्र इति । शब्दप्रवृत्त्युपलक्षणम् । यत्रार्थान्तरानपेक्षया शब्दप्रवृत्तिः स सर्वोऽपि लिङ्गमित्यर्थः । पुंस्त्रीनपुंसकलिङ्गादि तु तत्र नान्तरीयकत्वाल्लिङ्गार्थ एवाभिहितकारकार्थः प्रातिपदिकार्थः संपद्यत इति । तत्रापि लिङ्गार्थे प्रथमा । लिङ्गार्थस्य सर्वत्रानुस्यूतत्वेऽपि तत्र तत्र कर्माद्यर्थविशेषविवक्षायां द्वितीयादिविशेषविधानात्सामान्यविहितप्रथमाया बाधान्नातिप्रसङ्गः ॥

लिङ्गादयोऽपि । केचित्—पाणिनीयाः । लिङ्गं स्त्रीपुंनपुंसकशब्दवाच्यम् । क्रमादपचयोपचयसाम्येष्विति रूपो वस्तुधर्मः ।

परिमाणं—खारी द्रोण आढकमित्यादि शब्दवाच्यम् । परितः सर्वतो मानं दारुलोहादिमयं पात्रम् । उन्मानं प्रमाणवचनं एकत्वद्वित्वबहुत्वानि । एते प्रथमाया अर्थाः । एष्वर्थेऽपि प्रथमा भवतीत्यर्थाः । उदाहरति—



‘रविरिव राजते राजा राधात्कुमा री रोरुयते ।

बो ज्यते रुधं भूपालः प्रागास्तां रामलक्ष्मणौ ॥ १ ॥

प्रथमान्तो यद् कर्ता कर्मणि द्वितीया तदा ।

यदा कर्ता तृत यान्त कर्मणि प्रथमा तदा ॥ २ ॥

मनसि वचसि काये पुण्यपीयूषाणां—

त्रि वनमुपकारश्रेणि भ्यः प्रीणयन्तः ।

परपुणपरमाणून् पर्वतीकृत्य नित्यं

निजहृद विकसन्तः सन्ति सन्तः कियन्तः ॥ ३ ॥

कुमाराः शेरते स्वैरं रोरुयन्त च नारकाः ।

जेभीयन्ते च भीतज्ञा मन्त्रियन्ते रुजार्दिताः’ ॥ ४ ॥

आमन्त्रणे च । २ ।

आमन्त्रणमभिमुखीकरणम्, तन्निर्णये प्रथमा विभक्तिर्भवति ।

‘मां समुद्र गोविन्द प्रसी । परमेश्वर । कुमारौ स्वैरमासायां क्षमध्वं  
भो तपास्विनः १” २ ॥

भोसः । ३ ।

भोस् भगोस् अघोस् एते शब्दा निपात्यन्ते विविधेषु ।

‘क्षमस्व भो हु । राध्य भगोस्तुभ्यं नमः सदा ।

अघीष्व भो महाप्राज्ञ घातयाऽघोः स्वघस्मरम् ’ ॥ ३ ॥

इति प्रथमा

तदित्यादि ।

१ भगो इति । भगोस्तुभ्यं नमो स्तु ते इत्यत्र ‘अस्तुते’ इति च्छेदः ।

न स्तौतीत्यस्तुत्, तस्मै अस्तुते । परस्य स्तव्यस्याऽभावादविद्यमानस्तव्या  
वेत्यर्थः । अथवा — असद्गुणारोपणं गुणवत्तया ज्ञापनं वा स्तुतिः । तत्र

शेषाः कार्ये । ४ ।

कर्तृमाधनयोर्दानपात्रे विष्टेपावधौ सम्बन्धाऽऽधारभावयोः शेषा विभक्तयो द्वितीयाद्या एध्वर्थेषु भवन्ति । ( कार्यं कर्मकारके उत्प्राप्य आप्ये संस्कार्यं विकार्यं च द्वितीया विभक्तिर्भवति ) ।

“कर्ता कर्म च करणं सम्प्रदानं तथैव च ।

अपादानाधिकरणमित्याहुः कारकाणि षट् ॥ १ ॥

कदं करोति कारको रूपं पश्यति चानुवः ।

भगवद्गुणानामनन्तत्वात्तेषामशानातद्विशिष्टवचनाऽसम्भवादविद्यमाना स्तु-  
तिर्यस्य तत्संबोधनं हे अस्तुत् । स्तुतावसामर्थ्यात्केवलं तुभ्यं नम इत्यर्थः ।

यद्वा—“अः केशवे विरिञ्चे च” इत्यभिधानात् एन ब्रह्मणा स्तुतिर्यस्य  
स तथा । सर्वसेव्यविरिञ्चिस्तव्य इत्यर्थः । हे अद्यो— अववन् । स्वस्य  
घस्मरं—नाशकं पापं घातयत्यर्थः ॥

१ उत्प्राप्य इत्यादि । तत्र यदसज्जायते तदुत्प्राप्यम् । यत्र चोत्प्राप्य-  
विकार्यसम्बन्धिनो विशेषाः प्रत्यक्षेणानुमानेन वा न प्रतीयन्ते केवलं प्राप्यते  
तदाप्यम् । गुणान्तराधानेन व्यवदेशान्तरनिमित्तं संस्कार्यम् । प्रकृत्युच्छेदे-  
नावस्थान्तरत्वमापाद्यं विकार्यम् । प्रकृत्युच्छेदतदुच्छेदाभ्यां संस्कार्य-  
विकार्ययोर्भेदो न वास्तवः । अत एव त्रैविध्यमुक्तं भर्तृहरिणा—

“निर्वर्त्यं च विकार्यं च प्राप्यं चेति त्रिधा मतम् ।

तत्रेप्सिततमं कर्म चतुर्द्धाऽन्यत्तु कल्पितम् ॥

तथा सज्जायते पूर्वजन्मना यत्प्रकाशते ।

तन्निर्वर्त्यं विकार्यं च कर्म द्वेधा व्यवस्थितम् ॥

प्रकृत्युच्छेदसम्भूतं किञ्चित्काष्ठादिभस्मवत् ।

किञ्चिद्गुणान्तरोत्पत्त्या सुवर्णादिविकारवत् ॥

राज्यं प्राप्नोति धर्मिष्ठः सोमं सुनोति सोमपाः ॥ २ ॥

अभिसर्वतसोः कार्या धिगुपर्यादिषु त्रिषु ।

द्वितीयाऽऽग्नेदिनान्तेषु ततोऽन्यत्रापि दृश्यन्ते ॥ ३ ॥”

अभितो ग्रामं नदी बहति । सर्वतो ग्रामं वनानि सन्ति ।  
धिग्देवदत्तम् । उपर्युपरि ग्रामं मेघाः पतन्ति । अधोऽधो ग्रामं  
शलभाः पतन्ति । अध्याध ग्रामं मृगाश्चरन्ति । \*समया-  
निकषा-हा-प्रति-योगेऽपि\* । समया ग्रामम् । निकषा  
ग्रामम् । अनु ग्रामम् । प्रति ग्रामम् ॥ ४ ॥

कालाध्वनोर्नैरन्तर्येऽपि । ५ ।

कालाध्वनोर्नैरन्तर्ये द्वितीया विभक्तिर्भवति । मासधीते ।  
क्रोशं पर्वतः । नैरन्तर्याभावे—मासस्य द्विरधीते । क्रोशस्यैकदेशे  
पर्वतः ॥ ५ ॥

इति द्वितीया ॥

क्रियाकृतविशेषाणां सिद्धिर्यत्र न गम्यते ।

दर्शनादनुमानाद्वा तत्प्राप्यमिति कथ्यते ॥”

अनीप्सितं च द्विधोक्तम्—

“औदासीन्येन यत्प्राप्ये यद्यत्कर्तुरनीप्सितम् ।

संज्ञान्तरैरनाख्यातं यद्यच्चाप्यन्यपूर्वकम् ॥” इति ।

संज्ञान्तरैरनाख्यातम्—अपादानादिकारकविशेषैरकथितमित्यर्थः ।

अन्यपूर्वकम्—“दिवः कर्म च” इत्यादिलक्षणम् । तदेवं सप्तविधं कर्म ।

१ कालाध्वनोरिति । कालाध्वार्थनैरन्तर्ये अत्यन्तसंयोगेऽर्थे  
द्वितीयेत्यर्थः । नैरन्तर्ये किम् ? । मासस्य द्विरधीते । क्रोशस्यैकदेशे पर्वतः ।

कर्तरि प्रधाने क्रियाश्रये साधके च । ६ ।

क्रियासिद्ध्युपकारके करणेऽर्थे च तृतीया विभक्तिर्भवति ।

“भिन्नः शरेण रामेण रावणो लोकरावणः ।

कराग्रेण विदीर्णोऽपि बानरैर्युद्धयते पुनः” ॥ १ ॥

इति तृतीया ।

दानपात्रे चतुर्थी । ७ ।

दानपात्रे सम्प्रदानकारके चतुर्थी भवति । सम्यक्श्रेयोबुद्ध्या

१ ‘कर्तृसाधनयोः’ इति पदं व्याचष्टे— कर्तरीत्यादि । तत्र तावत्कृत ।  
द्विविधः—स्वतन्त्रः प्रयोजकश्च । स्वतन्त्रोऽभिहितानभिहितभेदात् द्विविधः ।  
प्रयोजकोऽपि प्रेषकोऽध्वेषक आनुकूल्यभागी चेति त्रिविधः । तत्र प्रभुत्वेन  
प्रयोजयन्प्रेषकः । यथा—शिष्येण कारयति । हीनः प्रयोजयन्नध्वेषकः ।  
यथा—गुरुं भोजयति । यस्तु प्रभुत्वहीनत्वाभावेनानुकूल्यमात्रेण योजयति  
स आनुकूल्यभागी । यथा—आनन्दयति पितरं सत्पुत्रः । एवं पञ्चविधः  
कर्ता । तत्राभिहिते प्रथमा मिधानादनभिहिते कर्तरि तृतीया । तत्र कर्तृ-  
लक्षणमाह—प्रधाने क्रियाश्रय इति । क्रियाश्रयः कर्तृत्युक्ते कर्मादीना-  
मपि तथात्वादतिप्रसङ्ग स्यादत उक्तं—प्रधानं इति । प्रधानत्वं चेत्यकारका-  
ऽप्रयोज्यत्वे सति सकलकारकप्रयोक्तृत्वम् । यथा ‘देवदत्तः काष्ठैः स्थाव्यामोदनं  
पचति’ । एतच्च देवदत्त आस्ते शेते इत्यादौ तत्प्रयोज्यमानां कर्मादीनाम-  
भावादव्याप्तमिति धातुक्तक्रियात्वं प्रधानत्वमवसेवम् । यदीयो व्यापारो  
धातुनोच्यते स कर्तृत्यर्थः । इति प्रसादकृतः ।

२ दानपात्र इत्येतद्व्याख्यां कुरुते—सम्प्रदानकारके इति ।  
दानं नाम पूजानुग्रहकामनया स्वस्वत्वपरित्यागेन परस्वत्वापादानं तस्य पात्रम् ।

न विद्यया केवलया तपसा वापि पात्रता ।

यत्र वृत्तमिमे चोभे तद्धि पात्रं प्रचक्षते ॥

यत् प्रदीयते तत् सम्प्रदानम् ।

ददाति दण्डं पुरुषो महीपतेर्न चानिभक्त्या न च दानकाम्यया  
यद् दीयते वासनया सुपात्रे तत्संप्रदानं कथितं मुनीन्द्रैः ॥१॥

वेदविदे गां ददाति । अन्यत्र—राज्ञो दण्डं ददाति । रजकस्य  
वस्त्रं ददाति ॥ ७ ॥

इति चतुर्थी ।

त्रिश्लेषोऽवधौ पञ्चमी । ८ ।

त्रिश्लेषो विभागस्तत्र योऽवधिश्चतुर्थतयाऽचलतया वा विवक्षित-  
स्तत्रापादाने पञ्चमी । धावतोऽश्वादपतत् । भूयतोऽवतरति गङ्गा ॥८॥  
इति पञ्चमी ।

इत्याद्युक्तं तत्सम्प्रदानकारकमित्यर्थः । तथा चोक्तम्—

“सम्प्रदानं तदैव स्यात्पूजानुग्रहकाम्यया ।

दीयमानेन संयोगात्स्वामित्वं लभते यदि ॥” इति ।

तच्च त्रिविधम्—अनिराकर्तृ प्रेरकम् अनुमन्तु चेति । तत्राऽनिराकर्तृ-  
यथा—आदित्यायार्घ्यं ददाति । प्रेरकम्—विप्राय गां ददाति । मह्यं गां  
देहीति प्रेरितो ददातीत्यर्थः । अनुमन्तु—गुरवे गां ददाति । गुरुर्हि न  
प्रार्थयते दीयमानां च तामनुमन्यते भद्रं कृतमिति । तदुक्तं भर्तृहरिणा—

“अनिराकरणात्कर्तुराद्यं यत्कर्मणेऽपि सतम् ।

प्रेरणानुमतिभ्यां च लभते सम्प्रदानताम् ॥” इति ।

१ त्रिश्लेषो विभाग इति । अपादानं च द्विविधम्—

“अपाये यदुदासीनं चलं वा यदि वाऽचलम् ।

ध्रुवमेव तदावेशात्तदपादानमुच्यते ॥” इति ।

तच्च त्रिविधोक्तम्—

निर्दिष्टविषयं किञ्चिदुपात्तविषयं तथा ।

अपेक्षितक्रियाकं च त्रिधाऽपादानमुच्यते ॥ इति ।

## सम्बन्धे षष्ठी ॥ ९ ॥

सम्बन्धिर्नोर्मध्ये योऽप्रधानस्तत्र षष्ठी ।

भेद्यकभेदकयोः श्लिष्टः सम्बन्धोऽन्योन्यमुच्यते ।

द्विष्टो यद्यपि सम्बन्धः षष्ठ्युत्पत्तिस्तु भेदकात् ॥ १ ॥

भेद्यं विशेष्यमित्याहुर्भेदकं च विशेषणम् ।

प्रधानं च विशेष्यं स्यादप्रधानं विशेषणम् ॥ २ ॥

क्रियातः परस्परापेक्षारूपः सम्बन्धः ।

‘राज्ञः स पुरुषो ज्ञेयः पित्रोरेतत् प्रपूजनम् ।

गुरुणां वचनं पथ्यं कवीनां रसवद्भवः ॥ ३ ॥’ ॥ ९ ॥

इति षष्ठी ।

यत्र साक्षादप्राप्तक्रिया निर्दिश्यते तदाद्यम् । यथा—ग्रामादायाती-  
त्यादि । यत्र धात्वन्तर्गत्यं स्वार्थमाह तद्वितीयम् । यथा—बलाहकात्  
विद्योतते विद्युत् । बलाहकात् निमृत्त्य विद्योतत इत्यर्थः । प्रमाणान्तरप्रतीत-  
क्रियाकं तृतीयम् । यथा ‘गच्छन्तं पश्यन्नाह—कस्मात्’मिति ।

१ सम्बन्धे षष्ठीति । सम्बन्धश्च स्वस्वामिभावव्यवयववि-  
भावादिभेदादनन्तः कारकेभ्यश्चान्यः । क्रियासम्बन्धाऽभावात् । तदुक्तम्—

“सम्बन्धः कारकेभ्योऽन्यः क्रियाकारकपूर्वकः ।

श्रुतायामश्रुतायां च क्रियायां सोऽभिधीयते ॥” इति ।

तत्र श्रुतायां यथा—न मापणामग्नीयात् । अश्रुतायां यथा—  
राज्ञः पुरुष इति । तत्र नद्यपि सम्बन्धस्योभयाश्रितत्वादुभयोरपि पर्यायेण  
वा षष्ठी प्राप्ता तथाप्यप्रधानादेव विशेषणादेव । तदुक्तम्—

“परार्थे स्वार्थनिःक्षेपादप्रधानं विशेषणम् ।

विशेष्यं तत्प्रधानं स्यात्स्वार्थस्यैव प्रकाशनात् ॥

भेद्यभेदकयोः श्लिष्टः सम्बन्धोऽन्योन्यमुच्यते ।

द्विष्टो यद्यपि सम्बन्धः षष्ठ्युत्पत्तिस्तु भेदकात् ॥” इति ।

आधारे सप्तमी । १० ।

आधारोऽधिकरणम् । तत् षड्विधम् । औपश्लेषिकम् १,  
सामीप्यकम् २, अभिव्यापकम् ३, वैषयिकम् ४, नैमित्तिकम् ५,  
औपचारिकं ६ चेति ।

“कटे शते कुमारोऽसौ वटे गावः सुशेरते ।

तिलेषु विद्यते तैलं हृदि ब्रह्मामृतं परम् । १ ।

युद्धे सन्नह्यते धीरोऽङ्गुल्यग्रे करिणां शतम्” ॥१०॥

भावे सप्तमी । ११ ।

प्रसिद्धक्रिययाऽप्रसिद्धक्रियाया लक्षणं बोधनं भावस्तत्र  
सप्तमी । वर्षति देवे चौर आयातः । पतयंशुमालिनि पतितोऽ-  
रातिः । काले शरदि पुष्यन्ति सप्तच्छदाः ॥ ११ ॥

इति सप्तमी ।

१ सप्तमीति । अधिक्रियते—यस्मिन्नित्याधारः । स च क्रिया-  
श्रयकर्तृकर्मणोरेव । तथोक्तं भर्तृहरिणा—

कर्तृकर्मव्यवहितामसाक्षाद्धारयत्क्रियाम् ।

उपकुर्वत्क्रियासिद्धौ दाख्येऽधिकरणं स्मृतम् ॥” इति ।

आधारस्यैवाधिकरणसंज्ञात्वमभिप्रेत्याधिकरणभेदानाह—षड्विध-

मित्यादि । तत्रान्यत्र सिद्धयोगाधाराधेययोः प्रादेशिकः सम्बन्ध उप-  
श्लेषः । सामीप्यं सान्निध्यम् । तत्र भवं, समीपं भवं सामीप्यमिति वा ।  
अपुन्यदेशयोराधेययोः सकलावयवसम्बन्धेन व्यापकमभिव्यापकम् । विषयो-  
ऽन्यत्र भावस्तत्र भवं वैषयिकम् । निमित्तं कारणम् । उपचारो लक्षणा । तत्र  
भवम् । क्रमणोदाहरति—कटे शेते इत्यादि । भावपदव्याचिख्यासुस्त-  
त्स्वरूपमाह—क्रियायालक्षणमिति । क्रिया—धात्वर्थः । सा च प्रसिद्धा  
अप्रसिद्धा चेति द्विविधा । तत्रा प्रसिद्धायास्तस्या लक्षणत्वाऽसम्भवात्प्रसिद्धया  
क्रियया अप्रसिद्धायाश्चौरागमनक्रियाया लक्षणं भाव इति भावः । सर्ववि-

२ नमःस्वस्तीत्यादि । अलं मल्लो मल्लायेत्यत्रालंशब्दः पर्याप्त्यर्थः ।  
शक्त इत्यर्थः । वारणार्थस्य तु योगे तृतीयैव ।



### ऋतेआदियोगे पञ्चमी । १५ ।

ऋते ज्ञानान्न मुक्तिः । अन्यो गृहाद्विहारः । आराद्वनात् ।  
इतरो ग्रामात् ॥ १५ ॥

### ऋतेयोगे द्वितीया च । १६ ।

ज्ञानमृते । चकारात् विनादियोगेऽपि तृतीयापञ्चम्यौ स्तः ।  
ज्ञानेन विना । ज्ञानात् विना ॥ १६ ॥

### दिग्योगे पञ्चमी । १७ ।

पूर्वो ग्रीष्माद्वसन्तः ॥ १७ ॥

### निर्द्धारणे षष्ठीसप्तम्यौ । १८ ।

निर्द्धारणम्—द्रव्यगुणजातिभिः समुदायात् पृथक्करणं, तत्र  
षष्ठीसप्तम्यौ भवतः । क्रियापराणां भगवदाराधकः श्रेष्ठः, क्रियापरेषु  
वा । गवां कृष्णा गौः सम्पन्नक्षीरा, गोषु वा । एतेषां क्षत्रियः  
शूरतमः, एतेषु वा ॥ १८ ॥

१ निर्द्धारणमित्यादि । त्रियया गुणेन जात्या वा धर्मविशेषेण  
निर्द्धार्यमाणस्य समुदायाद्विभक्तीकरणं निर्द्धारणमित्यर्थः । तत्र षष्ठी । चका-  
रात्सप्तम्यपि । सा चा प्रधानात्समुदायादेव न निर्द्धार्यात् । ननु निर्द्धार्यमाणो-  
ऽवयवः समुदायाद्विभक्त इति यदा आधारत्वेन विवक्ष्यते तदा आधारत्वादेव  
वृक्षे शाखेतिवत्सप्तमी स्यात् । यदा त्ववयवसम्बन्धमात्रं विवक्ष्यते तदा वृक्षस्य  
शाखेतिवत्सम्बन्ध इत्येव षष्ठी स्यादिति चेत्सत्यम् । तस्यैव प्रपञ्चार्थत्वात्  
निर्द्धारणार्थकपट्टया समासनिषेधार्थत्वाच्च । क्रियागुणजातिभिरित्यस्य सम्भव  
दुक्तिकत्वात् अमोषां छात्राणां देवदत्तः पटुरित्यादौ संज्ञादिभिरपि व्यवच्छेदे  
भवत्येव । क्रमेणोदाहरति—क्रियापराणामित्यादि । आराधनक्रियया  
कृष्णगुणेन क्षत्रियत्वज्ञात्या च भगवदाराधकादयो विशेष्यन्ते ।

## स्वाम्यादीभिश्च । १९ ।

स्वाम्यादियोगे षष्ठीसप्तम्यौ भवतः । गवां स्वामी, गोषु स्वामी ।  
गवामधिपतिः, गोष्वधिपतिः ॥ १९ ॥

## कर्तृकार्ययोरक्तादौ कृति षष्ठी । २० ।

कर्तरि च कार्ये च षष्ठी विभक्तिर्भवति, क्तादिवर्जिते कृदन्ते  
शब्दे प्रयुज्यमाने । व्यासस्य कृतिः । भारतस्य श्रवणम् ॥ २० ॥

## स्मरतौ च कार्ये । २१ ।

स्मरतौ धातौ प्रयुज्यमाने कार्ये कर्मणि विषये षष्ठी ।

## १ स्वाम्यादीति । आदिशब्दादीश्वरदायादसाक्षिप्रतिभूप्रसूत-

योगे षष्ठीसप्तम्यौ । गवामीश्वरः । गोष्वीश्वर इत्यादि ।

## अक्तादाविति । आदिशब्दात् क्त क्तवनु कि उः इण्णु उकः

क्त्वाद्यन्ताव्ययं शतृ शान क्वसु कान खलर्थशीलार्थतृच्भविष्यदर्थकाऽकमवि-  
ष्यदावमर्ण्येन इत्यादयो गृह्यन्ते । क्रमेण प्रत्युदाहरणम्—त्वया कृतम् । ग्रामं  
प्राप्ताः सर्वे । कृतवान् विश्वं चक्री । हरिं दिदृक्षुः । अलंकरिण्युर्हरिम् ।  
दैत्यान् घातुकः । जगत्सृष्ट्वा । सुखं कर्तुम् । हरिं प्रणम्य । लक्ष्मीमिच्छन् ।  
मालां बिभ्राणः । अन्नं पेचिवान् । शुभं चक्राणः । ईपत्करः प्रपञ्चो  
हरिणा । विश्वं कर्ता । सतः पालकोऽवतरति । ग्रामं गामी । सुखमृणं दायी ।

## ३ स्मरताविति । स्मरतावित्यर्थग्रहणम् । ततश्च स्मरणार्थवानुप्रयोगे

कर्मणि षष्ठीत्यर्थः । चकाराद्देशोरपि । सर्पिषो दयते । जगतामीष्टे । कर्म-  
त्वविवक्षायां तु—मातरं स्मरति । ननु कर्माद्यविवक्षायां सम्बन्धमात्रविवक्षायां  
षष्ठीसिद्धावानर्थक्यमेतस्येति चेत्सत्यम् । एतदारम्भसामर्थ्यादुपपदविधान-  
षष्ठ्या न समास इति सूचनात् । ततश्च मातुः स्मरणमित्वादौ समासाऽभावः ।

मातुः स्मरति । मातरं स्मरति । \*हेतौ तृतीया पञ्चमी च वक्तव्या\* । अनित्यः शब्दः कृतकत्वेन कृतकत्वाद्वा ॥ २१ ॥

भयहेतौ पञ्चमी । २२ ।

चोराद्विभेति । व्याघ्रात् त्रस्यति । विशुत्पाताच्चकितः ॥ २२ ॥

षष्ठीहेतुप्रयोगे च । २३ ।

कस्य हेतोरियं कन्या । अन्नस्य हेतोर्वसति ॥ २३ ॥

इत्थम्भावे तृतीया । २४ ।

शिष्यं पुत्रेण पश्यति । संसारमसारेण पश्यति । पुष्करिणीं नद्या पश्यति ॥ २४ ॥

येनाङ्गविकारः । २५ ।

येनाङ्गेन विकृतेनाङ्गिनोऽङ्गविकारो लक्ष्यते तस्मादङ्गवाचका-

१ हेताविति । साध्यसाधक इत्यर्थः । शब्दे अनित्यत्वं माध्यम । कृतकत्वं हेतुः । अनित्य इति प्रथमप्रयोगश्च माध्यमत्वद्योतनायेत्यदोषः । भय-हेताविति । भयस्य हेतुः करणं तत्र पञ्चमीत्यर्थः । भयेत्युपलक्षणं जुगुप्सा-विगमप्रमादार्थानां । ततश्च पापाञ्जुगुप्सते । पापाद्विरमति । धर्मात्प्रमाद्यति ॥

२ हेतुप्रयोगे इति । प्रयोगस्य शब्दधर्मत्वाद्धेतुशब्द एव गृह्यते न हेत्वर्थः । चकारात्सर्वादियोगे तृतीयापि । कस्मै हेतोः केन हेतुनेत्यादि । सर्वानाम्नो हेतुप्रयोगे द्वितीयाव्यतिरिक्ताः सर्वा विभक्तयो निमित्तकारण-हेतुत्वायै भवन्तीति भाष्यकारादयः । को हेतुः । केन निमित्तेन । कस्मै कारणायेत्यादि । सर्वनामाप्रयोगेऽपि प्रातिपदिकमात्रात्तृतीयादय इति केचित् । ज्ञानेन निमित्तेन हरिः सेव्यः । ३ इत्थमिति । इत्थम् अनेन प्रकारेण भवनम् इत्थम्भावः, तस्मिन्नर्थे तृतीया भवतीत्यर्थः । शिष्यं पुत्रत्वेन संसार-मसारत्वेन पश्यतीत्यर्थः ॥

४ येनेति । अङ्गानि सन्त्यस्येत्यङ्गं शरीरं । येनेति तदवयवो हेतुत्वेन

च्छब्दात्तृतीया विभक्तिर्भवति । देवदत्तोऽक्ष्णा काणः । पादेन खञ्जः । कर्णेन वधिरः । शिरसा खल्वाटः ॥ २५ ॥

**जनिकर्तुः प्रकृतिः । २६ ।**

जायमानस्य कार्यस्थोपादानमपादानसंज्ञं भवति । तत्रापादाने पञ्चमी । “यस्मात्प्रजाः प्रजायन्ते तद् ब्रह्मेति विदुर्बुधाः” ॥ २६ ॥

**आडादियोगे पञ्चमी । २७ ।**

आडादियोगे लिङ्गात्पञ्चमी भवति । आ पाटलिपुत्रा-  
द्वृष्टो देवः ॥ २७ ॥

**तौदर्थ्ये चतुर्थी । २८ ।**

**‘संयमाय श्रुतं धत्ते, नरो धर्माय संयमम् ।**

**धर्मे भोक्षाय मेधावी, धनं दानाय मुक्तये ।’ ॥ २८ ॥**

निर्दिश्यते स च विकृते एव विकारहेतुरिति येन विकृतेनाऽङ्गिनो विकारो लक्ष्यते तस्मादङ्गात्तृतीयेत्यर्थः ॥

१ **जनिकर्तुरिति** । जननं जनिः, जन्यर्थस्य कर्ता जनिकर्ता, स न जायमान एवेत्यभिप्रेत्याह—जायमानस्य कार्यस्येत्यादि । उपादानमत्र कारणमात्रं गृह्यते, न समवायिकारणम् । पुत्रात्प्रमोदो जायते इत्यादौ तद-  
भावादप्रसङ्गात् ।

२ **आडादियोगे चेति** । मर्यादाभिविध्यर्थकाङ्क्षयां पञ्चमी । आदिना वर्जजनार्थकाऽपपर्योयोगेऽपि । अप हरेः परि हरेः संसारः । हरि वर्जयित्वा संसार इत्यर्थः । तथा भूकर्तुः प्रभवादपि । हिमवतो गङ्गा प्रभवति । तत्र प्रथम दृश्यत इत्यर्थः । तथा पराजेः प्रयोगेऽसह्यार्थादपि । पापात्पराज-  
यते । इत्यादि ज्ञेयम् । ३ **तादर्थ्ये इति** । तच्छब्देन कार्यं निर्दिश्यते । तस्मै इदं तदर्थं । तदर्थशब्दः कारणसम्बन्धमाह । ततश्च षष्ठीप्राप्तौ वचनमिति-  
प्रसादकृतः ।

### क्रुध्यादियोगे चतुर्थी । २९ ।

क्रूराय क्रुध्यति । मित्राय द्रुह्यति । पुत्राय कुप्यति । गुणवते असूयति । \*कथञ्चलोपे कर्मण्यधिकरणे च पञ्चमी वक्तव्या\* हर्ष्यात् प्रेक्षते । हर्म्यमारुह्येत्यर्थः । आसनात् प्रेक्षते । आसने उपविश्येत्यर्थः । \*निमित्तात्कर्मयोगे सप्तमी च वक्तव्या\* ।

‘चर्मणि द्वीपिनं हन्ति दन्तयोर्हन्ति कुञ्जरम् ।

केशेषु चमरीं हन्ति सीम्नि पुष्कलको हनः ॥१॥’ २९॥

विषये च । ३० ।

विषयेऽर्थे सप्तमी भवति । तर्के चतुरः ॥ ३० ॥

१ क्रुधादियोगे चेति । क्रुधद्रुहर्ष्यासूयार्थाः क्रुधादयस्तद्योगं यं प्रति कोपस्तत्तच्चतुर्थी वाच्येत्यर्थः । ततश्च भार्याभीर्ष्यतीत्यादौ तां प्रति कोपाऽभावाच्चतुर्थ्यभावः । सोपसर्गयोस्तु क्रुधद्रुहोर्द्वितीयैव । क्रूरमभिक्रुध्यति । अभिद्रुह्यति ।

२ निमित्तादिति । निमित्तात्प्रयोजनवाचिशब्दात्कर्मणो योगे सप्तमी वक्तव्येत्यर्थः । चर्मणीत्यादौ हनननिमित्ताच्चर्मादेः द्वीप्यादिकर्मयोगे सप्तमी समभूत् । सीमनिमित्तं पुष्कलकः पाषाणो हतो निहितः । केचित्तु— ‘गुदमेढ्रान्तरालं वा सीमेति प्रोच्यते बुधैः । पुष्कलो वृषभेदः स्याद्वन्यः सौगन्ध्यहेतुकः ॥’ सीम्नि गुदमेढ्रान्तरालावयवनिमित्तं पुष्कलो मूषकविशेषः हतो धृत इत्याहुः । विषये चेति । क्रियापदाऽप्रयोगे कर्तृकर्माद्यसम्भवे तदाधारत्वासम्भवादारम्भः । तर्के चतुर इति । तर्कविषयं चातुर्यमस्येत्यर्थः ।

### षष्ठीसप्तम्यौ चानादरे । ३१ ।

बहूनां क्रोशतां गतश्चौरः । बहुष्वसाधुषु निवारयस्वपि स्वयमार्यो याति साधुमार्गेण । बहुषु साधुषु वसस्त्वपि स्वयमनार्यो यात्यसाधुमार्गेण । मातापित्रो रुदतोः प्रव्रजति पुत्रः ॥ ३१ ॥

### अन्योक्ते प्रथमा । ३२ ।

यदिदं कार्यत्वादन्येनाख्यातेन कृता चोक्तं भवति तदा प्रथमा प्रयोक्तव्या । घटः क्रियते । पटः कार्यः ॥ ३२ ॥

### छन्दसि स्यादिः सर्वत्र । ३४ ।

दध्ना जुहोति । पुनन्तु ब्रह्मणस्पतिः । व्रजयतीर्विरेजुः ॥ ३४ ॥

### इति कारकादिविभक्त्यर्थाः ॥

१ षष्ठीसप्तम्यौ चानादर इति । अनादरे षष्ठी सप्तमी च वक्तव्येत्यर्थः । अनादरस्तु बलहठविवेकाऽविवेकजत्वाच्चतुर्द्धा इति चेत्तसि कृत्योदाहरणचतुष्टयमाह—बहूनामित्यादि । बहून् क्रोशतोऽनाहत्य गत इत्यर्थः । आर्यो विवेकी विवेकादसन्मार्गमनाहत्य सन्मार्गेण यातीत्यर्थः । अनार्य इत्यत्राविवेकादनादरः सन्मार्गस्य । प्रव्रजति—संन्यरंयति । हठाद्विवेकाद्वा ।

२ अन्योक्त इति । अन्यैरुक्तमन्योक्तम् । तदेव विवृणोति—यदिदमिति । कृता चेति चकाराच्छ्रितेन समासेन च । तद्वितोक्ते-कुङ्कुमेन रक्तं कौङ्कुमम् । समासोक्ते—प्राप्तमुदकं यं ग्रामं प्राप्तोदको ग्रामः । छन्द-सिति । कच्चित्प्रवृत्तिरिति बाहुलकात् दधि जुहोतीति द्वितीयार्थं तृतीया । 'ब्रह्मणस्पति' मित्यर्थे प्रथमा । व्रजत्य इत्यर्थे द्वितीया इत्यादि ।

“कर्त्ता कर्म च करणं सम्प्रदानं तथैव च ।

अपादानाधिकरणमित्याहुः कारकाणि षट् ॥”

इतिप्रसादकृतो वासुदेवभट्टाः प्राहुः ॥

इति सारस्वतटीकायां कारकप्रकरणम् ।

## अथ समासप्रकरणम् ।

अथाऽर्थवद्विभक्तिविशिष्टानां पदानां समासो निरूप्यते ॥

### समासश्चान्वये नाम्नाम् । १ ।

नाम्नामन्वययोग्यत्वे सत्येव समासो भवति । चशब्दात्तद्वि-  
तेऽपि भवति । ततो भार्या पुरुषस्येत्यादौ न भवति, परस्परम-  
सम्बन्धात् । स च षड्विधः— अव्ययीभावस्तत्पुरुषो द्वन्द्वो  
बहुव्रीहिः कर्मधारयो द्विगुश्चेति । तत्र पूर्वपदार्थप्रधानोऽव्ययीभावः ।  
द्विगुतत्पुरुषौ परपदार्थप्रधानौ । द्वन्द्वकर्मधारयौ चोभयपदार्थ-  
प्रधानौ । बहुव्रीहिरन्यपदार्थप्रधानः । तस्य क्रियाभिसम्बन्धात् उभय-  
पदप्रधानो बलवान् । यत्रानेकसमासप्राप्तिस्तत्र उभयपदप्रधानो  
बलवान् । ऐक्यपदमैकस्वर्यमेकविभक्तिकत्वञ्च समासप्रयोजनम् ।  
अधि स्त्री इति स्थिते स्त्रीशब्दाद् द्वितीयैकवचनम् अम् । स्त्रीभ्रुवोः ।  
स्त्रियमधिकृत्य भवतीति विग्रहे । अन्वययोग्यार्थसमर्थकः पदसमु-  
दायो विग्रहः । वाक्यमिति यावत् । स्वपदैरन्यपदैर्वा विविच्य कथनं

१ अर्थार्थवदित्यादि । अयमाशयः—‘समासश्चान्वये नाम्ना’-  
मिति सूत्रे चेदविभक्तिः नामेति परिभाषितं नाम गृह्यते तदा विभक्तिरहि-  
तत्वादसाधुत्वमनन्वितत्वं समासान्तवर्तिविभक्तिलोपविधायकवैयर्थ्यं च  
स्यादतो नामाख्यातेत्यादौ प्रसिद्धं सुब्रन्तापरपर्यायं नाम गृह्यते । अत  
उक्तं—पदानामिति । पदत्वं चानर्थकाना निपातानामपीति अर्थवद्विभक्ति-  
विशिष्टानामित्युक्तम् ।

२ समासप्रयोजनमह—ऐक्यपद्यमित्यादि । अनेकेषां पदानां  
भाव ऐक्यपद्यम् । समासे आद्युदात्तादिस्वरैक्यं च ।

कथनं विग्रहः । \* कृते समासे अव्ययस्य पूर्वनिपातो  
वक्तव्यः \* ॥ १ ॥

**पूर्वेऽव्ययऽव्ययीभावः । २ ।**

अव्यये पूर्वपदे सति योऽन्वयः सोऽव्ययीभावसंज्ञकः समासो  
भवति । इति समाससंज्ञायां सत्याम् ॥ २ ॥

**समासप्रत्यययोर्लुक् । ३ ।**

समासे वर्तमानायाः विभक्तेः प्रत्यये च परे लुग् भवति ।  
इत्यमो लुक् । 'निमित्ताऽभावो नैमित्तिकस्याप्यभावः' । नामसंज्ञाया  
स्यादिविभक्तिः । अधि स्त्री सि इति स्थिते ॥ ३ ॥

**स नपुंसकम् । ४ ।**

सोऽव्ययीभावो नपुंसकलिङ्गो भवति । नपुंसकत्वाद्भस्वत्वम् ।  
अधिस्त्रि ॥ ४ ॥

**अव्ययीभावात् । ५ ।**

अव्ययीभावात्परस्या विभक्तेर्लुग् भवति । अधिस्त्रि गृहका-  
र्यम् । रायमतिक्रान्तमतिरि कुलम् । नावमतिक्रान्तमतिनु जलम् ।

**समासेति ।** अव्ययीभावाद्विभक्तेर्लुगित्यतो विभक्तेर्लुगित्यनुवर्तते ।  
समासप्रत्यययोरित्येकापि सप्तमी भेदेनान्वेति सामर्थ्यादित्यभिप्रेत्याह—  
**समासे वर्तमानायाः विभक्तेः प्रत्यये च परे इति ।** समासावयव-  
भूताया इत्यर्थः । नामसंज्ञायां विभक्तिर्लुकि विभक्तिरहितत्वेनाऽर्थवत्त्वेन चा-  
ऽविभक्ति नामेति नामसंज्ञायामित्यर्थः । ह्रस्वत्वं—'नपुंसकस्ये'ति सूत्रेण-  
त्यर्थः । अव्ययपूर्वत्वेऽपि पूर्वपदार्थप्राधान्याभावादव्ययीभावाऽभावं दर्शय-  
न्नत्यादयः क्रान्ताद्यर्थे द्वितीययेति तत्पुरुषोदाहरणं ह्रस्वप्रसङ्गत आह—



॥ह्रस्वादेशे सन्ध्यक्षराणामिकारोकारौ च वक्तव्यौ॥

योग्यतावीप्सापदार्थानतिवृत्तिसादृश्यानि यथार्थाः । रूपस्य योग्यमनुरूपम् । पदार्थान् व्याप्तुमिच्छा वीप्सा । विष्णुं विष्णुं प्रति प्रतिविष्णु । सादृश्ये तु—यथा हरिस्तथा हरः ॥ ५ ॥

यथाऽसादृश्ये । ६ ।

यथाशब्दोऽसादृश्ये वर्तमानः समस्यते । शक्तिमनतिक्रम्य करोतीति यथाशक्ति ॥ ६ ॥

अतोऽमनतः । ७ ।

अकारान्तादव्ययीभावात्परस्या विभक्तेरम् भवति अतं वर्जयित्वा । कुम्भस्य समीपमुपकुम्भं वर्तते । उपकुम्भं पश्य । अनत इति विशेषणात् पञ्चम्या अम् न भवति ॥ ७ ॥

वा टाड्योः । ८ ।

टा ङि इत्येतयोर्वा अम् भवति । उपकुम्भेन कृतम् उपकुम्भं कृतम् । उपकुम्भं निधेहि । उपकुम्भे निधेहि । उपकुम्भादानय ॥ ८ ॥

रायमतिक्रान्तमित्यादि । कृते समासेऽव्ययस्येति सामान्यनिर्देशात्पूर्वनिपातः । कुलविशेषणत्वात्क्रीवत्वम् ॥

यथेति । योग्यतावीप्सापदार्थाननिवृत्तिसादृश्यानि यथार्थाः । तत्र सादृश्यव्यतिरिक्तेऽर्थे वर्तमानो यथाशब्दः समस्यत इत्यर्थः ।

तत्र पदार्थानतिक्रम उदाहरति—शक्तिमनतिक्रम्येत्यादि । सादृश्ये तु यथा हरिस्तथा हरः ।

### अवधारणार्थं यावति च । ९ ।

अवधारणार्थं यावच्छब्दे पूर्वपदे सति अव्ययीभावसंज्ञकः समासो भवति । यावन्त्यमत्राणि सम्भवन्ति तावतो ब्राह्मणान् निमन्त्रयस्वेति यावदमत्रम् । मक्षिकाणामभावो निर्मक्षिकं वर्तते ॥ ९ ॥

इत्यव्ययीभावसमासः ॥

### अथ तत्पुरुषः ।

अमादौ तत्पुरुषः । १ ।

द्वितीयाद्यन्ते पूर्वपदे सति योऽन्वयस्स तत्पुरुषसंज्ञकः समासो भवति । ग्रामं प्राप्नो ग्रामप्राप्तः । दात्रेण छिन्नं दात्रच्छिन्नम् । यूपाय दारु यूपदारु । वृक्रेभ्यो भयं वृकभयम् । राज्ञः पुरुषो

अवधारणार्थं इति । अवधारणं निश्चयस्तदर्थकं यावच्छब्दे पूर्वपदे सति योऽन्वयः सोऽव्ययीभाव इत्यर्थः । अन्यत्र—यावद्वृत्तं तावद्भुक्तम् । नावधारयामि कियन्मया भुक्तमिति । निर्मक्षिकमिति । मक्षिकाणामभाव इति विग्रहः । अर्थाभावाथंकाव्ययसमासे क्लीबत्वात् इत्स्वत्वे अमादेशे च निर्मक्षिकमिति निर्देशः ।

अमादाविति । अम् आदिर्येषां ते अमादयः । द्वितीयाद्याः सप्तम्यन्ता विभक्तयः । तासां च प्रत्ययत्वात्प्रत्ययग्रहणेन तदन्तस्य । जातावेकवचनम् । पूर्वेऽव्ययेऽव्ययीभाव इत्यतः पूर्वे इत्यनुवर्तत इत्येतत्सर्वं चेतसि कृत्वाह—द्वितीयाद्यन्ते पूर्वपदे सतीति । वाग्गुणादित्यतो वातुवृत्तेर्वाक्यमपि । वाशब्दादमादाविति सामान्योक्तेर्हर्षकाद्वा स्वयंकृतं सामिवृत्तमित्यादावपि प्रयोगतस्तत्पुरुषोऽवसेयः । तथा अर्थेन नित्यसमासो विशेष्यलिङ्गता च । द्विजाचार्यं द्विजार्यः पटः । द्विजार्था पटी । द्विजार्यं वस्त्रम् । तथा हवेन नित्यसमासो विभक्त्यलौपश्च । वागर्थविब । तथा निर्धारणार्थ-षष्ठ्या न समासः । गवा कृष्णा संपन्नक्षीरा । एवं प्रतिपदविधानाऽपि षष्ठी

राजपुरुषः । अक्षेष्टु शौण्डः अक्षशौण्डः । \*क्वचिदमाद्यन्तस्य  
परत्वम्\* । आहिताग्निः । पूर्वं, भूतो भूतपूर्वः । \*समासं  
क्वचिदैकपदं णत्वहेतुः\* । शराणां वनं शरवणम् । आम्राणां  
वनमाम्रवणम् । \*पानस्य वा\* । सुरापानं । सुरापानम् ॥ १ ॥

नञि । २ ।

नञि पूर्वपदे सति योऽन्वयः स तत्पुरुषसंज्ञकः समासो  
भवति । न ब्राह्मणः अब्राह्मणः ॥ २ ॥

न समस्यते । सर्वाणि ज्ञानम् । सर्वाणिपायेन प्रवर्तनमित्यर्थः । तथा पूरण-  
तुल्यार्थसद्व्ययतव्यसमानाधिकरणार्थेन षष्ठी न समस्यते । सता षष्ठः । पटस्य  
शौक्ल्यम् । चन्दनगन्ध इत्यादौ सदा गुणवाचिनस्तु भवत्येव । फल्गुना तृप्तः ।  
द्विजस्य कुर्वन् । सता कुर्वाणः । सतां कृत्वा । सता कर्तव्यम् । राज्ञो नलस्य ।  
एवं सतबुद्धपूजितयोगेऽपि न । सता सत्तो बुद्धः पूजितो वा । अधिकरण-  
त्वाच्चित्तयोगेऽपि न । इदमेवामासितं गतं भुक्तं वा । उभयप्राप्तौ कर्मषष्ठ्या  
अपि न । आश्वर्यो गवां दोहोऽगोपेन । तथा भवतः शायिकेत्यादौ अक-  
योगे कर्तृषष्ठ्याः न समासः । अपा स्रष्टा । वज्रस्य भर्ता । सतामच्चञ्चक  
इत्यादौ कर्तरि वृजकाभ्यां योगे न । भूमर्ता । उद्दालरुपुष्पमञ्जिका । दन्त-  
लेखक इत्यादौ च भवत्येवेत्यादिप्रयोगवशाद्भवस्थाऽवसेयेति प्रसाद-  
टीकाकृतः ।

क्वचिदमाद्यन्तस्येति । अमादौ पूर्वपदे सतीत्युक्तेरमाद्यन्तस्य  
तत्पुरुषे पूर्वनिपातत्वमुक्तम् । तत्र प्रयोगतः क्वचित्परत्वं वक्तव्यमित्यर्थः ।  
क्वचिदित्युक्तेरग्न्याहित इत्यादौ । 'पुनो णोऽनन्ते' इत्यत्र रेफात्परस्याऽपि  
नस्य णश्चाऽभावनिर्देशाज्ज्ञापकाद्धिन्नपदस्थनिमित्ते णत्वाऽभावात्समासे चैक-  
पद्याणत्वं भवति न वेत्याकाङ्क्षायामाह—समासे क्वचिदैकपदमिति ।

नाऽ । ३ ।

समासे सति नञोऽकारादेशो भवति नाकादिवर्जम् । नाकः ।  
नपुंसकम् ॥ ३ ॥

अन् स्वरे । ४ ।

समासे सति नञोऽनादेशो भवति स्वरे परे । अश्वादन्धो-  
ऽनश्यः । धर्माद्विरुद्धोऽधर्मः । ग्रहणाऽभावोऽग्रहणमित्यादि । तद-  
न्यतद्विरुद्धतदभावेषु नञ् वर्तते ॥ ४ ॥

इति तत्पुरुषः ।

चार्थे द्वन्द्वः । १ ।

समुच्चयान्वाचयेतरेतरयोगममाहाराश्चार्थाः । तत्रेश्वरं गुरुं  
च भजस्वेति प्रत्येकमेकक्रियाभिसम्बन्धं समुच्चये समासो नास्ति ।

नेति । न—अ इति च्छेदः ।

नाकादिवर्जमिति । पुंष्वद्वेत्यतोऽनन्तरसूत्राद्वानुवृत्तेर्व्यवस्थया  
नाकादौ नेत्यर्थः । नाकादयश्च नाकनकुलनखनमुचिनपुंसकनक्षत्रादयः ।  
'ङ्णो ह्रस्वादिः स्वरे' इत्यत्र शे चन्वेत्यनन्तरसूत्रतो नानुवृत्तेर्व्यवस्थया  
अनश्च इत्यादौ तदभावः ।

तदन्येत्यादि । तस्मादन्यः, तेन विरुद्धः, तस्याभाव इति विग्रहः ।

चार्थ इति । चस्यार्थश्चार्थः, तस्मिन् चार्थे । जात्यभिप्रायेणैकवच-  
नम् । चार्थानाह—समुच्चयेत्यादि । समुच्चयान्वाचययोः स्वरूपं निरूप-  
यन्नन्वययोग्यत्वाऽभावस्तत्र समासाभाव इत्याह—तत्रेति । ईश्वरं भजस्व  
गुरुं च भजस्वेति चस्य एकस्या एव भजनक्रियाया ईश्वरगुरुभ्यां प्रत्येकं  
सम्बन्धात्समुच्चयः । यदा त्वेकस्य प्रधानस्यानुगोघेनतरदन्वाचीयते तदन्वा-

बटो ! भिक्षामट गाञ्चानयेति क्रमेण क्रियाद्वयसम्बन्धे अन्वाचये च समासो नास्ति, परस्परमसम्बन्धात् । इतरेतरयोगे समाहारे चार्थे द्वन्द्वः समासो भवति । \*द्वन्द्वेऽल्पस्वरप्रज्ञाने इकारोकारान्तानां पूर्वनिपातो वक्तव्यः\* । अग्निश्च मारुतश्च अग्निमारुतौ । पटुश्च गुप्तश्च पटुगुप्तौ । स्त्री च पुरुषश्च स्त्रीपुरुषौ । भोक्ता च भोग्यश्च भोक्तृभोग्यौ । धवश्च खदिरश्च धवखदिरौ । \*देवताद्वन्द्वे पूर्वपदस्य दीर्घो वक्तव्यः\* । अग्निश्च सोमश्च अग्नीषोमौ । इन्द्रश्च बृहस्पतिश्च इन्द्राबृहस्पती । \*अग्न्यादेः सोमादीनां पठ्वं वक्तव्यम्\* । इतरेतरयोगे द्विवचनम् । अग्नीषोमौ ! \*एकबहुवो वा समाहारे वक्तव्यः\* । शशाश्च चयः । तदाह—बटो भिक्षामटेत्यादि । अत्र भिक्षाटनं मुख्यं, गवामानयनं तु प्रासङ्गिकम् । एकस्य बटोः क्रमेणाऽटनक्रियया गवानयनक्रियया च सम्बन्धादन्वाचयः । अनयोश्चार्थयोः समासाऽभावे हेतुः—परस्परमसम्बन्धादिति । समुच्चये तावत्परस्परानभिसंनद्धा एवेश्वरादयो भजनादिभिः संबध्यमानाः समुच्चीयन्ते । एवमन्वाचयेऽपि अन्योन्यसंबन्धावयवप्राधान्येन क्रियान्वय इतरेतरयोगः । स एव तिरोहितावयवप्राधान्यः । संहतिप्राधान्यः समाहारः ॥

द्वन्द्वे पूर्वभावनियममाह—द्वन्द्वेऽल्पस्वरेत्यादि । अल्पास्वरस्य प्रधानस्याभ्यर्हितस्य इकारान्तस्य उकारान्तस्य च पूर्वनिपात इत्यर्थः । अल्पस्वरत्वं च समस्यमानपदापेक्षया । अनेकप्रागावेकस्य नियमः । हरिहरगुःखः । हरिगुरुहराः । तथा शङ्खदुन्दुभिषीणाः । यीणाशङ्खदुन्दुभयः ।

इतरेतरयोगे द्विवचनमिति । द्वयोः समासे द्वयोश्चवचनयोः प्राधान्याद्द्विवचनम् । बहुवचनानां बहुवचनमूह्यम् । समाहारस्य समुदाय-

कुशाश्च पलाशाश्च शशकुशपलाशाः । तेषां समाहारे शशकुश-  
पलाशम् ॥ १ ॥

**स नपुंसकम् । २ ।**

यस्यैकवद्भावः स नपुंसकं भवति । \*अन्यादीनां विभक्ति-  
लोपे कृते पूर्वस्य समागमो वक्तव्यः\* । अन्यश्च अन्यश्च  
अन्योन्यम् । परश्च परश्च परस्परम् ॥ २ ॥

**इति द्वन्द्वसमासः ।**

**एकत्वे द्विगुद्वन्द्वौ । १ ।**

एकत्वे वर्तमानौ द्विगुद्वन्द्वौ नपुंसकलिङ्गौ भवतः ॥ १ ॥

**संख्यापूर्वो द्विगुः । २ ।**

संख्यापूर्वः समासो द्विगुर्निगद्यते ॥ २ ॥

**समाहारेऽन ईप् द्विगुः । ३ ।**

समाहारेऽर्थे द्विगुः समासो भवति ततोऽकारान्तादीप् प्रत्ययो  
भवति । दशानां ग्रामाणां समाहारो दशग्रामी । अकारान्तो द्विगुः  
स्त्रियां भाष्यते । पञ्चाग्नयः समाहृता इति पञ्चाग्नि । पञ्चानां गवां  
समाहारः पञ्चगु । नपुंसकत्वात् ह्रस्वत्वम् । त्रिफलेति रुढिः । \*पात्रा-  
दीनामीप्प्रनिषेधो वक्तव्यः\* । पञ्चपात्रम् । त्रिभुवनम् ॥ ३ ॥

**इति द्विगुसमासः ॥**

प्रधानत्वात्तस्य चैकत्वादेकवचने प्राप्ते विकल्पमाह—एकवद्भावो वेति ।  
केचित्तु सर्वो द्वन्द्वो विभाषयैकवद्भवतीति इतरेतरयोगे—त्येकवद्भाव इत्याहुः ।

शशकुशपलाशमित्यादौ नपुंसकत्वार्थमाह—एकत्वे इति ।

एकत्वे द्विगुद्वन्द्ववित्त्वत्र द्विगोः स्मृतत्वात्प्रसङ्गतो द्विगुं निरूपयिष्यं-  
स्तल्लक्षणमाह—संख्यापूर्व इति । वाच्यत्राचकयोरभेदोपचारात्सङ्ख्या-  
शब्देन तद्वाचकं पदमुपादीयते । तत्पूर्वकोऽन्वयो द्विगुसंज्ञो भवतीत्यर्थः ।

### बहुव्रीहिरन्यार्थे । १ ।

अन्यपदार्थे प्रधाने यः समासः स बहुव्रीहिसंज्ञकः समासो भवति । बहु धनं यस्य स बहुधनः । अस्ति धनं यस्य स अस्ति-धनः । यस्य प्रधानस्यैकदेशो विशेषणतया यत्र ज्ञायते स तद्गुण-संविज्ञानो बहुव्रीहिः । यथा लम्बौ कर्णौ यस्य स लम्बकर्णः ।

✽ बहुव्रीहौ विशेषणसप्तम्यन्तयोः पूर्वनिपातो वक्तव्यः✽ । कण्ठे कालो यस्यासौ कण्ठेकालः । करे धनं यस्य सः करधनः ॥ १ ॥

### नेन्द्रादिभ्यः । २ ।

इन्द्रादिभ्यः परेभ्यः सप्तम्यन्तस्य पूर्वनिपातो न भवति । इन्द्रशेखरः । चक्रपाणिः । पद्मनाभः । कपिध्वजः ॥ २ ॥

### प्रजामेधयोरमुक् । ३ ।

सुप्रजाः । सुमेधाः । दुर्मेधाः 'अत्वसोः सौ' इति दीर्घः ॥ ३ ॥

बहुव्रीहिरिति । अन्यस्य—समस्यमानपदातिरिक्तपदस्यार्थः अन्या-र्थस्तस्मिन् अन्यार्थे । अस्तिधनमित्यत्र अस्तीति तिङन्तप्रतिरूपकमव्ययं सत्तार्थम् । अन्यपदार्थस्य प्रधानत्वे समस्यमानपदार्थस्य विशेषणत्वोपलक्षण-त्वाभ्यां द्वैविध्याद्विशेषणत्वेन तद्गुणसंविज्ञान इत्याह—तस्य प्रधान-स्येति । यस्य प्रधानस्यान्यपदार्थस्य एकदेशः समस्यमानपदार्थविशेषणतया सद्व्यावर्तकत्वेन यत्र समासे ज्ञायते स तद्गुणसंविज्ञान इत्यर्थः ।

पूर्वनिपातनियममाह—बहुव्रीहाविति । अस्योपलक्षणत्वाद्ब्रह्मलते-त्यादौ कर्मधारयेऽपि विशेषणस्य पूर्वनिपातः ।

प्रजामेधयोरिति । प्रजा मेधा इत्येतयोः समासेऽमुगागमो वक्तव्य इत्यर्थः । सुष्ठु प्रजा यस्य इति, दुष्टा प्रजा यस्येति च विग्रहः । अमुकि

धर्मादन् । ४ ।

सुष्ठु धर्मो यस्य सः सुधर्मा ॥ ४ ॥

अन्यार्थे । ५ ।

स्त्रीलिङ्गस्यान्यार्थे वर्तमानस्य ह्रस्वो भवति ॥ ५ ॥

पुंवडा । ६ ।

समासे सति समानाधिकरणे पूर्वस्य स्त्रीशब्दस्य पुंवद्भावो वा भवति । पुंवद्भावादीपो निवृत्तिः । रूपवती भार्या यस्य स रूपवद्भार्यः । वाम्रहणात् कल्याणीप्रिय इत्यादौ न भवति ॥ ६ ॥

गोः । ७ ।

गोशब्दस्याऽन्यार्थे वर्तमानस्य ह्रस्वो भवति । पञ्च गावो यस्य सः पञ्चगुः । संख्यासुव्याघ्रादिपूर्वस्य पादशब्दस्याऽहोपो वक्तव्यः\* । सहस्रं पादा यस्य स सहस्रपात् । शोभनौ पादौ यस्य स सुपात् । व्याघ्रस्य पादविव पादौ यस्य स व्याघ्रपात् । द्वौ पादौ यस्य स द्विपात्, द्विपादौ, द्विपादः । द्विपादं, द्विपादौ ।

यस्य लोप इति आकारलोपे अत्वसोः सानिति दीर्घः । यद्यप्यस्य उकारानुबन्धित्वाद्ब्रितो नुमिति नुम्प्राप्नोति तथापि तत्र वा दीपोः शनुरित्यतो वानुकर्षणाच्च ।

१ स्त्रीशब्दस्य—स्त्रीप्रत्ययान्तशब्दस्येत्यर्थः ।

वाम्रहणादिति । निपातानामनेकार्थत्वादित्यर्थः । अतश्च उक्त-  
पुंस्कस्यैवात्र । रुढं पुंवत्त्वं नेत्याह—गङ्गाभार्यः । वाम्रोऽभार्यः ।

सङ्ख्यासुव्याघ्रादिपूर्वस्येति । व्याघ्रादय उपमानवाचिन एते  
पूर्वं यस्य तस्येत्यर्थः ।



\*शसादौ स्वरे परे पादशब्दस्य पदादेशश्च वक्तव्यः\* ।

द्विपदः । द्विपदा । द्विपाद्भ्यां । द्विपाद्भिरित्यादि ॥ ७ ॥

टाडकाः । ८ ।

समासे सति ट अ ड क इत्येते प्रत्यया भवन्ति । अचि-  
न्त्यो महिमा यस्य स अचिन्त्यमहिमः ।

टकारस्तत्पुरुषे च अकारो द्वन्द्व एव च ।

डकारश्च बहुव्रीहौ ककारोऽनियमो मतः ॥ ८ ॥

नो वा । ९ ।

नान्तस्य पदस्य टेलोपो वा भवति यकारे स्वरे च परे ।  
वाग्रहणात् कचिन्न भवत्युपधालोपश्च । अहो मध्यं मध्याह्नः ।  
कवीनां राजा कविराजः । टकारानुबन्ध ईवर्थः । कविराजी ।  
राज्ञां पूः राजपुरम् । वाक्च मनश्च वाङ्मनसम् । दक्षिणस्यां  
दिशि पन्था दक्षिणापथः । अहश्च रात्रिश्च अहोरात्रम् । द्वौ च  
त्रयश्च परिमाणं येषां ते द्वित्राः । पञ्च षट् च परिमाणं येषां ते

१ शसादाविति । चकारादनुक्तसमुच्चयार्थादीकारे ईपि आपि  
तद्धितेऽपि—द्विपदी कुले । द्विपदी-द्विपदा ऋक् नदादित्यादापि हसा-  
न्तत्वादापि च पुंवद्भावः । द्विपदोऽपत्यं द्वैपदः । वैयाग्रपद्यः ॥

२ टाडका इति । टश्च अश्च डश्च कश्च ते टाडकाः । एते  
प्रत्ययाः समासान्ता अव्ययीभावादिभ्यो यथायोग्य भवन्तीत्यर्थः ।

३ मध्याह्न इति । अहो मध्यमिति विग्रहे तत्पुरुषे क्वचिदमा-  
द्यन्तस्य परत्वमिति परत्वे सवर्णदीर्घत्वे मध्याह्न इति स्थिते अप्रत्ययेनान्तत्वा-  
त्प्रातटिलोपनिवृत्तौ उपधाकारलोपे—मध्याह्न इति । अत्र पुंस्त्वं लोकात् ॥

पञ्चभाः । बहवो राजानो यस्यां नगर्यां सा बहुराजा नगरी ।  
अत्र टिलोपे कृते "आवतः स्त्रियाम्" इत्याप् । बहवः कर्त्तारो यस्य  
स बहुकर्तृकः ॥ ९ ॥

### कर्मधारयस्तुल्यार्थे । १० ।

पदद्वये तुल्यार्थे एकार्थनिष्ठे सति कर्मधारयः समासो  
भवति । नीलं च तदुत्पलं च नीलोत्पलम् । रक्ता चासौ लता  
च रक्तलता । पुमांश्चासौ कोकिलश्चेति पुंस्कोकिलः । \*पुंसः  
खपे संयोगान्तस्याऽलोपो वक्तव्यः\* । पुंक्षीरम् ॥ १० ॥

### नाम्नश्च कृता समासः । ११ ।

प्रादेरुपसर्गस्य नाम्नश्च कृदन्तेन समासस्तत्पुरुषो भवति ।  
प्रकृष्टो वादः प्रवादः । कुम्भं करोतीति कुम्भकारः । अपकृष्टो वादः  
अप्रवादः ॥ ११ ॥

### सहादेः सादि । १२ ।

समासे सति सहादीनां सादिभवति । पुत्रेण सह वर्तते इति

१ कर्मधारयस्तुल्यार्थे इति । तुल्यार्थत्वं—समानार्थत्वं । तच्च  
प्रायशः पदयोर्द्वयमिति 'पदद्वये' इत्युक्तम् । तेन नीलाऽचलवट इत्यादौ बहु-  
पदेऽप्यदोषः । २ एकार्थनिष्ठे सतीति । भिन्नप्रवृत्तिनिमित्तत्वेऽप्यर्थ-  
समासमहिम्ना एकस्मिन्नर्थे निष्ठा वृत्तिर्यस्येत्यर्थः । अतश्च कुम्भकलशादा-  
वनतिप्रसङ्गः । नीलपदं नीलवट्यादिभ्यो व्यावृत्त्य उत्पलपदं च तामरसादि-  
भ्यो व्यावृत्त्य एकस्मिन्नसितसंराजे वर्तत इति एकार्थनिष्ठत्वम् । नीलपदस्य  
विशेषणत्वात्पूर्वनिपातः । रक्तलतेत्यत्र समानाधिकरणे लतापदे परे पुंवद्वेति  
पुंस्त्वातिदेशादापो निवृत्तिः ।

२ सहादेरिति । आदिना-समानस्य ज्योतिर्जनपदरात्रिनाभिनाम-

सपुत्रः । सह—सं—तिरसां—सध्रि-समि—तिरयः । सह अञ्चतीति सध्रयङ् । सम् अञ्चतीति सन्यङ् । तिरः अञ्चतीति तिर्यङ् ॥ १२ ॥

**कोः कदादिः । १३ ।**

कुशब्दस्य कुत्सितेषदर्थयोस्तत्पुरुष कत् क्व का आदेशा भवन्ति । कुत्सितमन्त्रे कदन्तम् । ईषदर्थे कोः का-क्व-दुष्णे । ईषदुष्णं—कोष्णं, क्वोष्णं, कदुष्णम् । कालवणम् । कोर्मन्दादेशश्च । मन्दोष्णम् । रथवदयोश्च । कद्रथः । कद्रदः ॥ १३ ॥

**पुरुषे वा । १४ ।**

कुपुरुषः कापुरुषः ॥ १४ ॥

गोत्ररूपस्थानवर्णव्रयोवचनबन्धुपु पिण्डगन्धलोहितकुक्षिवेणीपत्नीपक्षेषु तथा व्रताचरणार्थे ब्रह्मचारिणि परे यत्प्रत्ययान्ते तीर्थे च सो भवति । समानं ज्योतिर्यस्य स सज्योतिः । सपिण्डः । सब्रह्मचारी । सतीर्थं इत्यादि ।

**१ सहेति ।** सह अञ्चतीत्यत्र सहस्य सध्रयादशः । सम् अञ्चतीत्यत्र समिरादेशः । तिरः अञ्चतीत्यत्र तिरसस्तियादेशः । एवं देवानञ्चति विष्वगञ्चति अमुमञ्चतीत्यादिविग्रहे—देवद्रि—विष्वद्रि—अदद्याद्यादेशाः । देवद्व्यङ् । विष्वद्व्यङ् । अदद्व्यङ् ॥

**२ कोरिति ।** तत्पुरुषे समासे कुशब्दस्य कुत्साथे ईषदर्थे च वाच्ये कत् क्व का इत्यादेशाः स्युः । अन्नत्रिरथवदाक्षेपु कोः कन्नित्यम् । गवाक्षे पुरुषे पथि ईषदर्थे च वाच्ये-भ्रुन्यग्नावुष्णे काक्त्वाः । कुत्सितमन्त्रं कदन्तम् । कत्वयः । कद्रथः । कद्रदः । काक्षः । कापुरुषः । कापथः । कुपथः । ईप्जलं काजलम् । काग्निः । क्वाग्निः । कोष्णम् । कदुष्णम् । तृणे च जातौ । कत्तृणम् । तत्पुरुषादन्यत्र—कूष्ट्रो राजा ।

पथ्यक्षयोः । १५ ।

कोः कादेशः स्यात् । कुपथः कापथः । कु-अक्षः काक्षः ॥ १५ ॥

ईषदर्थे च । १६ ।

ईषज्जलं काजलम् । दधोर्द्वौ स्याताम् । षड्भिरधिकाः  
दश षोडश । षट् प्रकारः षोढा । षड्धा । संख्यायाः प्रकारे धा ।  
धस्य ङः । \*ष उत्वं दत्तदशधास्तत्तरपदादः षट्त्वं च भ-  
वतीति वक्तव्यम् । \* षट् दन्ता यस्य स षोडन् । षप् दन्त इति  
स्थिते दन्तस्य दत् । ऋ इत् । षस्य उत्त्वम् । दस्य ङः । “वृ तो  
नुम्” षोडन् ॥ \*वृहच्छब्दस्य सुडागमस्तलोपश्च\* । वृहतां  
पतिः—वृहस्पतिः ॥ १६ ॥

महच्छब्दस्य टोराकारः समानाधिकारणे । १७ ।

महादेव । महेश्वरः । द्यौश्च भूमिश्च द्यावाभूमी । द्यौश्चब्दस्य  
द्यावादेशः । जायाया जम्भावो दम्भावश्च निपात्यते । दम्पती ।  
जम्पती । कचिज्जायापती । आकृतिगणोऽयम् ॥ १७ ॥

अलुक् क्वचित् । १८ ।

क्वचित्समासे कृदन्ते तद्धितेऽपि विभक्तेरलुक् भवति ।

१ द्यौश्च भूमिश्चेति विग्रहे द्यौश्चब्दस्य दिवश्चब्दस्य वा द्यावादेशः ।  
एवं द्याया च पतिश्चेति विग्रहे जायाया जम्भावदम्भावौ वा । जम्पतो ।  
दम्पती । जादापती ।

१ अलुगिति । समासप्रत्यययोरिति प्राप्तस्याऽपवादत्वात्, कृद-  
न्ते च तत्प्राप्त्यभावात्सरसिजमित्यादौ नाम्नश्च कृता समासे इति समासे एव

कृच्छ्रान्मुक्तः । अप्सु योनिरस्येत्यप्सुयोनिः । उरसि लोम यस्यासौ  
 उरसिलोमा । हृदिस्पृशतीति हृदिस्पृक् । कण्ठे कालो यस्यासौ  
 कण्ठेकालः । वाचोयुक्तिः । दिशोदण्डः । पश्यतोहरः । वनेचरः ।  
 खेचरः । \*समानाधिकारणे शाकपार्थिवादीनां मध्यमपद-  
 लोपो वक्तव्यः\* । शाकः प्रियो यस्य स शाकप्रियः । शाकप्रिय-  
 श्चासौ पार्थिवश्च शाकपार्थिवः । देवपूजको ब्राह्मणो देवब्राह्मणः ॥ १८ ॥

आदेश्च द्वन्द्वे । १९ ।

द्वन्द्वसमासे पूर्वपदस्य लोपो भवति । चकारग्रहणाद्विकल्पेन ।  
 माता च पिता च पितरौ । शिष्यमाणो लुप्यमानार्थभिधायी । श्व-  
 श्रूश्च श्वशुरश्च श्वशुरौ । दुहिता च पुत्रश्च पुत्रौ ॥ १९ ॥

ऋतां द्वन्द्वे । २० ।

द्वन्द्वे समासे पूर्वपदस्य ऋकारस्य वा-आकारो भवति । माता  
 च पिता च मातापितरौ ॥ २० ॥

प्रासलुक्प्रतिषेधात्कुदन्ते इत्यपपाठ इत्यन्ये । तद्धिते अमुष्यापत्यम् आ-  
 मुष्यायणः ॥

१ शाकपार्थिवादीनामिति । पार्थिवादौ समानाधिकरणे पूर्व-  
 पदस्य यदुत्तरपदं तस्य लोप इत्यर्थः । शाकः प्रियो यस्य स शाकप्रि यः ।  
 देवान् पूजयतीति देवपूजक इत्यत्रोत्तरपदयोः प्रियपूजकपदयोर्लोपः ।

२ ऋतां द्वन्द्वे इति । विद्यायोनिराम्बन्धवाचिनामृकारान्ताना  
 पुत्रे च परे पूर्वपदान्तस्याकारो वक्तव्य इत्यर्थः । माता च पिता चेति  
 विग्रहे समासे 'एभ्यो माता गरीयसी'त्यादिवचनान्मातुः प्रधानत्वात्पूर्व-  
 निपाते आकारादेशः ।

### द्वन्द्वे सर्वादित्वं वा । २१ ।

द्वन्द्वे समासे सर्वादित्वं वा भवति । वर्णाश्च आश्रमाश्च  
इतरे च वर्णाश्रमेतरे । वर्णाश्रमेतराः । \*व्यधिकरणे बहुव्रीहौ  
मध्यमपदलोपो वक्तव्यः\* । कुमुदस्य गन्ध इव गन्धो यस्य स  
कुमुदगन्धिः ॥ २१ ॥

### उपमानाच्च । २२ ।

उपमानात्परस्य गन्धशब्दस्येकारो भवति । हंसस्य गमनमिव  
गमनं यस्याः सा हंसगमना ॥ २२ ॥

### दिक्संख्ये संज्ञायाम् । २३ ।

दिग्वाचकसङ्ख्यावाचकशब्दौ संज्ञायां द्विषये परपदतुल्यार्थे  
सामस्येते स समासस्तत्पुरुषो भवति । संज्ञायामित्यनेन नित्यसमासो  
दर्शितः । अविग्रहो नित्यसमासः, अस्वपदविग्रहोऽपि । दक्षिणाग्निः ।  
रश्मिग्रामः ॥ २३ ॥

### इति समासाः ।

१ व्यधीति । वैयधिकरण्य इति क्वचित्पाठः । भिन्नविभक्त्यन्तपद-  
वाच्यत्वं वैयधिकरण्यम् । गन्धपदस्य मध्यवर्तिनो लोपे इवेत्यस्योक्तार्थत्वाद्-  
प्रयोगः । चकाराद्गन्धशब्दस्येकारान्तादेशः ।

२ दिक्सङ्ख्ये इति । दिग्वाचकसङ्ख्यावाचकशब्दावित्यर्थः ।  
संज्ञायामित्यनेन नित्यसमाससूचनात्तल्लक्षणमाह—अविग्रह इति ।

## अथ तद्धितो निरूप्यते ।

अपत्येऽण् । १ ।

नाम्नोऽपत्येऽर्थे अण् प्रत्ययो भवति । उपगोरपःयमिति वाक्ये  
उपगु अण् इति स्थिते 'समासप्रत्ययोः' इति षष्ठीलोपः । णकारो  
वृद्ध्यर्थः ॥ १ ॥

आदिस्वरस्य ङिनि<sup>३</sup> च वृद्धिः । २ ।

स्वराणां मध्ये य आदिस्वरस्तस्य वृद्धिर्भवति त्रिति णिनि  
तद्धिते च परतः । उकारस्य औकारो वृद्धिः ॥ २ ॥

वाऽव्यं स्वरे । ३ ।

उकारस्यौकारस्य च अव् भवति यकारे स्वरे च परे ।  
औपवगः । वासिष्ठः । गौतमः । \*शिवादिभ्यश्चाण् वक्तव्यः ।  
शैवः । वैदेहः ।

१ अथेति । तद्धिते इति ज्ञात्यभिप्रायेणैकवचनम् । तेभ्यः-पूर्वा-  
क्तेभ्यो नामपदेभ्योऽर्थान्तरप्रतिपादनशक्तिप्रदत्वेन हितोऽनुकूलस्तद्धित  
इत्यन्वर्थसंज्ञाविज्ञानात्तद्धितसंज्ञाऽणादीनामिति भावः ।

२ आदिस्वरस्य इति । आदौ स्वरः-आदिस्वरः । आदित्वा-  
च्च स्वरापेक्षयेत्यभिप्रेत्योक्तं—स्वराणां मध्ये इत्यादि । ततश्च वासिष्ठ  
इत्यादौ वृद्धिः । तदपि सम्भवदभिप्रायम् । ततश्च एः कामस्यापत्यमाय  
इत्यादावाद्यन्तवदेकस्मिन्निति आदित्वाद्भवत्येव वृद्धिः ।

३ अ् च ण् च ङौ । ङ्गावितौ यस्य स ङिन् , तस्मिन् ङिति ।  
तद्धिते परत इति । तद्धितप्रकरणत्वात् । उकारौकारयोः स्थानादिना-  
ज्जन्तरतमत्वादौकारो वृद्धिरित्यर्थः ॥

४ वोऽव्यं स्वरे इति । उश्च ओश्च वो इति षष्ठीद्विवचनान्तम् ।  
यश्च स्वरश्चेति समाहारः ।

ऋ उरणि । ४ ।

ऋकारस्य उर्भवति अणि परे ॥ ४ ॥

षो णो मानरि । ५ ।

षः षकारस्य नकारादेशो भवति मातृशब्दे परे । षण्मातुरः ।  
द्वयोर्मात्रोरपत्यं द्वैमातुरः ॥ ५ ॥

अत इञ्जनृषेः । ६ ।

अकारान्तात् नाम्नोऽनृषिशब्दादपत्येऽर्थे इञ् प्रत्ययो भवति ।  
“यस्य लोपः” । देवदत्तस्यापत्यं देवदत्तिः । श्रीधरस्यापत्यं श्रेधरिः ।  
दशरथस्यापत्यं दाशरथिः । पुरन्दरस्यापत्यं पौरन्दरिः ॥ ६ ॥

बह्वादिभ्यश्च । ७ ।

बह्वादिभ्यः परे इञ् प्रत्ययो भवत्यपत्येऽर्थे । बहोरपत्यं बाह्विः ।  
औपगविः । कार्ष्णिः । औडुलोमिः । अग्निशर्मिः ॥ ७ ॥

१ ऋ उरिति । षण्णां मातृणामपत्यमिति विग्रहे अणि सङ्ख्यापूर्वक-  
त्वात्तद्धितार्थविषयत्वाच्च द्विगुसमासे विभक्तिलोपे पदान्तत्वमाश्रित्य षोड-  
शेति ङत्वे मृन्मयं दृषन्मयमित्यादाविव अमे जमा वेत्यत्र चपा अत्रे जवा  
इत्यतो जवा इत्यनुवृत्तेः । क्वचिज्जवा अमे परे जमा भवन्तीति जवस्य ङ-  
कारस्य सवर्णत्वात् अमे जमो णकारः ।

अन्ये तु हसेर्हस इति षस्य द्वित्वे खसपरस्वेन पूर्वषस्य षोड इति ङत्वे  
खसे चपा इति चपे टकारे संयोगान्तलोपे च निमित्ताभावन्यायस्यानित्य-  
त्वात् अमे जमा वेति टस्य ण इत्याहुः ॥



## प्यार्यनणेयणीया गर्गनडात्रिस्त्रीपितृ-

ष्वसादेश्च । ८ ।

गर्गादेर्नडादेरन्यादेः स्त्रीलिङ्गात् पितृष्वसादेश्च ण्य अयनण्  
एयण् णीय इत्येते प्रत्यया भवन्ति अपत्ये ण्ये । गर्गस्यापत्यं गार्ग्यः ।  
वत्सस्यापत्यं वात्स्यः । नडस्यापत्यं नाडायनः । चरस्यापत्यं चारा-  
यणः । अत्रेरपत्यमात्रेयः । गङ्गाया अपत्यं गाङ्गेयः । मद्या अपत्यं  
माहेयः । कपेरपत्यं कापेयः । \*मातृपितृभ्यां स्वसुः सस्य  
षत्वं वक्तव्यम् । मातृष्वस्त्रीयः । पैतृष्वस्त्रीयः ।

अलुक्क्वचित् । ९ ।

क्वचित् समासनिमित्तकविभक्तेर्लुङ् । अमुष्य अपत्यम् अमु-  
ष्यायणः ॥ ९ ॥

पितृमातृभ्यां व्यङ्गुलौ । १० ।

पितुर्भाता पितृव्यः । मातुर्भाता मातुलः ॥ १० ॥

पितुर्भामहन् । ११ ।

पितुः पिता पितामहः । पितुर्भाता पितामही ॥ ११ ॥

१ प्यायनणिति । ण्यश्च आयनण् च एयण् णीयश्च ते तथा । गर्गश्च  
नडश्च अत्रिश्च स्त्री च पितृष्वसा च ता आदौ यस्य स तथा । द्वन्द्वान्तत्वा-  
दादिशब्दस्य प्रत्येकं सम्बन्ध इत्यभिप्रेत्याह—गर्गादेरित्यादि । गर्गादे-  
र्गणाण्यः । नडादेर्गणादायनण् । अन्यादेर्गणात्स्त्रीलिङ्गाच्च एयण् । पितृष्व-  
सादेर्गणाणीयः, एयण् च ।

### लुग्बहुत्वे क्वचित् । १२ ।

अपत्येऽर्थे उत्पन्नस्य प्रत्ययस्य बहुत्वे सति क्वचिदप्यनृषि-  
विषये लुग् भवति । गर्गाः । वसिष्ठाः । अत्रयः । विदेहाः ॥ १२ ॥

### देवतेदमर्थे । १३ ।

देवतार्थे इदमर्थे चोक्ताः प्रत्यया भवन्ति । इन्द्रो देवता अस्येति  
एन्द्रं हविः । सोमो देवता अस्येति सौम्यम् । देवदत्तस्य इदं देवदत्तं  
वक्ष्यम् ॥ १३ ॥

### क्वचिद्व्रयोः । १४ ।

पूर्वपदोत्तरपदयोः क्वचिद्वृद्धिर्भवति । अग्निमरुतौ देवते अ-  
स्येति आग्निमारुतं कर्म । सुहृदो भावः सौहार्दम् । अत्र \*भावे  
अण् वक्तव्यः\* ।

१ लुग्बहुत्वे क्वचिदिति । गर्गयस्क्विदादिभृग्वत्रिकुत्साङ्गिरो-  
वसिष्ठगौतमदेशतुल्यक्षत्रियेभ्यः परस्य प्रत्यस्य बहुत्वविषये लुग्भवतीत्यर्थः ।  
देवते इति । देवता च इदं च देवतेदमौ, देवतेदमार्थः देवतेदमर्थस्त-  
स्मिन् उक्ता अणादयो यथायोग्या भवन्तीत्यर्थः ॥

२ क्वचिदिति । आदिस्वरस्येत्यत्र पदापेक्षया आदित्वं विशेषाद्-  
द्वयोः पूर्वपदादेरुत्तरपदादेश्च वृद्धिर्भवतीत्यर्थः । अग्निमरुतौ देवते अस्य  
तत् आग्निमारुतम् । कर्मति विशेष्यपदम् । सुहृदो भावः, सुभगस्य भाव इति  
विग्रहे भावार्थे प्रत्ययानभिधानादत्र भावेऽण् वक्तव्य इति वक्तव्यत्वात्स्वा-  
र्थेऽपीत्यपिशब्दादनुक्तसमुच्चयार्थादा विकाराभावसमूहादावणि सिद्धेरत्रापि  
तेनैव वक्तव्यो व्याख्येयः ।

### गितो वा । १५ ।

उक्ता प्रत्यया विषयान्तरे गितो वा भवन्ति । अजो गौर्यस्य सः अजगुः शिवस्तस्येदं धनुः आजगवम्, अजगव वा । कुमुदस्य गन्ध इव गन्धो यस्य स कुमुदगन्धस्तस्यापत्यं स्त्री कौमुदगन्ध्या । 'आवतः स्त्रियाम्' इत्याप् प्रत्ययः । श्वशुरस्यायं ग्रामः श्वाशुर्यः । विष्णोरिदं वैष्णवम् । गोरिदं गव्यम् । कुलस्येदं कुल्यम् ॥ १५ ॥

### त्वन्मदेकत्वे । १६ ।

तव इदं त्वदीयम् । मम इदं मदीयम् ॥ १६ ॥

### चतुरश्रलोपः । १७ ।

चतुरशब्दस्य चकारस्य लोपो भवति ण्यणीययोः परतः । तुर्यः, तुरीयः ॥ १७ ॥

### अन्यस्य दक् । १८ ।

अन्यशब्दस्य दगागमो भवति णीयप्रत्यये परे । अन्यस्य इदं अन्यदीयम् । अर्द्धजरत्या इदं अर्धजरतीयम् ॥ १८ ॥

१ गित इति । प्रागुक्ता अणादयः प्रत्यया विषयान्तरे मुख्यविषयादपत्यादिरूपादन्यस्मिन् विषये इदमर्थादो गितां गित्कार्यकृता वा भवन्तीत्यर्थः ।

२ चतुरश्रलोप इति । चतुरशब्दस्य यश्चकारस्तस्येत्यर्थः । ण्यणीययोः परतो लोपो वक्तव्य इत्यर्थः । चतुर्णां सङ्ख्यापूरण इति विग्रहे स्वार्थोऽपीत्यपिशब्दात्पूरणार्थे ण्यणीयौ, तयोश्च गित्वाऽभावादादिवृद्धयभावः ।

३ अन्यस्य दगिति । अन्यशब्दादणीये दगागमो वक्तव्यः । स्त्रीत्वादन्ते । अन्यस्येदमिति विग्रहः ॥

### कारकात्क्रियायुक्ते । १९ ।

कारकादप्येते प्रत्यया भवन्ति क्रियायुक्ते कर्तरि कर्मणि चाभिधेये । कुङ्कुमेन रक्तं वस्त्रं कौङ्कुमम् । मथुराया आगतो माथुरः । ग्रामे भवः ग्राम्यः । धुरं वहतीति धुर्यः, धौरयः ॥ १९ ॥

### केनेयेकाः । २० ।

कः इन, इय, इक, इत्येते प्रत्यया भवन्ति भवादर्थेषु । णिस्त्वं चैषां वैकल्पिकम् । कर्णाटे भवः कार्णाटकः, कर्णाटको वा । ग्रामादागतस्तत्र जातो वा ग्रामीणः, ग्राम्यः । सध्रीचि भवः सध्रीचीनः । समीचि भवः समीचीनः । तिरश्चि भवः तिरश्चीनः ॥ २० ॥

१ कारकादिति । क्रिया—धात्वर्थस्तद्युक्तस्तदाश्रयः । स च क्वचि-  
कर्ता । क्वचिच्च कर्म । यथा देवदत्तो ग्रामं गच्छतीत्यत्र गमनक्रियाश्रयो  
देवदत्तः । देवदत्त ओदनं पचतीत्यादौ च विकृतिरूपायाः पचनक्रियाया  
आश्रयः कर्मभूतौदन इत्यभिप्रेत्य कर्तरि कर्मणि चाभिधेये इत्युक्तम् । यत्कि-  
यायुक्ते कर्तृकर्मणी तत्क्रियाकारकादणादयो भवन्ति । तद्विधान्तस्य चैते एव  
वाच्ये भवेतामित्यर्थः । कौङ्कुममित्यत्र रञ्जनक्रियायाः करणकारणात् कुङ्कुमा-  
दञ्जनक्रियायुक्ते वस्त्रेऽभिधेयेऽण् । धुरमिति कर्मकारकाद्वहनक्रियायुक्ते  
कर्तर्यनङुहि वाच्ये ण्य एयण् । णितो वेति व्यवस्थितो णित्वाभावादादि-  
वृद्ध्यभावः ।

१ केनेति । कश्च इनश्च इयश्च इकश्च ते केनेयेकाः । णित्वं चैषां  
वैकल्पिकमिति । णितो वेत्यस्यात्रावृत्तेरिति भावः । सध्र्यचङ्ङेव सध्री-  
चीनः । सम्यगेव समीचीनः । स्वार्थे ईनप्रत्यये तद्धिते परे अञ्जेदीर्घश्चै-  
त्यकारलोपपूर्वकारदीर्घौ । तिरश्चीन इत्यत्र तिरश्चादय इति तिरश्च निपातः ॥

**यलोपश्च । २१ ।**

कन्यादीनामुपधायाः क्वचिद्यकारस्य लोपो भवति । कन्याया  
जातः कानीनः । \*नक्षत्रादण् वक्तव्यः\* । पुष्येण युक्ता  
पौर्णमासी पौषी । पौष्यां भवः पौषीणः ॥ २१ ॥

**इयो वा । २२ ।**

क्षत्रशब्दाद्वा इय प्रत्ययो भवति । क्षतात् त्रायते इति क्षत्रम् ।  
क्षत्रात् भवः क्षत्रियः, क्षात्रः । शुक्रात् जातं शुक्रियम् । इन्द्राज्जा-  
तमिन्द्रियम् । अक्षैर्दीव्यतीति आक्षिकः । शब्दं करोतीति  
शाब्दिकः । तर्कं करोतीति तार्किकः । वेदे जाता वैदिकी स्तुति-  
ऋग्वा ॥ २२ ॥

**किमादेस्त्यतनौ । २३ ।**

किमादेरच्चादेर्भाष्येषु त्यतनौ प्रत्ययौ भवतः । कुत्र भवः  
कुत्रत्यः । कुतस्त्यः । ततस्त्यः । अद्य भवः अद्यतनः । ह्यो भवः  
ह्यस्तनः । इवो भवः इवस्तनः । सदा भवः सदातनः ।

१ यलोपश्चेति । क्वचित्तद्धिते परे यकारस्य लोपो वक्तव्य इत्यर्थः ।  
कन्यायां भव इति विग्रहे ईनः । यस्य लोप इत्यकारलोपः । आदिवृद्धिः ।  
पुष्ये भवः पौषीणः । इयो वेति । क्षत्रशब्दाज्जातावेवेयः । क्षत्रं जातिः ।  
क्षत्रियः । क्षात्रोऽन्यः । २ अक्षैर्दीव्यति शब्दान् करोति तर्कमधीते वेदं  
वेत्यादि विग्रहाः । वैदिकीत्यत्र तदादित्वादीप् ॥

३ किमादेस्त्यतनाविति । किमादेरिति किमृण्ण् आदिः आद्य-  
वयवो यस्य तत्प्रकारकादुगणात् त्यः । स च अमाइहकवतसिकुत्रेभ्य एव ।  
अमात्यः । इहत्यः । क्लृत्यः । कुतस्त्यः । कुत्रत्यः—इत्यादि ।

**\*दक्षिणापश्चात्पुरसस्त्यण वक्तव्यः\*** । दाक्षिणात्यः ।  
पाश्चात्यः । पौरस्त्यः ॥ २३ ॥

**स्वार्थेऽपि । २४ ।**

उक्ताः प्रत्ययाः स्वार्थेऽपि भवन्ति । देवदत्त एव देवदत्तकः ।  
चत्वार एव वर्णाः चातुवर्ण्यम् । चोर एव चौरः । \* भागरूप-  
नामभ्यो धेयः स्वार्थेऽपि \* । भागधेयम् । नामधेयम् ॥ २४ ॥

**अणीनयोर्युष्मदस्मदोस्तवकादिः । २५ ।**

अणीनयोर्युष्मदस्मदोस्तवकादय आदेशा भवन्ति । तव इदं  
तावकम् । मम इदं मामकम् । तवकीनः । मामकीनः । यौष्माकः ।  
आस्माकः । यौष्माकीणः । आस्माकीनः ॥ २५ ॥

**वत्तुल्ये । २६ ।**

सादृश्येऽर्थे वत् प्रत्ययो भवति । चन्द्रेण तुल्यं चन्द्रवत्  
मुखम् । घटेन तुल्यं घटवत् उदरम् । पटवत् कम्बलम् ॥ २६ ॥

**भाव तत्त्वयणः । २७ ।**

शब्दस्य प्रवृत्तिनिमित्तं भावस्तस्मिन् भावे त, त्वं, यण् इत्येते  
प्रत्यया भवन्ति । ब्राह्मणस्य भावो ब्राह्मणता । त्वयणौ नपुंसकलिङ्गौ

१ अणीययोरिति । अण् च ईनश्च अणीनौ तयोः परतो युष्मदस्म-  
दोस्तवकादिः । एकत्वे तवकममकौ । द्वित्वबहुत्वयोर्युष्माकास्माकौ च वक्त-  
व्यावित्यर्थः । २ वदिति । तृतीयान्तात् क्रियातुल्य इति व्याख्येयम् । तेन  
पुत्रेण तुल्यः स्थूलः गोमान्वा इत्यादौ गुणद्रव्यतुल्ये न ।

३ भाव इति । तश्च त्वश्च यण् च ते तत्त्वणः । भवत्यस्माच्छब्दप्रवृत्ति-  
रिति भावशब्दस्यान्वर्थतामभिप्रेत्याह—शब्दस्य प्रवृत्तिनिमित्तं भाव  
इति । तच्च द्रव्यगुणक्रियाजातिरूपम् ।

भवतः । ब्राह्मणत्वं । ब्राह्मण्यम् । सुमनसो भावः सौमनस्यम् ।  
सुभगस्य भावः सौभाग्यम् । विदूषो भावो वैदृष्यम् ॥ २७ ॥

**समाहारे ता च त्रेगुणश्च । २८ ।**

त्रयाणां समाहारः त्रेता । जनानां समूहो जनता । देवता ।  
\*कर्मण्यपि यण् वक्तव्यः\* । ब्राह्मणस्य कर्म ब्राह्मण्यम् ।  
राज्ञ इदं कर्म राज्यम् । राजन्यम् ॥ २८ ॥

**लोहितादेर्ङिनम् । २९ ।**

लोहितादेर्भावेऽर्थे इमन् प्रत्ययो भवति, स च ङित् ।  
ङित्वाट्टिलोपः । लोहितिमा । अणोर्भावः अणिमा । लघोर्भावो  
लघिमा । महतो भावो महिमा ॥ २९ ॥

**१ समाहारे ता चेति ।** चकारादनुक्तसमुच्चयार्थात्—इस्तिनां समूहो  
हास्तिकम् । धैनुकमित्यादौ समूहं कः । तस्य च णितो वेति णित्वादादि-  
वृद्धिः । तथा अपूगानां समूह आपूषिकम् । शाङ्कुलिकमित्यादावन्नवाच-  
केभ्यः कण् । एव कवचिनां समूहः कावचिकम् । कंदाराणां समूहः केदा-  
रिकम्—कंदारकम् । कैदार्यमित्यत्र इककण्याः । तथा भिक्षादिभ्योऽण् ।  
भिक्षाणां समूहो भैक्षम् । यौवनम् । तथा पाशादिभ्यो यत् । पाशानां  
समूहः पाश्या । वात्या । खल्या । गव्या । रथ्या । वातादूलः । वातूलः ।  
तथा खलिनां गोत्ररथेभ्य इनित्रकट्येत्यादयः । खलानां समूहः खलिनी ।  
गोत्रा । रथकट्येत्यादयः प्रयोगतो ज्ञेयाः । स्त्रीत्वादिकं लोकात् । गुणश्चेति  
विशेषार्थान्चकारात्त्रिशब्दस्यैव गुणः ॥

**२ कर्मण्यपीति ।** अपिशब्दात्साध्वर्थेऽपि । सामसु साधुः सामन्यः ।  
कर्मण्यः ।

**३ लोहितादेरिति ।** 'भाव तत्त्वयण' इत्यनुवृत्तेस्तेऽपि । ततश्च  
लोहितता—लोहितत्वम्—लौहित्यमित्याद्यपि ॥

**ऋ र इमनि । ३० ।**

ऋकारस्य रेफो भवति इमनि परे । प्रथिमा । द्रदिमा ।  
बहोर्भाव इति विग्रहे — ॥ ३० ॥

**बहोर्लोपो भू च बहोः । ३१ ।**

बहोरुत्तरेषामिमनादीनामिकारस्य लोपो भवति । बहोः स्थानं  
भू चादेशः । बहोर्भावो भूमा ॥ ३१ ॥

**अस्त्यर्थे मतुः । ३२ ।**

नाम्नो मतुः प्रत्ययो भवति, अस्यास्मिन् वास्तीत्येतत्स्मिन्नर्थे ।  
उकारो नुम्बिधानार्थः । त्रितो नुम् । गोमान् । श्रीमान् । गोमती ।  
श्रीमती । आयुष्मान् ॥ ३२ ॥

**अइकौ च मत्वर्थे ॥ ३३ ॥**

मत्वर्थे अइकौ प्रत्ययौ भवतः । वैजयन्ती पताका अस्य  
अस्मिन् वा वैजयन्तः प्रासादः । माया विद्यते अस्यास्मिन् वा  
मायिकः ॥ ३३ ॥

**१ ऋ र इति ।** वक्तव्यत्वेन प्रयोगानुसारित्वाद्दसादेर्लघोरित्येव ।  
नेह—ऋजिमा । कृष्णिमा ॥

**अस्त्यर्थे इति ।** अस्तेरर्थोऽस्त्यर्थो विद्यमानार्थस्तस्मिन्—अस्त्यर्थे ।  
ततश्च प्रथमान्तान्नाम्नोऽस्त्युपाधिकान्मतुः अस्याऽस्मिन्वास्तीत्यर्थे ।

**“भूमनिन्दाप्रशंसासु नित्ययोगेऽतिशयने ।**

**संसर्गेऽस्तिविवक्षायां भवन्ति मतुवादयः ॥”**

ब्राह्मणवान् ग्रामः । उदरिणी कन्या । रूपवान्नटः । स्त्रीरिणो वृक्षाः ।  
विद्यावान्नरः । दण्डीति क्रमेणोदाहरणानि ।

**२ अइकाविति ।** अश्च इकश्च अइकौ । सन्ध्यभावोऽसन्देहार्थः ।  
एवं प्रज्ञात्यास्ति प्राज्ञः । श्राद्धः । आर्थः । वृत्तिरस्यास्ति वार्त्त इत्यादौ  
णितो वेति व्यवस्थया णित्वम् । चकारादनुक्तसङ्ख्यायां प्रयोगानुसारेणान्ये-



### मान्तोपधाद्विज्ञौ । ३४ ।

मकारान्तान्मकारोपधादकारान्तादकरोपधाच्च वन्विनौ प्रत्ययो भवतोऽस्यर्थे । किवान् । लक्ष्मीवान् । भगवान् । धनी । छत्री । दण्डी । दृषद्वती भूमिः । शमी । कामी ॥ ३४ ॥

### तडिदादिभ्यश्च । ३५ ।

तडिदाभ्यः शब्देभ्यो वतुप्रत्ययो भवति । तडित्वान् । विद्युत्वान् । मरुत्वान् ॥ ३५ ॥

### एतत्क्रियत्तद्भ्यः परिमाणे वतुः । ३६ ।

एतत्क्रियत्तच्छब्देभ्यः परिमाणेऽर्थे वतुप्रत्ययो भवति ॥ ३५ ॥

### यत्तदोरा । ३७ ।

यत्तदोष्टेरात्वं भवति वतौ परे । यत्परिमाणमस्यास्तीति यावान् । तावान् ॥ ३७ ॥

### किमः किर्यश्च । ३८ ।

किमशब्दस्य किरादेशो भवति वतौ परे । चकारान्मस्य वाकरस्य च यकारो भवति । कियान् ॥ ३८ ॥

भ्योऽपि । यथा फलवर्हरथेभ्य इनः । फलमस्यास्तीति फलिनः । बर्हिणः । रथिन इत्यादीति प्रसादकृतः ।

१ मान्तोपधादिति । मश्च अश्च मौ, मौ अन्ते उपधाया च यस्येति व्यधिकरणबहुव्रीहिः । वतुप्रत्ययः सामान्येन भवति, इन्प्रत्ययस्त्वकारान्तादेवेति विवेकः । दृषद्वानित्यवर्णोऽथोदाहरणम् । वतोरुकारानुबन्धित्वादीप् । किवान् लक्ष्मीवानिति मकारान्तमकारोपधयोरुदाहरणे ।

२ एतत्क्रियत्तद्भ्य इति । एभ्यः परिमाणेऽर्थे वतुप्रत्ययो वक्तव्यः । मान्तापधादित्यनेनैव सिद्धे परिमाणार्थे वचनम् ॥

३ किमिति । किमः किरादेशो वक्तव्यः । चकाराद्वतोर्वस्य यादेशश्चेत्यर्थः । यत्तत्किं वा परिमाणमस्येति विग्रहे इयानित्यत्र चकाराद्यः ॥

### आ इश्चेतदो वा । ३९ ।

वतुप्रत्यये परं एतच्छब्दस्य आ इश् इत्येतावादेशौ वा भवतः ।  
 “गुरुः शिञ्च” इति शित्त्वात्कृत्स्नस्य आ इति प्राप्तस्तथापि  
 चकारादन्त्यस्यैव टराकारादेशो भवति न कृत्स्नस्य । यस्मिन् पक्षे  
 आ इशादेशस्तस्मिन् पक्षे प्रत्ययस्य यकारादेशो भवति । एतावान् ।  
 इयान् ॥ ३९ ॥

### तुन्दादेरिलः । ४० ।

तुन्दादेरिलप्रत्ययो भवति अस्यर्थे । तुन्दमस्यातीति  
 तुन्दिलः ॥ ४० ॥

### औन्नत्ये दन्तादुरः । ४१ ।

औन्नत्येऽर्थे वाच्ये सति दन्तशब्दादुरः प्रत्ययो भवति । उन्नता  
 दन्ता यस्य सः दन्तुरः । ( ऐश्वर्येऽर्थे स्वादामिन् ) । स्वामी ।  
 ( गन्धादेरिः ) । सुगन्धिः । आमगन्धिः ॥ ४१ ॥

### श्रद्धादेर्लुः । ४२ ।

श्रद्धादेर्गणाल्लुप्रत्ययो भवति । श्रद्धाऽस्यास्तीति श्रद्धालुः ।  
 दयालुः । कृपालुः । \* अस्मादामेधास्त्रग्भ्योऽस्त्यर्थे चिन्-  
 वस्तव्यः \* । तपोऽस्यास्तीति तपस्वी । यशस्वी । मायावी ।  
 सग्वी ॥ ४२ ॥

---

१ अस्मायेति । ‘अस्माये’त्यत्राऽसः प्रत्ययत्वात्प्रत्ययग्रहणेन  
 तदन्तस्येति असुप्रत्ययान्तान्मायादेशेत्यर्थः ॥

**वाचो ग्मिनिः । ४३ ।**

वाच्चाब्दात् ग्मिनिः प्रत्ययो भवति अस्त्यर्थे । प्रशस्ता वाग् विद्यते यस्यासौ वाग्मी ॥ ४३ ॥

**आलाटौ कुत्सितभाषिणि । ४४ ।**

कुत्सितभाषिण्यर्थे वाच्ये सति आलाटौ प्रत्ययो भवतः । कुत्सिता वाग् विद्यते यस्यासौ वाचालः । वाचाटः ॥ ४४ ॥

**ईषदपरिसमाप्तौ कल्पदेश्यदेशीयाः । ४५ ।**

ईषदपरिसमाप्तः सर्वज्ञः सर्वज्ञकल्पः । पटुदेश्यः । कवि-  
देशीयः ॥ ४५ ॥

**प्रशंसायां रूपः । ४६ ।**

श्लाघायां वाच्यायां रूपः प्रत्ययो भवति । प्रशस्तो वैयाकरणो  
वैयाकरणरूपः ॥ ४६ ॥

**पाशः कुत्सायाम् । ४७ ।**

कुत्सितो वैयाकरणो वैयाकरणपाशः ॥ ४७ ॥

**भूतपूर्वं चरट् । ४८ ।**

भूतपूर्वेऽर्थे वाच्ये सति चरट् प्रत्ययो भवति । दृष्टचरः ।  
दृष्टचरी ॥ ४८ ॥

**१ वाच इति ।** वाक्शब्दादस्त्यर्थे ग्मिनिः प्रत्ययो वक्तव्यः । ग्मिनेर्गो-  
कारो अमादित्वव्यावृत्त्यर्थः । अथवा वाचो ग्मिनिरिति च्छेदे वाचो ग्मिनि-  
प्रत्ययः वाचश्च गकारोऽन्तादेशश्चेति वक्तव्यः । एवं च वाच इत्यस्योपल-  
क्षणादुगोर्मात्यादावपि । **आलाटाविति ।** कुत्सितमनन्वितं भाषितुं  
शीलमस्य कुत्सितभाषी, तस्मिन्स्तद्धितान्तवाच्ये विवक्षित इत्यर्थः । ईषद-  
परिसमाप्तिः—किञ्चिन्न्यूनत्वम् । प्रशंसा—प्राशस्त्यं । स्तुतिरिति यावत् । पूर्वं  
भूतः प्राञ्चो ज्ञात इति यावत् ।

**प्राचुर्यविकारप्राधान्यादिषु मयट् । ४९ ।**

अन्नं प्रचुरं यस्मिन् सः अन्नमयो यज्ञः । मृणमयो घटः ।  
स्त्रीमयो जाल्मः । अमृतमयश्चन्द्रः । \*नैदधीते वेद वेत्यत्राण्  
वक्तव्यः\* । व्याकरणमधीते वंद वा वैयाकरणः । शोभनः  
अश्वः स्वश्वः । तं वेदेति वा ॥ ४९ ॥

**न सन्धिव्योर्मुट् च । ५० ।**

सन्धिजौ य्वौ सन्धिव्यौ, तयोः सन्धिजयोर्यकारवकारयोः  
सम्बन्धिनः स्वरस्य वृद्धिर्न भवति, किन्तु तयोर्युडागमो भवति । इट्  
उट् इत्येतावागमौ भवतः । वर्णविश्लेषं कृत्वा यकारात्पूर्वमिकारः ।  
वकारात्पूर्वमुकारः । \*स्वरहीनं परेण संयोज्यम्\* । आदि-  
स्वरस्य जिगिति च वृद्धिः । वैयाकरणः । सौवश्वः ॥ ५० ॥

**१ प्राचुर्येति ।** प्राचुर्यं च विकारश्च प्राधान्यादिश्च ते तथा तेषु वाच्येपु  
मयट्प्रत्ययो वक्तव्य इत्यर्थः । प्रचुरस्य भावः प्राचुर्यं, बाहुल्यमित्यर्थः ।  
अन्नप्रचुरोऽन्नमयः । मृदो विकारः मृन्मयः । स्त्रीप्रधानो जाल्मोऽस-  
मीक्ष्यकारी ।

**२ अमृतमयश्चन्द्र इति ।** अमृतरूप इत्यर्थः ।

**३ तदिति ।** अधीते पठति तद्वेद जानाति वा इत्यर्थे अण् वक्तव्य  
इत्यर्थः । व्याकरणाऽश्वशब्दाभ्यामणि णिच्वात् वृद्धिप्राप्ताववादमाह—  
**न सन्धिव्योरिति ।** सन्धेः संबन्धिनौ य्वौ सन्धिव्यौ । संबन्धश्च जन्यज-  
नकभाव एवेति विग्रह्य व्याचष्टे—**सन्धिजौ व्यावित्यादि ।** इश्च  
उश्च । टकारो द्वन्द्वान्तत्वादुभाभ्यामन्वेति । अत एवेट् उट् इत्येतावागमौ भवत  
इति । तौ च सन्धिव्योरेव यथासंख्येन । ततश्च व्याकरण इत्यत्र वकारस्य  
सन्धिजत्वाद्यकारवकारयोर्विश्लेषं कृत्वा सन्धिजाद्यकारात्पूर्वमिकारः । एवं  
सकारवकारयोर्विश्लेषं कृत्वा वकारात्पूर्वमुकार इत्यर्थः ।

## ईतो जातार्थे । ५१ ।

जातार्थे इतः प्रत्ययो भवति । लज्जा सज्जाता यस्यासौ  
लज्जितः । पण्डितः । तृषितः ॥ ५१ ॥

## तरतमेयस्विष्टाः प्रकर्षे । ५२ ।

अतिशयेऽर्थे तर तम ईयसु इष्ट इत्येते प्रत्यया भवन्ति ।  
अतिशयेन कृष्णः कृष्णतरः । अतिशयेन शुक्लः शुक्लतमः ।  
\*ईयस्विष्टौ ङिताविति वक्तव्यौ\* । ङितिः ढेलोपः । उकारो नुम्  
विधानार्थः । 'नृसम्महत' इति दीर्घः । अतिशयेन लघुः लघिष्ठः ।  
लघीयसी । लघीयान् । अतिशयेन पापः पापिष्ठः । पापीयान् ।  
पापीयसी ॥ ५२ ॥

## गुर्वादरेष्टमेयस्सु गरादिष्टिलोपश्च । ५३ ।

इष्टमेयस्सु परतो गुर्वादेर्गरादिरादेशो भवति ढेलोपश्च ।  
१ गुरु २ प्रिय ३ स्थिर ४ स्फिर ५ उरु ६ बहुल ७ वृद्ध  
८ दीर्घ ९ प्रशस्य १० बाढ ११ युवन् १२ अल्प १३ स्थूल  
१४ दूर १५ अन्तिकानां—क्रमेण १ गर २ ग्रं ३ स्थ ४ स्फ

१ इत इति । अस्य जातमित्यर्थे इतप्रत्ययो वक्तव्य इत्यर्थः । लज्जा  
जाताऽस्य लज्जितः । एवं तारकितं नभः । पल्लवितो वृक्ष इत्यादि ज्ञेयम् ।

२ गुर्वादेरिति । अतिशयेन प्रियः प्रेष्ठः । प्रियस्य भावः प्रेमा ।  
प्रियस्य प्रादेशः स्थूलस्य स्थवादेशः । अतिशयेन स्थिरः—स्थेयान्—स्थेष्ठः—  
स्थेमा । स्फिरः—स्फेष्ठः—स्फेयान् । उरुः—वरिष्ठः—वरीयान्—वरिमा । बहुलः—  
बंद्दिष्ठः—बंद्दीयान्—बंद्दिमा । वृद्धः—वर्षिष्ठः—वरीयान् । तृप्तः—त्रपिष्ठः—त्रपी-  
यान् । वृन्दारकः—वृन्दिष्ठः—वृन्दीयान् । दूरः—दविष्ठः—दवीयान् । युवा—

५ व ६ बहि ७ ज्या ८ द्राघ ९ श्र १० साध ११ यव १२  
 कन १३ स्थव १४ दव १५ नेद एते आदेशा भवन्ति ।  
 अतिशयेन गुरुः गरीयान् । गरिष्ठः । गुरोर्भावो गरिमा । अतिशयेन  
 प्रियः प्रेयान् प्रेष्ठः प्रेमा । अतिशयेन स्थिरः स्थेयान् स्थेष्ठः स्थेमा ।  
 अतिशयेन उरुः वरीयान् वरिष्ठः । अतिशयेन स्थिरः स्फेयान् ।  
 अतिशयेन बहुलः बंहीयान् बंहिष्ठः । अतिशयेन वृद्धः । ( ईलोपो  
 ज्याशब्दादीयसः ) । ज्यायान् ज्येष्ठः । अतिशयेन दीर्घः  
 द्रावीयान् द्राधिष्ठः, द्रावीयसी द्राधिमा । प्रशस्यस्य श्रादेशः ।  
 श्रेयान् श्रेष्ठः । अतिशयेन बहुः भूयिष्ठः । दूरस्य दवादेशः, दविष्ठः  
 दवीयान् दवीयसी । क्षिप्रशब्दस्य क्षेपादेशः । क्षेपिष्ठः क्षेपीयान् ।  
 क्षुद्रशब्दस्य क्षोदादेशः । क्षोदीयान् ॥ ५३ ॥

### बहोरिष्टे यिः । ५४ ।

बहोरुत्तरस्येष्टप्रत्ययस्येकारस्य यिर्भवति बहोः स्थाने भूश्चा-  
 देशः, ईयसश्च ईलोपः । अतिशयेन बहुः भूयिष्ठः भूयान् । भूयसी  
 भूमा । \*किमोऽव्ययादाख्याताच्च तरनमयोराम् वक्तव्यः ।  
 कुतस्तरां परमाणवः । कुतस्तमां तेषामारम्भकत्वम् । उच्चैस्तरां गायति ।  
 पठतितमाम् । पचतितमाम् ॥ ५४ ॥

यविष्ठः-यवीयान् । ह्रस्वः ह्रसिष्ठः ह्रसीयान् ह्रसिमा । क्षिप्रः क्षेपिष्ठः क्षेपीयान्-  
 क्षेपिमा । क्षुद्रः-क्षोदिष्ठः-क्षोदीयान्-क्षोदिमा । अन्तिकः-नेदीयान्-नेदिष्ठः ।  
 गदः-साधीयान्-साधिष्ठः । युवाल्पयोः कन् वा । कनिष्ठः-कनीयान् ।  
 इत्यादयो यथाप्रयोगं ज्ञेयाः । १ ईलोप इति । प्रशस्यवृद्धयोर्ज्यादेशः, तस्मा-  
 ज्ज्याशब्दादीयस ईकारस्य लोपो वक्तव्य इत्यर्थः । प्रशस्यस्य ज्यादेशः । \*

अव्ययसर्वनाम्नामकच्चाकटेः । ५५ ।

उच्चकैः । यकः । सकः । सर्वकः ॥ ५५ ॥

परिमाणे दध्नादयः । ५६ ।

परिमाणेऽर्थे दध्न् च द्वयसच् मात्रच् इत्येते प्रत्यया भवन्ति ।  
जानुदध्न् जलम् । शिरोद्वयसम् । पुरुषमात्रम् । \*द्वयोर्वहूनां  
चैकस्य निधारणे किमादिभ्यो डतरडतमौ वक्तव्यौ\* ।  
कतरो भवतां काण्वः । कतमो भवतां तान्त्रिकः । भवतोर्यतरस्ताकि-  
कस्ततर उद्गृह्णातु ॥ ५६ ॥

संख्येयविशेषावधारणे द्वित्रिभ्यां तीयः । ५७ ।

द्वयोः संख्यापूरकः द्वितीयः ।

\*त्रेःसम्प्रसारणम्\* । त्रयाणां संख्यापूरकः तृतीयः ॥ ५७ ॥

षट्चतुरोऽष्ट । ५८ ।

षष्ठः । चतुर्थः ॥ ५८ ॥

पञ्चादेर्मट् । ५९ ।

पञ्चमः । सप्तमः । अष्टमः । नवमः ॥ ५९ ॥

१ परिमाण इति । दध्न् द्वयसमात्रादयः । तत्र दध्न् द्वयसावूर्ध्वं माने,  
मात्रस्त्वविशेषेण ।

२ सङ्ख्येयविशेषेति । सङ्ख्यातुमर्हं—सङ्ख्येयम् । तस्य विशेषः—  
तत्पूरकस्तस्याऽवधारण इत्यर्थः । द्वयोः सङ्ख्ययोः पूरकः । सम्प्रसारणम् ।  
सस्वरस्य रेफस्य ऋकारः । षट्चतुरोऽरिति । षट्चतुरोऽन्दाभ्यां सङ्ख्येय-  
विशेषावधारणे यट्प्रत्ययो वक्तव्यः ।

३ पञ्चादेरिति । सङ्ख्येयविशेषावधारणे इति सर्वत्रानुवर्तते ।  
पञ्चादेर्दशपर्यन्तान्मप्रत्ययः । सप्तमः । अष्टमः । नवमः । दशमः ।

विंशत्यादेर्वा तमट् । ६० ।

विंशतितमः । विंशतिः ॥ ६० ॥

विंशतेस्तिलोपो ङिति । ६१ ।

विंशः । विंशतमः ॥ ६१ ॥

शतादेर्नित्यम् । ६२ ।

शततमः ॥ ६२ ॥

एकादशादेर्ङः । ६३ ।

एकादशः । द्वित्र्यष्टानां द्वात्रयोऽष्टाः । द्वादशः । त्रयो-  
दशः । अष्टादशः ॥ ६३ ॥

कतिकतिपयाभ्यां थः । ६४ ।

कतिथः । कतिपयथः ॥ ६४ ॥

संख्यायाः प्रकारे धा । ६५ ।

द्विप्रकारं द्विधा । चतुर्धा । गुणोऽर्णौ च । द्वेधा । त्रेधा ।  
णित्त्राद्वृद्धिः । यस्य लोपः ॥ ६५ ॥

अतोऽम् । ६६ ।

द्वैधम् । त्रैधम् ॥ ६६ ॥

क्रियायां आवृत्तौ कृत्वस् । ६७ ।

पञ्चकृत्वः । सप्तकृत्वः ॥ ६७ ॥

१ एकादशादेरिति । निपातनादेकशब्दस्य दशशब्दे परे  
आत्वम् । एवं द्वादशेत्यादौ ।

२ गुणोऽर्णौ चेति । धाप्रत्यये परे गुणो भवति । गुणविधिसा-  
मर्थ्याच्चकाराद्वा गुणाऽभावपक्षे धाप्रत्ययान्तादाण् चकारो विकल्पार्थः ।

३ क्रियाया आवृत्तौ क्रियाम्यावृत्तिगणने सङ्ख्यावाचककृत्वस्वक्तव्य इत्यर्थः ।



द्वित्रिभ्यां सुः । ६८ ।

द्विः, त्रिरुक्तम् ॥ ६८ ॥

बह्वादः शस् । ६९ ।

बहुशः । शतशः ॥ ६९ ॥

तयायडौ संख्यायाम् । ७० ।

द्वितयम् । द्वयम् । त्रितयम् । त्रयम् ॥ ७० ॥

शेषा निपाताः कत्यादयः । ७१ ।

का संख्या येषां ते कति ॥ ७१ ॥

❀ इति तद्धितप्रकरणम् ❀

इति श्रीमदनुभूतिस्वरूपाचार्यविरचिते सारस्वतव्याकरणे पूर्वार्धं सम्पूर्णम् ।

पञ्च वारानिति पञ्चकृत्वः । द्वित्रिभ्यां सुरित्यत्रापि क्रियावृत्तावित्येव बह्वादेरिति । बह्वादेः कारकादित्यर्थस्तेन बहूना स्वामीत्यादौ न । अत्रापि क्रियाभ्यावृत्तिगणन एव । भूरिशः । गणशः । स्तोकशः । अल्पशः । अनेकश इत्यादि ॥

२ तयायडाविति । तयश्च अयट् च तयाऽयडौ, सङ्ख्याया अवयवत्वविवक्षायां भवत इत्यर्थः । द्वाववयवौ त्रयो वावयवा इति विग्रहः । द्वितयी । त्रितयीत्यत्र नदादित्वादीप् ।

शेषा इति । निपातात् साधवो निपात्याः । किमः सङ्ख्यापरिप्रश्ने ङिति । का संख्यैषा कति । एवं यति । तति इत्यादि शिष्टप्रयोगादूह्यमिति प्रसादकृतो वासुदेवभट्टाः ।

गुणाश्चेत्पूर्वविदुषां, दोषाश्चेन्मन्मतिभ्रमात् ।

निरस्य दूषणग्रामं, गुणान् गृह्णन्तु सूरयः ॥ १ ॥

चन्द्रकीर्त्तिप्रसादादिटीकाभ्यः सारमादरात् ।

उद्धृत्य रचिता टीका बालधीवृद्धिसिद्ध्ये ॥ २ ॥

इति श्रीगुरुप्रसादशालिसङ्कलिता चन्द्रकीर्त्यादिसङ्क्षेपभूता सरलाख्या विवृत्तिः ।



# श्रीगुरुप्रसादशास्त्रिकृत पुस्तकें

कमीशन २५) मैकड्डा

|  |                    |                   |
|--|--------------------|-------------------|
| लघुशतदेन्दुशेखर—( अन्वयीभावान्त ) परीक्षोपयोगी ६ टीका          | मूल्य              | २०)               |
| वैयाकरणभूषणसार—‘काशिका’ और ‘दर्पण’ टीका                        |                    | १०)               |
| स्वप्नवासवदत्तानाटक—‘अभिनवराजलक्ष्मी’ भा० टी०                  |                    | २॥)               |
| पञ्चतन्त्र—( सम्पूर्ण ) ‘अभिनवराजलक्ष्मी’ टी० व प्रश्नपत्रसहित |                    | ३)                |
| तर्कसंग्रह—‘अभिनवराजलक्ष्मी’ ‘परिमलदीपिका’ टीका                |                    | १॥)               |
| तर्कसंग्रह—( प्रथमापरीक्षा ) ‘बालमनोरमा’ ‘परीक्षा’ ४ टीका      |                    | १॥)               |
| छन्दोमन्दाकिनी—( परीक्षोपयोगी ) १६ छन्दों का                   |                    | =) ॥॥             |
| हितोपदेश—( मित्रलाभ ) संस्कृतटीका परीक्षोपयोगी                 |                    | १॥)               |
| अष्टाध्यायीसूत्रपाठ—अत्युत्तम ‘सरला’ टीका सहित                 |                    | २)                |
| वेणीसंहारनाटक—( सचित्र ) संस्कृत तथा भा० टी०                   |                    | २)                |
| अमरकोश—‘अभिनवराजलक्ष्मी’ तीनों काण्ड ( ३२ पेजी )               |                    | १॥)               |
| अमरकोश—प्रथमकांड ( १६ पेजी ) ॥ सटिप्पणी ३२ पेजी                |                    | =) ॥              |
| अमरकोश—प्रथमकांड ३२ पेजी मूल =) द्वितीयकांड                    |                    | १=)               |
| सोत्तरा तद्धितप्रयोगसूची—अत्युत्तम परीक्षोपयोगी                |                    | ॥)                |
| अभिज्ञानशकुन्तला—‘अभिनवराजलक्ष्मी’ टीका तथा भाषा टीका          |                    | ६)                |
| हितोपदेश—‘अभिनवराजलक्ष्मी’ एवं भाषाटीकासहित सम्पूर्ण           |                    | ३॥)               |
| मध्यसिद्धान्तकौमुदी—अद्भुत सरला टी० २ रा सं०                   |                    | ६)                |
| किराताखुनीय—‘अभिनवराजलक्ष्मी’ टीका ( १-२-३ )                   |                    | २)                |
| रघुवंशमहाकाव्य—‘अभिनवराजलक्ष्मी’ टीका ( १-२-३-४ )              |                    | २॥)               |
| ” ” ” ( २-३ )  |                    | १)                |
| ” ” ” २-३-४-५ सर्ग   |                    | २॥)               |
| ” ” ” ५ वाँ सर्ग   |                    | ॥=)               |
| पञ्चतन्त्र—( प्र० परीक्षोप० ) अपरी० का० ‘अभिनवराजलक्ष्मी’ टी०  |                    | ॥॥)               |
| पञ्चतन्त्र—प्रथम तन्त्र  |                    | १॥)               |
| मूलरामायण—नागेशभट्टी ‘अभिनवराजलक्ष्मी’ टीका                    |                    | ॥)                |
| विदुरनीति ( सचित्र ) ॥॥ नीतिशतक ( सचित्र )                     |                    | १)                |
| सारस्वतव्याकरणम्—( सरला टीका सहित )                            |                    | ॥=)               |
| लघुसिद्धान्तकौमुदी—सरलाटीका व भाषाटीका नया सं०                 |                    | २)                |
| शब्दरूपावलि—३२ पेजी ॥॥ धातुरूपावलि—                            |                    | ॥)                |
| माघ ( शिशुपाल वध )— २१-॥॥ रूपकौमुदी                            |                    | ३)                |
| वाल्मीकि सुन्दरकाण्ड गुटका—मूलमात्र सटिप्पणी                   |                    | २)                |
| स्वप्न १—५ सर्ग मल्लिनाथ ॥=)                                   | पञ्चतन्त्र भा० टी० | ४)                |
| नागानन्द ३)  | रामवनगमन १॥)       | विदुलोपाख्यान ॥॥) |
| अनुवाद कौमुदी प्रथम ॥॥ अनुवाद कौमुदी दूसरा १॥॥ पाणिनीय शिक्षा  |                    | ॥=)               |
| पिता-भागवतपुस्तकालय, गायघाट, ( ब्राह्म-कचौड़ीगली ), बनारस १.   |                    |                   |

